

میاں عبدالکریم نے کہا، یہ تو پولیس کی تعینات کی بعد ثابت ہو گا۔ پھر جو میری بنائی ہوگی۔ اس سے تم سب کو خوف آنا چاہیے۔ میں تو اس وقت کو بچتا رہا ہوں۔ جب میرے دل میں وہاں زمین خراب ہونے کا خیال آیا تھا۔ غضب خفا کا کہ وہ جرم پیشہ بھی اور اس کے ساتھی بھی میرے مکان میں ٹھہرے ہوئے ہیں اور مجھے یہ بھی معلوم نہیں کہ وہاں کیا ہو رہا ہے۔ یوں صاحب اس کے جن دو ساتھیوں کا ذکر کرتے ہیں۔ جب ان پر قتل میں حصہ لینے کا جرم ثابت ہو جائے گا تو میں اس علاقے میں کسی کو منہ نہیں دکھا سکوں گا۔ اس وقت اگر چراغ بی بی کی مال یہاں ہوتی تو میں اسے باہر کے بڑے کنویں میں الٹا لٹکا دیتا۔

— بٹیا یوسف! تم بتاؤ ہمیں کیا کرنا چاہیے؟ مجھے ایسا معلوم ہوتا ہے کہ میں بے گناہ بھنس جاؤں گا۔

”چاچا جی! آپ کی طرف سے ہم جو بات کریں گے۔ وہ زیادہ صحیح سمجھی جائے گی۔ اس لئے آپ کو پریشان نہیں ہونا چاہیے۔“

”لیکن میں جو وہاں زمین لے بیٹھا ہوں اس کا کیا کروں؟“

یوسف نے اطمینان سے جواب دیا۔ ”آپ کچھ بھی نہ کریں۔ صرف قائم دین کو یہ حکم دیں کہ وہ اپنی بیوی کو فوراً گاؤں میں چھوڑ آئے یا اسے اتر کر قریب کسی بھٹے پر بھیج دے ورنہ لاہور میں اسے مصروف رکھنے کے لئے ایک نئے بھٹے کے لئے کام شروع کر دیا۔ اور فضل دین کو گاؤں بھیج دیں۔“

”بٹیا یہ ٹھیک ہے، لیکن فضل دین کی مجھے ہر وقت اپنے پاس ضرورت ہے۔“ یوسف نے جواب دیا۔ ”چاچا جی! فضل دین کو مستقل طور پر وہاں رہنے کی ضرورت نہیں۔ وہ بیکہ جو ہم نے آپ کے پاس رکھوایا تھا، کافی قابلِ اعتماد ہے۔ اس کے بیٹے کی ہوشیاری آپ کو معلوم ہی ہے۔ ایک اور ملازم اس سے مشورہ کر کے رکھ لیا جائیگا اور تھوڑی سی تنخواہ بڑھانے پر وہ بہت خوش ہو جائے گا۔“

رشیدہ نے پوچھا: ”بٹیا! جب تم ہمارے گھر گئے تھے، تو تم نے قائم دین کو وہاں نہیں دیکھا تھا؟“

”جی نہیں۔ جب ہم واپس آ رہے تھے تو وہ ہمیں راستے میں ملا تھا۔ کہتا تھا کہ گاؤں میں ہمارا پتہ کرنے گیا تھا۔ لیکن وہ واقعی اتنا بے وقوف ہے کہ چچا عبدالعزیز اور چچی صاحبہ کو نہیں پہچان سکا۔“

عبدالکریم نے کہا، ”بٹیا! میں کس زبان سے اللہ کا شکر ادا کروں کہ جب بھی مجھ پر کوئی مصیبت آنے والی ہوتی ہے تو تم وقت پر پہنچ جاتے ہو۔“

”چچا جی! شکر تو مجھے کرنا چاہیے کہ مجھے کسی نیکی کا موقع مل جاتا ہے۔“

رشیدہ بولی۔ ”بٹیا! اس دفعہ عجیب بات ہوئی ہے کہ امینہ دو تین بار اسی خوفناکے کانپتی ہوئی اٹھی ہے کہ ہم پر کوئی مصیبت آرہی ہے۔ ایک دن تو اس نے ہوش میں آتے ہی اصرار کیا کہ کسی کو بھائی جان کے پاس یہ پیغام دے کر بھیجو کہ وہ فوراً پہنچ جائیں میں سمجھا کرتی تھی کہ میری بیٹی کسی بات سے نہیں ڈرتی۔“

امینہ نے کہا۔ ”بھائی جان! جب قائم دین کو پولیس نے بلایا تھا تو اس کی بیوی نے گاؤں میں دہائی دی ہوگی، لیکن پولیس کے سامنے ایسی عورتیں گنگ ہو جاتی ہیں۔ گھر میں اس نے بہت تماشا کیا ہوگا۔ بھائی جان! مجھے اس بات کا افسوس ہے کہ میں وہاں نہیں تھی۔ اگر کوئے شاہ کے سامان سے کوئی زہر نکل آیا تو قائم دین اور اس کی بیوی پر بھی مصیبت آئے گی۔“

”ضرور آئے گی۔“ عبدالکریم بولا۔ ”اور قائم دین کے ساتھ اگر وہ بھی بھنس گئے تو چراغ بی بی کی بھی خیر نہ سمجھو۔ یوسف کے چند الفاظ، اس پر اقدام قتل کا جرم ثابت کرنے کے لئے کافی ہوں گے۔“

یوسف نے امینہ کی طرف دیکھتے ہوئے کہا۔ ”دیکھو امینہ، جو تھوڑی بہت بات میں

نے کسی بھی وہ صرف تمہارے کانوں کے لئے تھی اور آپ کے آجی نے وعدہ کیا تھا کہ کسی دوسرے پر یہ بات ظاہر نہیں ہوگی۔

”بیٹا! ایسے حالات میں کوئی بات کسی کو کیسے یاد رہ سکتی ہے؟ لیکن خدا کا شکر ہے کہ مجھے یاد آگیا۔ بیٹے اور بیٹیاں والدین سے کوئی بات نہیں چھپاتے۔ منظور احمد بھی ہمارا بیٹا ہے اور جو باتیں اسے معلوم تھیں وہ ہمیں بھی معلوم ہو چکی ہیں۔ امینہ نے اگر تم سے کوئی وعدہ کیا ہے تو اس نے پورا کیا ہے۔ اگرچہ اس کا وعدہ پورا نہیں کرنا چاہیے تھا۔ لیکن منظور نے ایک اچھے بیٹے کی طرح ہمیں سب کچھ بتا دیا تھا۔“

”بچا جان! اگر یہ بات ہے تو منظور نے آپ کو یہ بھی بتا دیا ہو گا کہ میں نے چراغ بی بی کو دل سے معاف کر دیا تھا۔ اور میں اپنے وعدے پر قائم رہوں گا۔“

”ہاں بیٹا! اس نے یہ بھی کہا تھا۔“

امینہ نے قدرے توقف کے بعد کہا۔ ”بھائی جان! آپ اجیت کو کی شادی پر جائیں گے نا۔“

”میں ضرور جاؤں گا اور چچا عبدالعزیز اور چچی بلقیس بھی جائیں گے وہ اپنے تحائف تو پہلے ہی دے آتے ہیں۔“

”کب ہوگی اس کی شادی؟“

”بھئی، میں انہیں یہ کہہ آیا ہوں کہ وہ میری بہن امینہ کی شادی سے دس دن پہلے یا دس دن بعد کی کوئی تاریخ رکھ لیں۔ چچا عبدالعزیز اور آپ کے ڈاک و تار کے ایڈریس دے آئے ہوں۔ عبدالعزیز صاحب کو مقامی تھانے دار بھی ٹیلی فون کر دے گا۔“

”اگر امی اور ابو گئے تو میں بھی جاؤں گی۔ ورنہ اجیت کو رکھ کے لئے ہمارا تھکا آپ لوگ لے جائیں گے۔“

عبدالکریم نے کہا، ”بیٹی! میں ضرور جاؤں گا اور جو کچھ تم چاہو گی اس لڑکی کو پہنچا دیا جائیگا۔“

لیکن ابھی نہیں، تمہارا دہاں جانا مناسب نہیں ہوگا۔ اگر تمہارا بھائی اسے ضروری سمجھے تو اور بات ہے۔“

یوسف نے جواب دیا۔ ”یہ ضروری نہیں۔ چچی بلقیس امینہ کی نمائندگی کر سکتی ہیں۔ وہ یہ کہہ دیں گی کہ امینہ شادی کے فوراً بعد گھر سے نہیں نکل سکتی، ورنہ وہ یہاں آکر بہت خوش ہوتی۔“

عبدالکریم بولا۔ ”تو اس بات کا فیصلہ ہو چکا ہے کہ قائم دین صبح وہاں پہنچ جائے گا۔ اور بلا تاخیر اپنی بیوی کو چھوڑ کر یہاں آجائے گا۔ اسے ہمارا گاؤں چھوڑنے کے لئے پولیس کی اجازت کی ضرورت تو نہیں ہوگی؟“

”جی نہیں! پولیس اسے صرف کو کے شاہ کے ٹھکانوں کا پتہ معلوم کرنے کے لئے بلائی رہی ہے۔ لیکن اس بے وقوف کو کچھ معلوم نہیں۔ اس کی بیوی کو کے شاہ کے گاؤں جایا کرتی تھی لیکن اسے بھی شاید یہ معلوم نہیں کہ وہ کن مقامات پر چھپ جاتا ہے؟ اس تھوڑی سی پوچھ گچھ کا اتنا فائدہ ضرور ہوا ہے کہ وہ اور شاید اس کی بیوی بھی کو کے شاہ کے ساتھ کوئی تعلق رکھنے میں خطرہ محسوس کرتے ہیں۔“

تھوڑی دیر بعد میاں عبدالعزیز اور بلقیس پہنچ گئے اور یوسف نے ڈرائیونگ روم میں ان کے ساتھ بیٹھتے ہوئے کسی تہید کے بغیر عبدالکریم کے ساتھ اپنی گفتگو کا خلاصہ سنا دیا۔ چند منٹ بعد کھانے کی میز پر بیٹھتے ہوئے عبدالعزیز نے کہا:

”میں صاحب! مجھے پہلے ہی یہ یقین تھا کہ آپ یہی قدم اٹھائیں گے۔“

عبدالکریم نے کہا، ”جناب! مجھے یوسف نے تسلی دی ہے کہ گاؤں کا کام آسانی سے چل سکتا ہے۔ ورنہ میں تو یہ واقعہ سننے ہی اتنا پریشان ہو گیا تھا کہ اس جاؤں سے نجات حاصل کرنے کا سوچ رہا تھا۔“

یوسف نے کہا چچا جی! اس سلسلہ میں آبا جی سے بھی میری بات ہوئی تھی کہ میں بھی ہر دوسرے تیسرے دن آپ کی زمین میں گھوم آیا کروں گا اور آپ کے کارندوں سے میرا رابطہ رہے گا۔

عبدالعزیز نے کہا۔ دیکھو بیٹا! مجھ سے اس جراثیم اور اس کے ساتھیوں کے متعلق بڑی پریشانی ہے۔ مجھے اس وقت چین آئے گا جب وہ گرفتار ہو جائیں گے۔

امینہ بولی، چچا جان! آپ ان کی طرف سے بھائی یوسف کے لئے کوئی خطرہ محسوس کرتے ہیں؟

یوسف کے لئے بھی اور دوسروں کے لئے بھی۔ یوسف کو تو میں اسی لئے ساتھ لے آیا ہوں کہ اس کا وہاں رہنا ٹھیک نہ تھا۔

چچا جان! آپ نے بہت اچھا کیا۔ مجھے بڑے بڑے خواب آرہے تھے۔

بیٹی! تم دعا کرو۔ میاں صاحب! آپ ہمیں یہ بتائیں کہ بیٹی کی شادی میں ہمارے حصے کا کیا کام ہے؟

جی، آپ پہلے تو دعا کریں۔ پھر اپنے ان تمام عزیزوں اور دوستوں کے ایڈریس لکھوادیں۔ جن کو دعوت نامہ بھیجا جائے۔ لاہور میں آپ کے جتنے رشتہ دار ہیں ان کو آپ ضرور بلائیں۔

نوکر نے آکر پوچھا۔ جناب، کھانا لگا دیا جائے۔

ہاں بھئی، جلدی کرو۔ عبدالکریم نے جواب دیا،

نوکر واپس چلا گیا اور امینہ اٹھ کر دوسرے کمرے میں چلی گئی۔ چند منٹ بعد جب وہ کھانے کے کمرے میں پہنچے تو امینہ نے واپس آکر بلقیس کے ساتھ بیٹھتے ہوئے دبی زبان میں کہا۔ چچی جان! میں نے جانے دھر کال ٹک کر دی ہے۔ آپ منیدہ کے ابو اور امی پر زور دیں کہ وہ ضرور آئیں۔

بلقیس نے جواب دیا۔ انوار کی صبح کو میرا پہلا کام یہ ہوتا ہے کہ انہیں ٹیلی فون کیا کرتی ہوں اور ہر بار انہیں تاکید کیا کرتی ہوں۔

شکریہ چچی جان! کال ٹک کرنے سے میرا مقصد یہ بھی تھا کہ بھائی جان کو ان سے گفتگو کرنے کا موقع مل جائے گا۔

بیٹی! یہ تم نے اچھا کیا، ورنہ یہاں سے واپس جا کر میرا پہلا کام یہی ہوتا کہ میں منیدہ کو ٹیلی فون پر بلا کر یہ کہتی کہ پہلے تم یوسف کا حال پوچھ لو پھر میں تم سے بات کروں گی۔

امینہ نے سرگوشی کے انداز میں کہا۔ چچی جان! آپ یہی کہیں؟

علی اکبر بولا۔ آبا جی! آپ کوئی شرارت کرنا چاہتی ہے؟

بھئی، کیا شرارت کرنا چاہتی ہے وہ تمہارے ساتھ؟

آبا جی! چچی جی کو معلوم ہے۔ یہ آہستہ آہستہ کچھ کہہ رہی تھی، لیکن میں نے بھائی جان یوسف اور آپا منیدہ کا نام سن لیا تھا۔

رشیدہ بولی۔ بہت بے وقوف ہو تم، اب آرام سے کھانا کھاؤ۔

یوسف نے کہا، بھائی اکبر! تم یہ کہنا چاہتے ہو کہ میں تم سے پیار نہیں کرتا؟

آپ کرتے تو ہیں، بھائی جان۔

تو پھر میں تمہارے خلاف شرارت کیسے کر سکتا ہوں؟

میرے خلاف نہیں بھائی جان اور میں نے یہ بھی نہیں کہا کہ آپ شرارت کر رہے ہیں۔ میں تو یہ کہہ رہا تھا۔

اچھا بھائی! اب کھانا کھاؤ۔ رشیدہ نے کہا۔

علی اکبر کچھ دیر خاموشی سے کھانا کھاتا رہا۔ بالآخر اس نے کہا۔ آبا جی! آپ کو مجھ پر غصہ آ رہا ہے نا۔

امینہ نے اپنی مسکراہٹ چھپاتے ہوئے کہا۔ میں نہیں بولتی تم سے اور میرے

بھائی جان اور میری آپا منیدہ اور نسرین بھی تم سے بات نہیں کرے گی۔ اور ان کی امی بھی تمہیں دیکھ کر یہ کہیں گی کہ یہ گنوار اس گھر میں کہاں سے آگیا ہے؟

اکبر نے چیخ ملبیٹ میں رکھتے ہوئے کہا۔ "میں میں نہیں کھاتا"

یوسف نے کہا۔ "دیکھو اکبر! عصۂ آدمی کو کمزور کر دیتا ہے اور اگر کوئی غصے میں آکر کھانا چھوڑ دے تو بہت کمزور ہو جاتا ہے۔ اب اطمینان سے کھانا کھاؤ ورنہ ہم سب کھانا چھوڑ دیں گے۔"

ٹیلی فون کی گھنٹی سنائی دی تو علی اکبر نے کہا۔ "چچی جان! یہ آپ کا ٹیلی فون ہے۔"

بھائی جان! آپ بھی جائیں۔

امینہ نے اٹھتے ہوئے کہا۔ "علی اکبر! میں بھی بات کروں گی ٹیلی فون پر اور اگر تم اطمینان سے کھانا کھاؤ گے تو تمہیں بڑی اچھی خبر سناؤں گی؟"

علی اکبر نے مسکراتے ہوئے چیخ اٹھایا اور امینہ نے دوسرے کمرے کی طرف جاتے ہوئے کہا۔ "چچی جان! بھائی جان! علی اکبر سچ کہتا تھا۔ آپ اطمینان سے کھانا ختم کریں میں ٹیلی فون کو مصروف رکھتی ہوں۔"

امینہ نے فون اٹھالیا اور بولی۔ "ہاں جی! یہاں سب خیریت ہے۔ میں نے فون اس لئے کیا ہے کہ وہ گاؤں سے آگئے ہیں۔ خدا کا شکر ہے کہ وہ خیریت سے ہیں۔ یوسف بھائی ٹیلی فون کا سننے ہی کھانا چھوڑ کر آگئے ہیں۔ پہلے آپ ان سے بات کر لیجیے۔"

یوسف نے ریسپور پکڑتے ہوئے کہا۔ "اسلام علیکم! میں بالکل ٹھیک ہوں۔ اپنے کام کے متعلق میں کوئی بات وٹوں سے نہیں کہہ سکتا۔ لیکن میں قطعاً یوس نہیں ہوں۔ اللہ کی طرف سے ہر کام کا وقت معین ہوتا ہے۔ گاؤں میں ہمیں اپنی توقع سے زیادہ دن لگ گئے۔ میں نے اپنی تحریر میں جس سردار بیلا سنگھ کا ذکر کیا تھا۔ وہ اور اس کی بیوی

قتل ہو گئے تھے۔ اس افسوسناک سانحہ کی پوری تفصیل اپنے خط میں لکھوں گا۔ دیکھیے! آپ نے اور خالہ جی نے امینہ کے ساتھ جو وعدہ کیا تھا وہ ضرور پورا کیجیے۔ اور اپنے اباجی کو میری طرف سے کہیے کہ وہ ضرور آئیں۔ نسرین کو یہاں سب یاد کرتے ہیں اسے ساتھ ضرور لائیے۔ شاید کوئی ایسا پروگرام بن جائے کہ آپ ہمارا گاؤں اور پردیسی درخت بھی دیکھ آئیں۔ اس کے بعد میں قیام پاکستان تک اتنا مصروف ہو جاؤں گا کہ شاید مجھے اپنی تعریف بھی یاد نہ رہے۔ بہت سی باتیں میں خط میں لکھوں گا۔ اپنے اباجی اور امی جی کو بہت بہت سلام کہیے۔ نسرین سے کہیے کہ میں اس کے لئے بہت دعائیں کیا کرتا ہوں۔ چچی جان تشریف لارہی ہیں آپ ان سے بات کیجیے۔"

بلقیس نے ریسپور پکڑتے ہوئے کہا۔ "صفیہ بہن! آپ بھائی جان اور بچوں کے ساتھ امینہ کی شادی پر ضرور تشریف لائیں اور بھائی جان کو ساتھ ضرور لائیں۔ ان سے بہت ضروری باتیں کرنی ہیں۔ اگر بھائی جان قریب ہیں تو انہیں بلاؤ۔ قصیدہ کے چچا ان سے کوئی ضروری بات کرنا چاہتے ہیں۔ یہ بھی ہو سکتا ہے کہ وہ اس وقت بات کرنا مناسب نہ سمجھیں کیونکہ ایسے معاملات کے متعلق ملاقات پر ہی کوئی بات ہو سکتی ہے۔" اچھا تم انہیں بلاؤ۔ میں نسرین کے آبا کے ہاتھ میں ریسپور دے رہی ہوں۔"

چند ثانیے بعد عبدالعزیز اور نصیر الدین کی گفتگو ہو رہی تھی۔

عبدالعزیز کہہ رہا تھا۔ "بھائی صاحب! آپ نے عبدالکریم کی بچی کی شادی پر نامہ اور یہ زیادہ مناسب ہو گا کہ ہم یہاں اطمینان سے بیٹھ کر مشورہ کریں۔ نہیں جی! کوئی ایسا مسئلہ نہیں جس سے آپ کو الجھن ہو۔ جی ہاں! ہم آج یوسف کے گاؤں سے واپس آتے ہیں۔ وہ سب بخیریت ہیں۔ جی ہاں! امید تو یہی ہے کہ وہ شادی پر ضرور آئیں گے۔ اگر یوسف نے انہیں یہ لکھ دیا کہ آپ سب آرہے ہیں۔ تو ان کا اتنا یقینی ہو جائیگا۔ بہت اچھا! میں یہ اطلاع بھجوا دوں گا کہ آپ آرہے ہیں۔"

ٹیلی فون سے فارغ ہو کر وہ دیر تک کشادہ بزم آمد سے میں باتیں کرتے رہے۔

اچانک عبدالکریم نے فضل دین کو بلا کر کہا: "فضل دین! تم پچھلے پیرس پر روانہ ہو جاؤ اور گاؤں پہنچ کر قائم دین سے کہو کہ وہ اپنی بیوی کو گاؤں چھوڑ کر فوراً یہاں پہنچ جائے۔ میں قائم دین کے نام ایک رقعہ لکھ کر بادرچی کو دے دوں گا وہ اس سے لے لینا۔ گاؤں میں تم نے اس بات کا خاص خیال رکھنا ہے کہ پیر کو کسے شاہ یا اس کا کوئی ساتھی وہاں دیکھو تو اسے فوراً پولیس کے حوالے کر دو وہ بہت خطرناک آدمی ہیں اور قائم دین اتنا بے وقوف آدمی تھا کہ اسے ہماری حویلی میں ٹھہرایا ہوا تھا۔ وہاں ہر دیال سنگھ کو یہ سمجھا دینا کہ ہم نے قائم دین کے سارے اختیارات اس کو منتقل کر دیئے ہیں۔ اس لئے اس کو پوری ذمہ داری ہے کام کرنا چاہیے۔ امینہ کی شادی سے فارغ ہو کر میں وہاں آؤں گا اور اس کی تنخواہ میں اضافہ کر دیا جائے گا۔ تم تین چار دن وہاں ٹھہر کر واپس آ جاؤ۔ کیونکہ یہاں تمہاری زیادہ ضرورت ہوگی۔ اب تم جاؤ۔"

فضل دین چلا گیا۔ رشیدہ نے عبدالعزیز سے مخاطب ہو کر پوچھا: "بھائی جی، جب پولیس نے قائم دین کو بلایا تھا تو مجھے یقین ہے کہ عالم بی بی نے چراغ بی بی کے پاس جا کر دہائی دی ہوگی۔ چراغ بی بی نے کچھ نہیں کہا آپ سے؟"

بلقیس نے کہا: "میرا خیال ہے کہ ہمارے قیام کے دوران چراغ بی بی کی ماں وہاں نہیں آئی تھی۔"

امینہ لوی بی بی چچی جان، وہ وہاں نہیں جاسکتی اور بھائی یوسف اس کی وجہ جانتے ہیں۔ بھائی جان بہت رحم دل ہیں۔ میں ڈرتی ہوں کہ یہ کسی دن عالم بی بی کو بھی معاف کر دیں گے۔ لیکن ہمیں یہ نہیں بھولنا چاہیے کہ اس کا جرم ناقابل معافی ہے۔ کہ وہ قاتلوں کے گروہ سے تعلق رکھتی ہے۔"

عبدالعزیز نے کہا: "بیٹی! میرا تجربہ ہے کہ دنیا میں بُرائی کرنے والوں کو سزا ضرور ملتی ہے۔"

تمہیں عالم بی بی کے متعلق فکر مند نہیں ہونا چاہیے۔"

چچا جی! میں چراغ بی بی کے متعلق بھی بہت فکر مند ہوں۔ کاش مجھے یہ اطمینان ہو تاکہ بھائی یوسف کی نیکیاں چراغ بی بی کے خون سے وہ نہ نہر نکال سکتی ہیں جو اسے اپنی ماں سے ورثے میں ملا ہے۔ بھائی یوسف جب فوج میں بھرتی ہونے کے لئے دہرہ دون جا رہے تھے تو انہیں ہمارے گھر کی سلامتی کے متعلق بھی پریشانی تھی۔"

عبدالعزیز نے پیار سے اس کے سر پر ہاتھ رکھتے ہوئے کہا: "بیٹی! تم بہت اچھی لڑکی ہو۔ لیکن ایسے معاملات میں تم دعا سے زیادہ کچھ نہیں کر سکتیں۔" "لیکن چچا جان! میں یہ تو کر سکتی ہوں کہ میں ایسے لوگوں کو اپنے گھر کے دروازے کے قریب نہ پھینکنے دوں۔"

عبدالکریم نے کہا: "لیکن بیٹی! اگر تمہاری شادی پر میاں عبدالرحیم کے ساتھ چراغ بی بی بھی آگئی تو تم ایسے حالات پیدا نہیں کرو گی۔ کہ میاں صاحب مجھ سے ناراض ہو جائیں۔"

یوسف نے کہا: "آپ پریشان نہ ہوں۔ وہ یہاں نہیں آئیں گے۔ میں اسے سمجھا دوں گا کہ جب تم لاہور جاؤ گی تو تمہیں بیلا سنگھ کے قتل کے سلسلہ میں کئی لوگوں کے سوالوں کا جواب دینا پڑے گا۔ کہ جس مفرد پیر اور اس کے دو ساتھیوں کو پولیس تلاش کر رہی ہے۔ ان کا تمہارے والدین سے کیا تعلق ہے؟ اس لئے لاہور جا کر اس قسم کے سوالات پوچھنے والے لوگوں کا سامنا کرنے کی بجائے تمہارے لئے کسی بیماری کے بہانے گھر میں آرام کرنا بہتر ہو گا۔"

رشیدہ نے کہا: "بیٹی! آپ تمہاری تسلی ہو جانی چاہیے۔"

عبدالعزیز نے اپنی بیوی کی طرف متوجہ ہو کر کہا: "میرا خیال ہے اب ہمیں اجازت دینی چاہیے۔"

بلقیس نے اٹھتے ہوئے کہا: "ہاں جی! میں بہت دیر ہو گئی ہے۔"



وہ مکان سے باہر نکلے تو عبدالکریم نے عبدالعزیز سے کہا: "بھائی صاحب! آپ اپنے جن دوستوں اور رشتہ داروں کو بلا کر ضروری سمجھتے ہیں۔ ان کے نام اور پتے یوسف کو لکھوا دیں اور شادی کی تاریخ سے ایک دو دن پہلے ضرور پہنچیں۔ میں ضلع ہوشیار پور میں ناصر صاحب کے داماد کو بیوی اور بچوں کے ساتھ یہاں بلائے کی کوشش کروں گا۔ آپ بھی انہیں لکھ دیں۔"

بلقیس نے کہا: "بھائی صاحب! وہ دو چار دنوں تک خود ہی میرے پاس آرہے ہیں اور میں کوشش کروں گی کہ وہ شادی تک یہاں ٹھہر جائیں۔" امینہ نے کہا: "چچی جان! میں خالدہ آپا کی آمد کی اطلاع ملتے ہی سلام کرتے آؤں گی۔" ڈرائیور نے گاڑی کا دروازہ کھولا۔ بلقیس اور عبدالعزیز پچھلی سیٹ پر بیٹھ گئے۔ اور یوسف ڈرائیور کے ساتھ اگلی سیٹ پر بیٹھ گیا۔

پانچ دن بعد شام کے وقت یوسف پٹیٹ فارم پر بھاگتے ہوئے سیکنڈ اور انٹر کے ڈبوں میں جھانک رہا تھا۔ انٹر کلاس کے ایک ڈبے سے اسے محمد عمر اور اس کا باپ حسن علی اترتے ہوئے دکھائی دیئے۔ اور اس نے السلام علیکم کے بعد کہا: "جی، میرا نام یوسف ہے۔ آپا خالدہ آپ کے ساتھ نہیں آئیں؟"

باپ اور بیٹے نے یکے بعد دیگرے اس سے مصافحہ کیا اور عمر بولا: "بھائی جان! آپ اس قدر بدل گئے ہیں کہ میں آپ کو پہچان ہی نہیں سکا۔"

حسن علی نے کہا: "عمر! تم جلدی سے سامان اترنا اور اپنی امی کو ساتھ لے آؤ۔ اتنی دیر میں ان کے ساتھ باتیں کرتا ہوں۔" وہ بھاگتا ہوا زمانہ ڈبے کی طرف بڑھا اور تھوڑی دیر بعد وہ قلیوں سے سامان اٹھا کر اسٹیشن سے باہر نکل رہے تھے۔

خالدہ کہہ رہی تھی: "یوسف بھائی! آپ کو اچانک دیکھ کر بڑی خوشی ہوئی۔ آپ کو یہ کیسے معلوم ہوا کہ ہم اس گاڑی سے آ رہے ہیں؟"

"آپا جان! مجھے چچی بلقیس نے بھیجا ہے۔"

"اُن کا ڈرائیور آیا ہے؟"

"جی، اس وقت میں آپ کا ڈرائیور ہوں۔ چچی جان خود بھی آنا چاہتی تھیں، لیکن پھر انہوں نے کہا: اگر میں اسٹیشن پر گئی تو کھانے میں دیر ہو جائے گی۔ ڈرائیور کو انہوں نے اس لئے نہیں بھیجا کہ سواریاں زیادہ ہو جائیں گی اور آپ کو تکلیف ہوگی۔"

یوسف نے گاڑی کے دروازے کھولے تو خالدہ نے اپنے میاں کی طرف متوجہ ہو کر کہا کہ اگر آپ کی اجازت ہو تو میں اپنے بھائی کے ساتھ بیٹھ کر باتیں کروں۔"

"ضرور بیٹھ جائیں، لیکن اتنی باتیں نہ کریں کہ کار چلانے سے ان کی توجہ ہٹ جائے اور کسی تانگے کے ساتھ ہماری ٹکڑ ہو جائے۔"

خالدہ نے ہنستے ہوئے کہا: "دیکھو بھائی یوسف! کار بڑی احتیاط سے چلائیے، اگر آپ سے ذرا غلطی ہو گئی تو میرا بہت مذاق اڑایا جائے گا۔ دیکھئے، اگر میں کوئی بات کرنی توجہ تو نہیں ہٹ جائے گی کار چلانے سے؟"

"نہیں آپا جی! مجھے اس بات کا پورا احساس ہے کہ مجھے نہایت قیمتی جانوں کی تحفہ کی ذمہ داری سونپی گئی ہے۔ آپ بلا جھجک باتیں کریں۔ انشاء اللہ! مجھ سے کوئی غلطی نہیں ہوگی۔"

وہ گھر پہنچے، تو بلقیس دروازے پر کھڑی تھی۔

ایک ہفتہ بعد یوسف پھر اسٹیشن پر صبح کے وقت جالندھر سے آنے والی گاڑی کا انتظار کر رہا تھا۔ گاڑی کا انجن دھواں اڑاتا ہوا دکھائی دیا تو اسے اچانک محسوس ہوا کہ

اس کے دل کی دھڑکنیں تیز ہو گئی ہیں۔ انجن اور چند ڈبے سامنے سے گزر گئے۔ پھر اسے ایک ڈبے سے چند مانوس چہروں کی جھلک دکھائی دی۔ وہ بھاگ کر آگے بڑھا۔ اسے نسرین کی آواز سنائی دی۔

”بھائی جان! السلام علیکم“

وہ آگے بڑھا۔ ایک کھڑکی سے فہیدہ اور اس کی ماں باہر جھانک رہی تھیں۔ اس نے ان کے قریب رُک کر کہا: ”السلام علیکم۔ خالہ جان! کیا مجھے اس بات کی اجازت ہے کہ میں فہیدہ کو بھی سب کے سامنے سلام کہہ سکوں؟“

جیسا میں ڈوبی ہوئی مسکراہٹ فہیدہ کے چہرے پر پھیل گئی۔ کسی نے پیچھے سے اس کے کندھے پر ہاتھ رکھ دیا اور ایک مانوس آواز سنائی دی۔

”بیٹا! یہ اجازت تو تم مسوری میں حاصل کر چکے ہو۔“

یوسف نے مڑ کر دیکھا اور نصیر الدین کے ساتھ لپٹ گیا۔

نسرین نے گاڑی سے اترتے ہوئے کہا: ”دیکھئے، آبا جان! میں نے سب سے پہلے انہیں آواز دی تھی۔ لیکن انہیں ابھی تک یہ معلوم نہیں کہ میں بھی آپ کے ساتھ آئی ہوں۔“

یوسف نے جھجک کر اس کے سر پر بوسہ دیتے ہوئے کہا۔

”شہزادی صاحبہ! ہر وقت، شکایت کے لئے موزوں نہیں ہوتا۔ چلیئے، پیسٹ فارم سے باہر آپ کا انتظار ہو رہا ہے۔“

وہ اسٹیشن سے باہر نکلے تو امینہ ایک کار سے نمودار ہوئی اور اس نے آگے بڑھ کر فہیدہ کے والدین کو سلام کیا۔ پھر فہیدہ کو گلے لگاتے ہوئے کہا۔

”آپ حیران نہ ہوں گی لیکن میں یہاں آکر یوسف صاحب کی بہن کا فرض پورا کرنا چاہتی تھی۔ شاید آپ کو معلوم نہ ہو کہ یہاں کتنے لوگ آپ اور شہزادی نسرین کو دیکھنے کے لئے

بے چین ہیں۔“

”بھائی جان“ اس نے یوسف سے مخاطب ہو کر کہا ”اگر آپ کی اجازت ہو تو میں انہیں اپنی کاڑیں بٹھالیتی ہوں۔ آپ ان کی امی، ابو اور بھائی کے ساتھ آئیں۔“

تھوڑی دیر بعد وہ بلقیس کے گھر کا رخ کر رہے تھے۔ فہیدہ جو امینہ کے ساتھ بیٹھی ہوئی تھی کہہ رہی تھی، ”بہن! تم نے ہمارے لئے بڑی تکلیف کی۔ آپ کو چچی جان نے یہاں آنے کو کہا تھا یا اتفاقاً آ گئی ہیں؟“

”جی! مجھے آپ کا انتظار تھا اور میں ہر روز چچی جان کو ٹیلی فون کیا کرتی تھی۔ کل انہوں نے بتایا کہ صبح آپ لوگ تشریف لارہے ہیں۔ میں چچی جان کے پاس یہ درخواست لے کر گئی تھی کہ آج دوپہر کا کھانا آپ سب ہمارے ہاں کھائیں گے۔ لیکن فہیدہ یہ ہوا کہ دوپہر کا کھانا میں آپ کے ساتھ چچی کے ہاں کھاؤں گی اور شام کو آپ سب ہمارے مہمان ہوں گے۔ چائے کے لئے بھی اوکھانے کے لئے بھی۔ بہت باتیں کرنی ہیں میں نے آپ سے۔“

”بھئی، اچھی باتیں ہیں نا“ فہیدہ نے سنجیدگی سے پوچھا۔

”آپ کو معلوم نہیں کہ جس جگہ آپ ہوتی ہیں وہاں ہر چیز اچھی ہو جاتی ہے۔“

”امینہ میرے لئے دعا کیا کرو۔“ امینہ نے اس کے کندھے پر ہاتھ رکھتے ہوئے کہا۔

”میری شہزادی بہن! بعض لوگ اس دنیا میں دعائیں لینے کے لئے پیدا ہوتے ہیں اور آپ ان میں سے ایک ہیں۔ خدا معلوم میرے علاوہ اور کتنے لوگ آپ کے لئے اور بھائی یوسف کے لئے دعائیں کرتے ہیں۔“

گھر پہنچ کر انہیں کھانے سے پہلے باتیں کرنے کے سوا اور کوئی کام نہیں تھا۔ یوسف کی کتاب کے متعلق نہ کسی نے پوچھا اور نہ اسے جواب دینا پڑا۔ یوسف کے گاؤں کے سفر کے بارے میں بلقیس نے گفتگو کی اور صفیہ کے کئی سوالات کے جواب میں یوسف کو تمام تفصیلات بیان کرنا پڑیں۔

انہوں نے دم بخود ہو کر ایک طویل داستان سنی۔ بالآخر میاں نصیر الدین نے کہا: بیٹا! جب تم یہ واقعہ سنا ہے تھے تو مجھے ایسا معلوم ہو رہا تھا کہ یہ باتیں میری آنکھوں کے سامنے گذر رہی ہیں اور آپ کی یہی خوبی آہستہ آہستہ ہماری سرین میں بھی پیدا ہو گئی ہے۔  
 فہیدہ نے کہا: "ابا جی! وہ لڑکی جس کے والدین قتل ہوئے ہیں۔ ہمیں گاڑی میں بیٹھی تھی۔ وہ دھارویال اسٹیشن سے سوار ہوئی تھی اور اگلے اسٹیشن پر اتر گئی۔ وہ بڑے فخر سے یوسف کو درجی کہتی تھی اور ان کے سارے خاندان سے واقف تھی۔ اس نے ہم سے وعدہ لیا تھا کہ دایسی پر ہم یوسف صاحب کے گاؤں میں رکے تو اس کا پتہ کریں گے۔ ابا جی! بہت اچھی تھی وہ میں سوچتی ہوں کہ ایسے لوگوں پر کیوں مصیبتیں آتی ہیں؟  
 بلفیس نے کہا: "بیٹی! موجودہ حالات میں ہم اس بچی کے لئے دعا کے سوا کچھ نہیں کر سکتے۔"

کھانا کھانے کے بعد انہوں نے دو گھنٹے آرام کیا۔ یوسف اس عرصہ میں بیٹھک کے اندر چلا گیا۔ اس نے وہاں ظہر کی نماز ادا کی اور کچھ دیر سونے کے بعد ایک بڑی الماری کھول کر اس میں سے ایک کتاب نکالی۔  
 کچھ دیر بعد وہ عصر کی نماز کے لئے باہر نکلا، تو فہیدہ برآمدے میں کھڑی تھی۔ وہ مذہب کی حالت میں آہستہ آہستہ قدم اٹھاتے ہوئے اس کی طرف بڑھا اور قریب پہنچ کر بولا: "اگر مجھے معلوم ہوتا کہ آپ یہاں کھڑی ہیں تو میں چند منٹ ایک بے معنی سی کتاب پر ضائع نہ کرتا۔"

فہیدہ مسکرائی۔ "میں ابھی باہر نکلی تھی اور سرین کا انتظار کر رہی تھی۔ وہ غسل خانے میں گئی ہے، آ رہی ہو گی۔"  
 "آپ کہیں جا رہی ہیں؟"

"ہم نے یہ دیکھنے کا پروگرام بنایا تھا کہ آپ فہیدہ سے بیدار ہوئے ہیں یا نہیں اس سے پہلے سرین آپ کا کمرہ دیکھ گئی تھی آپ گہری نیند سو رہے تھے۔"  
 یوسف نے کہا: "نیند تو مجھے ضرور آتی ہے، اگر آپ کا سیر کو جی چاہتا ہے تو امینہ کو اٹھالیں، میں اتنی دیر میں نماز پڑھ لیتا ہوں۔"  
 فہیدہ نے کہا: "جی، امینہ کی آنکھوں میں نیند کہاں، اس نے تو مجھے بھی نہیں سونے دیا۔ سرین نے اس کے ساتھ پروگرام بنایا ہے کہ ہم سب چڑیا گھر سے ہوتے ہوئے امینہ کے گھر جائیں گے۔ اب وہ جی جان کو جگانے کی ترکیب سوچ رہی ہے۔"  
 یوسف نے کہا: "آپ کی آمد سے پہلے میرے ذہن میں کمی باتیں تھیں، لیکن آپ کو دیکھ کر کوئی بات یاد نہیں رہی۔"

فہیدہ بولی: "جی، میں بھی کچھ ایسا ہی محسوس کرتی ہوں، لیکن اب ایک بات کا ذکر کئے بغیر نہیں رہ سکتی۔ آپ کو اپنی کتاب کے بارے میں قطعاً پریشان نہیں ہونا چاہیئے۔ کمرہ میرے اس اطمینان میں کوئی فرق نہیں آئے گا کہ وقت پر آپ کے سارے کام ہو جائیں گے۔"

یوسف نے کہا: "میں ایک بات سے ڈرتا ہوں۔ بڑی امیدیں بسا اوقات بڑی دیر سے پوری ہوتی ہیں۔ کہیں ایسا نہ ہو کہ کسی دن تم بھی یہ محسوس کرو کہ میں سراب کے پیچھے دوڑ رہا ہوں۔"

فہیدہ مسکرائی: "آپ کے ساتھ کسی سراب کے پیچھے دوڑتے ہوئے میں پیچھے مڑ کر نہیں دیکھوں گی۔"

سرین نے کمرے سے نکلے ہوئے پوچھا: "سراب کیا ہوتا ہے۔ بھائی جان؟"  
 فہیدہ نے ہنستے ہوئے کہا: "یہ لفظ اسے کبھی نہیں بھولے گا۔"  
 یوسف نے کہا: "شہزادی بہن، سراب دیکھنے اور سمجھنے کے لئے کسی دن نہیں کوئی"



صحرا دیکھنا پڑے گا۔ وہاں سامنے کچھ فاصلے سے لے کر حدنگاہ تک زمین، سطح آب دکھائی دیتی ہے۔ اتنی شفاف کہ اس میں جھاڑیوں یا چلتے پھرتے جانوروں کے سائے بھی دکھائی دیتے ہیں۔ اب تم یہ بتاؤ کہ تم چڑیا گھر جارہی ہو یا نہیں؟

”بالکل تیار ہوں، بھائی جان، امی جان اور چچی بھی تیار ہیں۔ میں تو یہ سوچ رہی تھی کہ آپ ابھی سو رہے ہیں۔ باجی امینہ تو کافی دیر سے تیار بیٹھی ہیں۔ باجی کے نماز سے فارغ ہوتے ہی ہم یہاں سے چل پڑیں گے۔“

امینہ کمرے سے نمودار ہوئی اور اس نے کہا: ”میرا خیال ہے کہ ہمیں نکلتے نکلتے کافی دیر ہو جائے گی اور نسرین کو چڑیا گھر دیکھنے کے لئے زیادہ وقت نہیں ملے گا۔“

”کوئی بات نہیں“ نسرین بولی: ”آج تھوڑا سا دیکھ لیں گے پھر کسی دن صبح ہوتے ہی وہاں جائیں گے اور خوب سیر کریں گے۔“

ایک گھنٹہ بعد وہ دو موٹروں میں سوار ہو کر چڑیا گھر کا رخ کر رہے تھے۔ امینہ کے ساتھ فہیدہ، نسرین، صفیہ، خالدہ اور بلقیس سوار تھیں اور یوسف کے ساتھ نصیر الدین، ظہیر، عمر اور حسن علی سوار تھے۔ چڑیا گھر میں تھوڑی دیر گھومنے کے بعد وہ دوبارہ کاروں میں بیٹھ گئے اور اب وہ عبدالکریم کی کوٹھی کا رخ کر رہے تھے۔

امینہ کی شادی سے دو دن قبل مہمانوں کا تاننا بندھ گیا تھا۔ میاں عبدالکریم نے اس پانس دو اور کشادہ کوٹھیاں چند دن کے لئے لے لی تھیں۔ زائد مکانوں کے لئے پانس ہی ایک کھلے میدان میں چند خیمے گھولا لئے تھے۔ اسے عبدالرحیم کے گھر سے بہت سے آدمیوں کے آنے کی توقع تھی۔ پروگرام کے مطابق انہوں نے شادی سے دو دن پہلے پہنچنا تھا اور ان کا صبح ہوتے ہی انتظار شروع ہو گیا تھا۔ یوسف کا خیال تھا کہ وہ صبح ہوتے ہی گاؤں سے چل پڑیں گے اور آٹھ بجے کے قریب شہر سے بس پر سوار ہو کر بڑے اطمینان سے دوپہر

کے کھانے سے قبل لاہور پہنچ جائیں گے۔ لیکن وہ دن آئے تو رات کے وقت یوسف نے کہا: ”ہر سکتا ہے۔ کہ آجی نے دو دن کی بجائے ایک دن پہلے پہنچنا مناسب سمجھا ہو۔ اس لئے وہ کل آئیں گے۔“ اگلے دن زیادہ شدت سے انتظار ہونے لگا۔ جب دوپہر ہونے لگی تو سب یوسف سے پوچھنے لگے کہ ان کے نہ آنے کی وجہ کیا ہو سکتی ہے؟ ظہر کی ناز تک یوسف یہی کتا رہا کہ وہ آہی رہے ہوں گے۔ اگر آجی کسی وجہ سے نہ آ سکتے تو پیغام ضرور بھیجتے: ”ظہر کی نماز کے بعد وہ عبدالکریم کی کوٹھی کی بالائی منزل کے کمرے میں فہیدہ، نسرین ان کے والدین، عبدالعزیز اور بلقیس کے ساتھ پریشانی کی حالت میں بیٹھا ہوا تھا۔

عبدالعزیز نے پیار سے اس کے کندھے پر ہاتھ رکھتے ہوئے کہا: ”بیٹا! تمہیں پریشان نہیں ہونا چاہیے اگر کوئی ایسی دوسری بات ہوتی تو وہ کسی کو اطلاع دینے کے لئے بھیج دیتے۔ مقصد شادی میں شریک ہونا ہے اور اگر وہ کل صبح بھی پہنچ جائیں تو مجھے تعجب نہیں ہوگا۔“

”چچا جی، اس کی کوئی وجہ میرے ذہن میں آ سکتی تو میں قطعاً پریشان نہ ہوتا۔ لیکن پروگرام تبدیل کرنا آجی کی عادت نہیں ہے۔“

نصیر الدین نے کہا: ”بیٹا، یہ بھی تو ہو سکتا ہے انہوں نے کوئی خط یا تار بھیجا ہو اور وہ ہمیں نہ ملا ہو۔“

”نہیں جی“ یوسف نے جواب دیا۔ ”یہ معاملات میں وہ خط یا تار بھیجنے کی بجائے گھر سے کسی معتبر آدمی کو بھیجتے ہیں۔ اب مجھے کچھ دہم سا ہو رہا ہے کہ آجی کی طبیعت کچھ ٹھیک نہیں اور انہوں نے یہ پسند نہیں کیا کہ میاں اطلاع بھیج کر کسی کو پریشان کیا جائے۔“

فہیدہ یوسف کی طرف دیکھ کر معنوم لہجے میں بولی: ”اللہ انہیں فضل کرے۔“ اور اس کی آنکھیں آنسوؤں سے لبریز ہو گئیں۔ نسرین اس کے ساتھ لیٹ کر بولی: ”آجی، انشاء اللہ! وہ بالکل بخیریت ہوں گے۔“

فضل دین ہانپتا ہوا آیا اور اس نے کمرے کے اندر جھانکتے ہوئے یوسف سے کہا۔

”میاں جی! چوہدری معین آتے ہیں“

”کہاں ہیں وہ؟“ یوسف چونک کر اٹھا۔

”جی! وہ نیچے میاں صاحب سے باتیں کر رہے ہیں۔ میں نے صرف اتنا سنا تھا کہ

بڑے چوہدری صاحب نہیں آسکیں گے“

یوسف بولا۔ ”میں اس سے پوچھ کر آتا ہوں“

”جناب! ان کے ساتھ ایک نوکر سامان کی گٹھری اٹھائے ہوئے تھا۔ شاید شادی

کے محتلف تھے۔ اور میاں صاحب گٹھری پکڑ کر انہیں اندر لے گئے تھے۔ وہاں شاید دوسرے

لوگوں کے سامنے پوچھنا ٹھیک نہ ہو، میں پانچ منٹ میں چوہدری معین الدین صاحب کیلے

کرہیاں آتا ہوں“

فضل دین کوئی جواب سننے بغیر واپس بھاگ گیا۔

بلقیس بولی۔ ”بیٹا! یوسف! اب تمہاری پریشانی دور ہو جانی چاہیئے“

”چچی جان! میری پریشانی کچھ کم ہوئی ہے۔ دور نہیں ہوئی۔ مجھے ڈر ہے کہ چچا معین الدین

مجھے شادی سے پہلے پوری خبر نہیں سنائیں گے۔ اگر اباجی علیل ہیں تو یہ علامت عام نوعیت

کی نہیں ہوگی۔ اگر کوئی معمولی بارگھموتی تو یہاں ان کی نمائندگی کے لئے چچا غلام نبی آتے۔

کبھی کبھی انہیں دائیں کندھے سے لے کر گردن تک شدید درد ہو اکر تا ہے۔ جب میں

سکول میں تھا تو ایک مرتبہ یہ درد اتنا شدید تھا کہ انہیں چند دن ہسپتال میں رہنا پڑا تھا“

پانچ منٹ بعد فضل دین، معین الدین اور عبدالکریم کو لے کر پہنچ گیا۔ اور یوسف نے کسی

تہید کے بغیر کہا ”چچاجی! میرے لئے یہ سمجھنا مشکل نہیں کہ اباجی کیوں نہیں آتے۔ میں صرف

یہ جانا چاہتا ہوں کہ وہ گھر پر ہیں یا ہسپتال میں“

معین الدین نے حیران ہو کر اس کی طرف دیکھا۔ ”بیٹا! انہیں جو تکلیف ہوئی تھی وہ اللہ

کے فضل سے دور ہو گئی ہے۔ لیکن ڈاکٹر کا یہی مشورہ تھا کہ یہ چار پانچ دن اور ہسپتال میں

آرام کریں“

”بچہ! یہ دہی پھٹوں کا درد ہے جو پہلے ہو چکا ہے“

”ہاں بیٹا! لیکن ہسپتال میں جو نیا امریکی ڈاکٹر آیا ہے اس کے علاج سے بہت جلد

آرام آگیا تھا“

”انہوں نے کسی سے یہ نہیں کہا تھا کہ مجھے اطلاع دی جائے؟“

”بیٹا! وہ یہ کہتے تھے کہ شادی کے موقع پر لوگوں کو پریشان نہیں کیا جاتا۔ انہوں نے

مجھے یہ حکم دیا تھا کہ جب بچی کی بارات رخصت ہو جائے تو یوسف کو الگ کر کے یوں

بتا دینا اور اس بات کا خاص طور پر خیال رکھنا کہ میری بہو اور اس کے والدین پریشان نہ ہوں۔

دیکھو بیٹا! اب اگر تم اسی وقت چل پڑے تو میری بڑی مرمت ہوگی۔ کل اطمینان

سے چلے جانا۔ میں قسم کھاتا ہوں کہ بھائی جان کی طبیعت بالکل ٹھیک ہے“

عبدالکریم نے کہا۔ ”آئیے بھائی صاحب! آپ پہلے نیچے جا کر کچھ کھاپی لیں انشاء اللہ

شادی سے فارغ ہونے کے بعد میں اور یہ سب لوگ چوہدری صاحب کی تیمارداری کے

لئے جائیں گے“

”جی، آپ سب کو دیکھ کر تو انہیں آرام کرنے کی ضرورت محسوس نہیں ہوگی“ اور

معین الدین یہ کہہ کر عبدالکریم کے ساتھ چل دیا۔

عبدالعزیز نے کہا۔ ”بھائی نصیر! اب ہم میں سے کسی کے لئے بھی انہیں دیکھے بغیر

واپس جانا ممکن نہیں رہا اور میں سمجھتا ہوں کہ جب وہ سنیں گے کہ ان کی لاڈلی بہو ان کی عیادت

کے لئے آرہی ہے۔ تو ہسپتال کے بستر سے بھاگتے ہوئے گھر پہنچ جائیں گے۔ یہ بات

جس قدر عجیب معلوم ہوتی ہے اُسی قدر اہم ہے“

بلقیس نے کہا۔ ”یہ مسئلہ براہ راست میری ذہین جھٹیبی سے تعلق رکھتا ہے۔ اس لئے سب سے پہلے ہمیں اس کی رائے لینی چاہیئے۔“

نفیہ نے سر جھکا کر قدرے توقف کے بعد کہا۔ ”چچی جان! اس مسئلہ پر آپ کو پہلے یوسف صاحب سے پوچھنا چاہیئے۔“

”چڑیل! تمہارا مطلب ہے کہ یوسف تمہیں اپنے آبا کی تیمارداری سے منع کر گیا۔“  
 ”بالکل نہیں۔“ نفیہ نے مسکراتے ہوئے جواب دیا۔ ”میں یہ کہنا چاہتی ہوں کہ اگر آپ مجھے اپنے ساتھ ان کی تیمارداری کے لئے لے جائیں تو میں آپ کا شکریہ ادا کر دوں گی۔“  
 عبدالعزیز نے پوچھا۔ ”بیٹی! اگر ہم نہ لے جائیں تو؟“

”چچا جان! پھر میں ٹھنڈے سانس لینے کے سوا اور کیا کر سکتی ہوں؟“  
 ”بیٹی! تم ضرور جاؤ گی اور تمہاری وجہ سے ہم سب جائیں گے۔“  
 نسرین نے نفیہ کا ہاتھ پکڑ کر اسے اپنی طرف متوجہ کرتے ہوئے کہا، ”آپا جی، میں بھی جاؤں گی نا آپ کے ساتھ۔“

”ضرور جاؤ گی۔ جب پر دسی درخت یہ پوچھیں گے کہ ہماری چھوٹی شہزادی کہاں ہے تو میں کیا جواب دوں گی؟“

یوسف نے صفیہ سے مخاطب ہو کر کہا، ”خالہ جان! اس وقت میں یہ محسوس کر رہا ہوں کہ میں خواب میں یہ باتیں سن رہا ہوں۔ جب آپ ہمارے گاؤں میں قدم رکھیں گی تو آپ کو یہ محسوس ہو گا کہ وہاں زمین کے ایک ایک ذرے کو آپ کا انتظار تھا۔ اور آپ کو دیکھ کر پر دسی درخت اچانک کسی اور سمت چل پڑے تو مجھے تعجب نہیں ہو گا۔“

نصیر الدین نے کہا۔ ”تو پھر یہ بات طے ہو چکی ہے کہ ہم وہاں جا رہے ہیں۔ جو دھری معین الدین ہم سے پہلے روانہ ہو جائیں گے اور وہاں یہ اطلاع دیں گے کہ ہم آ رہے ہیں۔ بھائی عبدالعزیز صاحب! شہر کے کسی ذمہ دار آدمی کو خط لکھ کر اس کے ہاتھ بھیج دیں کہ

وہ نباتات خود ہسپتال جا کر ان کی صحت کا پتہ کریں اور ہمیں بذریعہ تار یا ٹیلی فون خبر دیں تاکہ اگر ان کی حالت تسلی بخش ہو تو ہم یہاں سے اطمینان کے ساتھ روانہ ہوں۔“

یوسف نے کہا۔ ”میں یہ کوشش کروں گا کہ شہر کی پچی مٹرک سے آگے ہمارے گاؤں اور پر دسی درختوں کے درمیان موٹروں کا راستہ تیار ہو اور اگر آپ پسند کریں تو آپ پر دسی درختوں کی طرف سے چکر لگا کر گاؤں کی طرف جائیں۔“

صفیہ نے کہا۔ ”بیٹا! سب سے پہلے ہسپتال جا کر تمہارے آبا جان کا پتہ کریں گے اور اس کے بعد کوئی اور پروگرام بنائیں گے۔“

”خالہ جی! ہسپتال اسٹیشن سے بالکل قریب ہے۔ لیکن مجھے یقین ہے کہ جب آبا جی کو یہ پیغام ملے گا کہ آپ لوگ تشریف لا رہے ہیں تو وہ ایک منٹ بھی ہسپتال میں رکنا پسند نہیں کریں گے۔“

بلقیس نے کہا۔ ”بیٹا! وہ تو میں سمجھ سکتی ہوں کہ وہ بہت خوش ہوں گے، لیکن تمہیں یقین ہے کہ گاؤں کے دوسرے لوگ ہمیں دیکھ کر پریشان نہیں ہوں گے۔“

”چچی جان! میں گاؤں کے کسی آدمی کی داعی حالت پر تائب نہیں کر سکتا کہ وہ آپ کو دیکھ کر خوش نہیں ہو گا۔ اور یہ بات تو شاید نسرین بھی جانتی ہے۔“

نسرین کا چہرہ خوشی سے چمک اٹھا اور وہ بولی، ”بھائی جان! میں تو یہ سمجھتی ہوں کہ آپ کے گاؤں کے سب لوگ آپ کی طرح پیار کرتے ہوں گے۔“

معین الدین کمرے میں داخل ہوا اور یوسف نے اس سے سوال کیا۔ ”چاچا جی! یہ سب پوچھتے ہیں کہ اگر یہ اچانک آبا جی کی بیمار پرسی کے لئے ہسپتال یا ہمارے گاؤں پہنچ جائیں تو گھر کے لوگ برا تو نہیں مانیں گے؟“

معین الدین نے پریشان سا ہو کر جواب دیا۔ ”یار! تم اپنے سوا سب کو بے وقوف سمجھتے ہو۔“

”نہیں چچا! میرا مطلب یہ تھا کہ اگر آپ کو کوئی اعتراض نہ ہو تو یہ سب شادی سے فارغ ہو کر اباجی کا حال پوچھ آئیں گے۔“

معین الدین نے غصے سے یوسف کی طرف دیکھتے ہوئے کہا: ”یار! میں تمہیں گدھا نظر آتا ہوں۔“

یوسف نے بڑی مشکل سے اپنی ہنسی ضبط کرتے ہوئے کہا: ”چچا جی! میرا یہ مطلب نہیں تھا، لیکن ایسی باتوں میں خاندان کے بڑوں سے مشورہ تو لیا جاتا ہے۔“

”پہلے مجھے یہ بتاؤ کہ فہمیدہ بیٹی بھی ساتھ آرہی ہے؟“

”آپ کو معلوم تھا کہ وہ یہاں آئی ہوئی ہے؟“

”جی ہاں، مجھے سب معلوم ہے۔ لیکن بھائی جان کو یہی تو پریشانی تھی کہ وہ بھورانی کو دیکھنے کے لئے لاہور نہیں جاسکتے۔“

معین الدین نے آگے بڑھ کر دونوں ہاتھ فہمیدہ کے سر پر رکھتے ہوئے کہا: ”بیٹی جب تم وہاں جاؤ گی تو تم بھائی جان کو دیکھتے ہی یہ محسوس کرو گی کہ انہیں تمہارا انتظار تھا۔“

یوسف نے کہا: ”چچا جی! میرا خیال ہے کہ یہاں مخالفت پہنچا دینے کے بعد آپ کا کام ختم ہو جاتا ہے۔ آپ کو صبح بارات کی آمد و روانگی کے لئے رکنے کی ضرورت نہیں۔ ان حالات میں میاں عبدالحکیم صاحب خوشی سے آپ کو اجازت دے دیں گے تاکہ آپ جلد از جلد واپس جا کر اباجی کو یہ خوش خبری سناسکیں کہ یہ سب ان کی تیمارداری کے لئے آ رہے ہیں۔ آپ کو یہاں بارات کی آمد و رخصت کا انتظار نہیں کرنا پڑے گا۔ بلکہ آپ علی الصباح روانہ ہو جائیں گے۔ اگر اباجی کی حالت بہتر ہوئی تو ہم منظور صاحب کی دعوت و میہ سے فارغ ہو کر آئیں گے۔ ورنہ ان سے معذرت کر لیں گے۔ آپ اباجان کو دیکھتے ہی ان کی خیریت کے متعلق تار لکھو اگر اسی وقت ہمیں بھیج دیں تاکہ ہمیں یہاں سے روانگی کا فیصلہ کرنے میں آسانی ہو۔“

”بیٹا! یہ تو میں پورے یقین کے ساتھ کہہ سکتا ہوں کہ جب وہ یہ سنیں گے کہ آپ سب آ رہے ہیں تو کسی کو یہ شک بھی نہیں ہوگا کہ وہ بیمار ہیں۔ وہ سیدھے گھر پہنچیں گے اور مہمانوں کے استقبال کی تیاریاں شروع ہو جائیں گی۔“

”بہر حال آپ جاتے ہی تار یہاں ضرور بھیج دیں، ہسپتال کے اکثر ڈاکٹر مجھے جانتے ہیں ان میں سے کوئی آپ کو تار لکھ دے گا۔ میں آپ کو ایک خط سردار منگل سنگھ کے نام لکھ دوں گا وہ موٹروں کا راستہ ٹھیک کروانے کے لئے اپنے گاؤں سے آدمی بھیج دے گا۔ اگر ہمارے گاؤں سے پر دسی درختوں تک راستہ بھی ٹھیک ہو جائے تو اور بھی اچھا ہوگا۔ دیکھیں، منگل سنگھ کے کان میں کہہ دیں کہ پر دسی درخت جس نامعلوم ملک سے آئے تھے اس کی دو شہزادیاں ان دنوں ان علاقوں کی سرکرہ رہی ہیں۔ کسی دن اچانک ہمارے گھر آئیں گی اور ان درختوں کو دیکھنے جائیں گی۔ اس لئے اگر سردار منگل سنگھ کسی کو یہ بات بتائے بغیر وہاں صفائی کروا چھوڑے تو یہ بڑی اچھی بات ہوگی۔ دیکھیں چچا جی! جس قدر آپ اسے یہ کہیں گے کہ یہ بات کسی پر ظاہر نہیں ہونی چاہیے اسی قدر اسے یقین ہو جائے گا کہ کوئی ان ہونی بات ہونے والی ہے۔“

معین الدین نے کہا: ”یوسف! تم ہمیشہ دور کی سوچتے ہو۔ اس کام کے لئے سردار منگل سنگھ سے بہتر کوئی آدمی نہ تھا۔ وہ ایک منٹ کے لئے بھی چین سے نہیں بیٹھے گا۔ شاید وہ اس بات کی بھی کوشش کرے کہ اس کے اپنے گاؤں کے علاوہ دور دور کی عورتیں بھی شہزادیوں کے استقبال کے لئے پر دسی درختوں کے پاس پہنچ جائیں پھر وہ آنکھیں پھاڑ پھاڑ کر دیکھیں گی اور ہماری بیٹیوں کو نظر لگ جائے۔“

”چچا جی! اس کا علاج تو بہت آسان ہے۔ آپ اسے یہ بھی کہہ سکتے ہیں کہ جو شہزادیاں ہوتی ہیں وہ یہ پسند نہیں کرتیں کہ کوئی ان کی طرف گھور کر دیکھے۔ یا ان کے قریب آکر بات کرے، لیکن اسے تو یہ بتانا ہے کہ شاید وہ کسی وقت اپنے ملک کے درختوں

کو دیکھنے آئیں“

بلقیس نے کہا: بیٹا، کیا یہ بہتر نہیں ہوگا کہ تم اپنے دوست کو پرہیزی درختوں والے پر و گرام میں شامل نہ کرو؟

معین الدین نے اطمینان کا سانس لیتے ہوئے کہا: ”ہن جی! یہ بالکل ٹھیک ہے۔ راستے کا کیا ہے وہ ہم خود بنا سکتے ہیں۔ اور آپ سب ہر وقت گاؤں سے وہاں جا سکتے ہیں۔ کیوں بیٹی فہمیدہ! میں ٹھیک کہتا ہوں نا۔“

”جی ہاں، چچا جان، ہم پہلے آبا جی کے پاس جائیں گے اور پھر کہیں اور جائیں گے۔“ عبدالعزیز نے کہا، ”بیٹا! تم ابھی نیچے جا کر ٹیلی فون والا کمرہ خالی کروا دو میں ابھی کسی سے کہتا ہوں کہ وہ ڈاکٹر سے مل کر میاں صاحب کی صحت کا پتہ کریں۔“

یوسف نے کہا: ”چچا جی! ٹیلی فون اوپر بھی آسکتا ہے۔ میں ابھی لاتا ہوں۔“ ایک گھنٹہ بعد ٹیلی فون پر عبدالعزیز اور بہادر سنگھ کے درمیان گفتگو ہو رہی تھی۔ ”بہادر سنگھ! شکریہ ہے کہ تم مل گئے۔ میں عبدالعزیز بول رہا ہوں۔“

”چچا جی! یہ میری خوش قسمتی ہے کہ میں یہاں موجود تھا اور تھانے دار صاحب مجھے ایک تفتیش پر ساتھ نہیں لے گئے تھے۔“

”بہادر سنگھ! تم ایک کام کرو اسی وقت ہسپتال جا کر میاں عبدالرحیم کی صحت کا پتہ کرو اور ڈاکٹر سے بھی ملو اور ان سے پوچھو وہ کب تک گھر جانے کے قابل ہو جائیں گے؟“ ”چچا جی، میں ابھی ان سے مل کر آ رہا ہوں۔ بھگوان کی کرپا سے میاں صاحب اب بالکل ٹھیک ہیں۔ جب میں ان سے باتیں کر رہا تھا تو ڈاکٹر صاحب بھی وہاں آ گئے تھے اور انہوں نے کہا تھا کہ میاں صاحب کل تک جب چاہیں گھر جا سکتے ہیں۔“

”اچھا تو بہادر سنگھ! میاں صاحب سے پھر ملو اور ان سے یہ کہو کہ تین دن تک جالندھر کے رشتہ دار آپ کا حال پوچھنے آ رہے ہیں۔ اور فہمیدہ بی بی اور نسرين بی بی بھی ان“

ساتھ ہوں گی۔“

”جناب! بیبیوں کے نام مجھے پھر بتا دیجئے۔ نسرين بی بی تو مجھے یاد رہے گا۔ دوسری بی بی کا نام کوشش کے باوجود میرے ذہن سے نکل جائے گا۔“

”بھئی، تم یہ کہہ دینا کہ آپ کی تیمارداری کے لئے نسرين اور اس کی بڑی بہن کو ہمارے ساتھ آنے کے لئے آپ کی اجازت کی ضرورت ہے۔“

”چاچا جی، اگر کوئی بیمار ہو اور اس کا کوئی عزیز اس کا حال پوچھنے آئے تو وہ اسے کیسے منع کر سکتا ہے؟“

”یار، یہ بات تمہاری سمجھ میں نہیں آئے گی۔ تم جا کر میاں صاحب سے ملو میں تمہیں دوبارہ پانچ بجے کے قریب ٹیلی فون کروں گا۔ ان سے اجازت کے متعلق ضرور پوچھ لینا کیوں کہ نسرين بی بی کے ساتھ اس کی بڑی بہن بھی آرہی ہے۔ اور بعض رشتوں میں کسی جگہ آنے جانے کی بزرگوں سے اجازت لینا پڑتی ہے۔ نسرين بی بی کی بڑی بہن آپ کی تیمارداری ضروری سمجھتی ہیں، لیکن ہمیں ڈر ہے کہ اگر ہم اسے ساتھ لے آئے تو کہیں آپ ناراض نہ ہو جائیں۔“

”چاچا جی! اب یہ بات میری سمجھ میں بالکل نہیں آتی۔ اگر یوسف صاحب لاہور میں ہیں تو یہ بات آپ ان سے کیوں نہیں پوچھ لیتے۔ ان سے زیادہ اس دنیا میں اور کوئی نہیں جانتا کہ میاں جی کس بات پر خوش اور کس بات پر ناراض ہوتے ہیں۔“

”تم یوسف سے بات کرو گے؟“ ”چچا جی! اگر ان سے بات ہو جائے تو یہ آپ کی بڑی کرپا ہوگی۔“ یوسف نے اٹھ کر ریسور پکڑتے ہوئے کہا، ”ہیلو! بہادر سنگھ! اس وقت تمہیں چچا جی کی باتیں سمجھنے کی ضرورت نہیں جیسا وہ کہتے ہیں اسی طرح کرو۔ آبا جی فوراً سمجھ جائیں گے۔ ہم پانچ بجے تک تمہیں دوبارہ ٹیلی فون کریں گے۔“



”بہت اچھا! بھائی صاحب! میں ابھی جا رہا ہوں“

”ہم نے ٹیلی فون اس لئے کیا ہے کہ اگر ابھی کی حالت بالکل تسلی بخش ہو تو ہم سب منظور کی دعوت ولیمہ سے فارغ ہو کر آئیں گے۔ ورنہ ہم پانچ بجے تمہیں ٹیلی فون کرتے ہی چل پڑیں گے۔ بہت اچھا میں سب کو تمہارا سلام پہنچا دوں گا“

شام کے سوا پانچ بجے ٹیلی فون پر بہادر سنگھ عبدالعزیز کو یہ بتا رہا تھا۔ ”جناب! میاں صاحب! میری باتیں سن کر بہت خوش ہوئے تھے۔ وہ کہتے تھے میں اپنے گھر کی روشنی کے لئے روشنی لان کھڑکیاں اور دروازے کیسے بند کر سکتا ہوں۔ اور یہ بھی کہتے تھے کہ میں بالکل ٹھیک ہوں اور کل کی بجائے اسی وقت گھر جا رہا ہوں تاکہ جب مکان آئیں تو گاؤں سے باہر نکل کر ان کا استقبال کروں۔ میرے سامنے انہوں نے تانچہ منگوا کر نوکر کو سامان رکھنے کا حکم دیا تھا اور یوسف صاحب کو بڑی تاکید کی تھی کہ وہ منظور کے ولیمہ کی دعوت سے فارغ ہو کر آئیں۔ چاچا جی! میں انہیں تانچے پر سوار کرا کے آیا ہوں انہیں دیکھ کر کوئی یہ نہیں کہہ سکتا تھا کہ یہ ہسپتال کے بستر سے اٹھ کر آئے ہیں۔“

کشادہ کوٹھی کے صحن میں سائبانوں کے نیچے عبدالکرم کے مہمان جن میں کاروباری لوگوں کے علاوہ حکومت کے بعض عہدے دار بھی شامل تھے۔ بارات کا انتظار کر رہے تھے۔ ایک کشادہ سائبان کی پچھلی طرف شیج بنی ہوئی تھی۔ صوفوں کی قطاریں باراتیوں کے لئے خالی چھوڑ دی گئی تھیں۔

یوسف اٹھ کر اسٹیج پر پہنچا اور اس نے چند ثانیہ اہل مجلس کی طرف دیکھتے کے بعد تقریر شروع کی:

”آج ہم جن حالات سے گزر رہے ہیں ان سے کوئی سلیم العقل آدمی آنکھیں بند نہیں کر سکتا۔ موجودہ دور کے ہر ماپ کی طرح میاں عبدالکرم صاحب کی بھی یہی خواہش تھی کہ اپنی

صاحبزادی کی شادی بڑی دھوم دھام سے کریں، لیکن یہ دھوم دھام کا لفظ ایسے حالات میں بہت عجیب معلوم ہوتا ہے کہ جب ہم چاروں طرف ہمیب آندھیوں اور طوفانوں کے آثار دیکھ رہے ہیں۔ اس ملک میں ایک مسلمان کا کسی کاروباری شعبے میں کامیاب ہونا ایک معجزہ سمجھا جاتا تھا اور میاں صاحب وہ خوش قسمت انسان ہیں جو اپنے راستے سے قدم قدم پر ہندوؤں کی آہنی دیواریں توڑ کر آگے بڑھے ہیں اور انہوں نے معاشرے میں ایک قابل رشک مقام پیدا کیا ہے۔ اس کے باوجود جب وہ اپنی طویل اور صبر آزا مجد و جہد کا ذکر کرتے ہیں تو انہیں بات بات پر ہندوؤں کی مسلم دشمنی اور تنگ نظری کا ذکر کرنا پڑتا ہے۔ موجودہ دور کی سیاسی فضا میں جب انہیں یہ احساس ہوتا ہے کہ کانگریس کی سیاست کا اولین مقصد ملک کی ہندو اکثریت کو برطانوی سامراج کی جانشین بنانا ہے تو ان کا دم گھٹنے لگتا ہے۔ وہ کہتے ہیں کہ مسلمانوں کے لئے تاریخ کا وہ دور کتنا تاریک ہو گا جب کہ ملک کے مال و دولت کے ساتھ حکومت بھی تنگ نظر ہندوؤں کے ہاتھ میں آجائے گی۔ اس لئے میاں صاحب اور ان کی صاحبزادی قیام پاکستان کو مسلمانوں کی نجات کا واحد راستہ سمجھتے ہیں اور یہ بھی خدا کا شکر ہے کہ میاں صاحب کے داماد منظور احمد صاحب اور ان کے خاندان کے کئی بزرگ بھی قیام پاکستان کو مسلمانوں کی زندگی اور موت کا مسئلہ سمجھتے ہیں۔ چنانچہ دونوں نے یہ فیصلہ کیا کہ ظاہری دھوم دھام کی بجائے زیادہ سے زیادہ رقم بچا کر تحریک پاکستان پر صرف کی جائے۔ قبلہ میاں صاحب اور منظور احمد کے والد بزرگوار کی طرف سے قائد اعظم کو پہلے بھی چیک بھیجے جا چکے ہیں ایک بڑی رقم اس کام کیلئے مخصوص کر دی گئی ہے کہ میں اور منظور احمد صاحب کالج کے نوجوانوں کے ایک وفد کے ساتھ ملک کا دورہ کریں اور مسلمانوں کو یہ احساس دلائیں کہ ان کی بقا کے لئے پاکستان کس قدر اہم ہے۔ مجھے یہ بتانے کی ضرورت نہیں کہ ان بزرگوں نے کتنی رقم قائد اعظم کو بھیجی ہے اور مزید کتنی رقم بھیجنے کا ارادہ رکھتے ہیں۔ شاید یہ کہہ دینا کافی ہو کہ دونوں طرف سے تمام نمائشی اعتراضات جن میں قیمتی زیورات بھی شامل ہیں وہ تحریک پاکستان کو منتقل کر دیئے جائیں گے۔

امینہ بڑی مشکل سے اپنی سسکیاں ضبط کر رہی تھی۔

یوسف منظور احمد کی طرف متوجہ ہوا اور وہ جلدی سے اٹھ کر اس کے گلے پٹ گیا۔  
یوسف نے اسے کہنا میرے بھائی! میرے دوست! اللہ تم دونوں پر انعامات کی بارش کئے  
اور مجھے زندگی میں یہ اطمینان ہو کہ میں تم دونوں کے لئے جو دعائیں کیا کرتا تھا وہ اللہ کی بارگاہ  
میں قبول ہوئی ہیں۔ منظور تمہیں میری کسی نصیحت کی ضرورت نہیں، تم بہت اچھے ہو۔ میں  
صرف یہ کہنا چاہتا ہوں کہ امینہ تمہاری وہ اچھائیاں بھی دیکھے جو دوسرے لوگ نہیں  
دیکھ سکتے۔

اس کا رخسار میں میاں صاحب کی صاحبزادی جنہیں میں اپنی سگی بہن سے کم نہیں سمجھتا، کی رضامندی  
شال ہے۔ میں آپ سب کی طرف سے میاں صاحب کو مبارک باد پیش کرتا ہوں۔ انشاء اللہ  
تھوڑی دیر میں آپ دولہا میاں اور رات کے والد کو دیکھیں گے تو مجھے یقین ہے کہ پوری فرائض  
سے ان کا خیر مقدم کریں گے۔

اس سادہ دعوت سے جس میں انشاء اللہ کھانے کا معیار وہی ہو گا۔ جو میاں صاحب کا  
ہونا چاہیے۔ آپ یہ سن لے کر جائیں گے کہ قوم کی زندگی ہر حال ایک فرد یا چند افراد کی نمائندگی  
خوشیوں سے زیادہ اہم ہوتی ہے۔

دس منٹ بعد وہ رات کا استقبال کر رہے تھے۔ کھانا کھانے کے بعد جب منظور احمد  
کو اندر بلا لیا گیا تو اس نے ایک ہاتھ سے علی اکبر کا ہاتھ پکڑنے کے بعد دوسرے ہاتھ سے  
یوسف کا بازو پکڑتے ہوئے کہا۔ "بھائی جان! آپ میرے ساتھ جائیں گے۔"

یوسف نے کچھ ہچکچاہٹ ظاہر کی تو منظور احمد نے کہا۔ "بھائی جان! علی اکبر سے  
پوچھ لیجئے آپ کو خاص طور پر اندر بلا لیا گیا ہے۔"

"جی ہاں! بھائی جان! میں نے بھائی منظور احمد کے بعد آپ کو لینے آنا تھا۔ بہت تاکید  
کی تھی آپا جان نے۔"

یوسف منظور احمد کے ساتھ چل پڑا۔ تھوڑی دیر بعد دولہا دلہن عورتوں کے ہجوم کے  
سامنے دیوان پر بیٹھے ہوئے تھے۔ یوسف چند منٹ ان کے پاس کرسی پر بیٹھا رہا پھر اس نے  
اٹھتے ہوئے کہا۔ "بہن امینہ اور بھائی منظور! میں یہاں ایک چھوٹا سا فرض پورا کرنے کے  
بعد رخصت ہوتا ہوں۔" یوسف نے دعا کے لئے ہاتھ اٹھا لئے۔ اور وہاں تمام عورتوں اور  
بچوں نے اس کی تقلید کی۔ کسی کو معلوم نہ تھا کہ وہ اپنے دل میں کیا کہہ رہا ہے لیکن جب اسکی  
آنکھیں فنک ہو گئیں تو کئی لڑکیاں ہولے ہولے رو رہی تھیں۔ وہ دعا ختم کرنے کے بعد  
اٹھا اور آگے بڑھ کر دونوں ہاتھ امینہ کے سر پر رکھ دیئے۔

## مہکتی خاک

چار دن بعد پانچ کاروں کا قافلہ کشادہ سڑک سے ایک موڑ کے قریب رکا۔ یوسف کے گاؤں کا ایک سوار جو سڑک کے کنارے سے چند قدم دور کھڑا تھا۔ اگلی کار کے قریب پہنچا اور اس نے دو منٹ باتیں کرنے کے بعد گھوڑا دائیں طرف موڑ کر اڑ لگا دی۔ اگلی کار کے ڈرائیور نے ہاتھ بند کر کے پیچھے آنے والوں کو اشارہ کیا اور اپنی کار اسٹارٹ کر کے گھوڑے کے پیچھے لگا دی۔ تھوڑی دور آگے ان لوگوں نے ایک چھوٹی سی خشک نہر کا پل عبور کرنے کے بعد کچھ فاصلے پر یلوے پھانگ کر اس کی اوکھڑا کر کے راستے پر دوڑنے لگیں۔ موسم کے لحاظ سے بہت گرمی آٹنے کا اندیشہ تھا، لیکن تھوڑی دیر قبل معمولی سی بارش سے گرمی ٹھیک چلی تھی۔ اور مٹی سے بھینی بھینی مہک اٹھ رہی تھی۔ کار کی پچھلی سیٹ سے فہیدہ نے نسرین کے کان میں کہا: نسرین! سچ بتاؤ تمہیں بھی زمین کی مہک محسوس ہو رہی ہے؟

”آپاجی! میں نے تو یہ مہک پچی سڑک سے اترتے ہی محسوس کرنا شروع کر دی تھی۔ امی جان! آپ بھی محسوس کر رہی ہیں نا؟“

”ہاں بیٹی! میں بھی محسوس کر رہی ہوں“

نصیر الدین بولا: ”بیٹا! اگر میوں کی پہلی بارش میں تو یہ مٹی بہت مہکتی ہوگی“

”جی ہاں! اگر چند دن موسم خشک رہے تو بارش کے پہلے پھینٹے کے ساتھ ہی یہ مٹی مہک اٹھتی ہے۔“

”اور میرا خیال ہے جو زمین زرخیز ہو وہاں ہر جگہ ایسا ہوتا ہے۔“

مرد کاروں سے اترتے ہی عبدالعزیز کی طرح آگے بڑھ کر لوگوں سے بغل گیر ہونے لگے اور خواتین کو گاؤں کی عورتوں نے اپنے بھر مٹ میں لے لیا۔ یوسف نے چند آدمیوں سے کاروں سے اتارا جانے والا سامان اٹھوایا اور حویلی کی طرف چل دیا۔ گھر کے صحن میں پاؤں رکھتے ہی اس نے اپنے دل میں دھچکا محسوس کیا۔ انگور کی وہ بیل جو پورے صحن کے لئے سائبان کا کام دیتی تھی وہ وہاں سے غائب تھی۔

”صدیق! صدیق!“ وہ چلایا۔ دوسرے مکان سے اس کے چچا کی لڑکی عابدہ نے اگر کبھی ہوتی آواز میں پوچھا۔

”کیا ہے، بھائی جان؟“

”یہاں جو انگور کی بیل تھی وہ کہاں گئی؟“

”بھائی جان! وہ کاٹ دی گئی تھی؛ عابدہ نے جواب دیا۔

”کس نے کٹوائی تھی؟“

”بھائی جان، تاتی جی نے کٹوائی ہوگی۔“

یوسف نے صدیق سے مخاطب ہو کہا: تم اسی وقت مالی کو تلاش کر کے لاؤ۔“

”بھائی جان، مالی کو میں ابھی بلاتا ہوں، لیکن اس کا اس میں کوئی قصور نہیں۔ وہ یہ کہا کرتا تھا کہ مجھ سے ایک پھل دار درخت کٹوانے کا پاپ کر دیا گیا ہے۔ جو دھری غلام نبی نے بہت کوشش کی تھی کہ اس کی چند شاخیں زمین میں دبادی جائیں، لیکن موسم ایسا تھا کہ بلخ میں کوئی شاخ چھوٹ نہ سکی۔“

’چچا نے مجھے کیوں نہیں بتایا؟‘

غلام نبی کی بیوی مہمان خواتین کے ساتھ اندر داخل ہوئی اور یوسف کے سر پر پیار سے ہاتھ رکھتے ہوئے بولی: ’بیٹا! تمہیں اس لئے اطلاع نہ دی گئی کہ تمہیں صدمہ ہوگا۔ اب اپنے مہمانوں کو پریشان نہ کرو۔‘

’میں پریشان نہیں ہوں، چچی جان! میرے مہمان وہ ہیں جو میری ہر پریشانی کو اپنی پریشانی سمجھ لیا کرتے ہیں۔ یہ انگور کی بیل جسے میں نے اپنے ہاتھوں سے لگایا تھا۔ جسے پانی دینے کے لئے میری ماں اس کی جڑوں کے پاس وضو کیا کرتی تھیں۔ اور جس کے لئے چچا شیر علی نے وسیع چھپرے تعمیر کیا تھا۔ میری غیر حاضری میں کاٹ دی گئی ہے۔ مجھے اس بات کا افسوس ہے کہ میں اپنے مہمانوں کے سامنے تھوڑی دیر کے لئے بچہ بن گیا تھا۔‘

چچی جان! ان کو بٹھائیے نا۔‘

تھوڑی دیر میں مہمان خواتین ایک کشادہ کمرے میں پہنچ چکی تھیں اور خاندان کی عورتیں ان سے باری باری گلے مل رہی تھیں۔

جب چراغ بی بی نے امینہ کے گلے لگ کر اسے مبارک باد دینے کی کوشش کی تو امینہ نے اسے چند قدم ایک طرف کرتے ہوئے دبی زبان میں کہا۔

’یہ انگور کی بیل کا قصہ تو میں بعد میں پوچھوں گی اور میرا خیال ہے کہ مجھے پوچھنے کی ضرورت بھی نہیں۔ کیونکہ بھائی یوسف اگر تمہیں ہزار کنویں سے نکالے تو بھی تمہارا دل ان کی طرف سے صاف نہیں ہوگا۔ اس وقت تم مجھے یہ بتاؤ کہ تمہیں اس سنگھیا فردش پیر اور اس کے مریدوں کا کوئی پتہ چلا ہے یا نہیں؟‘

اور جب وہ زخم خوردہ سی ہو کر پیچھے ہٹنے لگی۔ تو امینہ نے کہا: ’مجھے ایسا محسوس ہوتا ہے کہ اب وہ اپنے جرائم کے نشان مٹانے کے لئے تمہاری ماں کو راستے سے ہٹانے کی

کوشش کرے گا۔ گھبرانے کی کوئی بات نہیں چراغ بی بی۔ اگر تمہاری ماں وعدہ معاف گواہ بن کر کوہ کے شاہ کے تمام جرائم پولیس پر ظاہر کر دے تو وہ سزا سے بچ جائے گی۔ درنہ آئندہ کوئی واردات ہوئی تو پولیس کئی لوگوں سے کوہ کے شاہ کے متعلق بہت کچھ اگلا سکے گی۔ اور تمہاری ماں جو آج اپنی مرضی سے نہیں بتاتی وہ مجبوری کی حالت میں سب کچھ بتائے گی۔ پھر شاید کوہ کے شاہ کے ساتھ دور کا واسطہ رکھنے والوں کے عہد بھی کھل جائیں۔ دیکھو! تمہارے پاس اس دوائی کی کوئی اور پڑیا موجود ہے جو تم نے بھائی یوسف کو کھلائی تھی اسے فوراً جا کر جوہر میں پھینک دو۔ یوسف بھائی نے تمہیں معاف کر دیا ہے۔ لیکن ہمیں ایسی باتیں معاف نہیں کیا کرتیں۔ اور میں نہیں یہ بھی بتانا چاہتی ہوں کہ جو لوگ بھائی یوسف کی وجہ سے یہاں آئے ہیں۔ وہ سب میرے اپنے ہیں۔‘

بلقیس نے آواز دی: ’لو! کیا تمہاری باتیں کب ختم ہوں گی۔ جلدی سے پانی پی لو۔ میرا خیال تھا کہ یوسف کے ابا جان کہیں گئے ہوئے ہیں۔ لیکن اب معلوم ہوا ہے کہ وہ ہمارا انتظار کرتے کرتے اوپر جا کر سو گئے ہیں۔ امینہ بیٹی! تم جلدی سے پانی پی لو۔ بے پاؤں اوپر جا کر یہ دیکھ آؤ کہ ہمیں اس وقت اوپر جانا چاہیے یا نہیں۔‘

’یوسف، نے کہا: ’چچی جان! یہ دیکھنے کی ضرورت نہیں۔ جب آج کو بہت زیادہ انتظار ہوتا ہے اور وہ ٹپٹے ٹپٹے تھک جاتے ہیں تو سو جاتے ہیں۔ پھر اگر کوئی انہیں اگر اچانک جگائے تو انہیں بے حد خوشی ہوتی ہے۔‘

’ہاں بیٹا! چچی نے کہا۔ آج انہوں نے لیٹنے سے پہلے اپنے بستر کے گرد بہت سی کرسیاں رکھوا دی تھیں۔‘

بلقیس نے کہا: ’میرا خیال ہے کہ تم اپنی بہن فہیمہ اور امینہ بیٹی کو لے کر اوپر چلی جاؤ وہ آنکھ کھولتے ہی تمہیں دیکھیں گے تو باغ باغ ہو جائیں گے۔‘

ضمیدہ نے اٹھتے ہوئے کہا: "ای جان! آپ بھی چلیں اور چچی جان آپ بھی!"  
امینہ نے اٹھ کر کہا: "میں آگے آگے چلتی ہوں۔ آپ دبے پاؤں میرے پیچھے  
پیچھے آئیں۔"

وہ اوپر کے کشادہ کمرے میں عبدالرحیم کے بنگ کے گرد کرسیوں پر بیٹھ گئیں۔  
چند منٹ تو کمرے میں کوئی آواز نہ آئی، پھر عبدالرحیم نے کودت بدلی۔ آنکھیں کھولیں۔  
ایک ٹانہ خوشی اور حیرت کے عالم میں دیکھتا رہا اور اٹھ کر بیٹھ گیا۔ اور بولا۔  
ضمیدہ بیٹی! اگر یہ خواب نہیں تو اپنی کرسی ذرا قریب لے آؤ۔"  
ضمیدہ نے کرسی کھینچ کر آگے کر لی اور عبدالرحیم نے ہاتھ بڑھا کر اس کے سر پر  
رکھ دیا۔

نسرین بولی: "ابا جی! ہم سب ضمیدہ باجی کے ساتھ آئے ہیں۔ میں بھی،  
اتنی جان بھی اور باجی امینہ بھی اور یہ خالہ باجی ہیں۔ ہماری سب سے بڑی آپا—  
باقی مہمان بھائی یوسف صاحب کے ساتھ باہر نکلتے ہیں؟"  
عبدالرحیم نے آواز دی تصدیق بیٹا! تم نے مہمانوں کو پانی پلایا ہے یا نہیں؟"  
نسرین نے جواب دیا: "جی، ہم نے پی لیا ہے۔"

"بیٹی ضمیدہ، جب میرا درد ناقابل برداشت ہو جاتا تھا تو میں یہ دعا مانگتا تھا یا اللہ!  
میں اس وقت کے لئے زندہ رہنا چاہتا ہوں۔ جب میں اپنی آنکھوں سے دیکھوں کہ میری  
دعائیں قبول ہو رہی ہیں اور یوسف اور ضمیدہ کے لئے تیری رحمتوں کے دروازے کھل  
رہے ہیں۔"

ضمیدہ نے بڑی مشکل سے التوا ضبط کرتے ہوئے جواب دیا: "ابا جی! آپ کا سایہ  
اس وقت تک ہمارے سر پر رہنا چاہیے۔ جب تک کہ ہم بہت بوڑھے نہیں ہو جاتے۔"  
"نہیں بیٹی! میں ایسی بے کار عمر سے بہت ڈرتا ہوں جو کسی کے کام نہ آ سکے۔ اور

بیٹی خالہ تمہارے آنے کی بہت خوشی ہوئی ہے۔ تم تو اتنی قریب ہو کہ ہم ہمیں ہر  
ہفتے مل سکتے ہیں۔ ملازمت کے ابتدائی زمانے میں میں تمہارے علاقے میں بہت بھر  
چکا ہوں۔ میں گاڑی پر لمبا سفر کرنے کی بجائے سیدھا یہاں سے بیاس عبور کیا کرتا تھا  
اور وہاں سے تانگے پر سوار ہونے سے پہلے تمہارے علاقے میں خوب شکار کھیلا کرتا تھا  
کبھی کبھی میں اپنا گھوڑا بھی ساتھ لے جایا کرتا تھا اور راستے میں شفات نالوں کے نیم گرم پانی  
سے نہانے سے میری ساری تھکاوٹ دور ہو جایا کرتی تھی۔ بیٹی! مجھے یقین ہے کہ تمہارا  
گاؤں سے میں کئی بار گزرا ہوں گا۔ اور یوسف کو تو اس علاقے میں شکار کھیلنے کا جہیز ہے  
وہ علاقہ ہی ایسا ہے کہ اگر وہاں کوئی جائے تو وہ بے کار بیٹھنا پسند نہیں کرتا۔"  
"میاں جی! جب آپ کی صحت ٹھیک ہو جائے گی تو عمر آپ کو آکر لے جائیگا۔"  
"بیٹی! وہ کون ہے؟"

"جی، وہ میرا بیٹا ہے۔ اُسے بھی شکار کا بہت شوق ہے۔"  
عبدالرحیم نے غلام نبی کی بیوی سے مخاطب ہو کر کہا: "کیوں جی! کھانا ابھی تیار  
نہیں ہوا؟"  
وہ بولی: "جی! کھانا تیار ہے۔"

"اچھا! تم دالان میں کھانا لگاؤ میں مہمانوں کو لے کر آتا ہوں۔ میں حیران ہوں کہ  
یوسف انہیں سیدھا یہاں کیوں نہیں لے آیا؟"  
عبدالرحیم نے اٹھ کر جوتا پہنا۔ چھڑی اٹھائی پھر کچھ سوچ کر کہا: "اپنی جیب سے پرنگال  
کر سو روپے کا ایک نوٹ نکالا اور خالہ کو پیش کرتے ہوئے کہا: "بیٹی! یہ لو۔"  
"کس لئے، میاں جی؟"

"بیٹی! ایسے سوالات کا صحیح جواب صرف قدسیہ دے سکتی تھی۔ میں صرف یہ کہہ  
سکتا ہوں کہ ضمیدہ کی بڑی بہن پہلی بار ہمارے گھر آئی ہے۔ کاش! مجھے وہ یہ بتا کر جاتی



ہو جائے گی“

عبدالرحیم نے کہا: بیٹا! میں یہ محسوس کرتا ہوں کہ میں بلاوجہ تمہیں ڈانٹ ڈپٹ کرتا رہا ہوں“

”ابا جی! میری زندگی کے بہترین دن وہ تھے۔ جب آپ مجھے ملکی سی چپت مانے کے بعد گود میں بٹھالیا کرتے تھے اور مجھ سے بہت پیار کیا کرتے تھے۔ ابا جی! آپ مجھے ہمیشہ وہی بچہ پائیں گے جو غصے کی حالت میں دروازے کے پیچھے چھپ کر آپ کا انتظار کیا کرتا تھا“

عبدالرحیم نے بھرائی ہوئی آواز میں کہا: یوسف بیٹا! میں تم سے جن خوشیوں کی توقع رکھتا تھا تم نے مجھے ان سے بہت زیادہ دی ہیں۔ اب اطمینان سے کھانا کھاؤ اور اپنے مہمانوں کو پریشان نہ کرو“

وہ کھانا کھانے میں مصروف ہو گئے اور اختتام پر عبدالرحیم نے مہمانوں کی طرف متوجہ ہو کر کہا: میرا اور یوسف کا ایک اور بات پر بڑی مدت سے اختلاف چلا آرہا تھا۔ یہ کہا کرتا تھا۔ ہمارے پرانے مکانات ہماری ضرورت کے لئے کافی نہیں۔ اس لئے ہمیں اپنا گھر مہمان خانے کے ساتھ باہر بنالینا چاہیئے۔ یہ اس وقت کی بات ہے جب یہ سکول میں پڑھتا تھا۔ اپنی ماں اور دادا کو ایسی باتیں سن کر خوش کیا کرتا تھا کہ گاؤں سے باہر ہمارا گھر بہت کشادہ ہونا چاہیئے۔ کیوں کہ جب میں کتابیں لکھا کروں گا تو دوسرے ملکوں سے بڑے بڑے لوگ مجھے ملنے آیا کریں گے۔ میں سواری کے لئے بہت اچھے گھوڑے رکھا کروں گا۔ یہ عجیب بات ہے کہ اس کی ماں ہر بات پر یقین کر لیتی تھی۔ اور اب میں محسوس کر رہا ہوں کہ میں بھی یوسف کی ماں کی طرح سوچنے لگ گیا ہوں۔ جب میں اس کھلتے دعا کرتا ہوں تو یہ محسوس ہوتا ہے کہ میری دعائیں قبول ہو رہی ہیں۔

کہ جب یوسف کی چاند سی دلہن کی بڑی بہن ہمارے گھر میں پہلی بار پاؤں رکھے تو ہمیں کیا کرنا چاہیئے؟ بہر حال، یہ رکھ لو اور اس مبارک دن کے لئے دعا کیا کرو جب ایسے تمام کام فہیدہ کے مشورے سے ہوا کریں گے“

چراغ بنی بنی خاموشی سے ایک کونے میں بیٹھی ہوئی تھی۔ اور اس کے پہرے سے اس کے تاثرات کا اندازہ لگانا مشکل نہ تھا۔ مہمانوں کے ساتھ گفتگو کے دوران بھی اس کی یہ حالت تھی کہ کوئی اس سے بات کرتا تو وہ مختصر سا جواب دے کر خاموش ہو جاتی تھی۔

چند منٹ بعد مہمان دالان میں دسترخوان پر بیٹھے ہوئے تھے اور عبدالرحیم کہہ رہا تھا: یوسف بیٹا! تم نے یہ کیا کیا کہ انہیں باہر بٹھا دیا۔ میں نے تو صبح نماز کے بعد کچھ دیر باہر کی سیر کی۔ اگر ناشتہ کیا۔ اخبار پڑھنے بیٹھ گیا۔ تمہارے متعلق یہ مضمون پڑھ کر میں خوش بھی ہو رہا تھا اور پریشان بھی کہ تم اور منظور صاحب کا کچ کے چند نوجوانوں کے ساتھ پاکستان کے بارے میں تقریریں کرنے کے لئے ایک لمبے دورے پر جا رہے ہو۔ منظور نے پوچھا: چچا جی! پریشان کس لئے؟

عبدالرحیم نے جواب دیا: بیٹا! میں نے کوئی اور پروگرام بنایا تھا۔ اس وقت بتاؤں گا تو بحث شروع ہو جائے گی۔ اور میں نے جب سے یوسف کے چند مضامین پڑھے ہیں۔ میں نے یہ محسوس کرنا شروع کر دیا ہے کہ میں اُسے نہیں سمجھ سکا۔ اس لئے مجھے اس کے ساتھ کسی بحث میں نہیں الجھنا چاہیئے۔ میں اب یوسف کو یہ بھی نہیں کہوں گا کہ اسے نادل لکھنے چاہئیں یا کچھ اور کرنا چاہیئے۔ مجھے ایسا محسوس ہوتا ہے کہ اس کا دادا اس کا چچا شیر علی اور اس کی ماں اسے مجھ سے زیادہ سمجھتے تھے۔

یوسف نے کہا: ابا جی، آپ کی ڈانٹ ڈپٹ کے بغیر یہ زندگی بہت بے لطف

مکان کا وہ نقشہ تو میرے ذہن میں نہیں آ سکتا۔ جو میرے بیٹے کے ذہن میں ہے، لیکن میں یہ محسوس کرتا ہوں کہ مکان بناتے وقت جس قدر فہمیدہ بیٹی کی خوشی کا خیال اس کے ذہن میں رہے گا اسی قدر یہ خوب صورت ہوگا۔ اگر میری صحت نے اجازت دی تو میں فوری ضرورت کے لئے مہمان خانے کے ساتھ چند کمرے بنوادوں گا۔ اور دو اپارٹمنٹ زمین جو اس کے ساتھ ملتی ہے۔ وہ اس کی توسیع کے لئے چھوڑ دی جائے گی۔ آج میں یہاں اعلان کرتا ہوں کہ میں یوسف کی ناول نگاری میں دخل اندازی نہیں کروں گا۔ میں پچھلے دنوں اخبارات میں اس کے مضامین سے بہت متاثر ہوا ہوں۔ میری خواہش تو یہ تھی کہ اب یہ گھر کسی تاخیر کے بغیر آباد ہو جانا چاہیے۔ لیکن جب میں نے یہ خبر پڑھی کہ یوسف اور منظور صاحب چند دوسرے طلباء کے ساتھ پاکستان کے حق میں تقریریں کرنے کے لئے ایک لمبے سفر پر جا رہے ہیں تو میں نے یہی سوچا کہ یہ کام قبل از وقت ہے۔ بہر حال، آپ سب کو دعا کرنی چاہیے کہ یہ اپنی ہم سے فارغ ہو کر جلد واپس آئیں۔ ایک بات میں آپ کو آج ہی بتانا چاہتا ہوں اور شاید آپ کو معلوم بھی ہو گئی ہوگی کہ اتوار کو سردار بیگم سنگھ کی لڑکی کی شادی ہے۔ اور آپ کو اس قیمتی لڑکی کی خوشی کے لئے یہاں رکنا پڑے گا۔ مجھے یہ بات عجیب سی معلوم ہوتی ہے کہ وہ اس وقت یہاں نہیں ہے۔

ایک لڑکی نے ادھر جھانکتے ہوئے کہا: "آجی وہ پرسوں یہاں آئی تھی اور کبھی تھی کہ بابا جگت سنگھ جی مجھے راوی کے کنارے اپنے پرانے گاؤں میں وہ مکان دکھانے لے جا رہے ہیں۔ جو انہوں نے ابھی ابھی بنایا ہے۔ وہ کبھی تھی کہ بابا جی کی خوشی کے لئے مجھے وہاں بٹے پڑے گا، لیکن میں کل نہ آ سکی تو پرسوں ضرور آ جاؤں گی۔"

غلام نبی نے کہا، "بھائی صاحب! یہ بابا جگت سنگھ بڑا عجیب آدمی ہے اس کے دو بیٹے باہر ملازمت کرتے ہیں۔ وہ ناکہ کرن کے قریب اپنے نئے گاؤں میں رہنا پسند کرتے

ہیں، لیکن بابا جی نے اپنی مستقل رہائش کے لئے پرانے گاؤں میں ایک بڑا کٹہرا مکان بنایا ہے۔ اور مجھے کئی بار وہاں آنے کی دعوت دے چکا ہے۔ اس کا ایک لڑکا بچن سنگھ وہاں زمینداری کرتا ہے اور دونوں کو مرغابیاں شکار کرنے کا بڑا شوق ہے۔"

یوسف نے کہا: "بابا جی! وہ مرغابیاں مائے کی مجھے بھی دعوت دے چکے ہیں، لیکن میں دریائے راوی کے آس پاس دلدلی علاقے سے بہت گھبراتا ہوں، مجھے بیاس کی زیادہ پسند ہے۔"

عبدالرحیم نے کہا، "بیٹا! اس طرف ندی نالوں کے پاس سانپ بھی بہت زہریلے ہوتے ہیں۔"

غلام نبی نے کہا، "لیکن جگت سنگھ کہتا تھا کہ مرغابیوں کے شکار کے لئے ہمارے پاس بخشی کا انتظام ہے۔"

عبدالرحیم نے یوسف سے مخاطب ہو کر پوچھا، "بیٹا! میں نے سنا ہے کہ پاکستان کے مسئلے پر تمہاری اور جگت سنگھ کی بہت باتیں ہوتی رہتی ہیں؟"

"بابا جی! میں نے شاید پہلی ملاقات میں ہی کوئی ایسی بات کہہ دی تھی جس سے وہ متاثر ہوا تھا اور اب ہر ملاقات میں کہا کرتا ہے کہ سکھوں کے مستقبل کے متعلق تمہارے اندازے بالکل صحیح تھے۔ ہندوؤں کی سب سے بڑی پریشانی یہ ہے کہ اگر ہم انتہائی مجبوری کی حالت میں ہندوستان کی تقسیم قبول کرنے پر تیار ہو گئے تو کوئی ایسی صورت پیدا نہ ہو جائے کہ پنجاب کی سکھ ریاستیں ایک طاقتور فریق کی حیثیت سے ابھریں اور مسلمانوں کی اخلاقی مدد سے خالصستان کا سنگ بنیاد بن جائیں۔ یہ خوف ایک عام ہندو کے سر پر ہی نہیں بلکہ گاندھی، پٹیل اور نہرو کے سر پر بھی سوار ہے۔ چنانچہ سکھوں میں مسلمانوں کے خلاف نفرت کا زہر بھرنے کی بھرپور کوشش کی جائے گی۔ جگت سنگھ ان پٹنوں کے نام جانتا ہے۔ جو سکھوں کے گرد و اڑوں میں جا کر ان کے خلاف مسلمانوں کے مظالم کی

فرضی کہانیاں سناتے ہیں۔ اس بات کی پوری کوشش ہو رہی ہے کہ تقسیم سے پہلے پہلے ملک میں خون خرابہ شروع ہو جائے۔ سیکھوں اور مسلمانوں کے تعلقات اس قدر بگڑ جائیں کہ ان میں کسی مسئلے پر تعاون کا کوئی امکان نہ رہے۔ بعض سیکھ راجے ایسے تھے جن کے باپ دادا مسلمانوں سے کافی اچھے تعلقات رکھتے تھے، لیکن نئی نسل پر ہندو پراپیگنڈہ کے اثرات آہستہ آہستہ ظاہر ہو رہے ہیں۔ بابا جگت سنگھ کہتے تھے کہ میرے اپنے کئی دور کے رشتہ دار ریاستوں میں ملازم ہیں اور ان کے ذریعے سکھوں میں اسلام تقسیم ہو رہا ہے۔ اس صورت حال کا انتہائی پریشان کن پہلو یہ ہے کہ مسلمان بالکل غیر مسلح ہیں اور ابھی تک ہمیں یہ بھی معلوم نہیں کہ انتہائی خطرناک حالات میں اسلام کہاں سے مل سکتا ہے؟ جو ذمہ داریاں میں گزشتہ سال سوچ سکتا تھا آج بہت بڑھ گئی ہیں۔

اگلے روز چار بجے کے قریب یوسف اور اس کے مہمان کوئی ڈیڑھ میل چلنے کے بعد پر دیسی درختوں کے نیچے پہنچ چکے تھے۔ چند منٹ ادھر ادھر گھومنے کے بعد یوسف نے فمیدہ سے کہا:

”میرا خیال ہے لوگ بڑی دلچسپی سے یہاں آتے ہیں، لیکن دس پندرہ منٹ ان درختوں کی طرف غور سے دیکھنے کے بعد انہیں اکتاہٹ محسوس ہونے لگتی ہے آپ کیا محسوس کرتی ہیں؟“

فمیدہ نے جواب دیا: میں آپ سے مختلف نہیں ہوں، لیکن میں یہاں نہ آتی تو مجھے بہت افسوس ہوتا۔“

”یہ بات تو آپ درست کہہ رہی ہیں آپ، ان درختوں کو دس برس بعد بھی دیکھیں گی تو ایسے ہی نظر آئیں گے۔ اب اگر ہم آہستہ آہستہ یہاں سے چل پڑیں تو تھوڑی دور جا کر میں آپ کو وہ مناظر دکھاؤں گا، جنہیں دیکھتے ہوئے وقت گزرتا محسوس نہیں ہوتا۔“

وہ سب وہاں سے چل پڑے۔ چند قدم دور جا کر فمیدہ نے مڑ کر دیکھا اور پوچھا: ”شاید آپ کی یہ بات بھی درست ہو کہ یہ درخت گنے نہیں جاتے؟“ یوسف بولا: ”میں نے کبھی گنے نہیں اور میرے نزدیک ان کے گنے نہ جانے کی اہمیت اتنی نہیں کہ میں ان پر اپنا وقت ضائع کروں۔ شاید کسی بے وقوف کے پاس غالتو وقت ہو جو اس کام پر لگ جائے۔“

وہ شیشم کے درختوں کے جھنڈ سے گزرنے کے بعد اور جھیل کے کنارے چلتے ہوئے ایک بلند جگہ کھڑے ہو گئے اور پاس ہی کھیت میں پرالی کا ڈھیر لگا ہوا تھا۔ یوسف نے پرالی کے چند گٹھے اٹھا کر بچھاتے ہوئے کہا: ”آپ یہاں تشریف رکھیں۔ آپ اس پرالی کو قالین سے زیادہ آرام دہ پائیں گے۔ جب سوچ غروب ہونے کے قریب ہو تو آپ شمال مشرق کی ان برفانی چوٹیوں کی طرف دیکھنا شروع کر دیں۔ ان کا سنہری عکس آپ کو اس جھیل کے پانی میں بھی نظر آئے گا۔ اگر برسات کے دن ہوتے اور پانی بہہ رہا ہوتا تو آپ یہ محسوس کرتیں کہ حدنگاہ تک سونا پانی بن کر بہہ رہا ہے۔“

چند منٹ بعد شفق کی سرخی نے کانچڑھ کی برفانی پہاڑیوں کو سنہری بنا دیا تھا۔ نسرين چلا رہی تھی: ”اباجی! اتی جی! ادھر دیکھو! اس گندی سی جھیل کا پانی بھی سنہری ہو رہا ہے۔“

چند منٹ بعد منظور احمد نے ایک طرف ہو کر اذان دی۔ یوسف نے اور پرالی بچھا دی اور وہ نماز مغرب میں مشغول ہو گئے۔

نماز کے دوران انہیں گھوڑے کی ٹاپ سنائی دی۔ گھوڑا چند قدم دور رکا اور وہ نماز سے فارغ ہو کر سوار کی طرف دیکھنے لگے۔

یوسف نے چند قدم آگے بڑھ کر کہا: ”آجاف۔ اجیت بہن! تم رک کیوں گئی؟ ہم

سب تمہارا انتظار کر رہے تھے“

اجیت گھوڑے سے اتر کر آگے بڑھی اور یوسف نے اس کے ہاتھ سے گھوڑے کی لگام پکڑ لی۔

وہ بولی۔ ”دیر جی! مجھے اپنے گاؤں پہنچتے ہی آپ کا معلوم ہوا تو آپ کے گھر کی طرف بھاگی۔ وہاں سے پر دہی درختوں کی طرف جا رہی تھی تو دور سے آپ نظر آ گئے اگر مجھے معلوم ہوتا کہ آپ کے مکان آ رہے ہیں تو میں ایک دن کے لئے بھی گھر سے باہر نہ نکلتی۔ بابا جگت سنگھ بھی میرے ساتھ آنا چاہتے تھے، لیکن وہ بہت تھکے ہوئے تھے“ پھر اُس نے آگے بڑھ کر باری باری بلقیس، صفیہ، عبدالعزیز، نصیر الدین کو سر جھکا کر سلام کیا امینہ اور خالدہ سے گلے ملی۔ نسرتین کو غور سے دیکھا اور اپنے ساتھ چٹا لیا۔ چند ثانیہ فنیہ کی طرف دیکھتی رہی پھر اس کا ہاتھ پکڑ کر چومنے کے بعد بے اختیار اُس کے ساتھ چٹ گئی۔ اور بولی۔ ”شہزادی جی! میں سوچا کرتی تھی کہ آپ بہت ہی خوب صورت ہوتی لیکن اب میں سوچتی ہوں کہ دنیا میں کسی شہزادی کا چہرہ آپ کے ہاتھوں جیسا بھی نہیں ہوگا“

فنیہ نے شرمناک کہا۔ ”ہن! میرا خیال ہے کہ یوسف صاحب کی بہن کی آنکھیں خوبصورت ہوں گی۔“

اجیت کو رنے کچھ سوچ کر کہا۔ ”اچھے لوگوں کے منہ سے ہمیشہ اچھی باتیں نکلتی ہیں۔ اگر آپ منگل سنگھ کی بیوی کو ایک دفعہ کہہ دیں اس کی شکل بہت اچھی ہے اور آنکھیں بھی خوب صورت ہیں تو ساری عمر آپ کا یہ احسان نہیں بھولے گی۔ میں کل پیغام بھیجوں گی وہ فوراً آئے گی۔ اور آج اگر دیر جی! اجازت دیں تو میں آپ سے بہت سی باتیں کرنا چاہتی ہوں۔ یہاں تک کہ آپ تھک جائیں۔“

”نہیں ہن! اجیت، یہ کیسے ہو سکتا ہے؟ اپنے بھائی سے پوچھو، مجھے تم سے

ملنے کا کتنا شوق تھا“

اجیت نے یوسف کی طرف متوجہ ہو کر کہا، ”دیر جی! میں گھر کہہ کر آئی ہوں کہ میں رات چچی جی کے پاس رہوں گی۔ میں نے بابا جگت سنگھ کو بھی کہہ دیا تھا کہ میری شہزادی بہنیں آئی ہوتی ہیں۔ وہ کہتے تھے کہ میں بھی تمہارے دیر جی کو دیکھنے آؤں گا۔ اب میں گھوڑی گھر پہنچا کر آپ سے پہلے آپ کے گاؤں پہنچ جاؤں گی۔“

اجیت کو ر گھوڑی کی لگام پکڑ کر اُس پر سوار ہونے لگی، تو یوسف نے کہا، ”اجیت اتنے لمبے سفر کے بعد تمہیں اس بات کا یقین ہونا چاہیے تھا کہ اس گھوڑی کو چھوڑ دو گی تو یہ سیدھی گھر جائے گی؟“

اجیت کو ر نے جواب دیا۔ ”دیر جی! یہ گھوڑی ابھی تک ہمارے گھر سے اچھی طرح واقف نہیں ہوئی۔ اس دن میں بابا جی کے ساتھ جانے کی تیاری کر رہی تھی کہ سردار منگل سنگھ اور اس کی بیوی آ گئی۔ وہ آپ کی وجہ سے ہم پر بہت مہربان ہیں اور میرا حال پوچھتے رہتے ہیں اور جب بھی آتے ہیں کوئی نہ کوئی تحفہ لے کر آتے ہیں۔ اس مرتبہ جب انہیں معلوم ہوا کہ میں بابا جی کے ساتھ جا رہی ہوں تو سردار جی نے میری گھوڑی دیکھ کر کہا، ”ہن! لمبے سفر پر تم اس کمزور گھوڑی پر تھک جاؤ گی۔ اس لئے میری گھوڑی لے جاؤ۔ اس پر آپ کو یہ سفر محسوس بھی نہیں ہوگا۔ میں نے بابا جگت سنگھ کی طرف دیکھا۔ ان کی مسکراہٹ دیکھ کر سردار منگل سنگھ کی گھوڑی لے جانے پر رضامند ہو گئی۔ اب اگر میں اسے یہاں چھوڑ دوں تو سیدھی اس کے گاؤں میں جائے گی اور وہاں سے سارا گاؤں میری تلاش میں چل پڑے گا۔“

”اچھا جاؤ لیکن ذرا احتیاط سے چلنا“

اجیت کو ر نے گھوڑی کو ایڑ لگا دی اور گھوڑی ہوا سے باتیں کر رہی تھی۔

عبدالعزیز نے کہا۔ ”بیٹا! تم نے یہ کیوں کہا تھا کہ ذرا احتیاط سے چلنا۔ اس پر

اثر ہوا ہے وہ بے وقوف زیادہ شوخی میں آگئی ہے۔  
 بچا جی! یہ تو اس کی عام رفتار ہے۔ آج تو وہ احتیاط سے جا رہی ہے۔ ورنہ  
 تاریکی میں بھی وہ گھوڑے کو سرپٹ دوڑایا کرتی ہے۔  
 ”بھائی جان اسے ڈر نہیں لگتا؟“ نسرين نے پوچھا۔

امینہ بولی۔ ”وہ شہزادی نسرين کے بھائی کے سوا کسی سے نہیں ڈرتی۔“  
 بلعین بولی۔ ”بیٹی! آپ غلط کہتی ہیں۔ میں نہیں سمجھتی کہ یوسف کو کسی لڑکی پر غصہ  
 آتا ہو گا۔“

”بچا جی! انہیں غصے میں آنے کی ضرورت ہی نہیں پڑتی لڑکیاں انہیں دیکھ کر دیسے  
 ہی سہم جاتی ہیں۔“

”آپا امینہ! آپ بھی کبھی سہم جایا کرتی تھیں؟“ فہیدہ نے ذبی زبان سے پوچھا۔  
 امینہ نے جواب دیا، ”کیوں نہیں۔ جب وہ ہنستے ہنستے اچانک خاموش ہو  
 جاتے یا باتیں کرتے کرتے منہ پھیر لیا کرتے تھے تو میں سمجھ لیتی تھی کہ مجھ سے کوئی غلط  
 بات ہو گئی ہوگی۔“

فہیدہ نے کھانا کھایا، نماز پڑھی اور کتاب اٹھا کر بالائی منزل کے ایک کمرہ میں  
 سیپ کی روشنی کے سامنے کرسی پر بیٹھ گئی۔ اچانک اسے نسرين اور اجیت کی آوازیں سنائی  
 دیں۔

نسرين کہہ رہی تھی۔ ”بھائی جان بہت فکر مند تھے اگر آپ نہ آتیں تو وہ آپ کا پتہ نہ  
 کے لئے کسی کو آپ کے گاؤں بھیجنے والے تھے۔“

”ہن فہیدہ سو تو نہیں گئی؟“ اجیت نے پوچھا۔

”نہیں جی، جب تک کوئی آپ کے گاؤں جا کر آپ کی خیریت کی خبر نہ لاتا، وہ

کیسے سو سکتی تھی؟ جب وہ پریشان ہوتی ہے تو تنہائی میں بیٹھ کر دعا کیا کرتی ہے۔  
 فہیدہ نے کتاب میز پر رکھ کر آواز دی۔ ”ہن اجیت! آجاؤ میں تمہارا انتظار  
 کر رہی تھی۔“

اجیت آگے بڑھی اور فہیدہ کے سامنے دوسری کرسی پر بیٹھ گئی۔ اور نسرين سے  
 مخاطب ہو کر بولی۔

”شہزادی نسرين جی! میں تمہاری آپا جی سے بہت سی مزدوری باتیں کرنا چاہتی ہوں  
 دوسروں کے سامنے میری زبان نہیں کھلا کرتی۔ تم مجھ پر مہربانی کرو اور نیچے سے اوپر کسی  
 کو نہ آنے دو۔ کیونکہ صبح میں گاؤں چلی جاؤں گی اور اس کے بعد مجھے گھر سے نکلنے کا کوئی  
 موقع نہیں ملے گا۔“

نسرين نے کہا۔ ”آپ اطمینان سے باتیں کریں نیچے بہت سی عورتیں جمع ہیں اور  
 وہ کافی دیر تک باتیں کریں گی۔ میں کسی کو اور پر نہیں آنے دوں گی پھر بھی یہ اچھا ہو گا کہ آپ  
 اس طرف کنڈی لگالیں۔ تاکہ جو ادھر آئے وہ واپس چلا جائے۔“

اجیت کو کہہ بولی۔ ”مجھے اب پتہ چلا ہے کہ بھائی جان بلا وجہ نجی شہزادی کی تعریف  
 نہیں کرتے۔ میں جو باتیں کروں گی وہ آپا جی آپ کو بتا دیں گی۔“

”جی، یہ تو آپ نہ کہتیں تو بھی وہ مجھے بتا دیتیں۔“  
 نسرين باہر نکل گئی۔ اجیت نے اٹھ کر دروازے کی کنڈی لگالی اور خاموشی سے  
 فہیدہ کی طرف دیکھنے لگی۔

فہیدہ بولی۔ ”اچھا ہن، شروع کرو کوئی باتیں ہیں۔“  
 اجیت کو نے کہا۔ ”ہن! مجھے ڈر ہے کہ آپ کو غصہ نہ آجائے کیونکہ میرا پہلا  
 سوال ایسا ہے جس پر آپ خوش بھی ہو سکتی ہیں اور آپ کو بہت غصہ بھی آ سکتا ہے  
 اگر غصہ آجائے تو جھگڑان کے لئے دل میں نہ رکھیں، ایک ہاتھ سے میرے سر کے بال پکڑ



لیں اور دوسرے ہاتھ سے میرے منہ پر زور زور سے تھپڑ لگائیں، پھر میں اُن تک نہیں کروں گی۔“

فہیدہ نے پیار سے اس کے منہ پر ہاتھ پھیرتے ہوئے کہا: ”میں ان ہاتھوں سے یوسف کی منہ بولی بہن کے منہ پر کیسے تھپڑ مار سکتی ہوں؟“

اجیت کو نے دونوں ہاتھوں سے اس کا ہاتھ پکڑ کر کہا: ”بہن! میں ویرجی کو ایک دیوتا سمجھتی ہوں، اس لئے ایک ایسی دیوی کا خیال ہمیشہ میرے دل میں رہا ہے جسے دیکھ کر اس کے پاؤں چومنے کو جی چاہے۔ جب سے میں نے یہ سنا تھا کہ کوئی شہزادی یہاں آئی ہوئی ہے تو میں دعا کیا کرتی تھی کہ ایسی شہزادی تو میری بھابی ہونی چاہیے۔ اگر آپ مجھے یہ بتا سکیں کہ آپ وہی بھابی ہیں جس کا مجھے انتظار تھا تو یہ احسان کبھی نہیں بھولوں گی۔“

اجیت نے ایک بار پھر فہیدہ کا چہرہ غور سے دیکھا اور اس کا ہاتھ پکڑ کر ہونٹوں سے لگا لیا اور دوبارہ سراٹھا کر اس کے چہرے کی طرف دیکھنے لگی۔

فہیدہ نے سکراتے ہوئے دوسرا ہاتھ اس کی گردن میں ڈال دیا۔

اجیت بولی: ”میری پیاری بھابی میرا دل چاہتا ہے کہ آسمان کے تارے نوح کر آپ کے قدموں میں ڈھیر کر دوں۔“

فہیدہ نے اس کے سر پر ہاتھ پھیرتے ہوئے کہا: ”دیکھو! تمہاری بھابی کوئی بھی ہوتی تم اس سے ضرور پیار کرتیں۔“

نہیں بھابی، کسی اور کو میں پسند نہ کرتی، میں اس لئے پسند کرتی کہ میں نے یوسف کی ماں کو دیکھا تھا۔ ان جیسا کوئی نہیں تھا۔ اس علاقے میں۔ وہ مجھ سے بہت پیار کرتی تھیں۔ جب ان کی موت کی خبر آئی تھی تو میں کئی دن روتی رہی تھی۔ بھابی، اگر آپ نے یوسف کی ماں کو دیکھا ہوتا تو آپ کو یہ کہنا پڑتا کہ آپ کے سوا کسی اور کو ان کی بہو نہیں ہونا چاہیے تھا۔ اور نہ وہ آپ کے سوا کسی کو پسند کرتیں۔“

فہیدہ نے کہا: ”میں نے انہیں دیکھا تھا اور ایک مختصر سے عرصے میں وہ مجھے عمر بھر کے لئے پیار دے گئی ہیں۔“

”پھر آپ یہ کیسے سوچ سکتی ہیں کہ آپ کے سوا کوئی اور بھابی مجھے پسند آجاتی۔ بچپن میں میں جب اس گھر میں آیا کرتی تھی تو وہ بھائی کو آواز دیا کرتی تھیں۔ یوسف تمہاری بہن آتی ہے۔ اور بھائی مجھے اٹھا کر جھولے پر بٹھا دیا کرتے تھے۔ ذرا بڑی ہو کر جب مجھے معلوم ہوتا تھا کہ وہ اپنے گھوڑے پر سوار ہو کر شہر کی طرف گئے ہیں۔ تو میں ان کی راہ دیکھا کرتی تھی۔ وہ مجھے دیکھ کر گھوڑا روک لیتے اور پوچھتے، اجیتو چڑیل! تم گھوڑے پر سواری کرنا چاہتی ہو نا۔ میں ہنس پڑتی۔ پھر وہ گھوڑے سے کود کر مجھے اس کے اوپر بٹھا دیتے اور باگ میرے ہاتھ میں دے کر آگے آگے چل پڑتے۔ وہ تیز چلتے تو گھوڑا تیز ہوتا اور رک جاتے تو گھوڑا رک جاتا۔ باؤ جی، یہ دیکھ کر ڈرا کرتے تھے۔ لیکن میں نہیں ڈرتی تھی۔ اس لئے نہیں ڈرتی تھی کہ مجھے معلوم تھا کہ گھوڑا ویرجی کو چھوڑ کر بھاگ نہیں جائے گا۔ میں سوچا کرتی ہوں اگر اس دنیا میں یوسف نہ ہوتا تو مجھے یہ معلوم بھی نہ ہوتا کہ بھائی کیا ہوتا ہے؟“

فہیدہ نے کہا: ”اچھا، میری بہن، جو تم چاہتی تھیں، وہ ہو چکا ہے، لیکن ابھی یہ بات سب پر ظاہر کرنے کا وقت نہیں ہے۔ یہ بات اس وقت مشہور کی جائے گی جب ہم اپنا گھر بسانے کا فیصلہ کریں گے۔ ابھی میری تعلیم بھی مکمل نہیں ہوئی اور تمہارے بھائی نے بھی بہت کچھ کرنا ہے۔ ہمارا نکاح اچانک اس لئے ہوا کہ خاندان میں مجھ سے پیار رکھنے والوں کو میرے ایک اور امیدوار کی طرف سے خطرہ پیدا ہو گیا تھا۔“

”بھابی جی! جسے آپ نکاح کہتی ہیں اسے ہم بیاہ کہتے ہیں۔ یہ مجھے معلوم ہے کہ آج کل پڑھی لکھی لڑکیاں ڈولیموں میں بیٹھ کر نہیں آتیں۔ اور یہ بھی تو ہو سکتا ہے ناکہ بیاہ آج ہو جائے اور ڈولی چند مہینے بعد آ جائے۔ آپ کا مطلب یہی ہے ناکہ ابھی آپ

نے خاوند اور بیوی کی طرح گھر لہانے کا فیصلہ نہیں کیا؟

فہیدہ نے کہا: "ہاں بہن! تم سب کچھ سمجھ گئی ہو۔ تمہارا بھائی اس دنیا میں بڑے کام کرنا چاہتا ہے اور وہ یہ محسوس کرتا ہے کہ جب گھر کی ذمہ داریاں سر پر آ پڑیں گی، تو کچھ نہیں کر سکے گا۔"

"بھابی جی، وہ بہت جلد سمجھ جائے گا۔ اور آپ کے ساتھ وہ زیادہ بڑے کام کر سکے گا اور گھر کی ذمہ داریاں اٹھاتے ہوئے اسے آرام ملے گا۔"

"لیکن میری بہن مجھے کم از کم بی۔ اے مزدور کر لینا چاہیئے؟"

"بھابی جی، اگر بھائی صاحب پسند کریں تو مزدور کرو۔ اب نیچے چلتے ہیں۔ آپ کو آرام کی ضرورت ہے۔"

علی الصبح فہیدہ نماز کے لئے اٹھنے کا ارادہ کر رہی تھی کہ اسے اپنی چلد پائی میں ہلکی سی جنبش محسوس ہوئی۔ اس نے آنکھیں کھولیں تو اجیت کو رکھاٹ کے ساتھ فرش پر گھٹنوں کے بل ہو کر غور سے اس کی طرف دیکھ رہی تھی۔

"کیا بات ہے؟" اس نے حیران سی ہو کر پوچھا۔

"بہن، میں یہ دیکھ رہی تھی کہ دیوایاں اور پریاں صبح کی دھندلی روشنی میں کتنی خوب صورت نظر آتی ہیں، میں تمہیں جگاتے بغیر جانا چاہتی تھی۔ دیر جی کا نوکر میرے لئے گھوڑا لئے کھڑا ہے۔"

"بہن آپ نیچے کیوں بیٹھی ہیں؟"

اجیت نے جھک کر اپنا منہ اس کے کان کے قریب کرتے ہوئے کہا: "میں اپنی پریاں جیسی بھابی کو جگاتے بغیر بہت قریب سے دیکھنا چاہتی تھی۔ اور مجھے ایسے محسوس ہوتا تھا کہ میں کسی دیوی کی پوجا کر رہی ہوں؟"

فہیدہ نے اٹھ کر بیٹھتے ہوئے کہا: "میری بہن انسان صرف انسان ہوتے ہیں دیویاں یا دیوتا نہیں ہوتے۔"

"دیوی نہ سہی، پری سہی۔"

"پری بھی نہیں، صرف ایک لڑکی ہوں۔"

اجیت کو رادھہ رادھہ دیکھ کر اٹھی اور سرگوشی کے انداز میں کہا، "اچھا بھابی جی! میں جو کچھ کہنا چاہوں گی وہ اپنے دل میں کہہ لیا کروں گی۔ اب مجھے اجازت دیکھئے۔"

"ٹھہریئے! میں دروازے تک آپ کے ساتھ چلتی ہوں۔"

فہیدہ سیلیپر بہن کو اس کے ساتھ باہر نکلی۔ ڈیورھی سے باہر ایک نوکر گھوڑے کی لگام تھامے یوسف سے باتیں کر رہا تھا اور بھلو ہاتھ میں نیزہ لئے کھڑا تھا۔

فہیدہ ڈیورھی میں پہنچ کر جھکی۔ بھلو نے جھک کر سلام کیا اور یوسف نے کہا: "پھلو ہے اور باڈی گارڈ کی حیثیت سے اجیت کو رکھے ساتھ جا رہا ہے۔ آؤ اجیت اب جلدی کرو۔ بہادر سنگھ رات کے وقت میرے پاس آیا تھا میں نے وہ خوب صورت پستول اور لائسنس جس کا وعدہ چچی بلقیس نے کیا تھا اس کے سپرد کر دیا ہے۔ چچا عبدالعزیز اس کے ساتھ یاچے سو گولیاں بھی لے آئے تھے۔ تاکہ تم نشانہ بازی کی اچھی طرح مشق کر سکو اسے تاکید کی گئی ہے کہ شادی سے فارغ ہونے کے بعد وہ تمہیں نشانہ بازی کی خوب مشق کروائے۔ لیکن ان دنوں تمہیں اسے ہاتھ نہیں لگانا چاہیئے۔"

اجیت کو رکھے گھوڑے پر سوار ہو کر کہا: "دیر جی، جو بات آپ نے مجھے نہیں بتائی تھی وہ میں نے ان سے پوچھ لی ہے۔ اور مجھے ساری رات خوشی سے نیند نہیں آتی۔"

یوسف نے مسکراتے ہوئے نوکر سے کہا: "دیکھو! جب تک اجیت بی بی گھوڑے پر سوار ہے تم نے گھوڑے کی باگ نہیں چھوڑنا اور انہیں حویلی میں جا کر اتارنا۔ کہیں ایسا

نہ جو کہ خوشی میں یہ گھوڑا جگانا شروع کر دے۔

احیت بولی۔ "دیر جی! آپ کو مجھ پر دو مہروں سے زیادہ اعتبار کرنا چاہیئے۔"

لیکن پھر اچانک یوسف کی طرف مڑ کر دیکھتے ہوئے بولی، "دیر جی، ذرا ٹھہرنا! میں آپ کو دیکھ کر بہت سی باتیں بھول جایا کرتی ہوں۔ آج تین چار بجے کے قریب بابا جگت سنگھ آپ سے ملنے آئیں گے۔ وہ کہتے تھے میں کسی جگہ علیحدہ بیٹھ کر تمہارے دیر جی سے باتیں کرنا چاہتا ہوں۔ جب میں نے انہیں بتایا کہ آپ اپنے دوست منظور صاحب کے ساتھ ایک بہت لمبے دور سے پر جا رہے ہیں تو انہوں نے کہا تھا اپنے دیر جی سے کہہ دینا کہ منظور کو بھی لے آئے۔"

"دیکھو بہن! اسے کہنا کہ وہ تکلیف نہ کرے ہم خود آجائیں گے اور وہاں محی جگہ بیٹھ کر باتیں کر لیں گے۔ اپنے گاؤں میں جہاں بھی ہم بیٹھیں گے لوگ ضرور اکٹھے ہو جائیں گے۔ وہاں ہم پرانی نہر کے کنارے کسی جگہ بیٹھ جائیں گے۔"

سپر کے وقت پرانی نہر کے کنارے یوسف اور منظور پرالی کے ڈھیر پر بیٹھے ہوئے تھے۔ جگت سنگھ کہہ رہا تھا۔ "یوسف صاحب! مجھے آپ کو کاجی کہنے کی عادت ہو گئی ہے۔ لیکن اب مجھے یہ عادت تبدیل کرنی پڑے گی۔ آپ نے گاڑی میں سفر کے دوران جو باتیں کہی تھیں وہ میرے دل میں اتر گئی تھیں اور میں آپ سے بار بار ملنے کی ضرورت محسوس کرتا تھا۔"

جب میں گاڑی پر سفر کے بعد آپ سے جدا ہوا تھا تو مجھے ایسا محسوس ہوتا رہا کہ آپ کوئی ایسی بات کہہ گئے ہیں۔ جو میں نے پہلے کبھی نہیں سنی تھی، ہو سکتا ہے کہ یہ خیال پہلے بھی مجھے کبھی آیا ہو، لیکن آپ نے جو چند لفظ کہے تھے۔ وہ میرے دل میں اتر گئے تھے۔ اور جب بھی میں ملک کے بدلتے ہوئے حالات کے متعلق سوچتا تھا تو مجھے ایسا محسوس ہوتا تھا کہ آپ نے میرے سکھ بھائیوں کے متعلق جو خدشہ ظاہر کیا تھا۔ وہ ایک حقیقت بن

کر سامنے آ رہا ہے۔ ہماری سب سے بڑی بد قسمتی یہ ہے کہ ہندو جب مسلمان کے ساتھ حقوڑی سی دشمنی ظاہر کرتا ہے تو ہم ان کے پورے دشمن بن کر آگے نکل آتے ہیں۔ بنایا کہتا ہے کہ ہم ہندوستان تقسیم نہیں ہونے دیں گے۔ اور پاکستان نہیں بننے دیں گے۔ اور جب ہمارے سکھ لیڈروں کے کان میں یہ کہہ دیتے ہیں کہ ہم تمہارے خالصتان کے حامی ہیں۔ لیکن یہ اسی صورت میں ممکن ہے کہ تم ہمارے ساتھ مل کر پاکستان کی مخالفت کرو۔ تو ہم بھی ملک کی تقسیم کے خلاف وہی نعرے لگاتے ہیں۔ جو کانگرس کے پلیٹ فارم سے سنئے جاتے ہیں۔ یوسف صاحب ہندو ایک تیر سے دو شکرا رانا چاہتا ہے۔ وہ پاکستان کا راستہ رد کرنے کے لئے سکھوں کی کرپانی مسلمانوں کے خلاف استعمال کرنا چاہتا ہے۔ اسے یہ نظر آتا ہے کہ اگر وسیع پیمانے پر خون خرابے سے وہ قیام پاکستان کو روک نہ سکیں تو بھی مسلمانوں کے لئے اتنے مسائل پیدا کر دیں گے کہ ان کے لئے سنبھلنا مشکل ہو جائے گا۔ اور ایک بہت بڑا فائدہ ہندوؤں کو اس سے یہ ہو گا کہ سکھ مسلمانوں سے انکی دشمنی مول لینے کے بعد ان کے لئے کسی خطرے کا باعث نہیں رہیں گے۔

کاجی! میں آپ کو ایک نئی بات بتا رہا ہوں اور وہ یہ ہے کہ ہندوؤں کے نزدیک پنجاب کا ایک بہت بڑا مسئلہ وہ سکھ ریاستیں ہیں۔ جو مسلمانوں کے معمولی تعادوں سے ایک بہت بڑی قوت بن سکتی ہیں۔ پٹیالہ کا حکمران ان ریاستوں کا قدرتی لیڈر تھا۔ اور مسلمانوں کے اس کے خاندان سے تعلقات بڑے خوش گوار تھے۔ باقی سکھ ریاستوں کی پالیسی بھی ایسی ہی تھی کہ مسلمانوں کے ساتھ تعلقات کا توازن ٹھیک رکھا جائے۔ لیکن پٹیالہ کے موجودہ ولی عہد یادو نند سنگھ پرالیوں کے اثرات ہیں۔ اور یہ ماسٹر تارا سنگھ جس نے پٹیالہ کے ولی عہد اور پنجاب کے عام سکھوں کو مسلمانوں کے خلاف متشعل کرنے میں بڑھ چڑھ کر حصہ لیا ہے۔ دراصل راولپنڈی کے قریب رہنے والا ایک ہندو جاسوس ہے اور اس کا اصل نام تارا چند تھا۔ اور پٹیالہ کا ولی عہد تو بنیوں کا آلکار بننا جابر ہے۔

کا کاجی! میں یہ دیکھ رہا ہوں کہ جو آگ ہندو کے دل میں مسلمانوں کے خلاف لگی ہوئی ہے وہ کسی دن اس سے زیادہ خوفناک صورت میں سکھوں کے خلاف بھڑک اٹھے گی۔ کیونکہ ہندو کو ہمیشہ دوسروں کی موت میں اپنی زندگی نظر آتی ہے۔ اگر آپ طاقتور ہیں تو وہ آپ کو دیتا کہہ کر پوجا کرنے لگ جاتا ہے اور اگر آپ کمزور ہیں تو وہ شہر بھر پیچھے اور چندال کہہ کر آپ کو فنا کرنے کی تدبیریں سوچتا ہے۔ ہماری اس سے بڑی بد قسمتی کیا ہے کہ ہم مسلمانوں کی طرح صرف ایک خدا کو مانتے ہیں۔ لیکن بعض تاریخی حادثات نے ہمیں ہندو دھرم کا ایک حصہ بنادیا ہے جس کے ساتھ ہمارا کوئی تعلق نہیں۔ جب اس ملک پختون کا غلبہ تھا تو ہندو اکبر کو ایک دیوتا بنا کر اس کی پوجا کرتے تھے۔ مغلوں کے ساتھ لڑکیوں کی شادی بھی کر دیتے تھے۔ پھر جب مسلمانوں کا مقابلہ کرنے کے لئے انہوں نے ہمارے تعاون کی ضرورت محسوس کی تو ہمارے ساتھ شادی بیاہ کے رشتے جوڑ لئے۔ یہاں تک ہم ہر لحاظ سے ایک جد اقوام ہونے کے باوجود ہندو قوم کا ایک حصہ بن کر رہ گئے۔

ہماری ان سے بڑی بد قسمتی اور کیا ہو سکتی ہے کہ ہماری قیادت بعض ہندو جاسوس کے ہاتھ میں ہے۔ جو اپنے مندروں سے نکل کر ہمارے گرد وواروں میں گھس گئے ہیں۔ وہ سکھوں کو مسلمانوں کے ظالم کی ایسی کہانیاں سناتے ہیں۔ جو آج تک سکھوں میں سے مسلمانوں کے کسی بدترین دشمن کے دماغ میں بھی نہیں آئی تھیں۔ جب سننے والے اچھی طرح مشتعل ہو جاتے ہیں تو ان سے قسمیں لی جاتی ہیں کہ وہ ہندو مسلم فساد میں ہندو کا ساتھ دیں گے۔ میں نے کئی مرتبوں پر ایسے فساد کی لوگوں کو ٹوکا ہے۔ اور چند گیلیاںیری باتوں سے لاجواب بھی ہو گئے تھے۔ لیکن عوام میں اتنا زہر بھردیا گیا ہے کہ وہ ذرا سی بات سے لڑائی پر آمادہ ہو جاتے ہیں۔ میں جانتا ہوں کہ ان مسلمانوں سے کتنی نفرت کرتے ہو جو ہندو قوم کا ساتھ چھوڑ کر ہندو سے مل گئے ہیں۔ لیکن جب میں نے تمہیں پہلی بار دیکھا تھا تو مجھے محسوس ہوا تھا کہ مسلمان اس لحاظ سے سکھوں کی نسبت بہت خوش قسمت ہیں کہ

ان کے اندر تمہاری عمر کے لوگ بھی اپنی قوم کے مستقبل کے متعلق سوچنے لگ گئے ہیں اور تم میں سے قوم کا ساتھ چھوڑنے والوں کو رسوائی اور ذلت کے سوا کچھ حاصل نہیں ہو گا۔

اور کا کاجی! یہاں آتے ہی مجھے یہ معلوم ہو گیا ہے کہ تم سردار سیل سنگھ کی یتیم لڑکی کی شادی کے لئے رُک گئے ہو ورنہ تم میاں صاحب کی صحت کے متعلق اطمینان حاصل کرتے ہی پاکستان کے حق میں تقریریں کرنے کے لئے ایک بہت لمبے دورے کا پروگرام بنا چکے تھے۔

یوسف بولا۔ سردار جی! ایک بہادر پڑوسی کی یتیم لڑکی کی دلجوئی میرے نزدیک ایک معمولی فرض نہ تھا۔ اجیت کو رُک کی شادی میں شرکت کے لئے میرے بہت سے عزیز آچکے ہیں۔ بعض آنے والے ہیں۔

سردار جلالت سنگھ نے کہا: بیٹا! میں تمہیں پہلی بار دیکھ کر ہی سمجھ گیا تھا کہ تم بابا نور محمد کے سوا کسی اور خاندان کے نہیں ہو سکتے۔ اور میں نے سنا ہے کہ وہ شہزادی جو اپنی نانی کے ساتھ کوئٹہ سے تھارے ساتھ سفر کر رہی تھی، وہ بھی یہاں آئی ہے۔ اور اس کی بڑی بہن اور ماں باپ بھی اس کے ساتھ ہیں۔ میں سوچا کرتا تھا کہ وہ لوگ تمہارے عزیز ہوں گے۔ اور اجیت کو مجھے کتنی تھی بابا جی کسی دن آپ کو دریچے کے متعلق ایک خبر سن کر بہت ہی خوشی ہوگی۔" جلالت سنگھ یوسف کی طرف دیکھ کر غیر مسکرا رہا تھا۔

منظور نے یوسف کی طرف دیکھا اور اس کی آنکھوں کا اشارہ پا کر کہا: بابا جی! بھائی یوسف آپ کی بڑی عزت کرتے ہیں اور ان کی باتیں سن کر میں بھی غائبانہ طور پر آپ کا مداح ہو چکا ہوں۔ اس لئے جو باتیں میں معلوم ہیں وہ آپ کو بھی معلوم ہونی چاہئیں جس شہزادی کو آپ نے دیکھا تھا۔ اس سے بڑی شہزادی میاں عبدالرحیم کی بہو بننے والی ہے۔ امید ہے کہ آپ شادی کی دعوت پر ضرور آئیں گے۔



بنیا! میں ضرور آؤں گا۔ اور یوسف کی شادی کی دعوت کے لئے مجھے کسی کو خط لکھنے کی ضرورت نہیں۔ میں بہادر سنگھ سے کہہ جاؤں گا کہ مجھے وقت سے پہلے بلا لیا جائے۔ اب بنیا! میری یہ درخواست ہے کہ میں عمر کا زیادہ حصہ ادھر ادھر بھاگنے کی بجائے راوی کے کنارے اپنے پرانے گاؤں میں گزاروں گا۔ وہاں ایک جگہ پیلے کے تین بڑے درخت ہیں جن کی آپس میں پھنسی ہوتی شاخیں سوچ کو ڈھانپ لیتی ہیں۔ گرمیوں کے دن میں وہاں گزارا کرتا ہوں کبھی کبھی دریا تک چلا جاتا ہوں اور وہاں ٹھنڈے پانی میں اٹھان کیا کرتا ہوں۔ پیلے کے درختوں کے قریب ہی میں نے ایک کشادہ حویلی میں اپنا نیا مکان بنایا ہے۔ حویلی کے ساتھ ایک چھوٹا سا باغ بھی ہے۔ یہاں بارہ آم اور چار جامن کے درخت ہیں۔ ہماری ضرورت کے لئے میوے اور سبزی بھی ہو جاتے ہیں۔ وہاں ہمارے اس پاس مرغابی بہت آتی ہے اور مردیوں کے لئے آپ کبھی آٹھ دس دن آکر وہاں رہیں تو مجھے بہت خوشی ہوگی۔ ہمارا چوبارہ کافی کھلا ہے وہ آپ کے لئے خالی کر دیا جائے گا۔ ہمارے پاس ہی ماچھیوں کا ایک گھر بھی ہے کوئی اور شکار طے نہ ملے پھلی آپ کو ہر وقت ملے گی۔ اور آپ کے لئے کسی اچھے باورچی کا انتظام بھی ہو جائے گا۔“

منظور نے کہا۔ ”سردار جی! جس طریقے سے آپ نے دعوت دی ہے اس سے انکار کرنا کسی شریف آدمی کے لئے ممکن نہیں۔ ہم کسی دن ضرور آئیں گے اور آپ کے گاؤں میں ہم پکنک کے موڈ میں ہوں گے۔ ایسے موقعوں پر میں اپنی ضرورت کے لئے اچھا خاصا کھانا تیار کر لیا کرتا ہوں۔“

جگت سنگھ نے ہنستے ہوئے کہا۔ ”یار! میں تمہاری بہت مدد کیا کروں گا۔“

یوسف نے کہا۔ ”چلتے سردار جی! اب آپ ہمارے گاؤں چلیں وہاں آپ کو اچھی سی چائے پلائیں گے اور ہمارے مہمان بھی آپ کو دیکھ کر خوش ہوں گے۔“

جگت سنگھ نے اٹھتے ہوئے کہا۔ ”وہ بزرگ خاتون بھی ان کے ساتھ آئی ہیں، جنہیں تم ماں جی کہتے تھے۔“

”جی نہیں، لیکن ہماری ننھی شہزادی آپ کو دیکھ کر بہت خوش ہوگی۔“  
اتوار کے روز سہ پہر کے وقت اجیت کو رکی برات گاؤں سے رخصت ہو گئی تھی سردار جگت سنگھ نے دلہن اور دلہا کے رشتہ داروں کے سامنے کھانا کھانے سے پہلے ہی یہ اعلان کر دیا تھا۔ ”بھائیو! میں تمہیں ایک اچھی خبر سناتا ہوں۔ سردار بہادر سنگھ اور بی بی اجیت کی برادریوں نے یہ فیصلہ کیا ہے کہ سردار بیلا سنگھ جی کے گھر کو آباد رکھنے کے لئے، بہادر سنگھ اسی گاؤں میں آجائے گا۔ میں اپنے گاؤں سے چند بخشتی کاشت کار یہاں بھیج دوں گا۔ اور جالندھر میں میاں عبدالرحیم جی کے رشتہ داروں نے وعدہ کیا ہے کہ وہ کوشش کریں گے کہ کچھ ریٹائرڈ فوجی اس علاقے میں زمین خرید کر آباد ہو جائیں۔ یوسف صاحب کوشش کر رہے ہیں کہ اس گاؤں کے چند آدمیوں کو اسلحہ کے لائسنس بھی مل جائیں۔ ایک اچھا پڑوسی بھی بھگوان کی کرپا سے ملتا ہے۔ آپ کو شکر کرنا چاہیئے کہ آپ میاں عبدالرحیم کے گاؤں کے لوگوں کے پڑوسی ہیں۔“

گھر سے رخصت ہوتے وقت اجیت کو ر کے ذہ آنسو جنہیں وہ بڑی مشکل سے ضبط کر رہی تھی، ہنیدہ کو گلے لگاتے ہوئے بے اختیار بہ نکلے اور وہ اپنی سسکیاں ضبط کرتے ہوئے سرگوشی کے انداز میں کہہ رہی تھی۔ ”بھابی جی! دیر جی نے مجھے رونے سے منع کیا تھا۔ اس لئے میں نے بڑی مشکل سے آنسو روک رکھے تھے۔ آپ وعدہ کریں کہ میرے واپس آنے تک آپ نہیں جاتیں گی۔ میں آپ سے جی بھر کر باتیں کرنا چاہتی ہوں۔“

اجیت بہن! ہم تو مل جانے کا فیصلہ کر چکے تھے۔“

”نہیں بہن! بھگوان کے لئے نہ جاتیے۔ میں پرسوں سوچ نکلتے ہی آپ کے پاس پہنچ



جاؤں گی۔ اور سوچ ڈوبنے تک آپ کو دیکھتی رہوں گی۔ بھابی! اگر کو تو میں ان سب کے سامنے ہاتھ جوڑ دیتی ہوں۔“

نفیدہ بولی: یوسف صاحب کی بہن کو ہاتھ جوڑنے کی ضرورت نہیں۔ میں نہیں جاؤں گی۔“

ایک ثانیہ کے لئے اجیت کو رکاوٹ کا چہرہ خوشی سے چمک اٹھا اور وہ بولی: ”بھابی! کاش یہ سب دیر جی میری آنکھوں سے دیکھ سکتے کہ آپ مسکراتی ہوئی کتنی اچھی لگتی ہیں۔“

”اچھا مجھے چھوڑ دو، یہاں اتنی عورتیں ہیں دیکھ کر پریشان ہو رہی ہوں گی۔“

اجیت کو جب گھر سے نکل کر ڈولی کی طرف بڑھی تو دائیں طرف اس کی ایک چھوٹی زاد بہن اور بائیں طرف ایک چھوٹی زاد بھائی اسے سہارا دیتے ہوئے تھے۔ ڈولی میں بیٹھتے ہوئے وہ چنچن مارنے کی بجائے ہولے ہولے سکریاں لے رہی تھی۔ گاؤں کی حدود سے آگے ایک کار کے گرد چند معززین کھڑے تھے۔ ڈولی کے ساتھ بہادر سنگھ اور اجیت کو رکاوٹ کا چھوٹی زاد بھائی پیدل چل رہا تھا۔ یوسف اور جگت سنگھ اگلی سیٹ سے اترے اور انہوں نے پچھلی سیٹ کے دروازے کھول دیئے۔ اجیت کو رن بھرائی ہوئی آواز میں ”دیر جی“ کہہ کر دونوں ہاتھوں سے اس کا بازو پکڑ لیا۔

یوسف نے اطمینان سے اپنا بازو چھڑاتے ہوئے کہا: ”اجیت بہن! میں نے تم سے ایک وعدہ لیا تھا۔“

اجیت بولی: ”دیر جی! اپنے دوست سے پوچھ لو کسی نے مجھے روتے ہوئے نہیں سنا۔ لیکن جب میں بہن نفیدہ سے گلے مل رہی تھی تو میرا دل اس خیال سے بھر آیا تھا کہ یہ جا رہی ہیں اور پھر بھگوان جانتا ہے کہ ہماری ملاقات ہوگی یا نہیں۔ میرے آنسو دیکھ کر انہیں ترس آیا اور انہوں نے بیحد کلیا ہے کہ وہ میرے واپس آنے تک انتظار کریں گی۔“

یوسف بولا: ”اگر یہ بات ہے تو مجھے تمہارا شکریہ ادا کرنا چاہیے۔“ — پھر وہ بہادر سنگھ کی طرف متوجہ ہوا: ”بہادر سنگھ تمہارے ہاتھ صاف ہیں نا؟“

”بالکل صاف ہیں۔ دیر جی، دیکھ لیجئے! بہادر سنگھ نے پریشان ہو کر جواب دیا۔ یوسف نے اس کا ہاتھ پکڑ کر دیکھا اور پھر اس پر اجیت کو رکاوٹ کا ہاتھ رکھتے ہوئے کہا: ”بہادر سنگھ! یہ ہاتھ اس طرح پکڑو، جس طرح ایک تازہ اور نمکتا ہوا پھول پکڑا جاتا ہے۔ اور پھر اپنی بیوی کو آرام سے کار میں بٹھا دو اور اپنی بہن کو بھی ساتھ بٹھا دو۔ سردار جگت سنگھ میرے ساتھ بیٹھ جائیں گے۔“

تھوڑی دیر بعد جب کار سڑکی پٹری پر جا رہی تھی تو بہادر سنگھ نے جھپٹتے ہوئے کہا ”یوسف جی! آپ کی بہن بڑی بہادر نکلی ہے۔ میرا خیال تھا کہ یہ ڈولی پر بیٹھتے ہوئے بہت دہلائی دے گی، لیکن اس نے بہت حوصلہ دکھایا ہے۔ گاؤں کی بعض بے وقوف عورتیں یہ کہتی تھیں کہ اسے کچھ ہو گیا ہے اس لئے اس کے منہ سے چنچن نہیں نکلتی۔ اگر کوئی سادھو یا پیر فقیر ایسا دم کر دے جس سے یہ کھل کر رو لے تو یہ بالکل ٹھیک ہو جائے گی۔ ایک عورت کہتی تھی کہ حکیموں اور سنیا سیدوں کے پاس ایسی دوائیاں ہوتی ہیں۔“

یوسف نے گاڑی ایک طرف روکتے ہوئے کہا: ”دیکھو۔ اجیت بہن! میں بابا جگت سنگھ کے سامنے تم سے ایک وعدہ لینا چاہتا ہوں وہ یہ ہے کہ تم اس قسم کے بے وقوفوں کے پاس کبھی نہیں جاؤ گی۔ اور بہادر سنگھ! میں تم سے بھی وعدہ لینا چاہتا ہوں کہ تم اجیت کو کسی بے وقوف سنیا سی یا نیم حکیم سے دوائی لا کر نہیں دو گے۔ ہمارے علاقے کے دو نامی گرامی جوان ایک جرائم پیشہ حکیم کے ہاتھوں ہلاک ہو چکے ہیں اور ان میں سے ایک میرا چچا تھا۔ جو علاقے میں انتہائی شہ زور اور بے حد خوب صورت تھے۔ میں آپ کو سارا واقعہ سناتا ہوں۔“ یوسف نے یہ کہہ کر دوبارہ کار اشارت کی

اور چپا شیر علی کی موت کے دردناک واقعات سنانے شروع کر دیے۔  
اجیت کور، بہادر سنگھ اور اس کے ساتھیوں کو گھر چھوڑ کر ڈیڑھ گھنٹہ بعد وہ  
اسی راستے اپنے گاؤں کا رخ کر رہا تھا۔

تیسرے روز صبح کی نماز اور قرآن کی تلاوت کے بعد فہیدہ، نسرین کے ساتھ  
کچھ دیر مکان کی چھت پر ٹہل رہی۔ پھر نیچے آکر اس نے اپنے بستر پر لیٹتے ہوئے کہا،  
”نسرین! میرا سامان اکٹھا کر کے سوٹ کیس میں ڈالنا تمہاری ذمہ داری ہے، میں تھوڑی  
دیر سونا چاہتی ہوں۔ مجھے اجیت کور کا انتظار تھا۔ مگر وہ کیسے آسکتی ہے؟“  
”آپاجی! اگر اس نے کہا تھا تو وہ ضرور آئے گی۔“

فہیدہ نے کمرٹ بدلتے ہوئے کہا: ”وہ اس وقت آئے گی۔ جب ہم لاہور  
پہنچ چکے ہوں گے۔“

نسرین کمرسی گھسیٹ کر قریب بیٹھتے ہوئے بولی: ”آپاجی، عمر اور اس کے باہمی  
کھتے تھے کہ اگر ہم یہاں سے سیدھے دریا عبور کر کے جائیں تو ان کا گاؤں دس پندرہ میل  
سے زیادہ نہیں۔ ہم یہاں کاریں چھوڑ کر دو تین دن وہاں سیر کر کے واپس آسکتے ہیں۔  
یوسف صاحب کہتے تھے کہ یہاں سے سب کے لئے گھوڑوں کا انتظام ہو جائیگا۔“  
فہیدہ نے تنخ ہو کر کہا: ”نسرین، میں یہ سوچ بھی نہیں سکتی تھی کہ عمر تمہیں بیوقوف  
بنانے میں اس قدر کامیاب ہو جاتے گا۔ اس کی پہلے دن سے خواہش تھی کہ ہم شکار  
کھیلنے کے لئے اس کے گاؤں جائیں۔ یوسف صاحب کے آبا جی کی تیار داری کے  
لئے یہاں آنا تو ایک فرض تھا۔ لیکن ایک قافلے کی صورت میں دریا کے آ پار آؤ اور گدی  
کے لئے کون سی مجبوری ہے؟ تم نے یوسف صاحب کو یہ تو نہیں کہہ دیا کہ ہم سب گھوڑوں  
پر دریا کے پار جانا چاہتی ہیں؟“

نسرین نے احتجاج کیا: ”آپاجی، میں نے کوئی ایسی بات نہیں کی جس سے بھائی جان  
ناراض ہو جاتے۔ اگر میں ضد کرتی کر میں یہاں سے چل کر دریا عبور کروں گی اور وہاں سے  
آپا خالہ کے گاؤں کے راستے ہم جالندھر جاتے تو بھی وہ خوش ہوتے۔“

پٹرلی! میں تمہارے بھائی کی بات نہیں کر رہی۔ میں گاؤں کے دوسرے لوگوں کے  
متعلق کہہ رہی ہوں۔ جنہیں شہر والوں کا مذاق اڑانے کے لئے کسی بہانے کی ضرورت ہوتی  
ہے۔“

”آپاجی، بھائی جان کے گاؤں کے لوگ بھی بھائی جان جیسے ہیں۔“  
”پھر بھی ہم انہیں تباہ نہیں دکھائیں گے۔ اب چپکے سے بیٹھ جاؤ۔ یا سامان ٹھیک  
کر دو اور مجھے سونے دو۔“

فہیدہ گہری نیند سے بیدار ہوئی تو اس کے بستر کے قریب دوسری کمرسی پر اجیت کور  
بیٹھی ہوئی اسے پورے انہماک سے دیکھ رہی تھی۔  
فہیدہ نے اٹھ کر بیٹھتے ہوئے کہا: ”میرا خیال تھا کہ تم نہیں آؤ گی۔“

”یہ دیر جی کے دوست کا قصور ہے جی۔ ہم نے کل شام سے پہلے وہاں سے چلنے  
کا فیصلہ کیا تھا۔ لیکن شام تک سردار جی ملنے والوں سے فارغ نہیں ہوئے تھے۔ جب  
وہ گھر آئے تو نشے میں جھوم رہے تھے اور سارا گھر دبؤ سے بھر گیا تھا۔ میں نے کہا، میں  
دیر جی سے کہوں گی، تو ہاتھ جوڑنے لگے کہ جھگوان کے لئے ان سے نہ کہنا۔ دوستوں نے  
زبردستی پلا دی تھی آئندہ میں کبھی شراب کو ہاتھ نہیں لگاؤں گا۔ پھر انہوں نے بہت سا  
لیمون کا چار لکھایا۔ نہر کے ٹھنڈے پانی کی بالٹیاں سر پر ڈالیں اور میرے ساتھ آنے کے  
لئے تیار ہو گئے۔ جب کوئی تانگہ نہ ملا تو پھر سائیکل پر بٹھالیا۔ نہر کی پٹری پر ابھی ہم نے نصف  
فاصلہ طے کیا تھا کہ ٹائر پنچر ہو گیا۔ پیدل چلتے ہوئے شہر پہنچے تو دوکانیں بند تھیں۔ پولیس

نے ایک ستری کو تلاش کر لیا اور پکچر لگوا لیا۔ ہم گھر پہنچے تو گیارہ بجنے والے تھے۔ اگر ویرجی کا ڈرنہ ہوتا تو میں اس وقت ہی یہاں آجاتی۔ اب ذرا دیر سے اچھی تو سردار جی سے پہلی ملائی ہوئی۔ میں کہتی تھی: "تمہیں معلوم تھا کہ ویرجی کے مہمان آج جا رہے ہیں۔ پھر تم نے مجھے جگایا کیوں نہیں؟"

سردار جی نے کہا، "بھئی، میں نے سوچا تھا کہ تم اچھی طرح سولو۔ جب تمہارے ویرجی کے مہمان اس طرف سے گزریں گے تو میں انہیں روک لوں گا۔"

"بہن جی! جتنی دیر میں، میں تیار ہوئی اتنی دیر میں سردار جی گھوٹے پر زین ڈال چکے تھے میں نے گھوڑا جھکانے کے بعد ٹکر کر دیکھا تو وہ سائیکل پر میرے پیچھے آرہے تھے اب وہ باہر آپ کے مہمان خانے میں بیٹھے ہوں گے۔"

"اجیت! زیادہ بے عزتی تو نہیں کی تم نے ان کی۔"

"نہیں جی، وہ بے عزتی کو کب محسوس کرتا ہے؟ میں جس قدر غصے میں آتی ہوں، اسی قدر وہ ہنسنا رہتا ہے۔"

"دیکھو اجیت، تمہیں اپنے ویرجی کے دوست کی قدر کرنی چاہیے۔"

"بہن! اسی لئے تو وہ مجھے اچھا لگا تھا کہ وہ ویرجی کا دوست ہے ورنہ اس میں کون سی خوبی ہے؟"

نفیدہ نے کہا، "نسرین! میرے سوٹ کس سے میری نئی بالیوں والی ڈبیرہ نکال لاؤ۔"

نسرین بھاگتی ہوئی حجرے سے نکل گئی۔

اجیت کو نے کہا، "بہن! میں یہ سوچا کرتی ہوں کہ میرے لئے وہ دن کتنی خوشی کا دن ہوگا جب میں ساری دنیا کے سامنے بلند آواز سے کہہ سکوں گی کہ یہ شہزادی میری بھابی ہے۔"

"اجیت، تم بہت معصوم ہو میرے لئے دعا کیا کرو۔"

"جی، وہ تو میں پہلے ہی کیا کرتی تھی۔ جب میں نے آپ کو دیکھا نہیں تھا اور اب تو ہر سانس کے ساتھ دعا کیا کروں گی۔ آپ کے لئے بھی اور نسرین کے لئے بھی۔"

بھابی جی! اگر معصوم ہونا کوئی اچھی بات ہے تو آپ سے، جنہیں ویرجی نے پسند کیا ہے کوئی اور زیادہ معصوم نہیں ہو سکتا۔ اس لئے آپ بھی میرے لئے دعا کیا کریں۔"

"اجیت بہن، میں ضرور کیا کروں گی۔"

نسرین نے ایک ڈبیرہ لاکر نفیدہ کو پیش کر دی اور اس نے اٹھ کر اجیت کے سر سے دوپٹہ سرکاتے ہوئے کہا، "اجیت! تمہاری ڈنڈیاں بہت بھاری ہیں۔ یہ ہلکی بالیاں بہن لو۔ اس سے تمہارے کان خراب نہیں ہوں گے۔"

"آپاجی، بھائی جان کے خاندان نے مجھے بہت کچھ دیا ہے۔ میں جی نے چند دن پہلے ایک پھینس بھی ہمارے گھر بھیج دی تھی، لیکن آپ کا کوئی تحفہ میں رد نہیں کر سکتی۔ میں ڈنڈیاں اتار کر رکھ لیتی ہوں آپ اپنے ہاتھوں سے یہ بالیاں پہنا دیں۔ پھر میں مرتے دم تک ان کی حفاظت کروں گی۔"

"نہیں بھئی، ایسی باتیں نہیں کرتے۔ اللہ تمہیں لمبی عمر دے تاکہ میں تمہیں بہت سے تحائف دے سکوں۔"

اجیت کو نے ڈنڈیاں اتارنے کے بعد نفیدہ کے ہاتھوں سے بالیاں پہن لیں۔

نسرین نے آئینہ اٹھا کر اس کے سامنے کر دیا تو اجیت بولی، "بھابی جی، خدا کی قسم! یہ بالیاں پہننے سے پہلے مجھے اپنا چہرہ کبھی اتنا خوب صورت نظر نہیں آیا تھا۔"

بلقیس کمرے میں نمودار ہوئی اور کہا، "لو کیو! تم کب تک باتیں کرتی رہو گی۔ وہ جانے کے لئے تیار کھڑے ہیں۔ نسرین نے تمہارا سامان رکھوا دیا ہے۔ اب تمہیں لباس بدلنے کی بجائے انہی کپڑوں میں سفر کرنا پڑے گا۔"

”جی جان! میں صبح کی نماز کے بعد سفر کے لئے تیار ہو کر دوبارہ سوئی تھی۔“  
 نغیدہ نے اٹھ کر چار پانی کے نیچے سے جوتے نکال کر پہن لئے۔ ”جی جان! اگر سارا سٹن  
 چلا گیا ہے تو یہ سلیر مجھے پریشان کریں گے۔“  
 بلفیس نے اس کے ہاتھ سے سلیر پکڑتے ہوئے کہا: ”بیٹی یہ میں کار میں پہنچا دیتی  
 ہوں تم اطمینان سے نیچے آؤ۔“

پانچ منٹ بعد نغیدہ غسل خانے میں اپنے منہ پر پانی کے پھینٹے مارنے کے بعد  
 اجیت کے ہاتھ میں ہاتھ دیتے نیچے اُتری اور خواتین کے کھرمٹ میں مکان سے باہر نکل  
 آئی۔ تھوڑی دیر بعد وہ موٹروں پر سوار ہو رہے تھے۔

یوسف مہمان خانے میں اپنے والد سے دعائیں لینے کے بعد باہر نکلنے لگا تو بہادر سنگھ  
 نے جھاک کر اس کا بازو پکڑتے ہوئے کہا: ”بھائی صاحب، آپ سے جو ضروری بات کہنی  
 ہوتی ہے وہ میں وقت پر ہمیشہ بھول جاتا ہوں۔“  
 ”اچھا، آج کیا بھول گئے تھے؟“

”جی وہ یہ ہے، اول تو بابا بگت سنگھ آپ کے راستے میں کھڑے ہوں گے، در نہ میرے  
 گھر کے قریب ہارن دے کر ایک منٹ کے لئے کار روک لینا۔ وہ بھاگتے ہوئے  
 آئیں گے۔“

”کوئی خاص بات ہے؟“

”جی، وہ یہ کہتے ہیں کہ میں نے کوئی تحفہ دینا ہے۔ ان کی طبیعت ٹھیک نہ تھی در نہ  
 وہ ہمارے ساتھ آتے۔ یار میں بے وقوف ہوں نا، اس لئے میں نے یہ بات آتے ہی نہیں  
 کی۔“

یوسف نے مصافحہ کرتے ہوئے کہا: ”کوئی بات نہیں یار، اجیت تم کو ٹھیک کر لے

گی۔“ اور جب یوسف نے کار سٹارٹ کرنے کے بعد اس کی طرف دیکھا تو اس کے بالوں دانت  
 ہونٹوں سے باہر دکھائی دیتے تھے۔

”بیچھے سے سرین بولی: آپ کا دوست بہت مہنس رہا ہے۔“  
 ”سرین، اگر کوئی خاص بات نہ ہو تو بھی میرا دوست ہر وقت مہنس نظر آتا ہے۔“  
 اس کو اپنی مہنسی چھپانے کے لئے کافی محنت کرنی پڑتی ہے۔  
 ”کیسی محنت؟“ صفیہ نے پوچھا۔

”جی، جب بالائی ہونٹ زیادہ اوپر چڑھ جاتا ہے تو اسے دوبارہ اپنے دانت چھپانے  
 میں کافی وقت ہوتی ہے۔“

”بھائی جان، یہ بات تو سمجھ میں نہیں آتی۔“

”یہ بات اس لئے سمجھ میں نہیں آتی کہ عام لوگوں کو مہنسنے کے بعد اپنے دانت چھپانے کے  
 لئے اوپر کا ہونٹ نیچے کھینچنے کے لئے ہاتھ کی ضرورت نہیں پڑتی اور بہادر سنگھ بڑی بھرتی  
 سے اپنے ہاتھ کی انگلی استعمال کرتا ہے۔“

سرین بولی، ”بھائی جان! اگر مجھے پہلے معلوم ہوتا تو میں ضرور دیکھتی۔ اپنا ہونٹ کھینچ  
 کر دانتوں کو چھپاتا ہوا وہ بڑا عجیب لگتا ہو گا۔“

”بھئی، اس کی کئی اور باتوں کے علاوہ ایک بات یہ بھی تھی جس کی وجہ سے ہم سکول  
 کے زمانے میں دوست بن گئے تھے۔ بڑا دلچسپ تھا وہ۔ جب وہ ہائی سکول میں آیا تھا تو  
 پرائمری میں اس کے برہمن استاد اور اس کی بچپائی کی کہانی، جو اس کے گاؤں کے لڑکوں نے سنان  
 کی تھی، سارے سکول میں مشہور ہو چکی تھی اور اس نے خود اس کی تصدیق کی تھی۔ لیکن، میں سڑک  
 پہنچ کر وہ کہانی شروع کروں گا۔“

جب وہ بہادر سنگھ کے گاؤں کے قریب پہنچے تو راستے میں سردار بگت سنگھ کھڑا تھا۔  
 یوسف نے اپنی کار سے ہاتھ نکال کر بیچھے آنے والی کار کو اشارہ کیا اور بگت سنگھ کے

قریب پہنچ کر یہ قافلہ رک گیا۔ یوسف نے کار سے اتر کر جگت سنگھ سے مصافحہ کیا۔

جگت سنگھ نے پوچھا: "کاجی! شہزادیوں کے ماں باپ بھی آپ کے ساتھ ہیں نا؟"  
"جی ہاں۔" یوسف نے شرک کار کی طرف دیکھتے ہوئے کہا: "نسرین، ادھر آؤ۔"  
نسرین کار سے اتر کر جھجکتی ہوئی آگے بڑھی۔

جگت سنگھ نے اس کے سر پر ہاتھ رکھتے ہوئے کہا: "شہزادی! اب بڑی ہو گئی ہے مجھے کیسے پہچانے گی؟"

نسرین بولی: "جی، میں کیسے بھول سکتی ہوں، مجھے کشتی سے لیکر گاڑی تک کے سفر کے تمام واقعات یاد ہیں۔"

جگت سنگھ نے جیب میں ہاتھ ڈال کر ریشم کار و مال نکالا اور کہا: "بیٹی! خدا نے تمہیں جیسی بنایا ہے ویسی تمہیں قسمت بھی دے گا۔ یہ لو اس رومال میں ایک غریب آدمی کے تین تحفے ہیں۔ یہ تین اشرفیاں ہیں جو میرے بزرگوں کی میراث سے میرے حصے میں سے بچ گئی تھیں۔ پچھلے سال میرے پاس گیارہ تھیں۔ ان میں سے سات میں نے ایک ایک کر کے اپنی نواسیوں اور پوتیوں میں تقسیم کر دی تھیں۔ ایک اجیت کو دی تھی۔ باقی ان تین میں سے ایک تمہارے لئے ہے۔ ایک تمہاری بڑی بہن اور دوسری عبدالکریم کی لڑکی کے لئے ہے۔ شہزادیوں کو کوئی چیز دینے کے لئے کسی شہزادی کو ہی بھیجنا چاہیے اور میں تمہارے سوا کسی شہزادی کو نہیں جانتا۔ تم ان میں سے ایک اپنے لئے رکھ لو اور دو تقسیم کر دینا۔ مجھے امید ہے کہ کوئی انکار کر کے ایک بوڑھے آدمی کا دل نہیں دکھائے گا۔"

یوسف نے کہا: "سردار جی! کوئی آپ کا تحفہ قبول کرنے سے انکار کی جرات نہیں کر سکتا۔ میں سب کی طرف سے آپ کا شکریہ ادا کرتا ہوں۔"

جگت سنگھ نے مصافحہ کرتے ہوئے کہا: "میں آپ کو روکنے کے لئے معافی چاہتا ہوں اگر میری طبیعت ٹھیک ہوتی تو میں خود وہاں آتا۔"

یوسف نے کہا: "سردار جی، اگر آپ پسند کریں تو میں آپ کو ساتھ بٹھا کر ڈاکٹر کے پاس لے جاؤں۔"

"نہیں جی، میں اپنی دوائی جانتا ہوں، مجھے اب کافی آرام ہے آپ اطمینان رکھیں۔" یوسف مصافحہ کر کے کار پر سوار ہو گیا۔ پندرہ منٹ بعد وہ پچی شرک پر لاہور کا رخ کر رہے تھے اور یوسف انہیں بہادر سنگھ کے برہمن استاد کا قصہ سناتا تھا۔



## منزل اور راستہ

یوسف کے گاؤں سے روانہ ہونے سے قبل، عبدالکریم کے اصرار پر، یہ فیصلہ ہو چکا تھا کہ وہ لاہور میں سیدھے اس کے گھر جائیں گے۔ ڈرائیو ضروری انتظامات کے لئے ایک دن قبل اس کی بیوی کو لاہور پہنچا آیا تھا۔ چنانچہ لاہور پہنچ کر انہوں نے دوپہر کا کھانا عبدالکریم کے گھر کھایا، عصر تک آرام کرنے کے بعد جب جالندھر والے ہمان، عبدالعزیز اور بلقیس کے ساتھ جانے کی تیاری کرنے لگے تو امینہ نے بلقیس سے ملتی ہو کر کہا: ”اچھی جان، شام کے کھانے کا انتظام ہو چکا ہے۔ اس لئے آپ اس کے بعد ہی کوئی پروگرام بنائیں۔ اور اس سے بہتر کیا پروگرام ہو سکتا ہے کہ میں نماز مغرب کے بعد اپنی بہنوں کو سیر کے لئے لے جاؤں اور آپ امی جان کے ساتھ کچھ دیر نہر کے کنارے ٹہل آئیں۔ میرے ابو، نسرین کے آبا جان اور چچا جان کے لئے بھائی جان اور منظور صاحب کوئی دلچسپ سا پروگرام بنالیں گے۔ پھر رات کو کھانے کے بعد خوب باتیں ہوں گی۔ فہمیدہ بہن! آپ میری سفارش کریں نا۔ زندگی میں ایسے دن بار بار تو نہیں آتے۔“

نسرین بولی: ”آپا امینہ، آپ کیوں پریشان ہو رہی ہیں۔ اچھی جان نے انکار تو نہیں کیا۔ امی جان کو بھی ایک دن یہاں ٹھہرنے پر کوئی اعتراض نہیں ہوگا بھائی جان نے تو پہلے ہی یہ کہہ دیا تھا کہ وہ پرسوں شام کی گاڑی سے بھائی منظور صاحب کے ساتھ روانہ ہو جائیں گے اور کل وہ سارا دن اپنے دوستوں کے ساتھ مصروف رہیں گے۔ اس لئے یہی فیصلہ ہوا ہے کہ وہ لاہور میں منظور صاحب کے ہمان رہیں۔“

”ہاں نسرین، دیکھو نا، تم سے دُور رہ کر میرا دل نہیں لگے گا۔“  
نسرین بولی: ”آپا امینہ، آپ کو مبارک ہو مجھے یقین تھا کہ یہاں کوئی آپ کی دعوت رد نہیں کر سکے گا۔“

اگلے روز وہ ناشتے پر بیٹھے ہوئے تھے۔ یوسف نے اچانک کہا: ”بھئی، ایک ہفتہ اہم مسئلہ میرے ذہن سے بالکل نکل گیا تھا۔ امینہ بہن! جو مسودہ میں نے تمہاری الماری میں رکھوایا تھا، وہ فہمیدہ کے سوٹ کپڑوں میں رکھوا دو۔ نسرین! تم انہیں یاد دلادینا اور اپنی آپا کو بھی یاد دلادینا کہ میری غیر حاضری میں وہ ایک بار پھر سارا مسودہ اچھی طرح پڑھ لیں، کیونکہ اس میں کچھ تبدیلیاں کی گئی ہیں۔ میری کتاب کے فوری طور پر شائع ہونے کا امکان نہیں، لیکن یہ مسودہ کسی غلطی کے بغیر آپ کے پاس موجود رہنا چاہیے۔“

نسرین بولی، ”بھائی جان“ مجھے یاد دلانے کی ضرورت پیش نہیں آئے گی۔ آپا جان نے رات عشا کی نماز کے بعد مسودہ نکلوا کر دیکھا تھا اور اپنے سوٹ کپڑوں میں رکھ لیا تھا۔“

اگلے روز یوسف کی قیادت میں شام کے وقت گاڑی پر منظور احمد کے علاوہ تین اور نوجوان مسلم لیگ کی انتخابی ٹیم پر روانہ ہو چکے تھے۔ اسلامیہ کالج اور دوسرے کالجوں میں اپنے ہم خیال نوجوانوں کے مشورے سے انہوں نے یہ پروگرام بنایا تھا کہ پہلے دورے میں وہ ملتان تک اپنے راستے کے شہروں میں تقریریں کرنے کے بعد وہاں سے لاہور واپس آنے کی بجائے جھنگ کے راستے ٹوبہ ٹیک سنگھ۔ گوجرہ اور لائل پور کا رخ کریں گے۔ اور وہاں سے شیخوپورہ کے راستے لاہور پہنچ جائیں گے۔ یہ سارا ایک ہفتے کا پروگرام تھا، لیکن یوسف کی پرجوش اور دلولہ انگیز تقریروں کی شہرت اس کے آگے آگے سفر کر رہی تھی۔ اس لئے جب وہ لائل پور (فیصل آباد) پہنچے تو وہاں جھنگ اور سرگودھا سے ان کے چند قردان آتے ہوئے تھے اور ان کے اصرار پر یوسف کو اپنا پروگرام تبدیل کرنا پڑا۔

جھنگ سے ایک مسلم لیگی زمیندار کی کٹادہ کا دل گئی۔ وہ ایک، دن میں وہاں کے جلسہ میں حصہ لینے کے بعد واپس آ گئے اور شام تک یہی کار انہیں سرگودھا پہنچا گئی۔

اگلے دن سرگودھا سے واپسی پر سہ پہر کے وقت وہ ایک گاؤں کے قریب پہنچے تو سڑک پر سیکڑوں آدمی ان کے استقبال کے لئے کھڑے تھے۔ یہ منظور احمد کا گاؤں تھا۔ اور منظور نے سرگودھا پہنچتے ہی اپنے والد اور بھائیوں کے نام خط لکھ کر ایک رضا کار کو وہاں بھیج دیا تھا۔ شام کے وقت وہاں منظور اور یوسف نے ایک بہت بڑے اجتماع کے سامنے تقریریں کیں۔ منظور کے خاندان کے لوگ انہیں رات وہاں ٹھہرانے پر مصر تھے لیکن اس نے کہا: ”مجھے منظور احمد کے گاؤں میں ٹھہر کر بہت خوشی ہوتی۔ لیکن ہم اپنے پروگرام سے دو دن لیٹ ہو گئے ہیں۔ انشاء اللہ! آئندہ الیکشن میں کامیابی حاصل کرنے کے بعد ہم پاکستان کے راستے کی بہت سی رکاوٹیں دور کر لیں گے۔ اور اس کے بعد جب کبھی میں تھکاوٹ محسوس کیا کروں گا تو آرام کے لئے اس گاؤں کے درختوں کی ٹھنڈی چھاؤں میں بیٹھا کروں گا۔“

عبدالعزیز کے گھر میں، فہیدہ نے نماز کے بعد کچھ دیر قرآن پاک کی تلاوت کی اور پھر کرے سے نکل کر صحن میں تلنے لگی۔ ڈیوڑھی کی طرف سے سامنے کسی کی آواز سنائی دی۔ ”دوست محمد! فہیدہ کا اداس چہرہ اچانک مسرت سے چمک اٹھا وہ تیزی سے ڈیوڑھی کی طرف بڑھی۔ سامنے یوسف کھڑا تھا۔ اس نے اسلام علیکم کہا۔

فہیدہ نے سلام کا جواب دیتے ہوئے کہا: ”آپ نے پرسوں آنا تھا۔“

یوسف نے جواب دیا: ”پروگرام کچھ لمبا ہو گیا تھا۔ اور مجھے اس بات کا افسوس ہے کہ مجھے ٹیلی فون کرنے کا موقع نہیں ملا۔ بہر حال جب آپ اخبار دیکھیں گی تو آپ کو یہ شکایت نہیں ہوگی کہ میں نے بلا وجہ تاخیر کی ہے۔ مجھ سے ایک غلطی ہوئی ہے کہ ہم نے امینہ کے

آبا جان کی نسیبت پر عمل نہیں کیا تھا۔ وہ کہتے تھے تم میری بڑی کار لے جاؤ تو تم زیادہ کام کر سکو گے اور وقت بھی بچا سکو گے لیکن میں نے سوچا تھا کہ ہمیں گاڑی پر سہولت رہے گی اب ہم ان کی کار سے پورا فائدہ اٹھائیں گے اور سہفتے میں دو دن کسی علاقے کا دورہ کیا کریں گے۔ میں یہ بھی چاہتا ہوں کہ ایم لے کے لئے میرے لیچر پورے ہو جائیں۔“

نسرین کی آواز سنائی دی۔ ”بھائی جان! بھائی جان! اچھی جان اور امی جان پوچھتی ہیں کہ آپ باہر کیوں رک گئے ہیں؟“

یوسف نے مسکراتے ہوئے جواب دیا: ”جی، میں تمہاری آپا کی اجازت کے بغیر اندر کیسے آ سکتا ہوں؟“

نسرین بولی: ”آپا جان! میں بتا دوں بھائی جان کو وہ بات۔“

”جڑیل! اب کون سی بات تمہارے ذہن میں آئی ہے؟“

”آپا جان! کل آپ نے دوبارہ آپا امینہ کو فون پر ان کے متعلق پوچھا تھا اور آج صبح کی نماز کے وقت ان کے لئے دعا کر رہی تھیں تو آپ کی آنکھوں سے آنسو بھی ٹپک رہے تھے! او! جب آپ صحن میں نکل کر ٹھہل رہی تھیں تو آپ کا دل گواہی دے رہا تھا کہ بھائی جان آنے والے ہیں۔“

یوسف نے فہیدہ کی طرف دیکھا اور کہا: ”بھتی میری پہلی غلطی یہ ہے کہ جب پروگرام تبدیل ہوا تو میں نے ٹیلی فون پر اطلاع نہیں دی، لیکن تمہیں یہ معلوم ہونا چاہیے۔ کہ میں جس قدر مستقبل کے متعلق سوچتا ہوں اسی شدت کے ساتھ اپنی اور اپنے عزیزوں کی بقا کے لئے پاکستان کی ضرورت محسوس کرتا ہوں۔“

میں پاکستان کو اپنی قوم کی بیٹیوں کی عزت اور ناموس کی واحد ضمانت سمجھتا ہوں۔ آنے والے انتخابات میں ہم نے یہ ثابت کرنا ہے کہ ہم ہندوستان کے برہمن سماج کے اچھوت ہیں بلکہ ایک علیحدہ قوم ہیں۔ ہم اس بے رحم اکثریت کی غلامی قبول نہیں کر سکتے۔ جو

بیسویں صدی کی جنگی مشینوں پر سوار ہو کر اُن تاریک زمانوں کے ظلم و وحشت کی دہشتیں زندہ کرنا چاہتی ہے۔ جب آئین فاتحین نے اس ملک کی قدیم اقوام کو مغلوب کرنے کے بعد شور و بنا دیا تھا۔ میں چاروں اطراف مہیب آندھیلوں اور طوفانوں کے آثار دیکھ رہا ہوں۔ مسلمانوں کو ان طوفانوں کا سامنا کرنے کے لئے بیدار اور منظم کرنا میرے نزدیک ایک عبادت ہے۔“

غمیدہ بولی۔ ”اندر چلیے، وہاں چچی اور امی جان پریشان ہو رہی ہوں گی۔“

یوسف نے کہا۔ ”غمیدہ، میں نے جو باتیں کہی ہیں، وہ سب آپ کے لئے ہیں۔“

غمیدہ مسکرائی۔ ”مجھے معلوم ہے۔“

”میں صرف ایک بات کا اضافہ کرنا چاہتا ہوں۔ کہ آپ نے مستقبل کی زندگی کے تصورات اس قدر حسین اور دلکش بنا دیے ہیں کہ کبھی کبھی مجھے اپنی خوش نصیبی پر شبہ ہونے لگتا ہے۔ آپ میری زندگی کی کٹھن راہوں کے کانٹوں کو کبھی بھول بنا سکتی ہیں۔ لیکن اس کے باوجود برصغیر کے برہمنی فاشنزم کے ہولناک عزائم کے متعلق سوچتا ہوں تو مجھے یہ محسوس ہوتا ہے کہ میں پاکستان کی تعمیر میں ناکامی کے بعد زندگی پر موت کو ترجیح دوں گا۔ خدا نہ کرے کہ ایسا ہو۔ لیکن اگر ایسا وقت آیا تو موت کے دروازے پر دستک دیتے ہوئے میں نے اس امید پر آپ کا ہاتھ پکڑ رکھا ہو گا کہ آپ مجھے اپنی طرف کھینچ لیں گی۔“

نسرین آنکھوں میں آنسو بھرتے ہوئے بولی۔ ”آپا جان! ایسا وقت کبھی نہیں آئے گا۔ مجھے یقین ہے کہ پاکستان قائم ہو کر رہے گا۔ یہ آج کی بات نہیں، جب میں نا سمجھ تھی اور میں نے پہلی بار پاکستان کے متعلق بھائی جان کی گفتگو سنی تھی تو مجھے یقین ہو گیا تھا کہ ہمارے قائد اعظم اس عظیم مقصد میں ضرور کامیاب ہوں گے۔“

غمیدہ نے کہا۔ ”معلوم ہوتا ہے کہ آپ بہت تھکے ہوئے ہیں۔ چلیے، بیٹھک۔ میں آرام کریں اور ناشتہ کر کے سو جائیں۔ لیکن آپ کا سامنا کہاں ہے؟“

”وہ میں، میان عبدالکرم کے گھر چھوڑ آیا ہوں۔ وہاں نماز پڑھ کر پیدل اس طرف چل پڑا تھا، لیکن امینہ نے ڈرائیور کو پیچھے بھگایا اور وہ مجھے یہاں چھوڑ گیا۔ میں عبدالکرم کے ساتھ فیصلہ ہوا ہے کہ ہم آئندہ لمبے دورے پر جانے کے بجائے ہفتے میں دو تین دن لاہور سے نکل کر کسی علاقے میں گھوم آیا کریں گے اور جوں جوں ایکشن قریب آتا جائے گا ہم اپنے دائرہ کار میں بھی اضافہ کرتے جائیں گے۔ اس طرح امتحان کے لئے ہمارے لیکچر بھی پورے ہو سکیں گے۔ اور قوم کا کام بھی ہوتا رہے گا۔ یہاں اگر میلہ پھلا فرض آپ کی امی، ابا، چچا اور چچی جان کو سلام کرنا ہے۔“

نسرین بولی۔ ”آپا جان! چچا عبدالکرم بہت اچھی باتیں سوچتے ہیں۔ آپا جان، یہ تو بڑی اچھی بات ہوگی۔ ہمیں یہاں چند دن اور ٹھہرنے کا موقع مل جائے گا۔ اگر بھائی جان امینہ کو صرف ایک بار کہہ دیں کہ قوم کی بیٹیوں کو بھی پاکستان کی مہم میں حصہ لینا چاہیے۔ تو وہ ایک دن میں اپنی سہیلیوں کی ٹیم تیار کر لے گی چچی بقیس ہماری لیڈر ہوں گی۔ اور اس طرح امی اور ابو دونوں واپس جانے کا ارادہ ترک کر دیں گے۔“

غمیدہ نے کہا۔ ”امی تو شاید مان جائیں، لیکن آبا جی یہ کہیں گے کہ تم دونوں اپنے ساتھ ظہیر کو بھی نالائق بنا دو گی۔“

نسرین پریشان سی ہو کر یوسف کی طرف دیکھنے لگی اور اس نے مسکرا کر کہا۔ ”شہزادی ہیں پاکستان کے لئے ہر جگہ کام کرنے کی ضرورت ہے۔ لیکن تمہاری پہلی ذمہ داری تعلیم حاصل کرنا ہے۔ میں یہ چاہتا ہوں کہ تم مزید وقت ضائع نہ کرو اور کل ہی جالندھر پہنچ جاؤ۔ قوم کی آزادی اور بقا کی جنگ کا وہ دور شاید بہت جلد آجائے جب قوم کے بیٹوں کی طرح قوم کی بیٹیوں کو بھی میدان میں آنا پڑے لیکن جب تک ایسا وقت نہیں آتا۔ دختران قوم کو اپنی ساری توجہ اپنی تعلیم اور گھر کی ذمہ داریوں پر دینی چاہیے۔“

نسرین چند ثانیے غمیدہ کی طرف دیکھتی رہی پھر اس نے کہا۔ ”بھائی جان، کیا یہ نہیں

ہو سکتا کہ کسی دن لاہور کی بجائے، جہانگیر آپ کی سرگرمیوں کا مرکز بن جائے۔  
یوسف نے پیار سے اس کے سر پر ہاتھ رکھتے ہوئے کہا: "میری شہزادی بہن نے  
یہ کیسے سوچا کہ کوئی اچھی بات جو اس کے دل میں آسکتی ہے۔ وہ میرے دماغ میں نہیں  
آئی ہوگی؟"

نسرین کا چہرہ خوشی سے چمک اٹھا۔ اس نے کہا: "بھائی جان! مجھے یقین ہے کہ ہر اچھی  
بات مجھ سے پہلے آپ کے ذہن میں آتی ہے۔ پرسوں ابا جان نے یہ کہا تھا کہ بچوں کا وقت  
صانع ہو رہا ہے اگر تمہارے بھائی آج آگئے تو ہم کل یہاں سے روانہ ہو جائیں گے۔  
اور یہ بات آپ ابا جان سے پوچھ لیجئے کہ میں نے کیا کہا تھا؟"

"بھئی، تم نے وہی بات کہی ہوگی جو میں نے ابھی کہی ہے۔"

بلقیس برآمدے سے نمودار ہوئی اور یوسف نے آگے بڑھ کر اسے سلام کیا۔  
وہ بولی: "بیٹا! میں کب سے تمہاری آواز سن رہی تھی مجھے یہ امید نہ تھی کہ تم ہمیں اتنا  
پریشان کرو گے۔"

"بچی جان! مجھے افسوس ہے کہ میں آپ کو اپنے پروگرام میں تبدیلی کی اطلاع نہ دے  
سکا۔"

"یہ بات مجھے امینہ بتا چکی ہے۔ میں نے ابھی اس سے فون پر گفتگو کی ہے۔ اس نے  
اصرار کیا ہے کہ ہم سب دوپہر کا کھانا وہاں کھائیں گے۔ اب تم ناشتہ کرنے کے بعد جی بھر کر  
آرام کرو۔ اس کے بعد ہم اطمینان سے باتیں کریں گے۔ غمیدہ کی امی نماز کے بعد سو گئی ہیں  
اور بھائی جان بستر پر لیٹے اخبار پڑھ رہے ہیں۔"

یوسف نے نصیر الدین کے کمرے میں جا کر سلام کیا اور اس نے اٹھ کر اسے گلے لگانے  
کے بعد اپنے پاس بٹھالیا۔

وہ بولا: "بیٹا! جب میں نے اخبار کھولا تھا تو بلقیس نے ٹیلی فون پر امینہ سے گفتگو شروع

کر دی تھی۔ اس کے بعد مجھے کچھ سمجھ نہیں آیا کہ میں کیا پڑھ رہا ہوں۔ اور عجیب بات ہے کہ  
صفیہ جو صبح ہوتے ہی تمہارا انتظار شروع کر دیتی تھی۔ آج آرام سے سو رہی ہے۔"

صفیہ برابر کے کمرے سے دوپٹہ سنبھالتے ہوئے نمودار ہوئی اور اس نے یوسف  
کے سر پر دونوں ہاتھ رکھتے ہوئے کہا: "میں سو نہیں رہی تھی، بلکہ یہ خواب دیکھ رہی تھی کہ  
بیٹا یوسف ایک طوفانی دریا میں کشتی چلا رہا ہے اور ہم سب اس میں سوار ہیں۔ مجھے خوف  
آتا ہے، لیکن نسرین ہم سب کو یہ تسلی دے رہی ہے کہ بھائی جان کشتی کو کنکرے لے  
جائیں گے۔ اب ناشتہ تیار ہے۔ آپ باتیں کرنے کی بجائے تشریف لے آئیں۔"

تھوڑی دیر بعد وہ ناشتے کی میز پر بیٹھے ہوئے تھے۔ ظہیر کمرے میں داخل ہوا اس  
نے دبے پاؤں یوسف کے پیچھے آکر دونوں ہاتھوں سے اس کی آنکھیں بند کر دیں۔  
یوسف نے مسکراتے ہوئے کہا: "نسرین! ذرا خور سے دیکھنا یہ پہلوان کون ہے؟  
جس کے ہاتھوں سے میری آنکھوں کو ٹھنڈک محسوس ہو رہی ہے۔"

"پہلوان نہیں، بھائی جان، یہ ڈاکٹر ظہیر صاحب ہیں۔"

"بھئی، مجھے یہ معلوم نہیں تھا کہ ڈاکٹروں میں خوشبو بھی ہوتی ہے۔"

"بھائی جان، یہ میری نہیں صاحبان کی خوشبو ہے۔"

نسرین نے کہا: "ظہیر بھائی جان بہت تھکے ہوئے ہیں۔ آپ یہاں آجائیں اور اطمینان  
سے ناشتہ کریں۔"

ظہیر، نسرین اور غمیدہ کے درمیان ایک کرسی پر بیٹھ گیا۔

نصیر الدین نے کہا: "بیٹا! یہ عجیب بات ہے کہ مجھ سے دن گزرتے ہوئے محسوس نہیں  
ہوئے۔ اب میں یہ چاہتا ہوں کہ ہم کل گھر پہنچ جائیں۔ بھائی عبدالعزیز کہتے تھے کہ انہیں  
ایک مہینہ تک چھٹی نہیں ملے گی۔ اس لئے میں نے ان کی غیر حاضری میں رخصت ہونے  
کی اجازت لے لی تھی۔"

یوسف نے جواب دیا۔ خالوجی! مجھے اپنی اس کوتاہی کا افسوس ہے کہ نسرین اور ظہیر کی تعلیم کا وقت ضائع ہوا ہے۔

نسرین بولی: ضائع تو نہیں ہوا، بھائی جان ہم جتنا گھر میں پڑھتے تھے اس سے زیادہ یہاں پڑھا کرتے تھے اور آپا جان کو ہماری بہت فکر رہتی تھی۔

نصیر الدین بولا۔ بیٹی، مجھے معلوم ہے کہ تم یہاں رہ کر زیادہ خوش تھی، لیکن انشاء اللہ کل ہم روانہ ہو جائیں گے۔

”اباجی! میں آپ کو ایک اچھی خبر سنانا چاہتی ہوں۔“

”وہ کیا ہے؟“

”اباجی! وہ یہ ہے کہ بھائی جان کبھی کبھی لاہور کو چھوڑ کر جالندھر کو اپنا مرکز بنالیا کریں گے۔“ ٹھیک ہے بیٹی، لیکن اب ہمیں مزید سیر و سیاحت کا موقع نہیں ملے گا۔ جب میں یہ دیکھوں گا کہ پاکستان کی جنگ میں فتح حاصل کرنے کے لئے ہمیں ہتساری مدد کی ضرورت ہے تو ہمیں اپنے بھائی جان کی ہم میں شریک ہونے کے لئے کسی کی اجازت کی ضرورت نہیں ہوگی۔“

ناشتہ کرنے کے بعد یوسف بیٹک میں جا کر سو گیا۔ ساڑھے بارہ بجے کے قریب نسرین نے اسے گہری نیند سے جگایا اور کہا۔ ”بھائی جان، آپ تیار ہو جائیں۔ امینہ کا ڈرائیور کار لے کر آگیا ہے۔“

دس منٹ بعد وہ ایک کشادہ گاڑی پر میاں عبدالکریم کے گھر کا رخ کر رہے تھے۔ عبدالکریم کے ہاں کھانے پر منظور احمد نے اپنے اور یوسف کے مشترکہ چند احباب کو بھی بلالیا تھا۔ اس لئے مردوں اور خواتین کا انتظام الگ الگ کمرے میں تھا۔ امینہ نے پندرہ ایسی خواتین بھی بلالی تھیں۔ جو پاکستان کے لئے تڑپ رکھتی تھیں۔

کھانے کے دوران یوسف کے ساتھی یہ محسوس کر رہے تھے کہ وہ اپنی عادت کے خلاف اچانک بہت سنجیدہ ہو گئے ہیں۔

عبدالکریم نے چند ادھر ادھر کی باتیں کرنے کے بعد اچانک سوال کیا۔ ”یوسف صاحب! آپ کس سوچ میں پڑے ہوئے ہیں؟ گاؤں سے کوئی پریشان کرنے والی اطلاع تو نہیں ملی؟“

”میاں صاحب! گھر میں بالکل خیریت ہے اور میں پریشان بھی نہیں ہوں۔ لیکن جب مجھے یہ احساس ہونے لگتا ہے کہ ہمیں کتنے تھوڑے وقت میں کتنا زیادہ کام کرنے کی ضرورت پڑے گی تو میں سوچ میں پڑ جاتا ہوں۔ میں دیکھ رہا ہوں کہ ہندو، پاکستان کی مخالفت میں اپنے تمام وسائل منظم کر چکا ہے۔ اور انگریز سے اسے یہ شہ مل رہی ہے کہ اگر برصغیر میں جمہوریت کا وہ نظام نافذ کر دیا جائے جس سے ہندو اپنی اکثریت کے بل بوتے پر برٹش انڈیا کو ہندو انڈیا میں تبدیل کر سکتا ہے تو کانگریس کے مہاجن خوش ہو جائیں گے۔ اور ملک کو چھوڑنے کے بعد بھی ان کے تاجرانہ مفاد محفوظ رہیں گے۔“

عصر کی نماز کے وقت یہ محفل برخواست ہوئی اور تھوڑی دیر بعد یوسف اور اس کے ساتھی کشادہ برآمدے میں بیٹھے چائے پی رہے تھے۔ اس کے بعد فہمیدہ، نسرین، ظہیر اس کے والدین اور بلقیس کار پر سوار ہونے لگے تو یوسف نے نصیر الدین سے مخاطب ہو کر کہا۔ ”جناب! میں رات دیر تک کچھ لکھتا رہوں گا۔ اس لئے علی الصباح آپ کے پاس حاضر ہو جاؤں گا۔“

بلقیس اور مصفیہ حیرت سے اس کی طرف دیکھنے لگیں، لیکن فہمیدہ نے اپنا سر جھکا کر جہرے کے تاثرات چھپا لئے تھے۔

نسرین بولی۔ ”بھائی جان! کاغذ، قلم اور سیاہی تو آپ کو بچی کے ہاں بھی مل سکتی ہے نا؟“



یوسف مسکرایا: شہزادی نسرین! لکھنے کے لئے صرف کاغذ، قلم اور سیاہی کی ضرورت نہیں ہوتی؟

”بھائی جان! میں شور نہیں مچاؤں گی۔“

”شہزادی صاحبہ، آپ کے شور سے میرا موڈ غراب نہیں ہوتا۔ لیکن آپ کے قریب رہ کر میرا لکھنے کا موڈ، باتیں کرنے کے موڈ میں تبدیل ہو جائے گا۔ اور کئی اہم باتیں میرے ذہن سے نکل جائیں گی۔“

بلقیس بولی: ”یہ! معلوم ہوتا ہے کہ تم کوئی اہم مضمون لکھ رہے ہو۔“

یوسف نے جواب دیا: ”میں فہمیدہ کے نام ایک خط لکھنا چاہتا ہوں۔ جس میں دشمنانِ ملت کے نام اہم پیغام ہوگا۔“

ظہیر لولا: ”بھائی جان! آپ میرے لئے کچھ نہیں لکھیں گے؟“

”ہاں! تمہارے لئے بھی۔ تمہاری آپا تمہیں بتا سکیں گی کہ میں نے قوم کے ہر بچے بوڑھے اور فوجوان کے نام کوئی نہ کوئی بات ضرور لکھی ہے۔“

نسرین نے اچانک یوسف کا بازو پکڑ لیا اور آنکھوں میں آنسو بھرتے ہوئے بولی: ”بھائی جان! مجھے اس بات سے خوف آتا ہے۔ میں آپ کی ہر بات اپنے کانوں سے سننا چاہتی ہوں۔“

یوسف نے دونوں ہاتھ اس کے سر پر رکھتے ہوئے کہا: ”میری ننھی بہن! کیا یہ اچھا نہیں ہوگا کہ میں اپنے مسودے کے ساتھ ایک چھوٹی سی اور یادگار کا اہواز کردوں؟“

فہمیدہ نے گردن اٹھا کر اطمینان سے کہا: ”آپ کی ہر یادگار بہت اہم سمجھی جائیگی۔“

اگلے روز وہ صبح دس بجے کے قریب بلقیس کے گھر داخل ہوا تو اہل خانہ بے چینی سے انتظار کر رہے تھے۔ نسرین اٹھ کر بھاگتی ہوئی آگے بڑھی۔

”بھائی جان! آپا نے نماز کے بعد آپا امینہ کو ٹیلی فون کیا تھا تو انہوں نے بتایا تھا کہ وہ شاید رات دیر سے سوئے تھے اس لئے نماز پڑھ کر دوبارہ سو گئے ہیں۔ میں انہیں جگاتی ہوں۔ آپا جان نے انہیں یہ کہہ کر منع کر دیا تھا کہ جب تک آپ کی نیند پوری نہیں ہوتی آپ کو بالکل نہ جگایا جائے۔ پھر کافی دیر بعد ان کا فون آیا تھا کہ بھائی جان چند منٹ میں ناشتہ کر کے یہاں سے چل پڑیں گے۔ یہ فون میں نے سنا تھا، اور میں آپ کو یہ بھی بتا دینا چاہتی ہوں کہ آپا جان نے ابھی تک ناشتہ نہیں کیا اس لئے میں نے یہ بات نہیں بتائی تھی کہ آپ ناشتہ کر کے آرہے ہیں۔ اب آپ کو ان کے ساتھ دوبارہ ناشتہ پر بیٹھنا پڑے گا۔“

یوسف کوئی جواب دینے بغیر آگے بڑھا۔ نسرین کے والدین اور بلقیس کو سلام کرنے کے بعد فہمیدہ سے مخاطب ہوا۔

”دیکھئے! آج مجھ سے نادانستہ طور پر ایک بہت بڑی غلطی ہو چکی ہے۔ اصل میں میں نماز کے بعد سو گیا تھا۔“

فہمیدہ بولی: ”امینہ نے مجھے بتا دیا تھا اور میں نے اسے کہا تھا کہ آپ کو بیدار نہ کیا جئے۔“

”اس کے لئے میں آپ کا شکر گزار ہوں لیکن غلط بات یہ ہوئی کہ میں نے دیر سے اٹھ کر ناشتہ کر لیا تھا۔ آپ نے ابھی تک ناشتہ نہیں کیا۔“

”شہزادی بہن! وہ نسرین کی طرف متوجہ ہوا۔ ”تم اپنی آپا کا ناشتہ رکھو اور۔ میں جلدی میں دو بیسٹ کھانے اور چائے کی ایک پیالی پینے کے بعد بھاگ آیا ہوں۔ اس لئے ان کے ساتھ شریک ہو سکتا ہوں۔“

فہمیدہ بولی: ”آپ کی شہزادی بہن نے یہ نہیں بتایا کہ اس نے خود بھی ناشتہ نہیں کیا۔“

بلیس بولی بیٹا! ہم سب تمہارے ساتھ بیٹھیں گے۔ میں نے ناشتہ میز پر رکھوا دیا ہے چائے ابھی آجائے گی۔“

یوسف نے ایک بڑا لفافہ اپنی جیب سے نکال کر فہیدہ کو پیش کرتے ہوئے کہا۔  
”اپنے پاس رکھ لیجئے۔ لیکن اس کا یہ مطلب نہیں کہ آپ ابھی پڑھنے میں مصروف ہو جائیں اور مجھے بات کرنے کا موقع نہ ملے۔ اس میں جو کچھ لکھا گیا ہے وہ آپ سب کے لئے ہے۔“

بلیس نے کہا۔ ”بیٹی! یہ مجھے دے دو تاکہ آپ کو رخصت کرنے سے پہلے اسے میں اطمینان سے پڑھ لوں اور تم اطمینان سے باتیں کرو۔ گاڑی میں یا گھر پہنچ کر تمہیں پڑھنے کا وقت مل جائے گا۔“

فہیدہ نے ایک نظر یوسف کی طرف دیکھا اور لفافہ بلیس کے ہاتھ میں تھما دیا۔

اسی روز چند گھنٹے بعد فہیدہ گھر پر بیٹھی یوسف کا یہ خط پڑھ رہی تھی۔  
فہیدہ! السلام علیکم۔

آپ سے مخاطب ہونے کے لئے میرے ذہن میں کئی الفاظ آتے ہیں۔ لیکن یہ تمام الفاظ مل کر بھی آپ کے نام کی دلکشی میں اضافہ نہیں کر سکتے۔ پہلے دن جب میں نے یہ نام سنا تھا تو مجھے عجیب سا معلوم ہوتا تھا اور میں یہ سوچ بھی نہیں سکتا تھا کہ اچانک کسی دن یہ نام اتنا دلچسپ بن جائے گا کہ میں اس کے ساتھ کوئی اور لفظ شامل کرنا بھی گوارا نہیں کروں گا۔ مجھے محسوس ہوتا ہے کہ یہ الفاظ لکھتے ہوئے اپنی نخی بہن نسرين کی دلکشی آواز میں آپ کا نام بار بار سن رہا ہوں۔ اگر وقت مجھے مہلت دیتا تو یہ خط کئی صفحات پر پھیل جاتا۔ اس وقت میں یہ کہنا چاہتا ہوں کہ وہ وقت بڑی تیزی سے آرہا ہے جبکہ ہمیں حصول پاکستان کے لئے سر دھڑکی بازی لگانی پڑے گی۔ میں ایسا محسوس کرتا ہوں کہ

جب میں نے ہوش سنبھالا تھا تو میرے لئے ملک کا ایسا تصور ناقابل قبول تھا جس میں ہندوؤں کو مسلمانوں پر برتری حاصل ہو۔ ذہنی طور پر میں اس وقت بھی ایک پاکستانی تھا جبکہ میں نے پاکستان کا لفظ نہیں سنا تھا۔ پھر شعور کی پختگی کے ساتھ ساتھ میرے دل پر پاکستان کے خدوخال واضح ہوتے گئے اور ایک دن مجھے پاکستان کے نعرے سنائی دینے لگے۔ لیکن جیب آپ اور آپ کے ساتھ بے حد شفقت اور بہت پیار کرنے والے لوگ میری زندگی میں آئے تو میں حصول پاکستان کے لئے اپنے دل میں ناقابل شکست حوصلے محسوس کرتا تھا اور اب آپ کا، نسرين کا، آپ کے والدین کا، ظہیر، چچا جان عبدالعزیز اڈ چچی جان بلیس اور ان کے تمام عزیزوں اور انہیں جاننے اور پیار کرنے والوں کا پاکستان میرے لئے زندگی اور موت کا مسئلہ بن چکا ہے جس قدر مجھے اس بات کا یقین ہے کہ میں محسوس دن کا میاب مصنف بنوں گا اسی قدر میں اپنے لئے ایک آزاد وطن کی ضرورت محسوس کرتا ہوں۔ ادیب خواہ کتنا بڑا ہو اگر وہ آزاد وطن سے محروم ہو تو اس کی بڑی سے بڑی تخلیقات زندہ نہیں رہتیں۔ قوموں کی طرح قوموں کے ادیب اور شاعر اور مفکر بھی غلامی کے بوجھ میں دب کر رہ جاتے ہیں۔ لیکن میں آپ کو یقین دلاتا ہوں کہ میں اپنی ذات کے متعلق نہیں سوچتا۔ میں صرف یہ سوچتا ہوں کہ مجھ سے زیادہ میری قوم کی بیٹیوں کو آزاد وطن کی ضرورت ہے۔ میں نے کئی بار عالم خواب میں مستقبل کے ہوں ک طوفانوں کی جھلک دیکھی ہے کئی بار میں ہڑبڑا کر اٹھ بیٹھتا ہوں اور مجھے ایسا محسوس ہوتا ہے کہ میری روح ان دور افتادہ بستیوں اور شہروں کا طواف کر رہی ہے۔ جہاں نسرين جیسی ان گنت شہزادیاں گہری غیند سو رہی ہیں۔ پھر مجھے دور سے برہمنی فاشترم کے اژدھوں کی پھنکار سنائی دیتی ہے۔ جو رات کی تاریکی میں ان بستیوں اور شہروں کے قریب پہنچ چکے ہیں۔ پھر مجھے ایسا محسوس ہوتا ہے کہ صبح کے آثار کے ساتھ آسمان کا رنگ سرخ ہو رہا ہے۔ میری آنکھ اچانک کھل جاتی ہے اور میں جلدی سے دھنوکہ کے اللہ کی بارگاہیں سرسجود ہو جاتا ہوں۔ میں ہاتھ پھیلا کر بے شمار فرزندان اسلام

اور دخترانِ توحید کی سلامتی کی دعا، مانگتا ہوں۔ میں اپنے دل میں یہ عہد کرتا ہوں کہ میری زندگی اور موت ان لوگوں کے ساتھ ہے جن کے لئے مستقبل کے آلام و مصائب سے بچنے کے لئے پاکستان کے سوا اور کوئی چاہئے پناہ نہیں۔ غمیدہ! میں بار بار اپنے دل میں یہ عہد دہراتا ہوں کہ اب میری زندگی کا ہر لمحہ اور ہر سانس حصولِ پاکستان کے لئے وقف ہو گا۔ میں غفلت کی غیبتِ مسو نے والوں کو بیدار کروں گا اور حصولِ پاکستان کے لئے میری جینچ پکار اس ملک کے گوشے گوشے میں سنائی دے گی۔ میں سوچتا ہوں کہ وہ ملک کتنا پیارا اور حسین ہو گا جہاں میری غمیدہ، میری ننھی بہنِ سرین، میرے دوسرے بہن بھائی اطمینان کا سانس لے رہے ہوں گے۔ کبھی کبھی میں یہ سوچتا ہوں کہ اگر میں زندگی کا آخری سانس لینے سے پہلے آپ کو یہ پیغام دے سکوں کہ ہم نے پاکستان بنالیا ہے اور آپ کے لئے وہ فاعی حصار حاصل کر لیا ہے جو آپ سب کی عزت و آزادی کا ضامن ہو گا۔ تو میں یہ سمجھوں گا کہ میری زندگی رائیگاں نہیں گئی۔ میں آگ اور خون کے وہ دریا دیکھ سکتا ہوں جو پاکستان کے راستے میں حائل ہیں۔ اس حسین وادی کی تلاش میں ہمیں کئی کٹھن مراحل سے گزرنا پڑے گا۔ ہمارے راستے میں بھری ہوئی لاشیں اور جلتی ہوئی لبتیاں ہوں گی۔

آج جو قوم عدم تشدد کی تجربہ گاہ میں تیار ہو رہی ہے وہ اس دنیا میں بدترین زندگی کا مظاہرہ کرے گی۔ گاندھی جی کے چیلوں نے انگریز کے رخصت ہوتے ہی اقتدار پر قابض ہونے کی تیاریاں مکمل کر لی ہیں۔ اور مسلمانوں کے اندر بعض نام نہاد مفتیانِ دین کو مستعدہ قومیت کے مبلغ بنا کر چھوڑ دیا ہے۔ ہمیں بہت جلد ایک کڑے امتحان سے گزرنا پڑے گا۔ ایک مصنف کی حیثیت سے میری اولین ذمہ داری یہ ہے کہ میں انہیں ماضی کی روح پرور داستانیں سناؤں اور ان کے دل سے موت کا خوف دور کرنے کے لئے شہادت کی تمنا پیدا کروں۔ اس لئے میں آپ سے وعدہ کرتا ہوں کہ میں جہاں ہوں گا جس حال میں ہوں گا روزانہ چند صفحات ضرور لکھا کروں گا۔ سندھ اور بلوچستان کے دوروں پر جانے

کے بعد شاید آپ کو میرے خط باقاعدگی سے نہ مل سکیں، لیکن میرے ساتھی میرے زندہ ہونے کی اطلاع آپ کو باقاعدگی سے دیتے رہیں گے۔ میرے خط سے آپ کو معنوم نہیں ہونا چاہیئے۔ آپ کو اس بات پر فخر کرنا چاہیئے کہ میری زندگی کا ایک مقصد ہے اور اس مقصد کے لئے میں کسی قربانی سے دریغ نہیں کروں گا۔ مجھے زندگی کے کسی مرحلہ میں خوف محسوس نہیں ہوا اور نہ میں اللہ کی رحمت سے کبھی مایوس ہوا ہوں۔ میں جانتا ہوں کہ ہندوستان کے مسلمان اپنی تاریخ کے نازک دور سے گزر رہے ہیں۔ اور میں نے اپنے قلم کو پاکستان کے قافلے کا پرچم بنا کر آگے بڑھنا ہے۔ یہ ہماری آزمائش ہو گی۔

غمیدہ! اپنے لئے اور میرے لئے دعا کیا کرو کہ ہم دونوں اس آزمائش میں ٹوڑا اتریں۔ میں جو کچھ لکھوں گا اس کا مسودہ تمہارے پاس پہنچ جایا کرے گا۔ شاید آپ کو یہ بتانے کی ضرورت نہیں کہ میں اپنی کتابوں کے بارے میں بھی اللہ کی رحمت سے مایوس نہیں ہوا۔ میرے اس یقین میں کوئی کمی نہیں آئی کہ میں جو کچھ لکھوں گا۔ وہ ہر گھر میں پڑھا جائے گا۔ اور کسی دن صرف اردو پڑھنے والے ہی نہیں بلکہ میری کتابیں دوسرے ممالک کی زبانوں میں بھی پڑھی جائیں گی۔ کیونکہ میں اپنے مقصد کی غفلت پر یقین رکھتا ہوں عام حالات میں آپ سے جدائی میرے لئے ناقابلِ برداشت ہوتی لیکن ہم خیر

معمولی حالات سے گزر رہے ہیں۔ تاہم میں مستقبل کی طرف ہر قدم پر یہ محسوس کروں گا۔ کہ آپ، میری ننھی شہزادی سرین، آپ کے والدین، ظہیر، چچا اور چچی جان اور آپ کے تمام عزیز میرے ساتھ ہیں۔ اور اللہ کے فضل و کرم سے وہ دن ضرور آئے گا۔ جب ہماری نگاہوں کے سامنے پاکستان کا پرچم لہرا رہا ہو گا۔ اور میں صبحِ آزادی کے سورج کی پہلی کرن کے ساتھ تمہارا ہاتھ پکڑ کر یہ کہہ سکوں گا۔ غمیدہ، ہم زندہ ہیں اور پاکستان ہمارا ہے۔ او پھر تمہاری خوب صورت آنکھیں مستقبل کی روشنی سے چمک اٹھیں گی۔ میں نے اس خط کے ساتھ اپنی نئی کتاب کے چند صفحات بھی لکھ لئے تھے۔ لیکن آپ کے پاس بھیجنے

سے پہلے مجھے ان پر نظر ثانی کرنا پڑے گی۔ آپ سب کے نام مجھے علیحدہ علیحدہ خط لکھنا چاہیے تھا۔ لیکن مجھے یقین ہے کہ جو لوگ تمہیں پیار کرتے ہیں ان میں سے کسی کو یہ شکایت نہیں ہوگی کہ ان کے لئے میرے ادب و احترام اور پیار میں کوئی کمی آسکتی ہے۔ چچی جان کے متعلق تو میں یہ محسوس کرتا ہوں کہ کسی دن جب میں اپنے متعلق لکھوں گا تو میری ماں کے بعد شاید ان کا ذکر سب سے زیادہ آئے گا۔ والسلام۔ آپ کا یوسف۔“

۱۹۴۵ء کے اختتام تک یوسف سندھ، بلوچستان، یوپی، سی پی، بہار اور بنگال کا دورہ کر چکا تھا۔ پاکستان کے لئے جان کی بازی لگانے والے جوانوں کا ایک گروہ ہر منزل پر اس کے ساتھ ہوتا تھا۔ اس کے بعد اس نے دوسری بار سندھ کا دورہ کیا۔ کراچی، حیدر آباد، میرپور، سکھر اور جبکب آباد کے اجتماعات میں تقریریں کیں۔ وہاں سے احمد خان اور سندھ کے چند اور جوانوں کے ساتھ اس نے بلوچستان کا رخ کیا اور ایک ہفتہ کوئٹہ رہ کر سنجاب اور سرحد کے عام انتخابات میں حصہ لینے کے لئے واپس آگیا۔ جب وہ لاہور پہنچا تو منظور اسے عبدالکریم کے ہاں اپنے ساتھ لے جانا چاہتا تھا۔ امینہ کا ڈراما تو انہیں لینے کے لئے آیا ہوا تھا، لیکن یوسف نے کہا۔ ”دیکھو منظور، میں پہلے چچی جان کو سلام کروں گا، اگر انہوں نے اجازت دی تو میں تمہارے ساتھ آ جاؤں گا۔ اور اگر انہوں نے مجھے یہ حکم دیا کہ تم ہمیں ٹھہرو، تو پھر تم مجھے وہاں چھوڑ کر آ جاؤ گے۔ امینہ کا گلہ دور کرنے کے لئے میں انہیں ٹیلی فون کر دوں گا۔“

جب وہ بلقیس کے مکان کے دروازے پر کار سے اترے تو ڈیڑھ سی سے نوکر ان کا استقبال کرتے ہی ایک لمحہ توقف کے بغیر یہ آوازیں دیتا ہوا واپس بھاگا۔

”صاحب جی، بی بی جی! یوسف صاحب آگئے ہیں اور منظور صاحب بھی ان کے ساتھ ہیں۔“

عبدالعزیز کی گرجدار آواز سنائی دی۔ ”بے وقوف، تم انہیں باہر کھڑا کر کے ادھر

بھاگ آئے ہو؟“

”نہیں جی! میں نے انہیں باہر کھڑا نہیں کیا۔ وہ آرہے ہیں جی۔“

یوسف اور منظور صحن عبور کرنے کے بعد برآمدے میں پہنچے تو عبدالعزیز کے ساتھ دو اور نوجوان کھڑے ہو گئے۔ یوسف، عبدالعزیز سے بغل گیر ہوا اور پھر اس کے ساتھ ایک نوجوان کو دیکھتے ہی مصافحے کے لئے ہاتھ بڑھاتے ہوئے بولا۔ ”جناب اگر میں غلطی نہیں کرتا تو آپ ڈاکٹر محمد جمیل ہیں۔“

محمد جمیل نے اسے گلے لگاتے ہوئے جواب دیا۔ ”نسرین درست کہتی تھی کہ میرا بھائی غلطی نہیں کر سکتا۔“

یوسف نے دوسرے نوجوان سے مصافحہ کیا اور تذبذب کی حالت میں محمد جمیل اور عبدالعزیز کی طرف دیکھنے لگا۔ اجنبی بولا۔

”بھئی مجھے ڈاکٹر کمال الدین کہتے ہیں۔ اور نسرین کے خطوط کے حوالے سے آپ مجھے چونچ بھی کہہ سکتے ہیں۔“

کمال الدین قد و قامت میں ذرا چھوٹا، لیکن شکل و صورت کے لحاظ سے اسے خوبصورت آدمیوں میں شمار کیا جاسکتا تھا۔ یوسف نے ایسے بہت کم آدمی دیکھے تھے جن کی عینک ان کے چہرے کی خوشنمائی میں اضافہ کرتی ہو۔ یوسف نے اسے گلے لگاتے ہوئے کہا۔

”کمال الدین صاحب مجھے یقین ہے کہ آپ کو دیکھنے کے بعد نسرین کو اپنے الفاظ واپس لینے پڑیں گے۔“

کمال الدین نے کہا۔ ”بھئی، یہ تو کبھی نہیں ہوگا۔ مجھے وہ لفظ بہت پسند ہے۔“

یوسف نے منظور سے ان کا تعارف کروایا اور پھر وہ بے تکلفی سے باتیں کرنے لگے۔

یوسف نے بلقیس سے مخاطب ہو کر کہا۔ ”چچی جان، میں اسٹیشن سے سیدھا آپ کو

”اسلام علیکم! آپ ٹھیک ہیں نا۔ میری کال ذرہ دیر سے ملی ہے اور آپ کی گاڑی شاید وقت پر پہنچ گئی ہو۔“

یوسف نے جواب دیا: ”بھئی میری گاڑی شاید وقت سے پانچ منٹ پہلے پہنچ گئی تھی اور میں سیدھا یہاں آ گیا تھا منظور بھی میرے ساتھ آیا ہے۔ بالکل ٹھیک ہے۔ میں دو دن تک اپنے گاؤں جاؤں گا اور ایک روز وہاں ٹھہر کر اگلے دن جالندھر پہنچ جاؤں گا۔ ایک دن بعد لاہور سے میرے چند ساتھی بھی وہاں پہنچ جائیں گے اور جسم لدھیانہ اور اتہالہ کا رخ کریں گے۔ اس کے بعد ہم ہوشیار پور جائیں گے۔ وہاں سے امرتسر کا دورہ شروع کرنے کے لئے ایکشن کے قریب میں اپنے گاؤں کو مرکز بنا کر ضلع گورداسپور اور کانگرہ کا دورہ کروں گا اور علی گڑھ کے چار طلبہ میرے ساتھ رہیں گے اور پھر چند دن بعد آپ یہ سنیں گی کہ ہم نے پاکستان کے راستے کی ایک منزل طے کر لی ہے۔ ہاں۔ نسرین کو فون دیکھئے۔ شہزادی نسرین! میں بھی تمہیں بہت یاد کرتا رہا ہوں اور سنو! میں نے انہیں دیکھ لیا ہے۔ بڑے غور سے دیکھا ہے۔ لیکن مجھے پونج والی کوئی بات نظر نہیں آئی۔ نہیں بھئی تمہیں معافی مانگنے کی ضرورت نہیں۔ انہیں یہ نام پسند ہے اور وہ ایک شہزادی کا تحفہ رُذ کرنا پسند نہیں کرتے۔ وہ یہیں ہیں۔ ہم برآمدے میں کھانا کھا رہے تھے۔ بھئی! میں بہت آہستہ بول رہا ہوں اور میری آواز ان تک نہیں پہنچے گی۔ اگر پہنچ بھی جائے تو برا نہیں مانیں گے۔ بھئی میں نے انہیں یہ نہیں بتایا کہ تم انہیں پونج کہتی ہو۔ معلوم ہوتا ہے کہ وہ جمیل صاحب کے نام تمہارے خطوط پڑھ چکا ہے۔ اگر کہو تو ان سے یہ خط لکھوا دوں کہ وہ تم سے قطعاً ناراض نہیں ہے۔ اچھا نہیں بتاؤں گا ان کو۔ امی اور ابو اور ظہیر کو میرا سلام کہہ دو۔“

اچھا، خدا حافظ۔“

سلام کرنے آیا ہوں۔ بھوڑی دیر میں ڈاکٹر صاحبان سے باتیں کروں گا۔ پھر آگے نئے اجازت دی تو میں منظور صاحب کے ساتھ چلا جاؤں گا۔“

”بیٹا! تم اطمینان سے باتیں کرو۔ میں امینہ کو فون کر دیتی ہوں کہ آپ دونوں یہاں سے کھانا کھا کر جائیں گے۔“

پھر وہ بے تکلفی سے باتیں کر رہے تھے، عبدالعزیز کے سوالات کے جواب میں یوسف اپنے طویل دورے کے واقعات سنا رہا تھا۔ کھانے پر بیٹھتے ہوئے ڈاکٹر کمال الدین کہہ رہا تھا۔ ”بھئی یہ میری خوش قسمتی ہے کہ آپ سے ملاقات ہو گئی۔ جمیل صاحب تو یہیں ہیں گے لیکن میں کل جالندھر کے فوجی ہسپتال میں پوسٹ ہو کر جا رہا ہوں۔“

عبدالعزیز نے کہا: ”یوسف بیٹا، جمیل کے لئے اللہ نے بقیس کی دعائیں سُن لی ہیں اور یہ ہمیں پوسٹ ہو گئے ہیں۔“

یوسف نے کہا: ”اچھی جان، آپ کو مبارک ہو۔“

”شکریہ بیٹا، لیکن کہیں یہ نہ سمجھ لینا اس گھر کو تمہاری ضرورت نہیں رہی۔“

”اچھی جان، میں اس گھر کے بغیر زندگی کا تصور بھی نہیں کر سکتا۔“

کھانے کے دوران ٹیلی فون کی گھنٹی بجی اور نوکرانی نے آکر بقیس سے کہا: ”بی بی جی، آپ کا فون آیا ہے۔“

بقیس اٹھ کر کونے کے کمرے میں چلی گئی اور ایک منٹ بعد اس کی آواز سنائی دی: ”یوسف بیٹا! ادھر آؤ۔“

یوسف ٹیلی فون والے کمرے میں چلا گیا اور بقیس نے کہا: ”بیٹا، مجھے اس بات سے خوشی ہوئی ہے کہ تم نے فہمیدہ کو اپنے پردگام سے باخبر رکھا ہے۔ لو بات کرو۔“

یوسف نے ریسورپٹر کے کان سے لگا لیا اور فہمیدہ کی دلکش آواز سنائی دی۔



صورت دیکھا کرتا تھا۔ اور کبھی کبھی مجھے ایسا محسوس ہوتا تھا کہ میری ناک طوطے کی چونچ کی شکل اختیار کر رہی ہے۔ جالندھر میں پوسٹ ہونے کی اطلاع ملنے کے بعد میں بار بار یہ سوچتا ہوں کہ جالندھر کے لوگ مجھے ڈاکٹر چونچ کہنا شروع نہ کر دیں۔ اور اس مشکل سے بچنے کے لئے مجھے یوسف صاحب سے مدد لینا پڑے گی۔“

بلقیس بولی: ”کمال صاحب آپ پریشان نہ ہوں۔ نسرین کو جن حالات میں غصہ آیا تھا وہ بدل چکے ہیں۔ اور غصہ بھی دراصل انہیں اپنے چچا پر آیا تھا۔ لیکن بیچ میں آپ آگئے۔ اب صرف اسے اس بات پر غصہ آئے گا کہ اس کا چچا اپنے دوستوں کو گھر کی ہر بات بتا دیتا ہے۔“

جمیل بولا: ”بھئی کمال صاحب آپ کا تعارف کرواتے ہوئے میں نے شاید یہ لکھ دیا تھا کہ آپ ایک کامیاب سرجن ہیں اور انگلینڈ میں بھی آپ نے آنکھ، ناک اور کان کے کئی ایک کامیاب آپریشن کئے۔ اب مجھے ایسا محسوس ہوتا ہے کہ نسرین نے ایک کامیاب سرجن کو چونچ کہہ کر اپنا غصہ نکالا تھا۔ میرا خیال ہے کہ جب آپ جالندھر میں ایک سرجن کی حیثیت سے مشہور ہوں گے تو چونچ کا لفظ آپ کے لئے کافی سود ہوگا۔ اور کسی دن کوئی ایسی بات مشہور ہو جائے گی کہ جس طرح بعض پرندے درختوں میں چھپے ہوئے کیڑے پکڑ کر نکال لیتے ہیں۔ اسی طرح آپ بھی انسانی جسم کے ناسور اور چھوڑے بڑے نکال دیتے ہیں۔“

کمال الدین نے ہنستے ہوئے کہا: ”یوسف صاحب! ایسی بات صرف ایک ذہین چچا کی بھتیجی کے دماغ میں آسکتی ہے۔“

عبدالعزیز نے کہا: ”ڈاکٹر صاحب آپ فخر نہ کریں مجھے یقین ہے کہ اگر یوسف صاحب نے آپ کی حقارتی سی تعریف کر دی تو وہ لوگوں کو سرجری میں آپ کی مہارت کے ایسے واقعات سنائے گی کہ آپ چند دنوں میں مشہور ہو جائیں گے۔“

یوسف اور بلقیس دوبارہ دسترخوان پر جا بیٹھے۔ اور عبدالعزیز نے کہا: ”بھئی بڑی دیر لگائی۔ کہیں اس چٹریل نے چونچ کا قصہ تو نہیں چھیڑ دیا تھا؟“

”جی میں نے اسے بتایا تھا کہ ہماری ملاقات ہو چکی ہے۔ وہ کچھ پریشان ہو گئی تھی لیکن میں نے اس کی تسلی کر دی ہے۔“

کمال الدین نے کہا: ”یوسف صاحب! جالندھر میں جب آپ کو فرصت ہو تو میں آپ کو دعوت پر بلا دوں گا۔ نسرین بی بی کو ضرور لائیے۔ جمیل صاحب جب اچھے موڈ میں ہوتے تھے تو عام طور پر اسی کا ذکر کیا کرتے تھے۔ اور میں نے چونچ کے گرانقدر تحفہ کے لئے ان کا شکریہ بھی ادا کرنا ہے۔“

جمیل نے کہا: ”یار شکر کوکاس معاملے نے طول نہیں کھینچا۔ ورنہ یوسف صاحب کی شہزادی بہن آپ کے کئی اور نام رکھ چکی ہوتی۔“

کمال الدین نے کہا: ”بھئی یہ اپنے اپنے مقدر کی بات ہے۔ یوسف صاحب نے نسرین کو دیکھا تو وہ شہزادی بن گئی اور شہزادی نے مجھے دیکھے بغیر چونچ بنا دیا۔“

جمیل نے کہا: ”بھئی اس نے تصویر بھی تو نہیں دیکھی تھی تمہاری۔ وہ غصے میں کوئی اور نام بھی نہیں دے سکتی تھی، لیکن اسے چونچ کا نام کیوں پسند آیا۔ پہلے مجھے بہت غصہ آیا تھا اور پھر میں بڑے خوب سے تمہارا چہرہ دیکھ کر ہنس کر آیا تھا۔ کہ چونچ کا لفظ اس لئے ذہن میں کیسے آگیا۔“

یوسف نے کہا: ”ڈاکٹر صاحب! آپ کی بھتیجی اتنی ذہین ہے کہ اس کے ذہن میں بہت کچھ آسکتا ہے۔ لیکن مجھے افسوس ہے کہ ڈاکٹر کمال الدین صاحب کے بارے میں ذہانت کا صحیح استعمال نہیں ہوا۔“

کمال الدین نے کہا: ”یوسف صاحب! آپ اس بات پر ہنسیں گے لیکن اس میں کوئی مبالغہ نہیں کہ جب میں چونچ کے لقب سے نوازا گیا تھا تو میں بار بار آئینے میں اپنی

قومی اور صوبائی اسمبلیوں میں شاندار کامیابی کے ساتھ مسلم لیگ پاکستان کے راستے کی ایک اہم منزل طے کر چکی تھی۔ بعد میں اس کے ساتھ ہی آل انڈیا کانگریس کے ایکٹنی کارکن سے لے کر مہاتما گاندھی تک ہر دس بھگت اپنے چہرے سے مکروریا کے تمام لبادے اتار کر سامنے آچکا تھا اور ان کی حالت ان شکاریوں جیسی تھی جو گھیرا ہوا شکار نکل جانے پر غم و غصہ سے نڈھال ہو گئے ہوں۔

انتخابی مہم کے دوران یوسف پہلے ضلع گورداسپور میں مصروف رہا۔ وہاں اس نے اپنا دورہ تیسری بار مکمل کیا تھا اور یہاں بھی جانندھرا اور لدھیانہ۔ انبالہ اور بوشیار پور کی طرح علی گڑھ یونیورسٹی کے چار رضا کار اس کے ساتھ تھے منظور احمد ایک اچھا خاصا مقرب چکا تھا۔ علی گڑھ کے رضا کاروں میں سے ایک رضا کار جس کا نام احسان الحق تھا۔ جو حیدرآباد سے یوسف کی پارٹی میں شامل ہوا تھا۔ ابھی تک ان کا ساتھ دے رہا تھا۔ وہ مسلم اقلیت کے صوبوں میں کانگریس کی وزارتوں کے مظالم سے، سننے والوں کو ترپا دیا کرتا تھا۔ ضلع امرتسر میں دریائے راوی اور کرن نالے کے آس پاس یوسف کے کسی رشتہ دار رہتے تھے۔ ان کے اصرار پر تحصیل اجنلہ کے قریب ایک دن وہ اجنلہ اور امڈاس کے درمیان دیہاتی لوگوں کے ایک بڑے اجتماع میں تقریر کر رہا تھا۔ جلسہ کے اختتام پر جب لوگوں کا ہجوم منتشر ہونے لگا۔ تو کسی نے اچانک اس کا بازو پکڑتے ہوئے کہا: ”چن جی میں کئی دنوں سے آپ کا انتظار کر رہا ہوں۔ بہادر سنگھ نے اطلاع دی تھی کہ آپ گورداسپور سے فادخ ہو کر امرتسر آئیں گے اور ہمارے علاقے کا دورہ بھی کریں گے اب ایک دو دن آپ کو میرے پاس ٹھہرنا پڑیگا۔“

یوسف نے کہا: ”سروراجی آپ کے پاس ٹھہرنے کے لئے فراغت کی ضرورت ہے جب انتخابی مہم ختم ہو جائے گی تو مجھے آپ کے ہاں جا کر بڑی خوشی ہوگی۔“

”کاجی“ میرا گاؤں یہاں سے زیادہ دور نہیں۔ آپ ابھی چل پڑیں اور میرے گھر جائیں

کا انتظام ہوگا۔ رات ہم باتیں کریں گے۔ اور صبح میری برادری کے چند سرکردہ آدمی آپ سے ملاقات کریں گے۔ میں سکھوں کے ایک بڑے اجتماع کا انتظام بھی کر سکتا ہوں۔ لیکن ایسا وقت ہے کہ جو باتیں آپ چند عقل مند آدمیوں کو سمجھا سکتے ہیں وہ عوام کے سامنے نہیں کر سکیں گے۔“

”آپ پروگرام یوں ہوگا کہ میرے باقی ساتھی اجنلہ چلے جائیں گے اور میں منظور صاحب اور احسان الحق صاحب جو علی گڑھ سے آئے ہیں۔ آج آپ کے تھکان ہونگے۔ جب ہم جیب میں بیٹھیں تو آپ ہمارے ساتھ بیٹھ جائیں۔ یہاں کسی کو یہ بتانے کی ضرورت نہیں کہ ہم کہاں جا رہے ہیں اور کیوں جا رہے ہیں۔“

”یوسف صاحب بعض مرادیں بہت جلد پوری ہوتی ہیں میں اپنے گاؤں کے نانی کو تاکید کر کے آیا تھا کہ تم نے میرے معزز مہمانوں کے لئے کھانا تیار کرنا ہے۔ دریا پار سے پھیرا صبح ہوتے ہی ہمارے گھر پھلی پہنچا گیا تھا۔“

تھوڑی دیر بعد یوسف اور اس کے دو ساتھی جگت سنگھ کے گاؤں کاؤخ کر رہے تھے۔ کما د کے کھیتوں کے درمیان کچا اور نامہوار راستہ جو لوگرنے کے بعد وہ جگت سنگھ کی حویلی میں پہنچ گئے۔ جس کے گرد امرود اور آم کے درخت دکھائی دیتے تھے۔ جگت سنگھ نے حویلی میں داخل ہو کر صحن سے آگے مکان کی بالائی منزل کے زینے کی طرف اشارہ کرتے ہوئے کہا: ”آپ اوپر تشریف لے جائیں اور بالا خانے کی چھت سے دریا کا نظارہ کریں ہم چائے دہیں پیتے گے۔“

وہ بالا خانے کی چھت پر پہنچے تو وہاں میز کے گرد چند کرسیاں رکھی ہوئی تھیں۔ دریا کی طرف گدزم کے کھیتوں سے آگے کنارے تک سرکنڈے دکھائی دیتے تھے۔ جگت سنگھ نے کہا: ”میں عام طور پر چلتے ہیں بیٹھ کر پکارتا ہوں۔ آپ تشریف رکھیں۔“ وہ بیٹھ گئے اور جگت سنگھ نیچے چلا گیا۔ تھوڑی دیر بعد وہ گرم گرم پھلی کے ساتھ چائے

کا لطف اٹھارہ ہے تھے۔ جگت سنگھ نے کہا۔ ”یوسف صاحب! رات آپ کو بھلی کا پلاؤ ملے گا۔ محمد دین باجھی اس کام میں بہت ماہر ہے۔ آپ چائے پی کر شام ہونے تک دیا کے کنارے تک سیر کر سکیں گے۔ وہاں میری ایک چھوٹی سی کشتی بھی ہے اگر وقت ہوتا تو ہم تھوڑی دیر دیا کی سیر بھی کر لیتے۔ اگر آپ چند دن پہلے آتے تو یہاں مرغابی کا بہت شکار مل جاتا۔“

یوسف نے کہا۔ ”سردار جی، اگر آپ کے پاس کشتی بھی ہے اور یہاں مرغابی کا شکار بھی ہوتا ہے تو میں ہر سال آپ کے پاس آیا کروں گا۔“

تھوڑی دیر بعد جگت سنگھ اور اس کے معان سرکنڈوں سے آگے دریا کے کنارے ریت پر گھوم رہے تھے۔ یوسف اور احسان الحق نے دریا کے پانی سے وضو کیا۔ احسان الحق نے اذان دی اور وہ نماز کے لئے کھڑے ہو گئے۔ اس کے بعد جب وہ واپس آ رہے تھے تو جگت سنگھ نے کہا۔ ”یوسف صاحب! میں جن لوگوں کو آپ سے ملنا چاہتا ہوں۔ وہ فوجی تک میرے گھر میں جمع ہو جائیں گے۔ جو لوگ اجیت کور اور دوسرے رشتہ داروں کی زبانی آپ کے خاندان کے متعلق سن چکے ہیں وہ آپ کی بات بڑے غور سے سنیں گے انہیں صرف یہ سمجھانے کی ضرورت ہے کہ وہ ہندوستان کی نسبت پاکستان میں زیادہ محفوظ ہوں گے۔ جو حقوق انہیں پاکستان میں مل سکتے ہیں۔ وہ ہندو بھی نہیں دیں گے۔ لیکن ان پر یہ ظاہر نہیں ہونا چاہیئے کہ آپ انہیں پاکستان کی طرف مائل کرنے کی مہم پر یہاں آئے ہیں۔“

یوسف نے کہا۔ ”سردار جی، میں ان کے سامنے بیٹے کے ظاہر اور باطن کے بارے میں بات کروں گا۔ اور مجھے یہ بتانے میں کوئی دقت پیش نہیں آئے گی۔ جن قوموں نے ہندو سے عسلی بھلائی کی امید کی تھی ان کا کیا حشر ہوا تھا۔ اور میرا خیال ہے کہ اگر میں آپ کے بھائیوں کو یہ سمجھا سکوں کہ ہندوستان کی قدیم اقوام شہود اور اچھوت کیسے بن گئی تھیں اور جنوبی ہندوستان کے دراوڑ اور بھیل کن پستیوں کی طرف دھکیل دیتے گئے تھے تو انتہائی نادان لوگ

بھی مجھ سے اتفاق کریں گے۔“

جب وہ بالا خانے کے کمرے میں کھانا کھا رہے تھے تو نیچے صحن میں وہ لوگ جمع ہو رہے تھے جنہیں سردار جگت سنگھ کا پیغام مل چکا تھا۔ جب وہ کھانا کھا کر نیچے اترے اور کوئی پندرہ آدمیوں کے درمیان دری پر بیٹھ گئے تو جگت سنگھ نے اٹھ کر یوسف کا تعارف کر دیا۔ پہلے اپنی پہلی ملاقات کا ذکر کیا اور پھر سردار یوسف سنگھ کے جیسا کہ قتل اور یوسف و اس کے خاندان کی ہمدی کے واقعات بیان کر دیئے۔ یوسف نے تقریر شروع کی تو جو بی بی کی دیوار کے ساتھ گاؤں کی عورتیں بھی اس کی گفتگو سن رہی تھیں اور وہ کانگریز زارتوں کے ورکے ظالم بتا رہا تھا۔ پھر ان اقوام کا ذکر کر رہا تھا جو ماضی کے کسی دور میں ہندو سامراج پر اعتماد کرنے کی سزا جگت رہی تھیں۔ جب اس نے گفتگو ختم کی تو سکھ بوڑھے اور جوان اٹھ اٹھ کر اس سے مصافحہ کر رہے تھے اور ان میں سے بعض یہ اصرار کر رہے تھے کہ آپ دوبارہ ضرور آئیں۔

اگلے دن جب یوسف اور اس کے ساتھی وہاں سے رخصت ہو رہے تھے تو مردوں کے ساتھ معمر عورتیں بھی ان کے راستے میں کھڑی تھیں۔ مکانوں کی چھتوں سے کس لڑکیاں ان کی طرف دیکھ رہی تھیں۔ جب وہ موٹر میں بیٹھنے لگے تو جگت سنگھ نے یوسف سے ہاتھ ملاتے ہوئے کہا۔ ”یوسف جی، ساتھ والے گاؤں اور اس گاؤں کے دو گروہوں سے بھی میں نے ان آدمیوں کو بھی رات یہیں بلایا تھا جن کے رشتہ دار سکھ ریاستوں میں ملازمت کرتے ہیں لیکن اس دقت وہ سب اور ان کی عورتیں بھی آپ کو دیکھنے کے لئے جمع ہو گئی ہیں۔ جو لوگ سردار بیل سنگھ کے قتل کے بعد اس گاؤں سے ہو آئے ہیں اور جو اجیت کور سے آپ کے متعلق سن چکے ہیں۔ وہ آپ کو دیتا سمجھتے ہیں۔ اور میں یہ محسوس کرتا ہوں کہ ہمیں کسی تباہی سے بچانے کے لئے آپ جیسے دیوتاؤں کی ضرورت ہے۔ میں چاہتا ہوں کہ یہاں سے

نکلے ہوئے آپ یہ راستہ اچھی طرح دیکھتے رہیں۔ تاکہ دوبارہ یہاں آنے کے لئے کسی سے پوچھنے کی ضرورت نہ پڑے۔ کار کا راستہ ذرا لمبا ہو جاتا ہے۔ لیکن آپ اچھے گھوڑے پر اپنے

گاؤں سے اس طرف کا رخ کریں تو تین چار گھنٹوں میں آرام سے یہاں پہنچ سکتے ہیں۔

یوسف نے کہا: "سردار جی، میں بھی یہ سوچ رہا تھا کہ کیوں نہ میں گھوڑے پر اس علاقے کی سیر کروں۔ کبھی کبھی کرن کے کنارے میں اپنے نانا کے گھر آیا کرتا تھا۔ اور مجھے وہ راستہ اب تک یاد ہے۔ وہاں سے پکی سڑک تک جانے کے بعد آپ کے گاؤں پہنچنے کے لئے مجھے کسی سے پوچھنے کی ضرورت پیش نہیں آئے گی۔ وہ جو ہڑجن کے کنارے سے آپ کے گاؤں کو جانے والا راستہ نکلتا ہے ایک بہت اچھی نشانی ہے۔ سردار جی میں آپ سے خط و کتابت جاری رکھوں گا اور کسی دن اچانک یہاں پہنچ جاؤں گا۔"

جگت سنگھ نے مصافحہ کرتے ہوئے کہا: "بٹیا ضرور آنا۔ مجھے ہمیشہ تمہارا انتظار رہے گا۔ میرے گھر کے تمام لوگ تمہیں پہچانتے ہیں۔ اگر میں کبھی گھر پر نہ ہوا تو میرا ایک بیٹا ضرور موجود ہو گا۔ اس علاقے میں کتنے دن قیام کرو گے؟"

"سردار جی، اس علاقے میں میرا دورہ چار دن تک ختم ہو جائے گا۔ اس کے بعد پولنگ کے قریب میں اپنے گاؤں پہنچ جاؤں گا۔"

ایکشن سے دو دن پہلے یوسف اپنے گاؤں میں پہنچا اور اسی شام وہ پڑوس کے شہر کے ایک بڑے اجتماع میں تقریر کر رہا تھا۔ تقریر کے دوران جب وہ یونیٹ پارٹی اور کانگریس پر آگ برسا رہا تھا تو اسے ہجوم کی آخری صفوں میں سکھ بھی دکھائی دیتے تھے اس نے اپنی تقریر کا رخ ان کی طرف پھیر دیا اور بلند آواز میں کہا: "سکھ بھائیو!"

اس جلسہ میں دیکھ کر میں ایک ایسی بات کہنا چاہتا ہوں جس کا براہ راست میری کے موضوع سے کوئی تعلق نہیں۔ شاید اس وقت یہ بات تمہاری سمجھ میں نہ آ سکے کہ

بنیا اور برہمن شاہی اس ملک میں جب جہنم کے دروازے کھولے گی تو اس کی آگ کے شعلے کتنے خوفناک ہوں گے۔ ہم مسلمان اس لحاظ سے یقیناً خوش قسمت ہیں کہ ہمیں وہ راہنما مل گیا ہے۔ جو ہندو کی سیاست کو سمجھتا ہے اور کانگریس کے مکر و فریب سے دھوکہ نہیں کھا سکتا۔ مجھے یقین ہے کہ ہمارے قائد اعظم نے ہمیں بروقت بیدار کر دیا تھا اور ہم اس جہنم کی آگ سے بچ جائیں گے۔ لیکن تمہارے مستقبل کے تصور سے میں کانپ اٹھتا ہوں۔ تم آنکھیں بند کر کے اس اثر دہی کی طرف بھاگ رہے ہو جو ماضی میں کئی قوموں کو ہڑپ کر چکا ہے اور کئی تہذیبوں کے نشان مٹا چکا ہے۔ تم نے ان ڈاکوؤں کے متعلق بھی سنا ہو گا جو لوگوں کو پہلے گڑھا کھودنے کا حکم دیتے تھے اور پھر انہیں قتل کر کے اس گڑھے میں پھینک دیتے تھے۔

میرے سکھ دوستو! دنیا کے سامنے عدم تشدد کا پرچار کرنے والی کانگریس کے لیڈر اسی قسم کے بے رحم ڈاکوؤں کا ایک گروہ ہیں۔ مجھے اس بات کا خوف محسوس ہوتا ہے کہ کہیں ہمیں اس آخری جملہ پر بھی ہوش نہ آئے۔ جب تم اپنے ہاتھوں سے کھودے ہوئے گڑھے میں پہنچ کر یہ دیکھو کہ تمہارے پیچھے دیں بھگتوں کا لشکر تمہیں ننگی تلواروں سے ہانک رہا ہے اس وقت شاید میری بات تمہاری سمجھ میں نہ آئے۔ لیکن مجھے یقین ہے کہ کسی دن تمہیں ہوش ضرور آئے گا۔ یہ یاد رکھو اپنی تباہی کا سامان کر لینے اور سب کچھ ٹاکر ہوش میں آنے کا کوئی فائدہ نہیں ہوتا۔ تم سے زیادہ میں تمہارے رہنماؤں کے لئے دعا کرتا ہوں کہ وہ اپنے چاروں طرف آگ کے شعلے دیکھنے سے پہلے سمجھ جائیں۔

جلسے کے اختتام پر ایک لمبا تڑنگا سکھ شراب کے نشے میں جھومتا ہوا آگے بڑھا اس نے بڑی گرمجوشی سے یوسف کے ساتھ مصافحہ کرتے ہوئے کہا: "بھائی جی، آپ نے لوگوں سے دودھ مانگنے کے لئے جگہ جگہ تقریریں کی ہیں۔ لیکن اپنے پرانے یار کے پاس بالکل نہیں آئے۔ مجھے بڑا دکھ ہوا ہے اس بات سے۔ لیکن میں وعدہ کرتا ہوں کہ میرے گاؤں کا ہر

دوٹ اس طرف ڈالا جائے گا جس طرف آپ ہوں گے۔“

پولنگ کے دن یہ حالت تھی کہ ایک گھنٹہ کے اندر انڈر یونیٹ امیدوار کیمپ عالی ہو چکا تھا اور تقریباً ہر دوٹ مسلم لیگ کے امیدوار کو دیا جا رہا تھا۔ یوسف جیپ پر کئی پولنگ اسٹیشنوں کا حال دیکھنے کے بعد اپنے علاقے کے پولنگ اسٹیشن پر رکا اور جیپ سے اتر کر چند منٹ مسلم لیگ کے رضا کاروں سے باتیں کرنے کے بعد پریڈنگ افسر کی طرف چلا گیا۔ پریڈنگ افسر نے اٹھ کر مصافحہ کیا اور اپنے ساتھ کرسی پر بٹھاتے ہوئے کہا۔ ”یوسف صاحب اس پولنگ اسٹیشن پر مکمل فتح مبارک ہو۔ باقی علاقے کا کیا حال ہے؟“ یوسف نے جواب دیا۔ ”ابھی تک جتنے پولنگ اسٹیشن میں نے دیکھے ہیں۔ وہاں یونیٹ امیدواروں کے کیمپ اسی طرح اُجڑے ہوئے ہیں اور مجھے یقین ہے کہ کوئی بھی یونیٹ امیدوار اپنی ضمانت نہیں بچا سکے گا۔“

وہ ہنسی خوشی باتیں کر رہے تھے کہ ایک کانسٹیبل بھاگتا ہوا آیا۔

”جناب! ایک سکھ زبردستی یہاں آنا چاہتا ہے۔ ہم نے اُسے کیمپ سے باہر روک لیا ہے، لیکن وہ کہتا ہے کہ میں یوسف صاحب کا دوست ہوں۔“

یوسف نے باہر نکل کر دیکھا تو اُسے منگل سنگھ کی آواز سنائی دی۔ اس کے ہاتھ میں لمبی لٹھی تھی اور اس کے گاؤں کے سکھ اور عیسائی اس کے پاس کھڑے تھے۔ کانسٹیبل اسے کہہ رہا تھا۔ ”دیکھو سردار جی، آپ چپکے سے واپس چلے جائیں۔ ورنہ ہم آپ کو تھلے پہنچا دیں گے۔“

اور وہ کہہ رہا تھا۔ ”یار تم کون ہوتے ہو مجھے تھانے پہنچانے والے۔ میں دوٹ دینے آیا ہوں۔“

پھر وہ یوسف کی طرف دیکھ کر چلا یا۔ ”یوسف جی! یہ مجھے آگے نہیں آنے

دیتے۔ میں اپنے گاؤں کے تمام آدمی لے آیا ہوں۔ تھوڑی دیر تک اس پاس کے ہر گاؤں سے دوسرے لوگ بھی یہاں پہنچ جائیں گے لیکن سب سے پہلے میرا دوٹ ڈالنے کا۔“

یوسف نے آگے بڑھ کر اس سے مصافحہ کرتے ہوئے کہا۔ ”سردار جی! آپ کی بڑی مہربانی، لیکن سکھ صرف سکھ امیدوار کو دوٹ دے سکتے ہیں۔“

”یار، اس کے آدمی میرے پاس آئے تھے، لیکن میں نے ان کی بے عزتی کر کے انہیں بھگا دیا تھا۔ میں نے انہیں کہہ دیا تھا۔ کہ اگر کوئی یوسف کے خلاف دوٹ دے گا تو میں اسے اپنا دشمن سمجھوں گا۔“

یوسف نے کہا۔ ”سردار منگل سنگھ! امیدوار اگر کانگریسی نہ ہو تو آپ خوشی سے اُسے دوٹ دیکھتے ہیں یہی سمجھوں گا، آپ میری مدد کر رہے ہیں۔“

”یوسف یار، اگر کسی بات پر ناراض ہو تو میرے گھر آکر مجھے جوتے مار لینا، لیکن ان لوگوں کے سامنے بے عزتی نہ کرو۔ پرسوں کارخانے کے مزدوروں کے سامنے تمہاری تقریر سننے کے بعد میں نے یہ فیصلہ کیا تھا کہ میں اور میرے گاؤں کے لوگ یوسف کے سوا کسی کو دوٹ نہیں دیں گے۔“

یوسف نے کہا۔ ”یار منگل سنگھ میں تم سے کبھی ناراض نہیں ہو سکتا۔ لیکن قانون کے مطابق تم کسی سکھ امیدوار کو یہی دوٹ دے سکتے ہو۔“

”اور یہ میرے گاؤں کے لوگ؟“

”تم گاؤں کے لوگوں کو بھی اپنے ساتھ لے جاؤ۔ میں تمہارے ساتھ آدمی بھیج دیتا ہوں۔ وہ تمہیں تمہارے پولنگ اسٹیشن پر پہنچا دے گا۔“

”یار تم نہیں چلو گے میرے ساتھ؟“

”بھئی، میں کس لئے جاؤں؟“



اُس لئے کہ میں وہاں جا کر یہ تباہیوں کا گھر میں اپنے دوست کی خاطر آیا ہوں۔  
 نہیں سردار منگل سنگھ، تم جا کر ووٹ دے کہ یہاں آ جاؤ تو پھر میں یہاں سے کام  
 ختم کرنے کے بعد پہلے تمہیں چھوڑنے کے لئے تمہارے گاؤں جاؤں گا۔ راستے میں ہم خوب  
 باتیں کریں گے۔“

انتخابات نے یہ ثابت کر دیا کہ مسلمان ہند کی واحد نمائندہ جماعت مسلم لیگ ہے۔  
 مسلم لیگ نے مرکزی مجلس قانون ساز میں ساری مسلم نشستیں جیت لی تھیں۔ اور صوبائی اسمبلیوں  
 کی ۹۵ نشستوں میں سے ۴۶ پر فتح حاصل کی تھی۔ اس طرح کانگریس نے بھی ہندو نشستوں  
 پر بڑی کامیابی حاصل کی تھی۔ پنجاب میں مسلم لیگ نے یونینسٹ پارٹی کو بری طرح شکست دی۔  
 ۱۷۵ ارکان کے ایوان میں مسلم لیگ سب سے بڑی پارٹی تھی۔ لیکن خضر حیات ٹھانہ نے چند  
 یونینسٹ مسلمانوں اور اکالی سکھوں کے تعاون سے مسلم لیگ کے اس اہم صوبہ میں ایک ایسی  
 وزارت بنالی جسے کانگریس مقاصد کے لئے اور تحریک پاکستان کے خلاف استعمال کیا جاسکتا تھا۔ سکھ  
 پہلے ہی پاکستان کے خلاف، ہندوؤں کے ساتھ ایک فریق بن چکے تھے۔ پنجاب میں مسلم  
 لیگ کو وزارت بنانے کے حق سے محروم کر دیا کہ کانگریس نے یہ ثابت کر دیا تھا کہ مسلم لیگ  
 کو ایک وزارت بنانے کے جائز حق سے محروم کرنے کے لئے وہ بے اصولی کی کس حد تک  
 جاسکتی ہے، لیکن اس اقدام کا ایک فائدہ ضرور ہوا کہ گاندھی جھگڑتوں کے متعلق ہوش فنی  
 رہ گئی تھی وہ دور ہو گئی تھی اور وقت نے یہ ثابت کر دیا تھا کہ برصغیر میں مسلمانوں اور ہندوؤں  
 کے راستے قطعی طور پر ایک دوسرے سے جدا ہیں۔

کانگریس اور اس کے حامیوں نے یہ فرض کر لیا تھا کہ انگریز جانے سے پہلے ملک کا  
 اقتدار کانگریس کو سونپ دے گا۔ سکھ بھی اس بات پر مطمئن تھے کہ ہندو بڑے جھاتی کی حیثیت

میں خالصتاً کے قیام کے لئے ان کی خواہشات پورا کرے گا لیکن دوسری عالمگیر جنگ نے انگریزوں  
 کے لئے جو حالات پیدا کر دیئے تھے ان کے باعث وہ ہندوستان سے بلا تاخیر نکل جانا چاہتے

تھے۔ اور صرف اس حد تک کانگریس کی دل جوئی کے خواہش مند تھے کہ ان کے تجاراتی مفاد  
 ہندوستان سے نکلنے کے بعد بھی محفوظ رہ سکیں۔ انہیں کانگریس کی خواہشات کو پورا کرنے  
 کے لئے مسلمانوں کو قربانی کا بجا بنانا بھی پسند نہ تھا اس لئے ہندوؤں کی زیادہ سے زیادہ  
 خوشنودی حاصل کرنے اور کسی حد تک مسلمانوں کی دل جوئی کے لئے اپنی تجاویز پیش کرنی  
 شروع کر دیں۔ لیکن انگلستان سے کلیمینٹ مشن آیا اور کانگریس اور مسلم لیگ کے سرکردہ لیڈروں سے  
 فرداً فرداً بات چیت ہوئی اور شملہ میں ایک مشترکہ کانفرنس ہوئی۔ کانگریس پورے ملک کے  
 لئے واحد آئین ساز اسمبلی کی طلب گار تھی اور مسلم لیگ کا یہ مطالبہ تھا کہ پاکستان اور ہندوستان  
 کی دو علیحدہ علیحدہ آئین ساز اسمبلیاں بنائی جائیں۔ اس خلا کو پُر کرنے کے لئے کابینہ مشن  
 کی طرف سے جب محسوس ہو گیا تھا، تو گاندھی جی انگریزی زبان کے صاف اور  
 واضح الفاظ کو اپنی خواہشات کا لبادہ پہنا کر اس کا مفہوم بدل دیتے تھے۔ اس لئے کابینہ  
 مشن قدم قدم پر کانگریس کی ناز برداری کرنے کے باوجود کامیاب نہ ہو سکا اور اسٹیٹ فورڈ  
 کورس جیسے ہندو نواز بھی اپنا سامنے لے کر رہ گئے۔ جنہیں ہندو سماج ایک گاندھی بھگت  
 کی حیثیت سے دیکھا کرتے تھے۔

۲۹ جون ۱۹۴۶ء کو کابینہ مشن نزاع اور اختلافات کی فضا چھوڑ کر رخصت ہوا۔ اس  
 کی کارگزاری سے مسلمانوں کے صرف اس تاثر کو تقویت ملی تھی کہ انگلستان کی لیبر حکومت کانگریس  
 کے اشدوں پر فرض کرتی ہے۔ دائرے لارڈ دیول ہندوؤں کی نگاہ میں اس لئے معتب  
 بن گیا تھا کہ اس نے قدم قدم پر گاندھی کی فلسفیانہ تاویلوں اور وکیلانہ دلائل کو کوئی اہمیت  
 نہیں دی تھی۔ گاندھی اس کے طرز عمل سے تملنا اٹھا اور اس نے جھٹ برٹش حکومت کو تار

بھیجا کہ بنگال کے المیہ کے باعث وائسرائے کے اعصاب جواب دے چکے ہیں اور یہاں ایک زیادہ قابل آدمی کی ضرورت ہے۔ ورنہ بنگال کے المیہ کا اعادہ یقینی ہے۔

۱۵۔ اگست کو مسلمانوں نے یومِ راست اقدام کا فیصلہ کیا تھا اور ہندو اس سے بہت برہم تھے۔ اس سلسلہ میں ۱۶۔ اگست کو عام تعطیل کا دن قرار دیا گیا تھا۔ ۱۶۔ اگست کا عام جلسہ کسی حوالہ کے بغیر اختتام پذیر ہوا، لیکن سوا چار بجے کلکتہ کے ہر حصہ میں فسادات شروع ہو چکے تھے۔ کلکتہ میں ہندوؤں کی غالب اکثریت اور کئی دہائیوں کی تیاریوں کے باعث مسلمانوں کو نسبتاً زیادہ نقصان پہنچا، لیکن دوسرے دن سپر کو سکھوں کے وہ بڑے بڑے جتھے بریلن میں آگئے جنہیں اس دن کے لئے تیار کیا گیا تھا اور کلکتہ کے جو علاقے ان کے راستے میں تھے دہاں آگ کے شعلے بلند ہو رہے تھے۔ اس ملک میں ہندو مسلم فسادات پہلے ہی ہوتے رہے تھے۔ لیکن کلکتہ میں دہشت اور بربریت کا جو مظاہرہ دیکھا گیا وہ بے مثال تھا۔ کلکتہ کی گلیوں میں جو خون بہایا گیا تھا وہ ابھی خشک نہیں ہوا تھا کہ ۲۴ اگست کو وائسرائے نے عبوری حکومت کے ان ارکان کا اعلان کر دیا جنہوں نے ۲ ستمبر کو اپنے عہدوں کا حلف اٹھانا تھا۔ نہرو کی کوشش تھی کہ مسلمانوں کے حصے کی پانچوں نشستیں غیر مسلم لیگیوں کو مل جائیں لیکن وائسرائے نے صرف تین کو مقرر کیا اور دو مسلم نشستیں خالی رکھیں۔

دو مسلم نشستیں اس امید پر خالی رکھیں کہ اب بھی مسلم لیگ عبوری حکومت میں شامل ہو جائے، لیکن اس کے بعد جب وائسرائے نے کلکتہ کا دورہ کیا تو اسے اس بات پر پختہ یقین ہو گیا کہ کانگریس اور مسلم لیگ کی مصالحت کے بغیر فرقہ وارانہ امن ممکن نہیں ہو سکتا اور اگر یہی حالت رہی تو پورا ملک خانہ جنگی کی لپیٹ میں آجائے گا۔

کانگریس کی کوشش یہی تھی کہ آئین سازی کا کام صرف ایک پارٹی یعنی کانگریس کے ایماء پر کیا جائے۔ لیکن وائسرائے برصغیر کو خانہ جنگی کی آگ میں جھونکنے پر آمادہ نہ ہوا گاंधی

اور نہرو کی خواہش کے خلاف وائسرائے نے مسلم لیگ کو عبوری حکومت میں لانے کی کوشش جاری رکھی، لیکن کانگریس نے جو آخری رکاوٹ ڈالی وہ یہ تھی کہ اس نے ایک کانگریسی مسلمان کو عبوری حکومت میں شامل کرنے پر اصرار کیا۔ ہندو کو ہندوستان میں انگریز کا واحد جانشین بننے سے مایوسی ہوئی تھی۔ کسی مرحلہ پر مایوسی کا سامنا کرنا پڑتا تھا۔ تو کبھی سردار پٹیل جیسے انتہا پسند ہندو اور کبھی گاندھی جیسا نرم مزاج آدمی جو کبھی انگریزوں کو یہ مشورہ دیا کرتا تھا کہ انہیں نازیوں کی جارحیت کے جواب میں عدم تشدد سے کام لینا چاہیے اور جنگ کے بجائے صلح اور امن پسندی کا ثبوت دینا چاہیے۔ اس قسم کا بیلن دیا کرتے تھے۔ کہ اگر انگریز ہندوستان کو چھوڑ کر چلے جائیں تو ہندو مسلم تنازعہ خود بخود ختم ہو جائے گا۔ اس قسم کے بیانات کا مفہوم یہی ہوتا تھا کہ جب ہندو کانگریس حکومت کے فوجی اور سول اختیارات سے مسلح ہوگی۔ تو وہ اپنی تعداد اور قوت سے مسلمانوں کو پاکستان کے مطالبے سے دستبردار ہونے پر مجبور کر دیں گے۔ لیکن لارڈ ڈیول کانگریس کی خوشنودی حاصل کرنے کی خواہش کے باوجود، انسانیت کے خلاف اتنے بڑے جرم میں حصہ دار بننے کے لئے تیار نہ تھا۔ چنانچہ اس نے اپنی کوششیں جاری رکھیں جس کے نتیجے میں مسلم لیگ عبوری حکومت کی کامیابی میں شامل ہو گئی۔ گاندھی مہاراج اس کامیابی میں ایک کانگریسی مسلمان کو شامل کر کے خوشیاں منا رہے تھے۔ لیکن جب مسلم لیگ نے ایک اچھوت کو اپنے کوٹ میں شامل کر لیا تو وہ مکمل اٹھے۔ جب محکموں کی تقسیم کا مسئلہ سامنے آیا تو گاندھی جی کے چیلوں نے اپنی روایتی تنگ نظری سے کام لیا۔ وہ امور داخلہ، امور خارجہ اور دفاع کے محکمے اپنے ہاتھ میں رکھنے پر بضد تھے۔ لیکن ایک انتہائی ذہین مسلمان چودھری محمد علی آئی۔ سی۔ ایس نے جنہیں مالیات کا ماہر سمجھا جاتا تھا یہ مشورہ دیا کہ مسلم لیگ کو مالیات کا عہدہ لینا چاہیے چنانچہ لیاقت علی خان مرحوم وزیر مالیات بن گئے تو ہندو اس بات پر بغلیں بجا رہے تھے کہ مالیات مسلمانوں کے بس کی بات نہیں۔ جو اہل نرو اور پٹیل ہندوستان میں رام راج

کی بنیادیں مضبوط کرنے کی سکیموں کے ساتھ لمبے چوڑے منصوبے بنا چکے تھے۔ لیکن انہیں جلد ہی معلوم ہو گیا کہ محکمہ مالیات کی منظوری کے بغیر وہ کوئی سکیم نافذ نہیں کر سکتے۔ سردار

پٹیل کو جب یہ محسوس ہونے لگا کہ محکمہ مالیات کی منظوری کے بغیر ایک نئے پٹر اسی کو بھی ملازمت نہیں دے سکتا۔ تو وہ غصے سے بھرک اٹھا اور بالآخر اسے یہ کہنا پڑا کہ ہم مسلمانوں کے ساتھ نہیں چل سکتے۔ کانگریس نے عبوری کاہنہ کے تلخ تجربے کے بعد بھی حقیقت پسندی کا ثبوت نہ دیا اور ویول کے خلاف مہم جاری رکھی۔ یہاں تک کہ انہیں واپس بلا لیا گیا۔ اس کے بعد عدم تشدد کے حامی انگلستان سے کسی ایسے دیوتا کی راہ دیکھ رہے تھے جسے کانگریس کے آلہ کار کے طور پر کام کرنے پر رضامند کیا جاسکے۔ سادو کانگریس کے مہاجن انگریز کو مستقبل کے تجارتی مفادات کی اہمیت سمجھانے کے لئے لندن کا طواف کر رہے تھے۔

ڈاٹ کام

## یوسف پچھلے حملہ

یوسف اپنے گھر میں تین مہینے کتاب لکھنے میں مصروف رہا۔ اس عرصہ میں وہ نصیبہ اور بلقیس کو تقریباً ہر مہینے دو یا تین خط ضرور لکھا کرتا تھا۔ منظور احمد اور امینہ اپنے خطوط میں اصرار کیا کرتے تھے کہ آپ کتاب ختم ہونے تک لاہور کیوں نہیں آجاتے۔ اور ان کو اس کا ایک ہی جواب ہوتا کہ مجھے جس سکون کی ضرورت ہے وہ مجھے اپنے گاؤں میں ہی نصیب ہوتا ہے۔ وہ تین ماہ کے عرصہ میں دوبار اس کے گاؤں میں آئے تھے۔ اور دوسری مرتبہ ان کے ساتھ بیگم بلقیس بھی آگئی تھیں۔ اور ڈاکٹر جمیل بھی ان کے ساتھ تھا انہوں نے تین دن اُس کے پاس قیام کیا۔ اور اس عرصہ میں یوسف، ڈاکٹر جمیل کے ساتھ کافی مانوس ہو چکا تھا۔

بلقیس نے آتے ہی کہا تھا کہ ہم اپنے بیٹے کو لینے کے لئے آئے ہیں۔ مجھے یقین ہے کہ میاں صاحب تمہیں خوشی سے ہمارے ساتھ جانے کی اجازت دے دیں گے۔ اس نے جواب دیا۔ ”چچی جان کتاب کے آخری اُستی یا زیادہ سے زیادہ سو صفحات باقی ہیں۔ میں انہیں مکمل کرتے ہی آپ کے پاس پہنچ جاؤں گا اور وہیں نظر ثانی کروں گا۔ اس کے بعد مجھے ایسا محسوس ہوتا ہے کہ اس کتاب کی تکمیل کے بعد ملک کے بدلنے ہوئے سیاسی حالات مجھے کافی عرصہ لکھنے کا موقع نہیں دیں گے۔“

یوسف کے محفلوں کی اطلاع ملتے ہی اجیت کوران کے گھر پہنچ گئی تھی اور وہ دن کا بیشتر وقت بلقیس اور امینہ کے ساتھ گزارا کرتی تھی اور اس کی گفتگو کا موضوع

ہمیشہ نصیہ ہوا کرتی تھی۔

تیسرے دن جب وہ رخصت ہو رہے تھے تو ڈاکٹر جمیل، یوسف سے بغل گیر ہوا اور اس نے مسکراتے ہوئے یوسف سے پوچھا۔ یوسف صاحب آپ نے میرے دوست ڈاکٹر سوچنے کے متعلق کچھ نہیں پوچھا۔ اسے آپ کی کوئی ادا پسند آگئی ہے اور وہ ہر خط اور ٹیلی فون کال میں ہمارے متعلق ضرور پوچھتا ہے اور ہمیشہ تاکید کرتا ہے کہ جب کبھی یوسف صاحب جالندھر آئیں تو مجھے ضرور ملیں۔ میں اس کی موجودگی میں نسرین کے پورے خاندان کو دعوت دینا چاہتا ہوں اور سوچنے کا لقب دینے پر سختی شہزادی کا شکریہ بھی ادا کرنا چاہتا ہوں۔“

میں دن بعد یوسف نصیہ کے نام اس مضمون کا خط لکھ رہا تھا۔

”آج نئی کتاب کی آخری سطور لکھنے کے بعد میں قید تنہائی سے آزاد ہو چکا ہوں۔ یہ ایک ایسا وقت ہے جب انسان کہیں پہنچنے کے لئے پروں کی ضرورت محسوس کرتا ہے انشاء اللہ میں پرسوں صبح اسی گاڑی سے آپ کی طرف روانہ ہو جاؤں گا جس میں ہم نے ان دنوں سفر کیا تھا اور جس میں ماں جی، خالہ جان، خالو جان، آپ اور نسرین دھرم سالہ سے تشریف لاتے تھے اور میں آپ کے ساتھ چل پڑا تھا۔ میں نے یہ کیا ہے۔ جالندھر کی گاڑی کا آج بھی وقت تبدیل نہیں ہوا ہے۔ میں نے منظور صاحب کو بھی لکھ دیا ہے۔ اس بات کا امکان ہے کہ وہ شاید امرتسر پہنچ جائے اور وہاں سے میرے ساتھ ہو جائے امینہ کو میں نے منع کر دیا ہے۔ ورنہ اس کا منظور کے ساتھ آنا یقینی تھا۔ سب کو سلام کہہ دیتے۔“

تیسری شام یوسف امرتسر کے ہسپتال فارم پر جالندھر کی گاڑی کے انتظار میں کھڑا تھا کہ پیچھے سے کسی نے آکر آنکھیں بند کر دیں یوسف نے آنکھوں سے اس کا ہاتھ ہٹاتے ہوئے کہا۔ اسے تمہارا خیال ہے تمہارے ہاتھ کو ہچانٹنے کے لئے بھی مجھے سوچنا پڑے گا۔ میں سوچ رہا تھا کہ شاید تم نہ آؤ۔“

منظور نے اس سے گلے ملتے ہوئے جواب دیا۔ بھائی صاحب! میں چار گھنٹے سے امرتسر میں ہوں۔ میاں صاحب کو اپنے مکان کی مرمت کے سلسلے میں یہاں کام تھا اور میں گاڑی ان کے ساتھ آگیا تھا۔ ابھی انہیں رخصت کر کے یہاں پہنچا ہوں۔ مکان کا خریدنا میاں صاحب کے پیچھے پڑا ہوا ہے۔ اور انہوں نے مرمت اس لئے شروع کر دادی ہے کہ قیمت کچھ چڑھ جائے گی۔ میاں صاحب یہ تاکید کر کے گئے ہیں کہ میں آپ کو ساتھ لے کر جلدی لاہور پہنچوں کیوں کہ مکان فروخت کرنے کے بارے میں وہ آپ کا مشورہ ضروری سمجھتے ہیں۔“

یوسف نے کہا۔ یاد تم جالندھر پہنچ کر انہیں ٹیلی فون کر دو اگر انہیں مناسب قیمت ملتی ہے تو بیچنے میں تاخیر نہ کریں۔“

یوسف نے ایک قلی کا نمبر نوٹ کر کے اسے اپنے سامان کا خیال رکھنے کی تاکید کی اور منظور کے ساتھ ٹھکانا شروع کر دیا۔ ایک جگہ ہسپتال فارم پر تین آدمی کھڑے تھے یوسف ان میں سے ایک کو دیکھ کر ذرا ٹھٹکا لیکن پھر بے پرواہی سے آگے نکل گیا تھوڑی دیر بعد جب واپسی پر ان کے قریب سے گزرا تو اسے کچھ شک ہوا تو اس نے چند قدم آگے چل کر انگریزی میں منظور سے کہا۔ یاد منظور! وہ ہماری طرف اس طرح دیکھ رہے تھے جس طرح وہ ہمیں جانتے ہوں۔ ایک آدمی پر تو مجھے تھوڑا سا شک بھی ہوا تھا۔ لیکن یہ وہ نہیں ہو سکتا۔ ایسے آدمی کی صورت صرف اسی جگہ پہچانی جاسکتی ہے۔ جہاں اسے



اکثر دیکھا گیا ہو۔

منظور نے کہا: اگر آپ چاہتے ہیں۔ تو میں ابھی پوچھ لیتا ہوں۔

”نہیں! اس کی کوئی ضرورت نہیں۔“

چند منٹ بعد گاڑی پر سوار ہوتے وقت انہوں نے دیکھا کہ وہ انٹرکلاس میں ان کے پیچھے ایک تھرڈ کلاس کے ڈبے میں سوار ہو رہے ہیں۔ منظور نے سوال کیا یوسف صاحب وہ مرل سا آدمی جس پر آپ کو شک ہوا تھا۔ آپ کے خیال میں کون ہو سکتا تھا؟

یوسف نے جواب دیا یار مجھے یہ شبہ ہوا تھا کہ اس کی شکل پیر کے شاہ سے ملتی ہے۔ شاید رنگ اتنا کالا نہیں تھا۔ یہ ہو سکتا ہے کہ یہ اس کا کوئی بھائی یا قریبی رشتہ دار ہو۔ بھائی صاحب! یہ نشہ کرنے والے لوگ گندے بھی تو رہتے ہیں۔ یہ ہو سکتا ہے کہ لو کے شاہ نے نہانا شروع کر دیا ہو۔

راستے میں ایک چھوٹے سے اسٹیشن پر مخالف سمت سے آنے والی گاڑی سے کہ اس ہونا تھا۔ یوسف اور منظور نے اتر کر لمبیٹ فارم کے نکلے سے وضو کیا۔ وہ جہ نماز بچھا کر عشاء کی نماز کے لئے کھڑے ہو گئے۔ نماز ختم کرنے کے بعد یوسف نے شکرانے کے نفل ادا کرنے شروع کر دیئے اور منظور نے دوسری طرف سے آکر رکنے والی گاڑی کے سامنے ٹھہرا شروع کر دیا۔ کچھ فاصلے پر ایک کمپارٹمنٹ سے دونوں جوان باہر نکلے اور یکے بعد دیگرے منظور کے ساتھ لمبیٹ گئے۔ وہ باتیں کر رہے تھے کہ گاڑی نے دسل دیا اور وہ بھاگ کر اپنے ڈبے میں سوار ہو گئے۔ منظور ہاتھ ہلا کر انہیں الوداع کہہ رہا تھا کہ اسے پاس ہی پستول چلنے کی آواز سنائی دی اور اس کے ساتھ ہی اس نے یہ دیکھا جس جگہ وہ یوسف کو چھوڑ کر آیا تھا۔ وہاں جمع ہونے والے لوگ شور مچا رہے تھے۔ وہ بھاگتا

ہوا۔ وہاں پہنچا تو اسے ان لوگوں کے درمیان یوسف پڑا ہوا دکھائی دیا۔ اس کا لباس خون سے تر ہو رہا تھا اور سر سے بھی خون بہ رہا تھا۔ ایک معمر آدمی کہہ رہا تھا کہ میں نے سب کچھ دیکھا ہے۔ وہ دونوں اس کے قریب کھڑے تھے۔ جب وہ سجدے میں گیا تھا تو ایک آدمی نے جھک کر اسے پھر امارا تھا۔ وہ دوسرا دار کرنے لگا تو اس شیر کے بچے نے اس کا ہاتھ پکڑ لیا۔ اور اس طرح بازو مروڑا کہ وہ گر پڑا، لیکن دوسرے آدمی نے سر پر لاٹھی مار دی تھی، لیکن وہ گر تے ہی اٹھ کر کھڑا ہو گیا تو ایک آدمی نے گولی چلا دی اور پھر وہ بھاگ نکلے۔ اس شیر میں اتنی ہمت تھی کہ گولی کھا کر بھی گرتے گرتے اس تک پہنچ گیا۔ میں نے انہیں جانے والی گاڑی کے انجن کے آگے سے گزرتے ہوئے دیکھا ہے۔ منظور نے ڈوبتی ہوئی آواز میں کہا: ”یہاں کوئی ڈاکٹر ہے؟“

”بیٹا، ڈاکٹر کے لئے آپ کو اب جالندھر یا دالپس اتر کر جانا پڑے گا۔ یہ میری بگڑی نو اور اس کی پٹیاں بنا کر اس کا خون بند کر دو۔ میں اسے گاڑی تک پہنچانے میں تمہاری مدد کرتا ہوں۔“

اس آدمی کی دیکھا دیکھی۔ دوسرے بھی یوسف کی مدد کے لئے آگئے اور انہوں نے یوسف کو اٹھا کر گاڑی میں لٹا دیا۔ ایک عورت اپنی بیٹی کے ساتھ نمودار ہوئی اور اس نے ایک صاف چادر کی پٹیاں بھاڑتے ہوئے کہا: اس کے زخم اس صاف کپڑے کے ساتھ باندھو۔ اس کے بعد جو چاہو اور پریسٹ دینا۔ گاڑی چل پڑی۔ اور یوسف نے بغیر آنکھیں کھولے اونگھتے ہوئے کہا: منظور! منظور! میں کہاں ہوں؟

یوسف صاحب! ہم جالندھر جا رہے ہیں۔ مجھے اس وقت پتہ چلا، جب وہ آپ کو زخمی کر کے بھاگ گئے تھے۔“

یوسف نے کچھ دیر کوئی جواب نہ دیا۔ پھر اس کے منہ سے اچانک آواز نکلی۔ اگر۔۔۔ میں وہاں نہ پہنچ سکوں تو انہیں کہہ دینا کہ میں کتاب سے فارغ ہونے کے بعد سیدھا

ان کے پاس آ رہا تھا۔ میرا شک غلط نہیں تھا۔ وہ پیر کو کے شاہ کے آدمی تھے مجھے پانی دو۔ ایک آدمی نے پانی کا گلاس اس کے منہ کو لگا دیا اور وہ پانی پینے کے بعد کچھ دیر بے ہوشی کی حالت میں پڑا بیڑا رہا۔

ایک نوجوان نے کہا: یار یہ وہی ہیں جو الیکشن کے دنوں میں بڑی ہوشی تقریریں کیا کرتے تھے۔ میں اگلے سیشن پر پہنچتے ہی جالندھر اطلاع کروں گا کہ وہاں ان کے لئے ایلیس کا انتظام کیا جائے۔

منظور نے کہا: ”جالندھر کے فوجی ہسپتال میں ڈاکٹر کمال الدین اور ان کے دوسرے رشتہ داروں کو بھی اطلاع دیں ہے۔ میں آپ کو تار لکھ دیتا ہوں“ منظور نے اپنے سوٹ کیس میں سے ایک پیڈ کمال کر فمیدہ کے والد اور ڈاکٹر کمال الدین کو تار لکھ دیئے اور جیب سے دس روپے کا نوٹ نکال کر نوجوان کے ہاتھ میں تھما دیا۔ ”بھائی آپ کو یہ تکلیف کرنی پڑے گی۔ یہ بہت ضروری ہے کہ ان کے پہنچتے ہی وہ لوگ وہاں موجود ہوں۔ ڈاکٹر کمال الدین ایک بٹا سرجن ہے۔ اور اگر اسے بروقت تار مل گیا تو ایک قیمتی جان بچ جائے گی۔“

ایک معمر آدمی نے کہا: ”بیٹا! تم اس کی فکر نہ کرو۔ تمہیں معلوم ہے ان پر حملہ کرنے والے کون تھے؟“

”جی، مجھے معلوم ہے۔ وہ پیشہ ور قاتل تھے اور کئی آدمیوں کا خون بہا چکے ہیں۔“  
انشاء اللہ، ملک بھر کے اخبارات میں ان کی تصویریں شائع ہو جائیں گی۔

جالندھر کے پلیٹ فارم پر نسرین، فمیدہ اور ان کے والدین کھڑے تھے۔ قریب ہی پولیس کے چند آدمیوں کے ساتھ فوجی ہسپتال کے ایک ڈاکٹر اور اس کے عملہ کے چند آدمی کھڑے تھے۔ گاڑی کی آمد کا سگنل ہو چکا تھا۔ اور فمیدہ نے اضطراب کی حالت میں نسرین

کا ہاتھ پکڑ رکھا تھا۔ گاڑی پلیٹ فارم پر پہنچی۔ تو پولیس نے انٹرکلاس کی بوکی کے دروازے کے سامنے گھیر ڈال لیا۔ فوجی ڈاکٹر اور ہسپتال کے ملازم اندر داخل ہوئے۔ فمیدہ اور اس کے ساتھیوں نے ہر ممکن کوشش کی لیکن ایک پولیس افسر نے ہاتھ کے اشارے سے روکتے ہوئے کہا: آپ ایک منٹ صبر کریں۔ ایک زخمی کو گاڑی سے نکال کر فوراً ہسپتال پہنچانا ضروری ہے۔ گاڑی یہاں کافی دیر کھڑی رہے گی۔“

نسرین نے تھلا کر کہا: ”وہ زخمی میرا بھائی ہے جی۔ اور ہم اسی کے لئے آئے ہیں۔“  
پولیس افسر نے نرم ہو کر کہا: ”بی بی، مجھے افسوس ہے۔ لیکن اس وقت کوئی بھی زخمی کے قریب نہیں جاسکتا۔“

نسرین کچھ کہنا چاہتی تھی لیکن فمیدہ نے اس کا بازو پکڑ کر جھٹکا اور وہ خاموش ہو گئی جب اسٹرکچر باہر نکالا گیا تو منظور احمد دوسوٹ کیس پلیٹ فارم پر رکھنے کے بعد بھاگتا ہوا ان کے پاس پہنچا۔ نسرین اسے دیکھتے ہی چلائی: ”وہ میرے بھائی جان کو کہاں لے گئے ہیں۔“

منظور نے اس کے سر پر ہاتھ رکھتے ہوئے کہا: ”بھئی وہ انہیں ایبولنس میں ڈال کر ہسپتال لے جائیں گے۔“

فمیدہ نے بھرائی ہوئی آواز میں کہا: ”میں ان کے ساتھ جانا چاہتی ہوں۔“  
منظور نے جواب دیا: ”اگر آپ اپنی گاڑی میں آئی ہیں تو ہم ابھی وہاں پہنچ جائیں گے ہسپتال سے ایک کامیاب سرجن آیا ہے۔ اس نے مجھ سے وعدہ کیا تھا کہ گیٹ کیپر یوسف صاحب کے عزیزوں کو فوراً اندر پہنچا دے گا۔“

”گاڑی موجود ہے بھائی جان“ نسرین نے کہا۔  
منظور نے ایک قلی کو اشارے سے روکتے ہوئے سامان کی طرف اشارہ کرتے ہوئے کہا: ”وہ دونوں سوٹ کیس اٹھا لو۔“

قلی بھاگتا ہوا سوٹ کیس اٹھا لایا۔ اور تھوڑی دیر بعد وہ کالیں ہسپتال کا رخ کر رہے تھے۔ اور منظور انہیں بار بار یہ تسلی دے رہا تھا۔ کہ بھائی جان بہت جلد ٹھیک ہو جائیں گے۔

گاڑی ہسپتال کے دروازے کے سامنے رکی اور ایک اردلی جو ان کا منتظر تھا انہیں ایک کمرے کے اندر لے گیا۔ وہاں ایک نرس نے ان کا خیر مقدم کرتے ہوئے کہا: آپ تشریف رکھیں۔ ڈاکٹر صاحب یہ کہہ گئے ہیں۔ کہ آپریشن میں کافی وقت لگ جائے گا۔ اس لئے اگر آپ تھکاوٹ محسوس کرتے ہوں تو آپ کو ان کے کوارٹر میں پہنچا دیا جائے۔

نسرین نے کہا: "اگر ہمارا یہاں بیٹھنا قابل اعتراض نہ ہو تو ہم یہیں بیٹھ کر انتظار کریں گے۔" فیئیدہ نے کہا: "نرس! میں آپریشن میں بھی ان کے قریب رہنا چاہتی ہوں۔"

اس نے جواب دیا: "بی بی۔ یہ کیس ایسا ہے کہ میں ڈاکٹر صاحب کو آپ کی درخواست پہنچانے کی جرات بھی نہیں کر سکتی۔ لیکن میں آپ کو یہ اطمینان ضرور دلا سکتی ہوں کہ زخمی کے بارے میں ڈاکٹر صاحب آپ سے کم فکرمند نہیں ہوں گے۔ انہوں نے تار ملتے ہی لاہور کے ہسپتال میں ایک ڈاکٹر کو کال کر لائی تھی جو ابھی تک نہیں ملی۔"

فیئیدہ نے جھجکتے ہوئے کہا: "کیا یہ ڈاکٹر محال الدین صاحب ہیں؟"

"جی ہاں، اگر آپ انہیں جانتی ہیں۔ تو آپ کو اطمینان ہونا چاہیئے۔ کہ وہ آرمی کے بہترین جرجن سمجھے جاتے ہیں۔ منظور نے یہ بہت اچھا کیا کہ انہیں تار دے دیا۔ ورنہ وہ ایک لمبی سیر کے لئے نکل جاتے ہیں اور انہیں ڈھونڈنا آسان نہیں ہوتا۔ یہ تار انہیں اس وقت بلا تھا۔ جب وہ اپنی ڈیوٹی ختم کر کے جانے والے تھے۔ انہوں نے تار پڑھتے ہی کہا تھا کہ اگر زخمی وہی یوسف ہے۔ جسے میں جانتا ہوں تو ہم سب کو ان کے لئے دعا کرنی چاہیئے۔ آپ پسند فرمائیں۔ تو میں آپ کے لئے چائے بھیج دیتی ہوں۔"

"نہیں نہیں سسٹر! میں اس وقت چائے کی کوئی ضرورت نہیں!"

"بہت اچھا، اردلی دروازے پر کھڑا ہو گا۔ آپ کو جب بھی کسی چیز کی ضرورت ہو وہ منگوالیں۔ میں اب ڈیوٹی پر جا رہی ہوں۔"

انہوں نے انتہائی بے بسی اور بے چارگی کی حالت میں تین گھنٹے انتظار کیا پھر وہ نرس آئی اور اس نے کہا: "جناب آپ سب میرے ساتھ تشریف لائیں۔ خدا کا شکر ہے کہ مریض کے متعلق ڈاکٹروں کی پریشانی دور ہو چکی ہے۔"

وہ اٹھ کر نرس کی رہنمائی میں چل دیئے۔ کچھ دیر چلنے کے بعد نسرین نے پوچھا: "سسٹر وہ کتنی دور ہیں؟"

"بس آپ کو تین چار منٹ اور چلنا پڑے گا۔ میرا خیال ہے کہ ڈاکٹر صاحب بھی وہاں پہنچ چکے ہوں گے۔"

وہ ایک کمرے میں داخل ہوئے اور آرام کر سبوں پر بیٹھ گئے۔ نرس نے برابر کے کمرے میں جھانکے ہوئے پوچھا: "ڈاکٹر صاحب ابھی نہیں پہنچے؟"

"جی، وہ آ رہے ہیں" اندر سے اردلی نے جواب دیا۔

"ہیں انہوں نے حکم دیا تھا کہ کھانا فوراً لگا دیا جائے۔"

فیئیدہ نے قدر سے بدحواس ہو کر ادھر دیکھا تو برابر کے کمرے میں ایک کشادہ میز پر دو آدمی اسے کھانا لگاتے ہوئے دکھائی دیئے۔ وہ نرس سے کچھ کہنا چاہتی تھی کہ ڈاکٹر کمال الدین کمرے میں داخل ہوا۔

"میں آپریشن کے بعد نفل پڑھنے لگ گیا تھا۔ مجھے یوسف کا یہاں تک پہنچ جانا بھی ایک معجزہ معلوم ہوتا ہے۔ خدا کا شکر ہے کہ اب مجھے اطمینان ہو گیا ہے۔" اس نے نسرین کے سر پر ہاتھ رکھتے ہوئے کہا: "شہزادی نسرین اب آنسو پونچھ لو۔ تمہارا بھائی ٹھیک ہو گیا ہے۔ اور انشاء اللہ چند دن تک تم اس سے باقیں کر سکو گی۔"

نمیدہ نے جھگڑتے ہوئے کہا: اگر یوسف کی بیوی اسے موجودہ حالت میں دیکھنے کو بے چین ہو تو اسے اجازت مل جائے گی؟

ڈاکٹر کمال الدین نے جواب دیا: "محترمہ اس مسئلہ پر بھی سوچا جائے گا۔ پہلے آپ طبیبان سے کھانا کھائیں، مجھے سخت بھوک اور تھکاوٹ محسوس ہو رہی ہے۔"

بیرے نے دروازے سے جھانکتے ہوئے کہا: "صاحب کھانا تیار ہے۔"

ڈاکٹر کمال الدین نے محمد نصیر الدین سے مخاطب ہو کر کہا: "مجھے احساس ہو گیا تھا۔ اس لئے میں نے آپ کی اجازت کے بغیر اپنے اردلی کو کھانا تیار کرنے کا کہہ دیا تھا۔"

نصیر الدین نے اٹھ کر اپنی بیوی اور بچوں کی طرف دیکھتے ہوئے کہا: "اٹھو بھئی، اب تم میں سے کسی کا جی چاہے یا نہ چاہے۔ ڈاکٹر صاحب کے احترام میں تھوڑا سب کھانا پڑیگا۔"

محمد نصیر الدین اور صفیہ برابر کے کمرے میں چلے گئے اور نسرین بھی اٹھ کر ان کے پیچھے چلی گئی لیکن نمیدہ دونوں ہاتھوں میں سر چپڑے بیٹھی رہی۔

ڈاکٹر کمال الدین نے کہا: "محترمہ آپ بھی اٹھیے۔" نمیدہ نے اٹھ کر کہا: "ڈاکٹر صاحب! میں آپ کی حکم عددولی نہیں کر سکتی، لیکن آپ میری بات کا یقین کریں مجھے قطعاً بھوک نہیں ہے۔"

کمال الدین نے کہا: "محترمہ اگر آپ نمیدہ ہیں تو میں آپ کو یہ بتا سکتا ہوں کہ یوسف نے بے ہوشی کی حالت میں دو مرتبہ آپ کا نام پکارا تھا۔ بہت زیادہ خون بہہ جانے سے اس کی حالت بہت تشویشناک ہو چکی تھی۔ لیکن میں اس کے بلڈ گروپ کا خون کافی مقدار میں مل گیا تھا۔ ایک بوتل خون دینے کے بعد اس کی حالت کافی بہتر ہو گئی تھی۔ اور اب دوسری بوتل دی جا رہی ہے۔ اسے موجودہ حالت میں دیکھنے کے لئے آپ کو ایک مضبوط دل کی ضرورت ہے اور دل کو مضبوط رکھنے کے لئے انسان کو خوراک کی ضرورت ہوتی ہے۔ آئیے! میں کھانا کھاتے ہی آپ کو اس کے پاس لے جاؤں گا۔ اور اگر آپ نسرین کے متعلق یقین دلانی خود اسکیں کہ وہ وہاں جا کر دہائی دینا شروع نہیں کر دے گی۔ تو وہ بھی آپ کے ساتھ جاسکے گی۔ لیکن فی الحال آپ

کی امی اور ابو کو بھی وہاں نہیں جانے دیں گے۔"

نمیدہ نے کہا: "جی ہم انہیں تسلی دے سکیں گے۔" تھوڑی دیر بعد وہ کھانا کھا رہے تھے۔ نمیدہ کھانے سے کوئی رغبت ظاہر نہیں کر رہی تھی، لیکن جب کمال الدین اس کی طرف دیکھتا تو وہ جلدی سے ایک لقمہ منہ میں ڈال لیتی۔ اچانک اس نے نمیدہ سے پوچھا: "محترمہ آپ زنگ کے متعلق کچھ جانتی ہیں؟"

"جی میں جانتی ہوں۔ چچا جان نے مجھے نضر کی رفتار دیکھنا اور پڑ بچہ دیکھنا اور وقت پر دوائی پلانا سکھایا تھا وہ مجھے یہ بھی بتایا کرتے تھے کہ اگر مرض کی حالت میں کوئی تبدیلی نظر آئے تو فوراً ڈاکٹر کو اطلاع دی جائے۔"

کمال الدین بولا: "محترمہ، ایسی صورت میں آپ یوسف کو دیکھ سکتی ہیں۔ میں ابھی آپ کو وہاں لے جاؤں گا۔"

نسرین بولی: "ڈاکٹر صاحب! یہ باتیں تو مجھے بھی آتی ہیں۔ میری چچی جان رقیہ جب بیمار ہوئیں تھیں تو عمیرا باجی کے ساتھ میں بھی ان کی تیمارداری کیا کرتی تھی۔ اور چچا جان یہ کہا کرتے تھے کہ نسرین بیٹی کو ڈاکٹر بننا چاہیئے۔"

"تم بھی اپنی آپا کے ساتھ جاسکتی ہو، لیکن وہ بھی اس شرط پر کہ تم اپنی امی اور ابو کو اس بات پر رضامند کر لو کہ وہ تمہارے ساتھ نہیں چل پڑیں گے۔"

نمیدہ نے کہا: "امی اور ابو کو ہم سے بہتر تسلی اور کوئی نہیں دے سکتا۔"

کھانا ختم ہونے کے بعد ڈاکٹر کمال الدین۔ نصیر الدین کی طرف متوجہ ہو کر بولا: "آج آپ کو اس وقت وہاں جا کر پریشانی کے سوا کچھ حاصل نہیں ہوگا۔ آپ میری کوئی مدد کرنا چاہتے ہیں۔ تو اس کے لئے دعا کرتے رہیں۔ اب آپ میرے ہمراہ ہیں اور اگر نسرین کے بھائی کے متعلق آپ کو کوئی پریشانی ہے تو اسے بھی یہاں ہی بلوائیں۔"

نصیر الدین نے کہا: ڈاکٹر صاحب! ہم نے اپنے ڈرائیور کو سمجھا دیا تھا۔ اور اس نے ان کی تسلی کر دی ہوگی۔“

کمال الدین نے پیرے سے پوچھا: ”تم نے ان کے ڈرائیور کو کھانا کھلایا یا نہیں؟“  
”جناب! وہ ابھی تک واپس نہیں آیا۔ میں نے گیٹ کیپر کو کہہ دیا ہے کہ اگر وہ آئے تو اسے کھانے کے لئے یہاں بھیج دو۔“

نصیر الدین نے کہا: ”جناب! میں نے اسے کہہ دیا تھا۔ کہ وہ کھانا کھا کر ظہیر کو سنانے کے بعد واپس آئے۔ اُسے یہ معلوم نہیں ہے کہ ہم کہاں ہیں؟“

نسرین بولی ”ابا جی، ظہیر بھائی کو اس بات کی خوشی ہوگی اور وہ کل سکول نہیں جائے گا۔“  
منظور احمد نے کہا: ”ڈاکٹر صاحب! میں اس وقت آپ کو پریشان نہیں کروں گا، لیکن اس بات کی اجازت چاہتا ہوں کہ میں جب چاہوں یوسف صاحب کو ایک نظر دیکھ آیا کروں اور آپ کو یہ اطمینان دلا سکتا ہوں کہ میں ایک بہت اچھا تیمار دار ہوں۔ اور اس سے پہلے بھی ہسپتال میں یوسف صاحب کے زنگ شاف کی مدد کر چکا ہوں۔“  
ڈاکٹر کمال الدین نے کہا: ”بہت اچھا، آپ بھی میرے ساتھ چلیں۔ جو شاف رات ڈیوٹی پر ہوگا۔ میں ان سے آپ کا تعارف کروا دوں گا۔“

تھوڑی دیر بعد جب فمیدہ، نسرین اور منظور ڈاکٹر کے ساتھ کوریڈور میں سے گزر رہے تھے تو سامنے تھوڑی دور سے ایک نرس کمرے سے باہر نکلی اور اس نے کہا:

”سُور، لاہور سے آپ کی کال مل گئی ہے۔“

”اگر آپ میں سے کسی نے ڈاکٹر جمیل صاحب سے بات کرنی ہے تو میرے ساتھ آجائیں۔“

وہ اندر داخل ہوئے۔ اور نرس نے ٹیلی فون کا ریسپور ڈاکٹر کمال الدین کے ہاتھ میں

تھما دیا۔

تھیلو، جمیل! شک ہے کہ تم مل گئے۔ میں یہ سوچ رہا تھا کہ شاید تم گھر پہ بھی نہیں ہو گے میں نے واقعی سخت پریشانی کی حالت میں تمہیں تار دیا تھا۔ مجھے یہ اطلاع ملی تھی کہ یوسف صاحب جالندھر کے راستے میں زخمی ہو گئے ہیں۔ وہ کسی انٹیشن کے پلیٹ فارم پر ناز پڑھ رہے تھے کہ دو آدمیوں نے بے خبری کی حالت میں ان پر حملہ کر دیا۔ اب میں آپ کو اطمینان سے بتا سکتا ہوں کہ اس کی حالت خطرے سے باہر ہے۔ ہوش آئے ہیں ابھی کچھ دیر لگے گی۔ تم میری یہ مدد کر سکتے ہو کہ تھوڑی دیر آرام کرنے کے بعد چھٹی لے کر چل پڑو۔ ہاں! انہیں بھی مارل گیا تھا اور اس وقت فمیدہ اور نسرین اور آپ کے دوست منظور میرے پاس کھڑے ہیں۔ اور ان کے والدین میرے مکان پر آرام کر رہے ہیں۔ اچھا آپ بات کر لیجئے۔ کمال الدین نے ریسپور فمیدہ کے ہاتھ میں تھما دیا۔

”چچا جان میں ٹھیک ہوں۔“ وہ بھلائی ہوئی آواز میں کہہ رہی تھی۔ میں نے انہیں ابھی تک نہیں دیکھا۔ لیکن ڈاکٹر صاحب مجھے بہت تسلی دیتے ہیں۔ چچا جان، آپ ضرور آجائیں۔ اور چچی جان کو بھی ساتھ لیتے آئیں۔ چچی کی دعاؤں کی بہت ضرورت ہے۔ یہ کہہ کر اس کی آواز سسکیوں میں ڈوب گئی۔ اور اس نے ریسپور نسرین کے ہاتھ میں دے دیا۔ نسرین کہہ رہی تھی۔

”چچا جان! یہاں رونے کی اجازت نہیں۔ ورنہ آپ کو میری چیغیں سنانی دیتیں۔ آپا کے ساتھ انہیں دیکھنے جا رہی ہوں۔ لیکن ڈاکٹر صاحب کہتے ہیں کہ وہ بے ہوش ہیں۔ ہاں چچا جان، آپ ضرور آئیں۔ بہت اچھا چچا جان۔“ نسرین نے یہ کہہ کر ریسپور ڈاکٹر کمال الدین کے ہاتھ میں دے دیا۔

ڈاکٹر کمال الدین کہہ رہا تھا۔ بھی ان کو تسلی دینے کے لئے یہاں لایا ہوں۔ ان کے دوست منظور صاحب بھی میرے ساتھ ہیں۔ مجھے یقین ہے کہ حملہ کرنے والوں کو تلافی کر لیا جائے گا۔ وہ ایک جرائم پیشہ پیر کو کے شاہ کے ساتھ دیکھے گئے تھے۔ ان کی تصویریں پولیس کے ریکارڈ میں



محفوظ ہیں۔ باقی تفصیلات آپ کو منظور صاحب بتا دیں گے۔ ٹھیک ہے اگر آپ ابھی چل پڑے تو اور اچھا ہو گا۔ لیکن چند دن کی چھٹی لے کر آئیں، لیکن دیکھئے، ٹریفک میں تیز گاڑی نہ چلانا۔ ڈاکٹر نے رسیور رکھ دیا۔ اور فہمیدہ کی طرف متوجہ ہو کر کہا۔ "محترمہ، میرا خیال ہے کہ جمیل صاحب تین ساڑھے تین گھنٹے تک پہنچ جائیں گے۔ یوسف صاحب کو ہوش میں لانے کے لئے مجھے ان سے بہتر کوئی اور مددگار نہیں مل سکتا تھا۔"

فہمیدہ نے کہا۔ ڈاکٹر صاحب! آپ مجھے مسز یوسف کہہ سکتے ہیں۔

"بہت اچھا، مسز یوسف، مجھے اس حکم کی تعمیل میں خوشی ہو گی اور آپ کو بھی میرا کچھ لحاظ کرنا چاہیئے۔ مجھے آپ کی آنکھوں میں آنسو دیکھ کر بہت تکلیف ہوتی ہے۔"

"ڈاکٹر صاحب! اب میں آپ کی کسی بات میں حکم عدولی نہیں کروں گی۔"

تھوڑی دیر بعد وہ خاموشی سے یوسف کے بستر کے پاس کھڑے تھے۔ ڈاکٹر نے سرٹانے پر لگا ہوا چارٹ دیکھا اور مطمئن سا ہو کر نرس سے کہا۔

"ایک اسپیشلسٹ انہیں دیکھنے کے لئے لاہور سے چل پڑے ہیں اور میں ان کی آمد تک دفتر میں رہوں گا۔ ان خواتین کے لئے یہاں کرسیاں رکھواد، میں مریض کو دیکھنے کے لئے آتا رہوں گا۔ جو ڈاکٹر آج ڈیوٹی پر ہے۔ وہ انہیں دیکھنے آئے تو اُسے میرے کمرے میں بھیج دو۔ انہیں پسیلین کا ٹیکہ لگنا چاہیئے۔ مسز یوسف! ذرا آپ دیکھیں ان کی نبض کی رفتار اب کیا ہے؟"

فہمیدہ نے کرسی ذرا آگے کر کے کاٹنا ہوا ہاتھ یوسف کی نبض پر رکھ دیا۔ اور جب اسے یوسف کی نبض کی حرکت محسوس ہونے لگی تو اس کے مرجھائے ہوئے چہرے پر یکایک روشنی آگئی۔

ڈاکٹر صاحب، "ان کی نبض بالکل ٹھیک ہے۔ یہ ٹھیک ہو جائیں گے۔ میں آپ کی

شکر گزار ہوں۔"

ڈاکٹر کمال الدین نے مسکراتے ہوئے جواب دیا۔ مسز یوسف! میں نے آپ کو ان کی نبض گنتے کا کہا تھا۔ اپنی نظریں اپنی گھڑی پر رکھیں اور یہ گنتی رہیں کہ ایک منٹ میں ان کی نبض کتنی بار حرکت کرتی ہے۔ آپ اطمینان سے گن کر نرس کو بتا دیں، تو یہ چارٹ پر لکھ لے گی۔ منظور صاحب آپ میرے ساتھ چلیں گے یا یہیں رہیں گے؟

"جی میں آپ کے ساتھ چلتا ہوں۔"

تھوڑی دیر بعد ڈاکٹر اپنے دفتر میں منظور سے بے تکلفی سے باتیں کر رہا تھا۔ اور وہ یوسف کے ساتھ اپنی دوستی کے زمانے کی داستان سن رہا تھا۔ نسرین جھپکتی ہوئی کمرے میں داخل ہوئی اور اس نے ڈاکٹر کمال الدین سے مخاطب ہو کر کہا۔

"اٹکل، بھائی جان کی نبض جب آپا جان بنے گئی تھی۔ تو ایک بار ۹۷ اور دوسری بار ۹۶ تھی میں نے تین بار گنتی قبول بار ۹۶ تھی۔"

"اچھا، شکریہ، آپ اپنے بھائی جان کے متعلق کچھ سننا چاہتی ہیں تو یہیں بیٹھ جائیں۔ منظور صاحب بڑی دلچسپ باتیں سن رہے ہیں۔"

نسرین چپکے سے کرسی پر بیٹھ گئی، تو منظور احمد بولا۔ ڈاکٹر صاحب! یوسف صاحب کے متعلق جو دلچسپ باتیں نسرین سن سکتی ہے وہ اور کوئی نہیں سن سکتا۔"

"نسرین کی باتوں کی تعریف تو میں لندن میں بھی سنا کرتا تھا۔ آپ اپنی بات ختم کریں۔ ان کی باتیں سننے کے لئے میں کسی دن چھٹی محروں گا اور اس وقت تک ان کی باتیں سننا رہوں گا جب تک یہ تھک نہیں جائیں گی۔"

نسرین بولی، اٹکل! اگر بھائی جان ٹھیک ہو جائیں۔ تو میں سارا دن ان کے متعلق باتیں کر کے بھی نہیں تھکوں گی اور آپ کو یہ یقین نہیں آئے گا۔ کہ دنیا میں کسی کا بھائی ایسا بھی ہو سکتا ہے۔"

”اچھا اب تم منظور صاحب کی باتیں سنتی رہو، اور اگر اکتانہ جاؤ تو خاموشی سے یہاں بیٹھی رہو۔“

”اگلے یہ کیسے ہو سکتا ہے کہ بھائی جان کے متعلق کوئی باتیں کرے اور میں اکتا جاؤں۔“  
”تمہاری ناجی تو پریشان نہیں ہوگی۔“

”نہیں ڈاکٹر صاحب، وہاں نرس بہت اچھی ہے اور وہ ڈاکٹر صاحب بھی بہت اچھے ہیں جو انہیں دیکھ کر گئے ہیں مجھے بھائی جان کو اس حالت میں دیکھ کر بڑی تکلیف ہوتی ہے میں کبھی یہ سوچ بھی نہیں سکتی تھی کہ وہ کبھی بے ہوش بھی ہو سکتے ہیں۔ میں اس طرف آ رہی تھی تو راستے میں یہ دُعا کر رہی تھی۔ جب میں دوبارہ واپس آؤں تو بھائی جان آپا جان سے باتیں کر رہے ہوں۔ انہوں نے بڑے حوصلے سے کام لیا ہے۔ لیکن میں جانتی ہوں کہ ان کے دل کی کیا حالت ہے۔ بھائی جان، میں چاہتی ہوں جب تک چچا جان یہاں پہنچ نہیں جاتے۔ آپ بھائی جان کے متعلق باتیں کرتے رہیں۔“

”نسرین، تمہیں غصہ نہیں آئے گی؟“  
”مجھے ان کے آرام کے امینان کے بغیر کیسے نیند آ سکتی ہے۔ مجھے آپا نے ایک ضروری پیغام دے کر میاں بھیجا تھا۔ آپا جی پوچھتی تھیں کہ آپ اگر امی اور ابو کو بھی چند منٹ کے لئے بھائی جان کو دیکھ لینے دیں تو اس میں کیا عرج ہے۔ اس کے بعد وہ گھر جا کر آرام کر سکیں گے۔ اگر آپ اجازت دیں تو میں ابھی انہیں لے آتی ہوں۔ اور آپا جان یہ بھی کہتی تھیں کہ انہیں نائٹ ڈیوٹی والی نرس کے ساتھ رہنے کی اجازت دی جائے۔“

ڈاکٹر کمال الدین نے کہا: ”میں تمہاری آپا کی ہر خواہش کا احترام کرتا ہوں، لیکن ایسی صورت میں آپ تو یہاں ٹھہرنے پر غصہ نہیں کریں گی؟“

نسرین نے جواب دیا: ”آرام تو میں گھر جا کر بھی نہیں کر دوں گی، لیکن اگر آپا جان کو میاں ٹھہرنے کی اجازت مل جائے تو میں آپ کو پریشان نہیں کروں گی۔“

ڈاکٹر نے جواب دیا: ”شہزادی صاحبہ، مجھے کوئی پریشانی نہیں ہوگی، لیکن یوسف صاحب کو چند اچھے تیار داروں کی ضرورت پڑے گی اور میں یہ نہیں چاہتا کہ آپ دونوں پہلے دن تھکاوٹ سے نڈھال ہو جائیں۔ منظور صاحب! آپ ان کے ابو اور امی کو لے آئیں۔“  
نسرین بولی: ”اگلے میں ان کے ساتھ جاتی ہوں تاکہ انہیں تسلی ہو جائے۔ درہاچانک بلائے جانے پر وہ بہت پریشان ہوں گے۔“

”ہاں، آپ ضرور جائیں۔ آپ کا چچا غلط نہیں کہتا تھا۔ کہ نسرین بہت ذہین ہے۔“

ایک گھنٹہ بعد ڈاکٹر کمال الدین نسرین اور اس کے والدین کو تسلیاں دے کر رخصت کر رہا تھا۔ جب کار چل پڑی تو نسرین بولی: ”امی جان، چچا جان کا دوست بہت اچھا ڈاکٹر ہے۔ نرس کہتی تھی کہ سپتول کی گولی بھائی جان کے سینے میں کسی خطرناک جگہ چھنس گئی تھی۔ اگر ڈاکٹر کمال الدین کی جگہ کوئی اور ڈاکٹر ہوتا تو اسے نکالنا بہت مشکل تھا۔“

صفیہ نے کہا: ”تمہارے ابا جان نے کچھ کہا ہی نہیں تھا اور نہ منظور احمد کے ساتھ مجھے بھی وہاں ٹھہرنے کی اجازت مل جاتی۔“

نسرین بولی: ”امی جان، آپ کے لئے اجازت تو میں بھی لے سکتی تھی، لیکن ہمارے لئے گھر جا کر عایشی کرنا ہی بہتر ہو گا۔ چچا جیل ہسپتال پہنچتے ہی ہمیں فون کریں گے۔ اور مجھے یقین ہے کہ وہ ہمیں کوئی اچھی خبر سنائیں گے۔ جب ٹیلی فون آئے گا تو میں آپ کو جگادوں گی۔“  
نصیر الدین نے کہا: ”بیٹی، ٹیلی فون کی گھنٹی ہمارے گلن نہیں سن سکیں گے؟“

”ابا جان! میرا مطلب یہ نہیں تھا۔ منظور صاحب نے آپا جان کو بتایا تھا کہ بھائی جان کی نئی کتاب کا مسودہ ان کے سوٹ کیس میں پڑا ہوا ہے۔ میں وہ مسودہ پڑھتی رہوں گی اور جب ٹیلی فون آئے گا تو آپ کو جگادوں گی۔“

صبح چار بجے کے قریب جب نسرین یوسف کی کتاب کا مسودہ پڑھنے میں مصروف تھی۔ ٹیلی فون کی گھنٹی بجی۔

نسرین نے امی اور ابا کو آوازیں دینے کے بعد ریسپور اٹھایا اور قدرے توقف کے بعد کہا: السلام علیکم چچا جان، خدا کا شکر ہے کہ آپ پہنچ گئے۔ میں کیسے سو سکتی تھی۔ چچا جان، امی اور ابو جان آگئے ہیں۔ پہلے آپ ان سے بات کر لیں۔

جیل کہہ رہا تھا۔ ”بھائی جان، میں خدا کا شکر ادا کرنا چاہتی ہوں۔ یوسف کا بچ جانا ایک معجزہ تھا۔ خدا کا شکر ہے کہ محال الدین یہاں موجود تھا۔ میں یوسف کو اچھی طرح دیکھ چکا ہوں۔ آپ دعا کرتے رہیں بھائی جان! بھائی جان کو بھی میری طرف سے تسلی دیں۔ غنیمہ میرے پاس کھڑی ہے۔ نسرین نے اپنے ابا کے ہاتھ سے ریسپور پکڑتے ہوئے کہا۔ ”چچا جان ٹیلی فون بند نہ کیجئے، میں آپا جان سے کچھ کہنا چاہتی ہوں۔“ نہیں چچا جان، مجھ سے بات کرتے ہوئے انہیں کوئی تکلیف نہیں ہوگی، میں انہیں ایک نئے شجرہ دینا چاہتی ہوں۔“ پھر ایک ثانیہ توقف

کے بعد وہ کہہ رہی تھی۔ ”آپا جان، میں نے ہسپتال سے اگر بھائی جان کی کتاب کا مسودہ ان کے سوٹ کیس سے نکال لیا تھا۔ اور اس وقت سے پڑھ رہی ہوں۔ مجھے یہ یقین ہو گیا تھا۔ کہ بھائی جان بہت جلد ٹھیک ہو جائیں گے۔ اس مسودے کا ہر صفحہ یہ گواہی دیتا ہے کہ بھائی جان جیسے مصنف دیر تک زندہ رہتے ہیں۔ اور جب آپ یہ مسودہ پڑھیں گی تو آپ کو بھی اطمینان ہو جائے گا۔ اللہ تعالیٰ اگر محسوس کرے کہ اس بڑے کام کے لئے پیدا کرتا ہے تو اسے کام کرنے کی مہلت بھی دیتا ہے۔ آپا جان! اب میں اس بات پر فخر کیا کروں گی۔ کہ اس عظیم نادل نگار کو سب سے پہلے میری بہن نے پہچانا تھا۔ لیکن آپا جان، مجھے یقین تھا کہ مجھی بلیقیس چچا جان کے ساتھ آئیں گی۔ اگر وہ یہاں ہیں تو انہیں ٹیلی فون دیکھنے میں سلام کرنا چاہتی ہوں۔

نہیں نہیں۔ اگر وہ بھائی جان کے پاس بیٹھی ہوئی ہیں تو انہیں تکلیف دینے کی ضرورت نہیں۔ وہ بہت تھک گئی ہوں گی۔ کیا یہ بہتر نہیں ہوگا کہ ڈاکٹر انہیں ہسپتال جا کر لے آئے۔ کیونکہ

یہ ہو سکتا ہے کہ چچا جان جلد ہی نہ آسکیں۔ آپ کی آواز سن کر مجھے اطمینان محسوس ہوتا ہے۔ میں اور امی جان بہت جلد آجائیں گی۔ نہیں۔ نہیں۔ جب تک بھائی جان ٹھیک نہیں ہو جاتے۔ ہم کسی کو بھی حادثے کی اطلاع نہیں دیں گے۔ اچھا۔ آپا جان، خدا حافظ۔“

نسرین نے ریسپور رکھ دیا۔ تو نصیر الدین نے کہا۔

”دیکھو بیٹی، وہ مسودہ جانے سے پہلے میرے تکیے کے نیچے رکھ دینا۔ میرے لئے بیچار پریشان ہونے کے بجائے پڑھنا بہتر ہوگا۔“

”آپا جان، یہ بالکل ایک نئی چیز ہے۔ آپ پڑھ کر بہت خوش ہوں گے۔ یہ مسلمانوں کے عروج و زوال کی ایک دلچسپ کہانی ہے۔“

نماز سے تھوڑی دیر بعد ڈاکٹر جیل اور بلیقیس گھر پہنچ گئے۔

مصفیہ نے انہیں دیکھتے ہی کہا۔ ”میرا خیال تھا کہ آپ غنیمہ کو اپنے ساتھ لے کر آئیں گے۔“

”بھائی جان“ ڈاکٹر جیل نے جواب دیا۔ ”اس وقت یہ ممکن نہیں تھا۔ ہمارے اہلکار پراس نے ناشتہ کر لیا تھا۔ لیکن وہ یہ کہتی تھی کہ مجھے تھکاوٹ اور نیند سے کوئی تکلیف نہیں ہوتی اور یوسف کی تیمارداری سے میں بیمار بھی نہیں ہو سکتی۔“

بلیقیس بولی۔ ”ہاں بہن، جب میں نے زیادہ اصرار کیا تھا تو اس کی آنکھوں میں آنسو بھر گئے اور میں غنیمہ کی آنکھوں میں آنسو نہیں دیکھ سکتی۔ جیل بھائی یہاں چلائے بیٹھے ہی آپ کو اپنے ساتھ لے جائیں گے، ڈاکٹر محال الدین نے درپہر کے کھانے کے لئے کہا ہے۔ اس لئے بھائی جان اور غنیمہ وہاں پہنچ جائیں گے۔ پھر ہم کو کشش کریں گے کہ غنیمہ گھر آکر آرام کرنے پر رضامند ہو جائے۔“

نصیر الدین نے پوچھا۔ ”یوسف کو ہوش میں آنے میں کتنی دیر لگے گی؟“

ڈاکٹر جمیل نے جواب دیا: "بھائی جان! ایسی حالت میں کوئی بات وٹوق سے نہیں کہی جاسکتی۔ لیکن میں ایک ڈاکٹر کی حیثیت سے یہ اطمینان دلا سکتا ہوں کہ اللہ کی حاملت خطرے سے باہر ہے اور وہ بہت درج بہت ہو رہے ہیں، لیکن انہیں کافی دیر آرام کرنا پڑے گا۔"

"اس کا مطلب ہے کہ ہم اس کے والد کو اطلاع کر دیں؟"

"بھئی بولی۔" نہیں بھائی جان! ابھی انہیں پریشان کرنا ٹھیک نہیں۔ میں روانہ ہونے سے پہلے امید کو فون کرنا چاہتی تھی۔ لیکن خدا کا شکر ہے کہ مجھے بروقت عقل آئی تو میں نے نوکر کو بھی یہ نہیں بتایا کہ ہم اچانک کیوں جا رہے ہیں۔"

دوپہر کے وقت وہ سب ڈاکٹر کمال الدین کے دسترخوان پر بیٹھے ہوئے تھے اور اس اطلاع سے بہت اطمینان محسوس کر رہے تھے۔ کہ یوسف کا بچہ بدترجیح کم ہو رہا ہے اور نئی دوائی جو ڈاکٹر جمیل نے تجویز کی تھی کافی فائدہ مند ثابت ہو رہی ہے۔ بھقیں نے یوسف کو دیکھتے ہی یہ فیصلہ کیا تھا کہ وہ اسے ہوش میں آتے ہی لاہور لے جائیں گے اور اب وہ سب کے سامنے اپنا فیصلہ دہرا رہی تھی۔ فمیدہ نے مغموں نگاہوں سے اس کی طرف دیکھا تو اس نے فوراً کہا: "میں اس لئے کہہ رہی ہوں کہ یوسف صاحب کو گھر سے زیادہ ہسپتال میں آرام نہیں ملے گا۔ اور جب یہ گھرائیں گے تو مجھے اور بیٹی فمیدہ کو اس کی تیمارداری کے علاوہ اور کوئی کام نہیں ہو گا اور منظور صاحب کی بیوی بھی وہاں موجود ہوگی۔"

نسرین بولی: "بچی جان، آپ نے میرے متعلق کچھ نہیں کہا۔"

"تمہارے متعلق میں یہ کیسے جھول سکتی ہوں کہ تمہیں بھائی بے حد عزیز ہے۔ لیکن مجھے یہ بھی یقین ہے کہ تم یوسف سے دور رہ کر اس کے لئے زیادہ دعائیں کیا کر دو گی اور میں تمہیں باقاعدہ فون پر اطلاع دیتی رہا کروں گی۔ جب تمہارے بھائی ہوش میں آجائیں گے۔ سب سے

پہلا شیلی فون وہ اپنی شہزادی بہن کو کریں گے۔"

"بچی جان، آپ ٹھیک کہتی ہیں، جب وہ اچانک اتر کر کے اسٹیشن پر پکچر گئے تھے۔ تو مجھے ان سے دوبارہ ملنے کی کوئی امید نہیں تھی تو میں دعائیں کیا کرتی تھی اور ایک دن یہ دعائیں قبول ہو گئی تھیں۔ اب بھی میں یہ دعا کیا کروں گی کہ میں جب بھی لاہور آؤں تو مجھے چچا جان کے گھر میں داخل ہوتے ہی بھائی جان اور آپا جان کے ہاتھ سناٹی دیں۔"

ڈاکٹر محال الدین نے اٹھتے ہوئے کہا: "جمیل صاحب آپ اطمینان سے ان کے ساتھ باتیں کریں۔ میں ابھی راؤنڈ کر کے واپس آتا ہوں۔"

وہ چلا گیا تو نصیر الدین نے جمیل سے مخاطب ہو کر کہا: "بھئی ایک اہم مسئلہ ابھی تک ہم میں سے کسی کے ذہن میں نہیں آیا۔ اگر مجھے یہ معلوم ہوتا کہ ایسے حالات بھی پیدا ہو سکتے ہیں تو میں ایک دن کے لئے بھی فمیدہ کی رخصتی ملتوی نہ کرتا۔"

منظور بولا: "آپ کو اس مسئلہ پر قطعاً پریشان نہیں ہونا چاہیئے۔ جب یوسف صاحب زخمی ہوئے تھے تو اس وقت ہی میں نے اس مسئلہ پر سنجیدگی سے سوچنا شروع کر دیا تھا۔ بدلے ہوئے حالات میں ہمیں صرف یہ سوچنا ہے کہ ہم کس طرح ایک غیر ضروری رسم سے دامن بچا سکتے ہیں، میں تو یہ سمجھتا ہوں کہ بھائی یوسف اور بہن فمیدہ دونوں رسمی دکھاوے کو پسند نہیں کرتے۔" ڈاکٹر محال الدین کمرے میں داخل ہوا۔ نصیر الدین نے اسے ہاتھ سے اپنے قریب بیٹھنے کا اشارہ کیا اور اپنی بات جاری رکھتے ہوئے کہا: "ہم ایک دوسرے کے لئے اجنبی نہیں۔ یوسف اگر نکاح کے فوراً بعد اٹھ کر صرف اتنا کہ دنیا کہ میری دلہن کو آج ہی میرے ساتھ روانہ ہو جانا چاہیئے تو بھی میں اس بات کی پروا نہ کرتا کہ دوسرے کیا کہیں گے۔ میرے نزدیک دلہن کی بارات کے لئے صرف دولہا کا ہونا کافی ہے۔ لیکن اگر مجھے یہ اطلاع ملتی کہ یوسف لاہور یا کسی اور شہر کے ہسپتال میں پڑا ہوا ہے اور اس کی حالت مخدوش ہے تو میں اس کے باپ کے

فوراً تدبیریں مفیدہ کو لے کر رہا ہوں۔ اس لئے تم اس جگہ اپنی بہو کے استقبال کے لئے پہنچ جاؤ۔ اور مجھے یہ اطمینان ہوتا کہ اگر میں بیٹی کی رخصتی کا اس کے علاوہ کوئی اور طریقہ سوچتا تو وہ غلط ہوتا۔ بیٹی مفیدہ! مجھے ہمیشہ اس بات پر ندامت رہے گی۔“

ڈاکٹر جمال الدین نے جمیل سے مخاطب ہو کر کہا۔ یوسف کی حالت میں کوئی خاص فرق نہیں پڑا۔ میں نے سر کے مزید ایکسرے لینے کا فیصلہ کیا ہے۔ کل صبح انبالہ سے دو ڈاکٹر یہاں پہنچ جائیں گے۔ وہ دونوں تجربہ کار سرجن ہیں۔ میں یہ چاہتا ہوں کہ ان سے بھی مشورہ لیا جائے۔“

جمیل نے جواب دیا۔ ابھی میں پہلے یہ سوچ رہا تھا کہ مجھے یوسف کے ہوش میں آنے تک یہیں ٹھہرنا چاہیئے۔ میں دو تین ہفتوں کی چھٹی لے لوں گا۔ اس کے بعد اگر آپ نے مجھ سے اتفاق کیا تو اسے میں لاہور لے جاؤں گا۔“

ڈاکٹر جمال الدین نے کہا۔ ”ایسے میں مریض کو کسی وقت اچانک ہوش آسکتا ہے۔ اس لئے میں نے اسے فوری طور پر پرائیویٹ وارڈ میں منتقل کرنے کا فیصلہ کیا ہے۔ اس سے تیمارداری کرنے والوں کو بھی کچھ آرام مل جائے گا۔“

اور اس سے اگلے دن انبالہ سے آنے والے ایک کرنل اور ایک میجر نے یوسف کا معائنہ کرنے اور نئے اور پرانے ایکسرے دیکھنے کے بعد مریض کی حالت کے متعلق اطمینان کا اظہار کیا۔ اور مفیدہ اور اس کے والدین کو تسلی دی۔

تیسرے روز آدمی رات کے قرب مفیدہ، یوسف کے بستر کے قریب کرسی پر بیٹھی اپنے دل میں یہ الفاظ بار بار دہرا رہی تھی:

”یا اللہ! یوسف کو صحت دے! یا غفور رحیم! تجھ سے زیادہ کسی کو معلوم نہیں کہ میں کس قدر بے بس ہوں اور اس دنیا میں تیرے سوا ایک بے بس لڑکی کا سہارا اور کون ہے؟“

پھر اپنی دعاؤں کے ساتھ اسے ماضی کے وہ لمحات بھی یاد آنے لگے۔ جب وہ یوسف کی تحریر کے آئینے میں اس کی دھندلی سی تصویر دیکھا کرتی تھی اور جب پہلی ملاقات میں ہی اس کی شخصیت اس کے دل و دماغ پر چھپ گئی تھی۔ اچانک اسے ایسا محسوس ہوا کہ یوسف کے حلق سے کوئی مبہم سی آواز نکلی ہے تو اس نے اضطراب کی حالت میں یوسف کا دایاں ہاتھ پکڑ لیا۔ جس کی حرکت سے بے چینی ظاہر ہو رہی تھی۔ چند ثانیے گزر گئے تو اسے یوسف کے ہونٹوں پر جنش کے ساتھ ساتھ ایک ہلکی تھکی ہوئی آواز بھی سنائی دینے لگی: ”مفیدہ! مفیدہ! مفیدہ!“ اس کی آنکھوں سے بے اختیار آنسو ٹپکنے لگے۔

اس نے یوسف کا ہاتھ اپنے دونوں ہاتھوں میں لے لیا اور وہ لرزتی ہوئی آواز میں کہہ رہی تھی: ”یوسف! میں یہاں ہوں۔ یوسف! آنکھیں کھول کر دیکھو۔ تم نے اتنی دیر میرے آنسو اور میری تسکیاں کیسے برداشت کیں۔ یوسف! اللہ نے میری دعا قبول کر لی ہے۔ اور اب کوئی میری آنکھوں میں آنسو نہیں دیکھے گا۔“

یوسف نے آہستہ آہستہ آنکھیں کھولیں اور کچھ دیر ایک سکتے کے عالم میں مفیدہ کی طرف دیکھتا رہا۔ وہ کہہ رہی تھی: ”یوسف! خدا کے لئے اسی طرح میری طرف دیکھتے رہو۔ میرے لئے اس دنیا میں تمہاری نگاہوں سے دور رہنا ایک بہت بڑی سزا ہے۔“

یوسف نے اپنا دوسرا ہاتھ بھی اس کے ہاتھوں پر رکھ دیا۔ اور قدرے توقف کے بعد بولا: ”ہم کہاں ہیں؟“

”ہم ہسپتال میں ہیں۔ آپ کو زخمی حالت میں یہاں لایا گیا تھا۔ اس وقت آپ کو ایک دوائی پلانا ضروری ہے۔ پھر آپ اطمینان سے میری باتیں سنتے رہیں۔ ڈاکٹر صاحب کہتے تھے کہ آپ کے لئے زیادہ باتیں کرنا ٹھیک نہیں۔ بہت کمزور ہو



گئے ہیں نا آپ؟

نرس کرے میں داخل ہوئی اور اس نے دیکھتے ہی کہا: خدا کا شکر ہے۔ میں ڈاکٹر صاحب کو اطلاع دیتی ہوں۔

فہیدہ بولی: ”سسر! میں انہیں بلا لاتی ہوں۔ آپ انہیں دوائی پلا دیں؟“ نرس نے یوسف کو دوائی کا ایک گھونٹ پلا دیا۔ فہیدہ نے اٹھتے ہوئے یوسف سے کہا: ”ڈاکٹر کمال الدین اور چچا جمیل آپ کا علاج کر رہے ہیں۔ میں انہیں بلاتی ہوں۔“

اگلی صبح یوسف اپنے بستر پر ناشتہ کر رہا تھا۔ اور نسرین اور فہیدہ اس کے پاس بیٹھی ہوئی تھیں۔ نسرین کا چہرہ کبھی مسرت سے چمک اٹھتا اور کبھی آنکھیں آنسوؤں سے لبریز ہو جاتیں: ”بھائی جان!“ وہ شکایت کر رہی تھی۔ ”یہ کتنی زیادتی تھی کہ میرے سوا سب کو معلوم ہو چکا تھا کہ آپ کو ہوش آچکا ہے۔ باجی، امی جان اچھا جمیل، ڈاکٹر کمال الدین اور منظور صاحب آپ کو دیکھ چکے تھے اور میں سو رہی تھی۔“ فہیدہ بولی: ”نسرین! تم بہت تھکی ہوئی تھیں اس لئے میں نے تمہیں نہیں جگایا تھا۔ میں نے دوسروں کو بھی منع کر دیا تھا۔ تمہیں آرام کی ضرورت تھی اور میں بھی چاہتی تھی کہ اگر تم اپنے بھائی جان کو زیادہ بہتر حالت میں دیکھو گی تو تمہیں زیادہ خوش ہوگی۔“

”اباجی! میں نے یہ نہیں کہا کہ میں خوش نہیں ہوں۔ مجھے آپ سے یہ شکایت ہے کہ میں ساری رات آپ کے ساتھ رہنا چاہتی تھی، لیکن آپ نے زبردستی مجھے امی جان اور چچی جان کے ساتھ بھیج دیا تھا۔ اگر آپ نے باقی سب کے ساتھ مجھے بھی جگا دیا ہوتا تو اس سے کیا فرق پڑ جاتا۔ آپ نے یہ سوچا بھی نہیں۔ کہ جب بھائی جان ہوش میں آکر آنکھیں کھولیں گے اور بات کریں گے تو مجھے کتنی خوشی ہوگی۔ اور آپا جان میں سوئی

کہاں تھی۔ میں نے یہاں سے جا کر پہلے نماز پڑھی تھی اس کے بعد دیر تک سر بسجور ہو کر دعائیں کرتی رہی۔ اس کے بعد بستر پر لیٹ کر دیر تک سسکیاں لیتی رہی۔ کاش، آپ وہ الفاظ سن سکتیں جو سسکیوں کے ساتھ میری زبان سے نکل رہے تھے۔“

”میری شہزادی بہن! پھر بھی تم کو اس بات پر خوش ہونا چاہیے کہ یوسف صاحب کو تمہاری دعاؤں سے ہوش آ رہا تھا۔“

یوسف نے کہا: ”ہاں نسرین! تمہاری آپا ٹھیک کہہ رہی ہیں۔ یہ کیسے ممکن تھا کہ تمہاری دعاؤں اور سسکیوں کے باوجود مجھے ہوش نہ آتا؟“

ایک ہفتہ بعد یوسف ہسپتال سے نصیر الدین کے گھر منتقل ہو چکا تھا۔ شام کے وقت ڈاکٹر کمال الدین اور ڈاکٹر جمیل کے علاوہ ہسپتال کے دو اور ڈاکٹر ان کے ہاں چائے پی رہے تھے۔ گفتگو کا موضوع ڈاکٹر کمال الدین کا کامیاب اپریشن تھا۔ ڈاکٹر جمیل نے کہا: ”کمال! بھئی! اس لحاظ سے تم بہت خوش قسمت ہو کہ۔ نسرین نے تمہیں ایک عظیم ڈاکٹر تسلیم کر لیا ہے۔ وہ اگر خوش ہو کر کسی کی تعریف شروع کر دے تو وہ بہت جلد مشہور ہو جاتا ہے۔ بس اب آپ کو صرف یہ بتانا پڑے گا۔ کہ آپ نے کس طریقے سے یوسف کے جسم کے خطرناک حصے سے گولی نکالی تھی۔ میں اُسے بلاتا ہوں۔“

”نسرین! ادھر آؤ!“ اس نے بلند آواز میں کہا۔

نسرین جو دوسرے کمرے میں خواتین کے ساتھ بیٹھی ہوئی تھی۔ فوراً وہاں آگئی۔ تو جمیل نے مسکاتے ہوئے کہا: ”نسرین! تم ڈاکٹر کمال الدین کے کامیاب اپریشن پر بہت خوش ہو نا۔“

”چچا جان! ہم سب خوش ہیں اور میں سب کی طرف سے ان کا شکریہ ادا کرتی ہوں۔“

جیل نے کہا۔ "لیکن بیٹی، تمہیں تو شاید یہ بھی معلوم نہیں، کہ انہوں نے وہ گولی کس طرح نکالی تھی؟"

"چچا جان، میں یہ کیسے جان سکتی ہوں۔ یہ تو ڈاکٹر صاحب ہی جانتے ہوں گے۔"  
 "لیکن، بیٹی! مجھے اس بات پر حیرت ہے کہ آپ نے اتنی اہم بات کیوں نظر انداز کر دی؟"  
 "چچا جان! اگر ڈاکٹر صاحب خفا نہ ہوں تو میں اب پوچھ لیتی ہوں۔" نسرین نے جواب دیا۔

نکاہوں سے محال الدین کی طرف دیکھتے ہوئے کہا۔  
 ڈاکٹر محال قد سے تونف کے بعد بولا بھی ڈاکٹروں کے بعض راز ایسے ہوتے ہیں۔ جو ہم پیشہ لوگوں پر ظاہر نہیں کئے جاتے، لیکن تم اگر قریب آ جاؤ تو میں تمہارے کان میں بتا سکتا ہوں۔"

"اے نسرین جھجکتی ہوئی آگے بڑھی اور ڈاکٹر محال الدین کے قریب کھڑی ہو گئی۔ ڈاکٹر محال الدین نے اس کے کندھے پر ہاتھ رکھ کر اپنا منہ اس کے کان کے قریب کرتے ہوئے آہستہ سے کہا:  
 "آپ نے کبھی ان لمبی چونچ والے پرندوں کے متعلق سنا ہے۔ جو درخت کے کسی حصے میں چھید کر کے اندر چھپے ہوئے کیڑوں کو نکال لیتے ہیں۔"

نسرین نے پریشان ہو کر کہا۔ "جی! میں نے سنا ہے۔"

"صرف سنا ہے، دیکھا نہیں؟"

"جی، دیکھا بھی ہے۔"

"پھر میں آپ کو یہ بتا سکتا ہوں کہ میں نے یوسف صاحب کی خطرناک گولی نکالنے کے لئے اپنی چونچ استعمال کی تھی، اور میں خوشی سے آپ کو اس بات کی اجازت دیتا ہوں۔  
 کہ آپ مجھے ڈاکٹر محال الدین کے علاوہ ڈاکٹر چونچ بھی کہہ سکتی ہیں۔"

نسرین کا چہرہ سرخ ہو گیا اور وہ بھاگتی ہوئی دوسرے کمرے میں چلی گئی۔

ایک ڈاکٹر نے سوال کیا۔ "سرا کیا کہا آپ نے اُس کو؟"

محال الدین نے جواب دیا۔ "بھئی یہ ایک راز ہے۔ جو اس وقت ظاہر نہیں کیا جاسکتا۔"  
 نصیر الدین نے ڈاکٹر محال الدین سے مخاطب ہو کر کہا: "ڈاکٹر صاحب، مجھے آپ کا شکریہ ادا کرنے کے لئے موزوں الفاظ نہیں ملتے۔ جب یوسف بے ہوش تھا تو ہم یہ پروگرام بنا رہے تھے کہ اگر اسے اچانک لاہور منتقل کرنے کا فیصلہ کیا گیا تو ہم ان کے والد اور خاندان کے چند بڑے آدمیوں کو یہاں بلا لیں گے۔ تاکہ ان کے بیٹے کے ساتھ ہو کر بھی رخصت کیا جاسکے۔ لیکن آپ کی کوششوں کے باعث ہم ایک پریشان کن صورت حال کا سامنا کرنے سے بچ گئے ہیں۔ اب ہم اطمینان سے اپنی بیٹی کو رخصت کر سکیں گے۔ آپ کے خیال میں یوسف صاحب کتنے دنوں تک لاہور تک سفر کرنے کے قابل ہو جائیں گے؟"

محال الدین نے کہا۔ "جی مجھے امید ہے کہ ایک ہفتہ تک یہ سفر کے قابل ہو جائیں گے لیکن لاہور پہنچ کر انہیں چند ہفتے آرام کرنا پڑے گا۔ اگر مجھے یہ اطمینان نہ ہوتا کہ لاہور میں ڈاکٹر جیل انہیں ہر روز دیکھ لیا کریں گے تو میں انہیں اسی گھر میں چند ہفتے اور آرام کا مشورہ دیتا۔"

جیل نے کہا۔ "بھائی صاحب! میں چھٹی مسوخ کر داکے واپس لاہور جا رہا ہوں۔ امید ہے کہ چھ سات دن بعد دوبارہ یہاں آکر یوسف صاحب کو اپنے ساتھ لے جاؤں گا۔"  
 نصیر الدین بولا، "کل ہم نے منظور احمد کو بھیج دیا تھا اور امید ہے۔ اس نے مناسب طریقے سے یوسف کے والد اور دوسرے عزیزوں کی تسلی کر دی ہوگی۔ عبد الحکیم صاحب سے شی فون پر میری بات ہو گئی تھی انہوں نے بھی یہی مشورہ دیا تھا کہ موجودہ حالات میں ہمیں یوسف کے زخمی ہو جانے کے واقعات کو زیادہ مشتعل نہیں کرنا چاہیے۔ بھائی عبدالعزیز نے بھی یہی تاکید کی ہے۔ وہ کہتے تھے۔ کہ یوسف پر حملہ کرنے والوں میں سے ایک جلال پیشہ پیر کو گرفتار کر لیا گیا ہے اور اس کے باقی ساتھی بھی جلد پکڑے جائیں گے اور پیر کو کے شاہ کے جو خاص چیلے اس کے ساتھ رہتے تھے ان میں سے ایک وعدہ معاف گواہ بن گیا ہے۔"

چھ دن بعد وہ دوپہر کا کھانا کھا رہے تھے۔ کہ دوسرے کمرے میں ٹیلی فون کی گھنٹی بجی۔ نصیر الدین اٹھا اور دو منٹ باتیں کرنے کے بعد واپس آکر بولا۔

”جیل شام کو یہاں پہنچ رہا ہے۔ وہ کہتا ہے کہ یوسف اور آپا بلقیس صبح میرے ساتھ لاہور آنے کے لئے تیار ہیں۔“

نسرین بولی۔ ”ابا جان، ہمیں بھائی جان اور چچی جان کو رخصت کرنے کے لئے سٹیشن تک جانے کی اجازت ہوگی نا؟“

”بیٹی، تم یہ کیوں پوچھ رہی ہو۔ میں نے پہلے کبھی تمہیں منع کیا ہے؟“

”ابا جان، میں اس لئے پوچھ رہی تھی کہ اگر آپ نے آپا جان کو اجازت نہ دی تو یہ اچھی بات نہیں ہوگی۔“

بلقیس بولی۔ ”نسرین تمہارے ذہن میں ہمیشہ کوئی نئی بات آتی ہے۔ تمہیں یہ کیسے خیال آیا کہ بھائی جان، فہیدہ کو ہمارے ساتھ اسٹیشن تک جانے سے منع کر دیں گے۔“

نسرین بولی۔ ”چچی جان، میں دراصل آپا جان کو یہ تسلی دینا چاہتی تھی کہ انہیں بھائی جان کو گھر کی بجائے ریلوے اسٹیشن پر جا کر اوداع کہنے کی اجازت مل جائے گی۔“

فہیدہ نے نسرین کے بازو پر تھمکی لی اور وہ ادنیٰ کہہ کر ایک طرف ہٹتے ہوئے بولی۔ ”آپا جان، میں نے ایسے ہی یہ بات کہی تھی ورنہ مجھے یقین ہے کہ امی اور ابو آپ کو مزور لے جائیں گے۔“ پھر وہ یوسف سے مخاطب ہوئی۔

”بھائی جان! میں امتحان میں اول آنے کا وعدہ کر چکی ہوں ورنہ چچی جان کو مجبور کر لی اور وہ کسی نہ کسی بہانے مجھے اپنے ساتھ لے جائیں، لیکن بھائی جان! میں آپ کے لئے بہت دعائیں کیا کروں گی اور آپ کو معلوم ہے کہ جو لوگ میری آنکھوں سے ادھل ہوتے ہیں۔ ان کے متعلق میری دعائیں ضرور سنی جاتی ہیں۔ اور ہاں بھائی جان! مجھے ڈر ہے کہ آپ کو رخصت کرتے وقت ایک بات سب بھول جائیں گے اور وہ یہ ہے کہ آپ کے سوتے

کے متعلق چچا جیل نے کہا تھا کہ یہ ایک قیمتی چیز ہے۔ اس لئے میں اس کی حفاظت کروں گا۔“

”جیل صاحب نے وہ مسودہ پڑھا تھا؟“

”ہاں بھائی جان! انہوں نے بڑی دلچسپی کے ساتھ پڑھا تھا اور آپ کے متعلق یہ کہا تھا کہ آپ بہت بڑے راسخ بننے والے ہیں۔ انہوں نے یہ بھی کہا تھا کہ جب وہ دوبارہ آئیں گے تو آپ کا پہلا مسودہ بھی پڑھنے کے لئے ساتھ لے جائیں گے اور اطمینان سے پڑھیں گے۔ بھائی جان! آپ نکر نہ کریں چچا جان آپ کے مسودے گم نہیں ہونے دیں گے۔“

نصیر الدین نے مسکراتے ہوئے کہا: ”بیٹی! تمہارے چچا تم سے زیادہ ہوشیار ہیں۔“

بلقیس بولی۔ ”کالج میں داخل ہونے سے پہلے جیل بھی بڑی دلچسپ کہانیاں لکھا کرنا تھا لیکن ریڈیکل میں داخل ہونے کے بعد اس نے اس طرف توجہ نہیں دی۔ بہر حال میرے لئے خوشی کی بات ہے کہ وہ کسی معمولی تصنیف کی تعریف نہیں کر سکا۔“

صفیہ بولی۔ ”جیل نے ڈاکٹر جمال الدین اور نسرین کے ابا جان کے سامنے بھی آپ کی تعریف کی تھی۔ اور مجھے بے حد خوشی ہوئی تھی۔“

اگلی صبح یوسف، بلقیس اور جمیل فرسٹ کلاس کے ریزرو ڈبے میں لاہور جانے کے لئے سوار ہو رہے تھے۔ جیل گذشتہ شام لاہور سے کار پر آیا تھا۔ ڈاکٹر جمال الدین سے مشورہ کرنے کے بعد یہ فیصلہ ہوا کہ یوسف کے لئے گاڑی کا سفر کرنا ہی زیادہ آسان ہو گا۔ چنانچہ کار واپس بھیج دی گئی۔ یوسف کو ایک سیٹ پر لٹا دیا گیا تھلا واند ہونے سے دو دن قبل عبدالعزیز کی طرف سے یہ اطلاع مل چکی تھی کہ وہ چار دن بعد دس دن کی چھٹی لے کر گھر آئیں گے۔

نسرین نے فہیدہ کا بازو پکڑ کر جھجھوڑتے ہوئے کہا: "ابا جی! آپ کو ابھی تک وہ کام یاد نہیں آیا؟ اور گاڑی بھی چلنے والی ہے۔"

"نسرین! وہ کام مجھے یاد ہے، وہ خط بھی میں ساتھ لے آئی ہوں، لیکن میں جب تمہارے بھائی جان کو دکھاتی ہوں تو کچھ کہنے کا حوصلہ نہیں ہوتا۔"

یوسف نے پریشان سا ہو کر کہا: "دیکھیں جی، اگر کوئی بات میرے متعلق ہے تو آپ کو بلا تاخیر کہہ دینی چاہیئے۔"

فہیدہ نے کہا: "جس دن آپ ہسپتال سے فارغ ہوئے تھے، اسی دن ہمیں آپ کے ابا جی کا خط ملا تھا۔ میں نے وہ خط کھول کر پڑھا تو مجھے آپ سے اس کا ذکر کرنے کی جرأت نہ ہوئی اور اب مجھ پر ایک اور خوف سوار ہے: اگر میں نے اتنے دن گزرنے کے بعد یہ بات کی تو آپ مجھ پر برس پڑیں گے! اس لئے بات کرنے سے پہلے، میں اپنی زندگی کی پہلی غلطی کے لئے آپ سے معافی مانگ لیتی ہوں۔ ایسی خبر سنانے اور سننے کے لئے بہت حوصلے کی ضرورت ہوتی ہے۔"

یوسف نے غور سے فہیدہ کی طرف دیکھا اور کہا: "جب میں وہاں سے چلا تھا، دادی جان کی صحت ٹھیک نہیں تھی۔ امی جان کی وفات کے بعد میں کچھ وہمی سا ہو گیا ہوں۔ اگر اس خط میں میری دادی جان کے متعلق کوئی خبر نہیں تو یہ اس قدر اہم نہیں ہو سکتا کہ آپ کو بتانے سے پہلے معافی مانگنے کی ضرورت پیش آئے اور اگر دادی جان کے متعلق کوئی تشویش ناک بات لکھی ہے تو بھی آپ کو بتا دینا چاہیئے۔"

فہیدہ کی آنکھوں میں آنسو اُٹھ آئے اور اس نے بھرائی ہوئی آواز میں کہا: "ان کے خط میں یہ لکھا ہے کہ دادی جان فوت ہو گئی ہیں۔"

یوسف نے "اِنَّا لِلّٰہِ وَاِنَّا اِلَیْہِ رَاجِعُوْنَ" کہا اور دیر تک ہاتھ اٹھا کر دعا کرتا رہا۔ یہاں تک کہ اس کی آنکھوں سے آنسو ٹپک پڑے۔

پھر وہ فہیدہ سے مخاطب ہوا: "فہیدہ! تم نے کوئی غلطی نہیں کی۔ اگر خط مجھے فوراً دکھا دیا جاتا تو اس کا نتیجہ یہی ہو سکتا تھا کہ میں ڈاکٹروں کے مشورے کے خلاف جلد از جلد گھر پہنچنے کی کوشش کرتا اور میری حالت زیادہ خراب ہو جاتی۔"

گاڑی نے وہسل دیا اور وہ اتر پڑیں۔ فہیدہ نے صفحہ سے مخاطب ہو کر کہا: "امی جان! میں نے انہیں بتا دیا ہے اور وہ مجھ سے خفا نہیں ہیں۔ ان کے بچے سے معلوم ہوتا تھا کہ مجھے یہی کرنا چاہیئے تھا۔"

جب گاڑی لاہور کے ریلوے اسٹیشن پر آکر رکی۔ تو سب سے پہلے امینہ اور منظور ان کے ڈبے میں داخل ہوئے۔ وہ یوسف کو سہارا دے کر نیچے اتارنا چاہتے تھے، لیکن اس نے کہا:

"بھئی! میں تھیک ہوں صرف چچی جان کے حکم کی وجہ سے لیٹا ہوا ہوں۔ ڈاکٹر صاحب سے پوچھ لیجئے، امینہ آپ کا کیا حال ہے؟"

"اللہ کا شکر ہے بھائی جان!۔ چچی جان! مجھے آپ سے ہمیشہ یہ بگڑ رہے گا کہ آپ نے جالندھر جاتے ہوئے خبر بھی نہ دی اور منظور صاحب نے بھی گل ہی مجھے یہ بتایا تھا۔" بلقیس نے جواب دیا: "بیٹی! میں جن لوگوں سے پیار کرتی ہوں۔ انہیں بلا وجہ ملانا پسند نہیں کرتی اور منظور نے بھی یہ اچھا کیا ہے کہ آپ کو فوراً نہیں بتایا۔ ہم نے یوسف کے گاؤں میں بھی ابھی تک یہ خبر نہیں بھیجی تھی درنہ وہ سب لوگ بھی پریشان ہوتے۔ اگر لاہور پہنچنے کا پر دگرام جلدی نہ بن جاتا تو میں یقیناً تمہیں ٹیلی فون کرتی۔"

منظور احمد نے سامان قفل کے حوالے کیا اور یوسف نے گاڑی سے اترنے میں پہل کی۔

تھوڑی دیر بعد وہ کار پر سوار ہو رہے تھے، بلقیس، امینہ کے ساتھ اگلی سیٹ پر بیٹھی ہوئی تھی اور پچھلی سیٹ پر ڈاکٹر جمیل، منظور اور یوسف بیٹھے ہوئے تھے۔ جب امینہ نے گاڑی بائیں ہاتھ موڑی تو بلقیس نے پوچھا: "میٹھی! تم ہیں کہاں لے جا رہی ہو؟"

امینہ نے جواب دیا: "بچی جان! ہمارے گھر میں آپ کا انتظار ہو رہا ہے اور آپ کا کھانا بھی وہیں تیار کیا گیا ہے۔ میں نے آپ کے ڈرائیور اور نوکر کو بھی اطلاع دے دی تھی کہ وہ کھانے کے وقت وہاں پہنچ جائیں۔"

عبدالکریم کے گھر سے کھانا کھانے کے بعد یوسف، ڈاکٹر جمیل اور بلقیس کے ساتھ ان کے گھر آگیا۔ رات کو سفر کی تھکاوٹ کے باعث وہ نیند محسوس کرنے لگا تھا ڈاکٹر جمیل نے اس کا معائنہ کرنے کے بعد اسے نیند آور دوا پلا دی اور وہ بستر پر لیٹتے ہی گہری نیند سو گیا۔

صبح جب وہ نیند سے بیدار ہوا، تو منظور، امینہ اور بلقیس اس کے بستر کے گرد بیٹھے ہوئے تھے۔ اس نے اٹھ کر بیٹھتے ہوئے کہا: "میرا خیال ہے کہ میں بہت دیر تک سو رہا ہوں اور میں کوئی بہت لمبا خواب دیکھتا رہا ہوں۔ کروٹ بدلتے وقت میرے خواب کا سلسلہ ٹوٹ جاتا تھا، لیکن جب دوبارہ نیند آتی پھر خواب وہیں سے شروع ہو جاتا تھا۔ میں نے اپنی وادی، دادا اور امی جان کو دیکھا ہے۔ میں نے اپنی اس خوب صورت گھوڑی پر سوار بھی کی ہے۔ جو گاؤں سے میری غیر حاضری کے دوران مرگئی تھی۔ بچی جان، میں ایسا محسوس کرتا تھا کہ میں بالکل تندرست ہو گیا ہوں۔"

"بھئی! تم بہت جلد تندرست ہو جاؤ گے۔ آپ اب ناشتے کی تیاری کریں؟"

امینہ نے اٹھ کر کہا: "میں بھائی جان کے لئے ناشتہ لاتی ہوں۔"

یوسف نے منظور سے پوچھا: "منظور صاحب! کیا وقت ہو گیا ہوگا؟"

منظور نے گھڑی دیکھتے ہوئے کہا: "یار! سوا دس بج چکے ہیں۔ اب تم اٹھاؤ ناشتے کی تیاری کر دو۔"

یوسف کمرے سے باہر نکلا اور تھوڑی دیر بعد وہ تولیے سے منہ پونچھتا ہوا واپس آیا تو تپائی پر ناشتہ اور چائے رکھی ہوئی تھی۔ اس نے کرسی پر بیٹھتے ہوئے کہا: "میرے ساتھ کوئی شریک نہیں ہوگا؟"

منظور نے جواب دیا: "بھائی صاحب! ہم دوبار ناشتہ کر چکے ہیں۔ ایک بار گھر سے کر کے آئے تھے اور دوسری بار بچی جان اور ڈاکٹر جمیل کے ساتھ — وہ اس پر بہت مطمئن تھے کہ آپ گہری نیند سو رہے ہیں۔"

"لیکن مجھے یقین ہے کہ امینہ بہن نے میری خاطر تھوڑی بہت جھوک ضرور باقی رکھی ہوگی؟"

امینہ بولی: "جھوک تو بالکل نہیں بھائی جان، تاہم میں آپ کے ساتھ چلتے کی پیالی پی لوں گی؟"

ناشتے کے دوران یوسف نے کہا: "منظور صاحب! آپ نے ہمارے گھروں کو اچھی طرح مطمئن کر دیا تھا کہ میں بخیریت ہوں۔"

"جی ہاں! مجھے کچھ کہنے کی ضرورت ہی پیش نہیں آئی۔ آپ کے آبا جان نے مجھے دیکھتے ہی کہہ دیا تھا۔" یوسف یقیناً نئی کتاب لکھنے میں مصروف ہو گیا ہوگا، اب تو میں بھی یہ دعا دیا کرتا ہوں کہ خدا اس کی محنت میں برکت ڈالے لیکن اگر وہ گھر بیٹھ کر لکھتا تو اسے یہاں زیادہ سکون ملتا۔ — اور پھر میں نے یہ کہہ دیا تھا کہ اللہ اللہ! یوسف صاحب تین چار ہفتوں تک یہاں آجائیں گے۔ میرا خیال ہے کہ اب آپ بھی انہیں خط لکھ دیں؟"



تین ہفتے بعد یوسف صبح کی نماز سے فارغ ہو کر صحن میں ٹہل رہا تھا کہ ٹیلی فون کی گھنٹی بجی۔ اس نے ریسور اٹھایا۔ تو اسے فہیدہ کی دیکش آواز سنائی دی۔

"دیکھئے جی! آبا جان نے بہت سویرے کال بجک کی تھی اور اب وہ باہر نکل گئے ہیں۔ امی جان نماز پڑھتے ہی دوبارہ سو گئی تھیں۔ اس لئے آبا جان مجھے کہہ گئے تھے کہ جب کال ملے تو بات کر لینا، آبا جی اس بات پر بہت خوش تھے کہ آپ بالکل ٹھیک ہو گئے ہیں اور کل اپنے گھر جا رہے ہیں۔"

یوسف نے جواب دیا۔ "اُن کا شکریہ۔ لیکن میرے لئے آپ کی خوشی زیادہ اہمیت رکھتی ہے۔"

"یوسف صاحب! انسان اپنی خوشی اور غم بیان نہیں کر سکتا۔ میں آپ کو صرف بتا سکتی ہوں کہ یہ خوشی مجھے بے حساب آنسوؤں اور ان گنت دعاؤں کے بعد حاصل ہوئی ہے۔ پرسوں جب چچا جمیل کا فون آیا تھا تو میں انتہائی خوش کے عالم میں جی۔۔ نے ٹاپ کئی تھی۔"

یوسف نے کہا۔ "فہیدہ! میں دعا کرتا ہوں کہ میں اپنی باقی زندگی میں تمہیں کبھی روتا ہوا نہ دیکھوں اور اگر میرا بس پلے تو میں ساری دنیا میں تمہاری دیکش سکر اسٹیں بکھیر دوں۔"

"دیکھئے جناب! وہ مسکراہٹیں جو آپ کو پسند ہیں۔ میں انہیں اس قدر بے رُوی کے ساتھ ٹانا پسند نہیں کروں گی۔ چچا جمیل نے آپ کے مسودے پڑھنے کے بعد مجھے ایک طویل خط بھیجا تھا اور میں خوشی سے پھولی نہیں سہاتی تھی۔ ان کے خط سے امی، ابو، نسرن اور باقی سب بھی بہت خوش تھے۔ آبا خالدہ اور محمد عمر بھی اس دن یہاں آئے ہوئے تھے اور ان کی یہ خواہش تھی کہ نسرن چند دن کے لئے ہمارے گاؤں کی سیر کر آئے۔ اس نے پہلے تو انکار کر دیا تھا۔ لیکن جب آپ کا خط ملا کہ آپ کو گھر جانے کی اجازت مل گئی ہے تو وہ اچانک

آبا خالدہ کے ساتھ جانے پر تیار ہو گئی۔ رخصت ہوتے وقت وہ میرے کان میں یہ کہہ گئی تھی کہ اگر موقع ملا تو میں عمر یا اُس کے ابو کے ساتھ آپ کے گاؤں چلا جاؤں گی۔ آج میں اسے یہ خط لکھ رہی ہوں کہ آپ کل اپنے گاؤں پہنچ جائیں گے۔ مجھے یقین ہے کہ دریا عبور کر کے اس نے آپ کے گاؤں جانے کا ارادہ کر لیا ہے تو وہ عمر کی طرح اس کے والدین کو بھی اپنا سانس دینے پر آمادہ کر لے گی۔"

یوسف بولا۔ "دیکھو فہیدہ! اسے خط میں یہ بھی لکھ دیجئے کہ وہ مجھے اپنے پروگرام کی اطلاع ضرور دے۔ تاکہ جب وہ بخشی پر دیا عبور کریں تو انہیں یہاں تک پہنچانے کے لئے دوسرے کنارے پر گھوڑے موجود ہوں۔ میں اس لحاظ سے قیاساً خوش قسمت ہوں کہ ہمارے خاندان کے دوسرے لوگوں کی طرح ڈاکٹر جمیل صاحب بھی مجھ سے بہت پیار کرتے ہیں۔ انہوں نے بڑے عرصے سے مسودے پڑھے ہیں اور کہیں کہیں میری اصلاح بھی کر دی ہے اور یہ بھی کہا ہے کہ وہ دوبارہ پڑھنا چاہتے ہیں۔ اس لئے جو ذمہ داری میں آپ کو سونپا کرتا تھا وہ انہوں نے اپنے ذمہ لے لی ہے۔"

فہیدہ بولی۔ "آپ کو معلوم ہونا چاہیئے کہ جس چیز کو میں پسند کروں وہ میرے چچا ناپسند نہیں کر سکتے۔"

جناب! اس دنیا میں کوئی انسان بھی آپ کی پسندیدہ چیز کو ناپسند نہیں کر سکتا اور شاید یہی وجہ ہے کہ لوگ مجھ جیسے بے کار آدمی کو بھی پسند کرنے لگے ہیں۔"

"دیکھئے جی! میرے سامنے آپ کو بے کار بھنے کی جرأت کوئی نہیں کر سکتا۔ اور ہاں! میں آپ سے یہ درخواست کرنا چاہتی تھی کہ آپ گھر پہنچ کر مجھے ہفتے میں کم از کم ایک دوبار ضرور خط لکھ دیا کریں۔"

”کوشش تو یہی کروں گا کہ ہر روز لکھا کروں، لیکن اگر نئی کتاب لکھنے کا موڈ زیادہ غالب آگیا تو میں ہر ہفتہ کی مکمل ڈائری آپ کو بھیجا کروں گا۔“  
”خدا کے لئے ڈائری ضرور لکھا کریں۔ میں سب کو آپ کا سلام کہہ دوں گی۔“

خدا حافظ! ”خدا حافظ!“

## محسن مہمان

گاڑی اسٹیشن پر رکی۔ یوسف کے گاؤں کے چند آدمی اُسے ایک ڈبے کے دروازے کے سامنے کھڑا دیکھ کر آگے بڑھے۔ یوسف اپنا سوٹ کیس اٹھائے گاڑی سے اترا اور ایک آدمی نے بھاگ کر اس کے ہاتھ سے یہ سوٹ کیس تھام لیا۔

پانچ منٹ بعد گاڑی روانہ ہو چکی تھی اور یوسف پلیٹ فارم سے نیچے اتر کر اپنا خیر مقدم کرنے والوں کی طرف متوجہ ہوا:

”آپ سب گھر جائیں۔ اور وہاں یہ بتا دیں کہ میں قبرستان سے ہو کر آؤں گا۔“

یوسف کے ایک چچا نے کہا: ”بھئی! میں بھی تمہارے ساتھ جاؤں گا۔“

”بہت اچھا، آپ آ سکتے ہیں۔ لیکن میں فاتحہ سے فارغ ہونے سے پہلے کوئی بات نہیں کروں گا۔ اگر آپ میری کسی بات سے پریشان ہو جائیں تو بھی جب تک میں خود بات نہ کروں، آپ کو خاموش رہنا پڑے گا۔ لیکن باقی سب اپنے اپنے گھروں کو جائیں۔ میں انشاء اللہ جلد ہی پہنچ جاؤں گا۔“

چند منٹ بعد یوسف اور اس کا چچا دائیں ہاتھ مڑے اور ان کے راستے دوسرے آدمیوں سے جدا ہو گئے۔ ہوا بہت خوشگوار تھی اور حدنگاہ تک گندم کے کھیت لہلہا رہے تھے۔

نصف گھنٹہ بعد یوسف قبرستان کے اندر ایک نئی قبر کے پاس کھڑا تھا۔ اور وہ آنسو جنبیں اس نے دیر سے روک رکھا تھا، آہستہ آہستہ اس کی آنکھوں سے ٹپک رہے تھے۔ اس نے اپنے چہرے پر ہاتھ رکھ کر سسکیاں لیتے ہوئے کہا:

”دادی جان! میری زندگی میں ایسا وقت کبھی نہیں آیا تھا، جب میں نے آپ کو دیکھنے، آپ کی آواز سننے اور آپ سے باتیں کرنے کی ضرورت محسوس نہیں کی تھی، آپ کے سامنے مجھے یہ احساس کبھی نہیں ہوا تھا کہ میں بڑا ہو گیا ہوں میں وہی چھوٹا سا لڑکا ہوں جسے آپ چاندنی راتوں میں اٹھا کر مکان کی چھت کے اوپر لے جایا کرتی تھیں اور مجھے چاند دکھاتے ہوئے بار بار یہ دعا کرتی تھیں: ”یا اللہ! جس طرح لوگ چودھویں رات کے چاند کو دیکھتے ہیں اسی طرح میرے اس پوتے کو دیکھا جائے اور یوسف کے لئے وہی دعائیں کریں جو میں کرتی ہوں“

\_\_\_\_\_

نہیں! دادی جان! اب میرے لئے کوئی یہ دعا نہیں کرے گا۔ اور امی جان! جنہوں نے میرے لئے دعا کرنا آپ سے سیکھا تھا، وہ آپ سے پہلے جا چکی ہیں۔ دادی جان! میں وہی چھوٹا سا یوسف ہوں، جسے قدم قدم پر دادا جان، چچا شیرعلی، امی جان اور آپ کی دعاؤں کی ضرورت تھی۔

اللہ، آپ کو، امی جان کو، دادا جان کو اور چچا شیرعلی کو جنت الفردوس میں جگہ دے اور اللہ! مجھے یہ سعادت عطا فرمائے کہ میں اپنے متعلق ان کی تمام نیکیاں خواہشات پورا کر سکوں۔ رب العالمین! مجھے قیامت کے دن اپنے خاندان کے بزرگوں کے سامنے شرمسار نہ کیجیو!!“

تھوڑی دیر میں گاؤں کے چند آدمی تازہ پھول لے کر دہاں پہنچ گئے۔ یوسف نے بچے بعد دیگرے پھولوں کا ایک ایک گچھا پکڑ کر اپنے دادا، چچا اور دادی

کی قبروں پر رکھ دیا اور کچھ پھول دوسری قبروں پر بکھیر دیئے۔

قبرستان سے نکلتے ہوئے یوسف کا چچا کہہ رہا تھا:

یوسف بیٹا! وہ آخری وقت تک تمہارا انتظار کرتی رہیں اور بے ہوشی کی حالت میں بھی ان کی زبان سے یہ الفاظ نکل رہے تھے کہ میرا یوسف، ابھی تک نہیں آیا اگر وہ خیریت سے ہوتا تو بہت پہلے آچکا ہوتا۔ تمہاری چچی کہتی تھی کہ جب ان کا آخری وقت آچکا تھا تو بھی وہ یہ کہہ رہی تھیں کہ یا اللہ! یوسف کو لمبی عمر دے۔“

\_\_\_\_\_

گاؤں میں پہنچ کر جب وہ اپنے والد کے سامنے پیش ہوا۔ تو انہوں نے دیکھنے ہی کہا، ”بیٹا! کیا ہو گیا ہے تمہیں؟“

”ابا جی! میں بالکل ٹھیک ہوں۔ اس بات سے میری صحت پر ضرور اثر پڑا ہے کہ میں نے سیر اور ورزش کی عادت ترک کر دی تھی۔ اور کھنے پڑھنے میں زیادہ مصروف رہا۔ اب میں انشاء اللہ یہاں رہ کر یہ کمی پوری کر دوں گا۔ اور کھنے پڑھنے کے علاوہ سواری پر بھی توجہ دیا کروں گا۔ اگر لاہور میں سواری کا کوئی انتظام ہو سکتا تو میری صحت بالکل ٹھیک رہتی۔“

عبدالرحیم نے جواب دیا۔ ”بیٹا! میرا خیال ہے کہ عبدالعزیز صاحب کی کشادہ حویلی میں ایک گھوڑے کے لئے جگہ نکل سکتی تھی اور ہم میاں سے ایک نوکر کے ساتھ گھوڑا بھیج سکتے تھے۔ اس سے زیادہ آسان یہ بات ہوتی کہ میں میاں عبدالکریم کو لکھ دیتا اور وہ سارے انتظام کر دیتا۔“

”ابا جی! وہ تو کوئی مشکل بات نہیں تھی۔ لیکن میں اپنے کام میں کچھ زیادہ ہی مصروف ہو گیا تھا۔ اب میں چند گھنٹے کام کیا کروں گا۔ اور صبح وشام گھوڑے پر سواری کیا کروں گا۔“

لئے دعائیں کرنے کے لئے زندہ رہے۔ ہیں۔ تمہارے دادا کہا کرتے تھے کہ یوسف کی پیشانی پر کچھ لکھا ہوا ہے۔ مجھے معلوم نہیں کہ وہ کیا لکھا ہوا دیکھتے تھے۔ لیکن اب میں یہ سوچتا ہوں کہ اگر تمہارے لئے تمہاری ماں، تمہارے دادا اور دادی کی دعائیں قبول ہو گئیں تو تم بہت بڑے آدمی بن جاؤ گے۔ تم اس لحاظ سے یقیناً بہت خوش قسمت ہو کہ وہ لوگ جو ایک مرتبہ تمہیں دیکھ لیتے ہیں، وہ بھی تمہارے لئے دعائیں کرتے ہیں۔ میں یہ سمجھ سکتا ہوں کہ کتابیں لکھنے کے لئے بہت سخت محنت کی ضرورت ہوتی ہے اس لئے میرا یہ مشورہ ہے کہ تم آج تو یہیں آرام کرو۔ اور کل اپنے نئے مکان میں ڈیرہ لگا دو۔ بھلے وہاں پہرہ دے گا اور کسی کو تمہاری اجازت کے بغیر وہاں نہیں آنے دے گا۔“

اگلی صبح یوسف گھوڑے پر سوار ہو کر باہر نکل گیا۔ وہ گاؤں کے گرد کوئی ایک گھنٹہ، پگ ڈنڈیوں پر گھوڑا دوڑانے کے بعد واپس آیا تو میاں عبدالرحیم ناشتہ پر اس کا انتظار کر رہے تھے۔ یوسف نے ان کے سامنے بیٹھتے ہوئے کہا۔

”اباجی! اب تو میں آپ کو بیمار نظر نہیں آتا؟“

عبدالرحیم نے جواب دیا۔ ”بیٹا! میں پچھت پر کھڑا ہو کر تمہیں گھوڑا دوڑاتے دیکھ رہا تھا تو مجھے بہت خوشی ہو رہی تھی۔ مجھے یقین ہے کہ دو تین دن کے بعد تم تازہ دم ہو جاؤ گے۔“

ناشتہ ختم کر کے یوسف اپنے نئے مکان میں چلا گیا۔ دو پہر کے وقت وہ فہمیدہ کو یہ خط لکھ رہا تھا۔

”گاؤں کی تروتازہ ہوا میں سانس لینے سے میری صحت پر بڑا خوشگوار اثر

عبدالرحیم نے اس کی طرف حور سے دیکھتے ہوئے کہا، ”بیٹا! منظور احمد یہاں آیا تھا۔ تو اس نے بھی یہی کہا تھا کہ تم بہت مصروف ہو۔ تاہم مجھے اس کی باتوں سے کچھ شک گزرا تھا کہ شاید تم بیمار ہو۔“

”اباجی! دو چار دن تک میں آپ کو بیمار نظر نہیں آؤں گا۔“

”بیٹا! تم نے اپنا نیا مکان دیکھ لیا ہے، جسے میں جلد از جلد آباد دیکھنا چاہتا ہوں۔“

”میں دیکھ آیا ہوں اباجی۔ اور مجھے یقین نہیں تھا کہ نیا مکان اتنی جلد ہی تیار ہو جائے گا۔“

”بیٹا! ہم نے اپنی عقل کے مطابق ایک فوری ضرورت پورا کرنے کا انتظام کر لیا ہے اور آئندہ اس کی توسیع تمہاری خواہش کے مطابق ہوگی۔ میں یہ دعا کرتا رہا ہوں کہ اپنے مستقبل کے متعلق تمہاری تمام امیدیں پوری ہوں۔ تم بہت بڑے مصنف بنو۔ اور جب دور دور سے رنگ تمہیں دیکھنے کے لئے آئیں تو انہیں ٹھہرانے کے لئے تمہیں کوئی دقت پیش نہ آئے۔ اس لئے میں نے مکان کے ساتھ ایک ایکڑ کا کھیت اپنی شہزادی ہو کے نام کر دیا ہے اور یہ بھی لکھ دیا ہے کہ باقی زمین سے جو حصہ تمہارا ہو وہ سب اس مکان سے متصل ہونا چاہیے۔ اس کے لئے ہمیں دو کھیتوں کا تبادلہ کرنا پڑے گا۔ میں نے ان کے مالکان کو کچھ رقم دینے کا وعدہ کر کے رضامند کر لیا ہے۔“

یوسف کی آنکھیں نناک ہو رہی تھیں اور اس نے جھلٹی ہوئی آواز میں کہا۔

”اباجی! میرے لئے دعا کیجئے کہ میں اپنے خاندان کی بلند ترین توقعات پورا کر سکوں۔“

”بیٹا! میں تو یہ سمجھتا ہوں کہ میری عمر کے لوگ اس دنیا میں صرف اپنے بچوں کے

ہوا ہے۔ میں نے آج صبح گھوڑے پر سواری کی تھی اور ناشتے کے بعد نئے مکان میں آگیا تھا۔ آپ یہ سن کر حیران ہوں گی کہ اباجی نے میرے لئے ایک کمرے میں خوب صورت میز اور چند نئی کرسیاں رکھوا دی تھیں۔ ناشتہ میں نے اباجی کے ساتھ کیا تھا اور ناشتہ ختم ہوتے ہی انہوں نے مجھے کہا تھا۔ اب فوراً اپنے مکان میں جا کر آرام کرو۔ تاکہ تم ذرا تازہ دم ہونے کے بعد لکھ سکو۔ منہیدہ! میں کبھی کبھی سوچتا ہوں کہ تہادی وجہ سے میری دنیا میں یہ کتنا بڑا انقلاب آیا ہے۔ ایک زمانہ وہ تھا کہ اگر کوئی اباجی سے ہنسی مذاق میں بھی یہ کہہ دیتا کہ یوسف مسلاں جگہ چھپ کر کوئی کتاب لکھ رہا ہے تو وہ پھڑی لے کر وہاں پہنچ جایا کرتے تھے اور اب وہ یہ چاہتے ہیں۔ کہ میں ایک منٹ بھی ضائع نہ کروں۔“

ایک ماہ بعد یوسف کو نسرین کا خط ملا۔ اس نے لکھا تھا:

”بھائی جان! اگر آپ خفا نہ ہو جائیں تو میں آپ کو یہ اطلاع دینا چاہتی ہوں کہ میں اور محمد عمر اتوار کے روز دریا عبور کر کے آپ کے گاؤں میں پہنچ جائیں گے۔ آپا منہیدہ نے یقیناً آپ کو میرے اس پروگرام کی اطلاع دی ہوگی۔ میں کئی دن پہلے آپ کے گاؤں آنے کے لئے تیار تھی۔ اور آپا خالدہ نے بھی اجازت دے دی تھی، لیکن آپا منہیدہ کا خط آیا تھا کہ ان دنوں تمہارے بھائی جان بہت مصروف ہوں گے۔ جب مجھے یہ معلوم ہوگا کہ وہ تمہارے لئے وقت نکال سکتے ہیں تو میں تمہیں لکھ دوں گی۔ یہ کتنی عجیب بات ہے بھائی جان کہ میں آپا کی اجازت کے بغیر آپ کو دیکھ بھی نہیں سکوں گی۔ بہر حال میں نے بڑے صبر سے کام لیا ہے اور ان کا خط ملنے کے بعد سفر کا پروگرام بنایا ہے۔ ہم صبح ہوتے ہی اپنے گھوڑوں سمیت دریا عبور کر لیں گے۔ اس لئے آپ کو ہمارے لئے سواری کا

انتظام کرنے کی ضرورت پیش نہیں آئے گی۔ ہم دو دن سے زیادہ آپ کے پاس نہیں ٹھہریں گے، لیکن بھائی جان! امی اور ابو کی طرح آپ بھی تو ہمیں کوئی حکم دے سکتے ہیں نا؟“  
یوسف نے مسکراتے ہوئے خط جیب میں ڈال لیا۔

اتوار کے دن علی الصباح یوسف نے دریا کے کنارے گھوڑے سے اتر کر نماز ادا کی اور پتہ پر پہنچ کر دریا کے دوسرے کنارے کی طرف دیکھنے لگا۔ جہاں کشتی پر لوگ سوار ہو رہے تھے۔ جب کشتی چل پڑی تو وہ اپنے پاس کھڑے ملاحوں اور مسافروں کے ساتھ باتوں میں مصروف ہو گیا۔ ایک عمر رسیدہ ملاح نے کہا: ”میاں جی! اس دفعہ شکار بہت تھا، لیکن آپ نہیں آئے؟“

یوسف نے جواب دیا: ”بھائی صاحب! میں کچھ مصروف رہا ہوں۔“  
ملاح نے کہا: ”میاں جی، اگر پار جانا ہو۔ تو ہم آپ کو کشتی بھرنے سے پہلے پہنچا دیتے ہیں۔“

یوسف نے جواب دیا: ”آپ کی بڑی مہربانی، لیکن میں اپنے ملاحوں کو لینے آیا ہوں۔ میرا خیال ہے کہ وہ اس کشتی پر آرہے ہیں اور ان کے گھوڑے بھی ساتھ ہیں۔“

”میاں جی! تین گھوڑے تو نظر آرہے ہیں۔“

یوسف تھوڑی دیر کشتی کی طرف دیکھتا رہا۔ اور پھر اس نے اپنی گھوڑی پر بیٹھے بیٹھے دونوں ہاتھ بلند کر دیئے۔ جواب میں نسرین اور محمد عمر بھی اپنے ہاتھ بلند کر کے ہلانے لگے۔

یوسف گھوڑے سے اتر پڑا۔ کشتی کنارے پر آگئی تو سواروں



کے بعد گھوڑے اتارے گئے۔ نسرین بھاگتی ہوئی آئی اور یوسف سے لپٹ گئی پھر وہ جگہ کرنے لگی: بھائی جان! میں آپ کو گھوڑے پر دیکھ کر بہت خوش ہوئی تھی۔ لیکن ہمارے لئے آپ کو یہاں نہیں آنا چاہیے تھا۔

یوسف سکرایا: شہزادی نہیں! تمہارے ڈاکٹر چچا کا یہ حکم تھا کہ میں بلا ناخبر کیا کروں۔ آج تم نے آنا تھا تو میں سواری کے لئے اس طرف نکل آیا تھا۔ اس سے پہلے مجھے کبھی سیر سے اتنی خوشی حاصل نہیں ہوئی تھی۔

محمد عمر نے کہا: شکریہ کہ آپ سواری کر سکتے ہیں۔ ہم آپ کے متعلق بہت پریشان تھے۔ آپ ایک وعدہ کریں: جب ہم واپس ہوں تو آپ بھی ہمارے ساتھ چلیں گے۔ اور کچھ دن ہمارے گھر رہیں گے۔ امی اور ابو آپ کو دیکھ کر بہت خوش ہوں گے۔

نوکر نے باری باری نسرین اور عمر کے گھوڑے کی باگیں اُن کے ہاتھ میں تھادیں اور پھر علاج کے ہاتھ سے قیصر گھوڑا پکڑ لایا۔ جس پر کچھ سامان لدا ہوا تھا۔

محمد عمر نے کہا: میں نے کل ایک نیل گائے اور ایک ہرن مارا تھا۔ ہرن تو اسی طرح لے آیا ہوں۔ لیکن نیل گائے کا کچھ اچھا اچھا گوشت نکال لیا تھا، پانچ بڑی مرغابیاں بھی ہیں۔ میرا ارادہ تھا کہ میں آپ کو خود ہی آکر شکار پر لے جاؤں، لیکن پہلے تو مجھے یہی پتہ نہ چلا کہ آپ کہاں ہیں اور پھر یہ معلوم ہوا کہ آپ زخمی ہو گئے تھے۔ اور جالندھر کے ہسپتال میں ہیں۔ اگر مجھے یہ معلوم ہوتا تو میں باقاعدہ آپ کو وہاں شکار بھیجا کرتا۔

”بھئی شکار لانے کا شکریہ اور نیل گائے کے گوشت کا تو مجھے بہت شوق تھا۔ اب ہمیں جلدی گھر پہنچنا چاہیے۔ آپ کے نوکر کا کیا نام ہے؟“

”جی اس کا نام کریم اللہ ہے اور یہ زندہ مرغابیاں پکڑنے کا ماہر ہے۔“

اور ہر سال آپ کو پہنچایا کرے گا۔“

یوسف نے کہا: ”کریم اللہ! گھوڑے پر تمہارے بیٹھنے کے لئے کوئی جگہ ہے؟“

”جی نہیں، ایک طرف ہرن ہے اور دوسری طرف نیل گائے کا گوشت اور مرغابیاں بندھی ہوئی ہیں۔ میں ویسے بھی گھوڑے پر سوار ہونا پسند نہیں کرتا۔ آپ میری فکرنہ کریں۔ میں آپ کے پیچھے آ جاؤں گا۔“

یوسف نے کہا: ”دیکھو کریم اللہ، یہ شکار بہت قیمتی ہے۔ اور میں چاہتا ہوں کہ یہ جلد از جلد گھر پہنچ جائے۔ تم گھوڑے کی لگام مجھے پکڑا دو۔ اور ہمارے پیچھے اطمینان سے آؤ۔ تم چل سکو گے یا راستے میں کسی سے تمہارے لئے گھوڑا لے لیا جائے؟“

”میاں جی، میں تو اس مردہ گھوڑی پر چڑھنے سے بھی ڈرتا ہوں، میں ویسے ہی ٹھیک ہوں۔ آپ میری فکرنہ کریں۔ آپ کو گھر پہنچ کر زیادہ دیر میل انتظار نہیں کرنا پڑے گا۔ لیکن نسرین بی بی کی گھوڑی زیادہ سنگڑانے لگی ہے۔“

عمر نے کہا: بھائی صاحب، کل میں اس گھوڑی کو شکار پر لے گیا تھا۔ وہی پر شاید ایک نالے کے اوپر سے کودتے ہوئے اس کی ٹانگ میں کوئی چوٹ لگی تھی۔ لیکن مجھے احساس نہ ہوا۔ صبح جب ہم گھر سے نکلے تو یہ کچھ سنگڑا رہی تھی۔ میرا خیال تھا کہ کچھ فاصلہ چلنے کے بعد یہ ٹھیک ہو جائے گی، لیکن جب دیرانگ پہنچ کر اس کی حالت میں کوئی فرق نہ آیا تو میں نے اس کی ٹانگ ٹوٹ کر دیکھی اور مجھے اس کے گھٹنے میں کچھ سوزش محسوس ہوئی۔“

یوسف نے کہا: ”بھئی اگر یہ بات ہے۔ تو ہمیں ذرا آہستہ چلنا پڑے گا۔“

نسرین بولی، بھائی جان یہ دو دن تک ٹھیک ہو جائے گی؟  
یوسف نے جواب دیا، ”ٹھیک ہو جائے گی، لیکن اتنی جلدی نہیں۔“  
”بھائی جان، ہمیں صرف دو دن آپ کے گاؤں ٹھہرنے کی اجازت ملی ہے  
اور اگر ہم نہ گئے تو آپا جان بہت پریشان ہوں گی۔“  
یوسف بولا، ”اگر یہ ٹھیک نہ ہوئی تو آپ کو واپس جانے کے لئے ایک  
بہتر سواری مل جائے گی۔“

نسرین بولی، ”لیکن بھائی جان اسے واپس کون لائے گا؟“  
یوسف نے جواب دیا، ”شہزادی بہن! یہ ایک تحفہ ہو گا۔ آپ کی گھوڑی جب ٹھیک ہو  
جائے گی تو اسے بھی واپس بھیج دیا جائے گا۔ اور کوئی اچھا تحفہ واپس نہیں کیا جاتا! ہمارے  
پڑوس میں سردار منگل سنگھ ایک بڑا زمیندار ہے اور اسے اچھی نسل کے گھوڑے پالنے کا بڑا  
شوق ہے۔ کچھلے مہینے وہ مجھے ایک خوب صورت گھوڑی کا تحفہ دے گیا تھا اور میں نے  
اسے دیکھتے ہی یہ محسوس کیا تھا کہ اس سبک رفتار اور خوب صورت گھوڑی پر کسی شہزادی  
کو ہی سوار ہونا چاہیئے۔“

”لیکن بھائی جان! جالندھر میں اسے کون سنبھالے گا؟“  
”جھٹی اسے جالندھر بھیجنے کے بجائے محمد عمر کے اصطلح میں جگہ دہی جائے گی تاکہ  
جب آپ کے خاندان میں سے کوئی دریا عبور کر کے یہاں آنے کا ارادہ کرے تو اسے  
کسی سے راستہ پوچھنے کی ضرورت پیش نہ آئے۔ دریا کو عبور کرنے کے بعد آپ کو صرف  
ایک بار ایڑ لگانے کی ضرورت پیش آئے گی اور آپ آنکھیں بند کر کے ہمارے گاؤں  
پہنچ جائیں گی۔ ورنہ منگل سنگھ کے تھکانے کا تو اسے علم ہے ہی۔ اس کا گاؤں  
ہمارے گاؤں سے صرف دو میل دور ہے۔“

نسرین بولی، ”بھائی جان! یہ تو بہت اچھا ہو گا۔ میں ہر دوسرے تیسرے روز آپ

کے پاس پہنچ جایا کروں گی۔ اور بھائی جان یہ بھی تو ہو سکتا ہے نا۔ کہ کسی دن ہم آپا منیہ  
کو بھی گاؤں بلوالیں اور پھر اچانک آپ یہ دیکھیں کہ وہ خوب صورت گھوڑی آپا جان کو لے  
کر آپ کے گاؤں پہنچ گئی ہے آپ خفا تو نہیں ہو جائیں گے اس بات پر؟“  
یوسف نے مسکراتے ہوئے کہا: ”جھٹی مجھے ڈر ہے کہ کہیں تمہاری آپا جی تمہاری  
پٹائی نہ کر دیں۔“

جب وہ گھوڑوں پر سوار ہو کر چل پڑے تو یوسف نے کریم اللہ سے مخاطب ہو کر کہا:  
”دیکھو جھٹی، تمہیں میرے گاؤں کا راستہ معلوم ہے نا؟“  
”جناب مجھے اچھی طرح معلوم ہے۔ میں وہاں والی مرغابیاں لے کر جایا کرتا تھا۔ تو آپ  
کے گاؤں سے گزرا کرتا تھا۔ ایک دفعہ بڑے میاں جی نے مجھ سے چار زندہ مرغابیاں  
خریدی تھیں۔“

”یار کریم اللہ، پھر تو تم بڑے کام کے آدمی ہو۔“  
یوسف نے یہ کہہ کر گھوڑے کو ایڑ لگا دی۔ سامان والی گھوڑی نے چند منٹ  
اس کا ساتھ دینے میں ہچکچاہٹ ظاہر کی۔ لیکن محمد عمر نے پیچھے سے اپنا گھوڑا آگے  
بڑھا کر چھڑی ماری۔ اور وہ چل پڑی۔

وہ گھر پہنچے تو میاں عبدالرحیم، نسرین اور محمد عمر کو دیکھ کر بہت خوش ہوئے۔ یوسف  
نے کہا، ”ابا جی، یہ آپ کے لئے تحفہ لائے ہیں۔“  
”بیٹا! تحفہ تو ہمیں دینا چاہیئے۔ یہ تحفہ کیوں لائے ہیں؟“  
یوسف نے جواب دیا، ”ابا جی، یہ آپ کے لئے ایک ہرن، نیل گائے کا گوشت  
اور مرعٹا بیاں لگائے ہیں۔“  
عبدالرحیم نے عمر کو گلے لگاتے اور نسرین کے سر پر پیار سے ہاتھ رکھتے ہوئے کہا:

”ہاں بیٹی! شہزادیوں کے تختے ایسے ہی ہونے چاہئیں۔ بیٹا! کہاں ہے وہ شکار  
اسے فوراً گھر پہنچاؤ تاکہ وہ خراب نہ ہو جائے۔“

یوسف نے کہا: ”ابا جی، وہ گھر پہنچ گیا ہے اور انشاء اللہ کوئی چیز خراب نہیں  
ہوگی۔ میں نے پیراں دتہ کو شہر سے برف لانے کے لئے بھیج دیا ہے اور یہ شکار  
پکانے کے لئے تھوڑی دیر تک محمد عمر کا آدمی بھی آجائے گا۔ وہ شکار کرنا، شکار  
سنبھالنا اور شکار پکانا سب کچھ جانتا ہے۔“

عبدالرحیم نے نسرین کی طرف متوجہ ہو کر کہا: ”بیٹی! میں یہ محسوس کیا کرتا ہوں کہ  
تمہاری وجہ سے ہمارے گھر میں بہت سی خوشیاں آئی ہیں۔ آج یوسف مجھے اسی  
طرح نظر آتا ہے۔ جیسے کہ یہ پہلے ہوا کرتا تھا۔ جب یہ طویل غیر حاضری کے بعد گھر  
آیا تھا تو اس کی صحت بہت خراب تھی۔“

”ابا جی! خدا کا بہت شکر ہے کہ بھائی جان کی صحت ٹھیک ہو گئی ہے۔“

”بیٹی، تم نے اسے بیماری کی حالت میں کب دیکھا تھا؟“

نسرین اچانک پریشان سی ہو کر یوسف کی طرف دیکھنے لگی اور پھر سنبھل کر بولی: ”یہ  
اس قدر کمزور ہو گئے تھے کہ بیمار نظر آتے تھے۔ ڈاکٹر محال الدین اور چچا جمیل ان کا معائنہ  
کرنے کے بعد یہ تسلی دیا کرتے تھے کہ انہیں کوئی بیماری نہیں ہے اور نہ کسی دوا کی ضرورت  
ہے۔ ان کا بہترین علاج یہ ہے کہ یہ قہر تازہ ہوا میں سیر کیا کریں۔ ذرا موسم بدل جائے  
تو پیراں کی سے بھی انہیں بہت فائدہ ہوگا۔ اب دو تین مہینے ایسے ہیں کہ سیر کے  
علاوہ گھڑ سواری ان کے لئے بہت فائدہ مند ہو سکتی ہے۔“

”بیٹی، یہ عجیب بات ہے کہ یوسف اتنا کمزور ہو گیا تھا اور کسی نے مجھے اطلاع  
دینے کی بھی ضرورت محسوس نہیں کی۔ منظور آیا تھا۔ تو وہ بھی مجھے تسلی دے کر چلا گیا تھا  
میری ہونے دو تین بار لکھا تھا کہ آپ یوسف کے لئے دعا کیا کریں۔ اور میں اس کا

مطلب یہ سمجھتا تھا کہ یوسف نے جو کام شروع کیا ہے، مجھے اس میں اس کی کامیابی کی  
دعا کرنی چاہیے۔ مجھے تو کبھی یہ خیال ہی نہیں آیا کہ میرا خیر ایسا بیٹا کبھی بیمار بھی ہو سکتا ہے۔“  
”ابا جی، میں بیمار نہیں تھا۔“ یوسف نے کہا: ”چند دن کوئی ایسی تکلیف رہی جو میری  
سمجھ سے بالا تر تھی۔ اور ڈاکٹر بھی میرے کمزور ہونے کی کوئی تسلی بخش وجہ نہ بتا سکے۔“  
عبدالرحیم نے کہا: ”بیٹا! کسی نے تمہیں یہ نہیں بتایا تھا کہ تمہیں گھر کے تازہ دودھ  
سنبھلنا اور دہی کی ضرورت ہے۔“

”ابا جی، دودھ تو ہر جگہ ملتا تھا۔ لیکن مجھے بھوک نہیں لگتی تھی۔ جب سے میں نے  
اپنے گاؤں کا پانی پینا شروع کیا ہے۔ میں ٹھیک ہو گیا ہوں۔“

تیسرے دن عمر اور نسرین واپس جانے کی تیاری کر رہے تھے کہ عبدالرحیم نے  
اچانک یہ فیصلہ کیا کہ نسرین بیٹی کل تک میری مہمان رہے گی۔ اگر اسے یہ پریشانی ہے  
کہ اس کی بہن پریشان ہوگی تو میں ابھی ایک آدمی کو یہ پیغام دے کر روانہ کر دیتا  
ہوں کہ ننھی شہزادی کو میں نے روک لیا ہے۔“

نسرین بولی: ”ابا جی، آپ کو پیغام بھیجنے کی ضرورت نہیں، میں وہاں جا کر یہ کہہ  
سکوں گی کہ مجھے ابا جان نے ایک دن ٹھہر جانے کا حکم دیا تھا اور میں رگ گئی تھی۔“

اگلے روز محمد عمر اور نسرین، یوسف کے ساتھ دریا کا رخ کر رہے تھے اور گاؤں  
سے تھوڑی دور جانے کے بعد نسرین کہہ رہی تھی: ”بھائی جان، اس گھوڑی پر سوار  
ہوتے ہوئے پہلے تو مجھے کچھ کچھ ڈر لگنے لگا تھا لیکن اب یہ محسوس کرتی ہوں کہ  
کوئی اچھا سوار اسے ٹریننگ دے چکا ہے۔“

یوسف نے جواب دیا: ”بھئی! جب میرے دل میں یہ خیال آیا تھا کہ کسی دن

میری شہزادی بہن اس پر سواری کرے گی تو میں نے چند دن اس کی تربیت کی تھی۔ انسانوں کی طرح بعض جانوروں میں بھی کوئی کجی نہیں ہوتی اور مجھے پہلے دن ہی اس پر سواری کر کے یہ احساس ہو گیا تھا کہ قدرت نے اس خوب صورت جانور کو میری شہزادی بہن کی سواری کے لئے بنایا ہے۔“

نسرین بولی ”بھائی جان! جب آپ کا خیال آتا ہے تو میں ہمیشہ یہ محسوس کرتی ہوں کہ میں بہت خوش قسمت ہوں۔ اب مجھے یہ بات پریشان کیا کرے گی کہ میرے لئے اس گھوڑی کو اپنے ساتھ جالندھر لے جانے کی بجائے آپا خالدہ کے گھر چھوڑ دینا کتنا صبر آزما ہو گا۔“

یوسف نے جواب دیا۔ ”لیکن مجھے ایک فائدہ ضرور ہو گا کہ آپ اپنی گھوڑی دیکھنے کے بہانے عمر کے گاؤں آیا کریں گی۔ تو وہاں پہنچ کر آپ کو ہمارا گاؤں زیادہ دور محسوس نہیں ہو گا۔ ایک بات تو ہو سکتی ہے کہ کبھی کبھی یہ گھوڑی آپ کو سیدھا ہمارے گھر لانے کی بجائے منگل سنگھ کے گھر لے جایا کرے گی۔ کیونکہ جب کبھی اسے موقع ملتا تھا تو یہ پوری رفتار سے بھاگتی ہوئی منگل سنگھ کے گھر پہنچ جاتی تھی اور اس کے نوکر اسے پکڑ کر ہمارے گھر لے آیا کرتے تھے۔“

جب وہ دریا کے کنارے پہنچے تو عمر نے اصرار کیا کہ آپ ہمارے گاؤں میں دو دن ٹھہر کر جائیں۔“

نسرین بھی اس کی تائید کر رہی تھی۔ لیکن یوسف نے فیصلہ کن انداز میں جواب دیا ”ابھی میرا دو تین دن کا کام باقی ہے۔ اس کے بعد میں لاہور جاؤں گا اور وہاں سے کوئی پروگرام بناسکوں گا۔“

نسرین بولی۔ ”بھائی جان! میں سمجھ گئی ہوں کہ لاہور پہنچ کر آپ کیا پروگرام بنائیں گے۔ پچھلے ہفتے مجھے آبا جی کا خط بھی آیا تھا اور آبا جی وہ خط پڑھ کر بڑی خوش ہوئی

تھیں۔ میرا خیال ہے کہ انہوں نے آپ کے آبا جان کو بھی لکھ دیا ہو گا۔“ یوسف نے مسکراتے ہوئے کہا۔ ”یہ بھی خدا کا شکر ہے کہ میری ننھی بہن میرے متعلق اتنی باخبر رہتی ہے۔“

”بھائی جان، میں فہمیدہ آپا کی بھی ننھی بہن ہوں اور جس قدر آپ کے متعلق سچی ہوں اُس سے زیادہ آپا جان کے متعلق سوچا کرتی ہوں۔“ تھوڑی دیر بعد محمد عمر اور نسرین کی کشتی روانہ ہو چکی تھی۔ اور یوسف کنارے پر کھڑا ہاتھ بند کر کے انہیں خدا حافظ کہہ رہا تھا۔

یوسف نسرین اور عمر کو رخصت کرنے کے بعد واپس اپنے گھر پہنچا تو عبدالرحیم نے اُسے دیکھتے ہی کہا۔ ”بیٹا! تمہارے لئے ایک خوشخبری ہے۔“

”کیسی خوشخبری ہے آبا جان؟“

”بیٹا، لاہور سے بلقیس بی بی کا خط آیا ہے۔ وہ کل امینہ اور منظور احمد کے ساتھ یہاں آرہی ہے۔ اس نے یہ بھی لکھا ہے کہ وہ تمہارے سسرال کے ایسا پر رخصتی کا دن مقرر کرنے آرہی ہے۔ عبدالعزیز لاہور میں نہیں ہیں، ورنہ وہ بھی اُس کے ساتھ آتے۔ بیٹیاں انہیں کوئی لمبی تاریخ نہیں دوں گا۔ خط ملنے کے بعد مجھے پہلا خیال جو آیا تھا وہ یہ تھا کہ ہم ان کے ساتھ ہی چند آدمیوں کو لے کر روانہ ہو جائیں۔“

یوسف نے جواب دیا۔ ”آبا جی! مجھے یقین ہے کہ وہ سب آپ کی خوشی کو ہر بات پر مقدم سمجھیں گے۔ آپ کہا کرتے تھے کہ باتوں کی تعداد اٹھارہ انیس سے زیادہ نہیں ہونی چاہیے اور اتنے آدمیوں کو تیار ہونے کے لئے کوئی لمبا پوٹا نوش دینے کی بھی ضرورت نہیں ہے۔ میں سمجھتا ہوں کہ بے ہودہ رسومات

کو ختم ہونے کی ابتداء ہمارے ہی خاندان سے ہوئی چاہیے۔

”بیٹا! اگر میں نے کسی وقت اٹھارہ یا انیس آدمی لے جانے کے متعلق کہا تھا تو میں اس فیصلے میں تبدیلی نہیں کروں گا۔ میں اس بات میں تمہارا ہم خیال ہوں کہ ہمیں صرف دعوتِ ولیمہ پر زیادہ لوگوں کو بلانا چاہیے۔ مجھے یقین ہے کہ یہ ہماری طرف سے ایک اچھی ابتداء ہوگی اور بڑی کے گھر سینکڑوں آدمیوں کی بارات لے جانا کوئی قابلِ فخر بات نہیں ہے۔ میں اس بات پر خوش ہوں کہ نصیر الدین صاحب اور ان کے خاندان کے دوسرے لوگ بھی نمائش پسند نہیں کرتے۔ اور انہیں اس بات سے کوئی شکایت نہیں ہوگی کہ ہم کوئی بہت بڑی بات لے کر نہیں گئے۔“

یوسف نے جواب دیا: ”ابا جی! نصیر الدین صاحب جس قدر دین دار ہیں اسی قدر عالم ہیں اور انہیں ظاہری نمائش سے بہت نفرت ہے۔“

عبدالرحیم نے کہا: ”ان کا تو سارا خاندان بہت اچھا ہے۔ ورنہ یہ کوئی معمولی بات نہ تھی کہ انہوں نے اپنے گھر کے بجائے سینکڑوں میل دور تمہارا نکاح کر دیا اور عبدالکریم جیسے ظاہر دار آدمی پر اس بات کا یہ اثر ہوا کہ تم نے اس کے ساتھ بات کی اور اُس نے کوئی لمبا چوڑا پروگرام بنانے کے بجائے وہیں سے ہی اپنی بیٹی کو منظور کے سپرد کر دیا حالانکہ اتنے مالدار آدمی کو اس بات کا خیال آ سکتا تھا کہ لوگ کیا کہیں گے۔“

یوسف نے کہا: ”ابا جی! میرا خیال تھا کہ شاید امینہ یہ بات پسند نہ کرے لیکن وہ بہت خوش تھی۔“

عبدالرحیم بولا: ”بیٹا! مجھے یقین ہے کہ میری بہو تم سب سے زیادہ سمجھدار ہے۔“ یوسف نے کہا: ”ابا جی! ہم نے ایک واقعہ آپ سے چھپا رکھا ہے۔ اور میرا خیال ہے کہ اب آپ کو بتائیں میں کوئی حرج نہیں۔ مجھ پر جاندھر کے راستے میں اچانک حملہ ہوا تھا اور منظور مجھے بے ہوشی کی حالت میں جاندھر لے گیا تھا۔ وہاں

میں مجھے سیدھا فوجی ہسپتال پہنچا دیا گیا تھا اور جب یہ مسئلہ سامنے آیا کہ مجھے شاید علاج کے لئے لاہور منتقل کرنا پڑے۔ تو ان سب نے یہی فیصلہ کیا تھا کہ وہ ہمارے چند عزیزوں کو بلا لیں گے۔ اور فمیدہ کو میری ایبولینس کے ساتھ ہی رخصت کر دیں گے۔ ڈاکٹروں کی کوششوں سے میری صحت جلد بہتر ہو گئی تھی ورنہ یہ سانحہ ہمارے خاندان کی تاریخ کا اہم ترین واقعہ سمجھا جاتا۔“

عبدالرحیم نے یوسف کی گردن میں ہاتھ ڈال کر اسے سینے سے لگا لیا اور کہا: ”بیٹا! اگر میری بہو اس بات پر رضامند ہو گئی تھی تو تم بہت خوش قسمت ہو۔ وہ اپنے ساتھ اس گھر میں بہت سی برکتیں لائے گی۔ پہلے تم اپنے زخموں کے متعلق بتاؤ۔“

یوسف بولا: ”ابا جی! میرے زخم مندل ہو چکے ہیں۔ کندھے سے نیچے ایک گولی خطرناک ہو سکتی تھی لیکن اسے نکال دیا گیا تھا۔ ایک زخم میرے سر پر بھی آیا تھا۔ لیکن مجھے دو دن بعد ہوش آ گیا تھا۔“

عبدالرحیم نے جذبات سے مغلوب ہو کر کہا: ”بیٹا! اس کے باوجود مجھے تمہارے زخمی ہونے کی کسی نے اطلاع نہ دی۔“

یوسف بولا: ”ابا جی! مجھے ہوش میں آنے کے بعد معلوم ہوا تھا کہ فمیدہ نے تمام رشتہ داروں کو پریشان کرنے سے منع کر دیا تھا۔ آپ کے متعلق اسے یہ فکروں میں گیر تھی۔ کہ آپ میرے متعلق چھوٹا سا صدمہ بھی برداشت نہیں کر سکتے۔ اس نے اپنے والدین سے یہ کہا تھا کہ جب یوسف ٹھیک ہو جائے گا تو میں اس سے اپنی کوتاہی کی معذرت کر لوں گی اور مجھے اپنے خسر کے متعلق یہ اطمینان ہے کہ وہ میری کوتاہی کو قابلِ مزا نہیں سمجھیں گے۔“

عبدالرحیم نے کہا: ”بیٹا! خدا میری بہو کو بے حساب خوشیاں دے۔ اُس نے صحیح سوچا تھا۔“



## خواب اور تعبیریں

فہیدہ اپنے والدین کے گھر سے رخصت ہو رہی تھی۔ برایتوں کی تعداد، ڈرائیوروں اور گھر کے ملازموں کو نکال کر اکیس سے زیادہ نہ تھی۔ بلقیس، عبدالعزیز، عبدالکریم، اس کی بیوی رشیدہ، امینہ اور منظور احمد برات کے ساتھ آئے تھے۔ عبدالعزیز نے کسی سرکاری کام کے لئے امرتسر میں ان کا ساتھ چھوڑ دیا۔ لیکن عبدالرحیم اور امینہ کے اصرار پر بلقیس چند دن ان کے گاؤں میں ٹھہرنے پر رضامند ہو گئی۔ عبدالکریم، اس کی بیوی رشیدہ اور بیٹے علی اکبر نے یہ پروگرام بنایا تھا کہ وہ اگلے روز یوسف کی دعوت ولیمہ میں شرکت کے بعد واپس آجائیں گے۔ جب وہ دھاریدال کی ریلوے لائن عبور کرنے کے بعد گاؤں کی طرف جانے والی کچی سڑک پر روانہ ہوئے تو حدنگاہ تک پھیلے ہوئے کھیتوں کی ہر پالی قدرے بھورے رنگ میں تبدیل ہو رہی تھی۔ موسم بدل رہا تھا۔ لیکن ہوا میں نمی نہ تھی۔ دولہا اور دلہن کے لئے جو خوب صورت کارمہیا کی گئی تھی اسے امینہ چلا رہی تھی اور اگلی سیٹ پر ظہیر بیٹھا ہوا تھا۔ استقبال کرنے والی عورتوں اور بچوں کا ہجوم یوسف کے ننھے گھر سے لے کر باہر کی سولی کے گیٹ تک پھیلا ہوا تھا۔ دلہن کی کار اندرونی سولی کے پھانک پر رکی اور دیہاتی عورتوں نے آن کی آن میں فہیدہ کو گلاب کھچھوڑوں کے مکتے ہوئے باروں سے چھپا دیا۔ یوسف کی چچی اور امینہ اسے سہارا دے

کمر بڑے دالان کے اندر لے گئیں۔ وہاں معمر عورتیں فہیدہ کو گلے لگا رہی تھیں۔ اس کے ہاتھوں اور چہرے کو چوم رہی تھیں اور اجیت کو انہیں پیچھے ہٹاتے ہوئے چلا چلا کر کہہ رہی تھی: ”دیکھو جی! میری بھابی کا دم گھٹ رہا ہے اسے تنگ نہ کرو!“ جب اس کا بس نہ چلا تو اس نے اپنی جسمانی قوت کا مظاہرہ شروع کر دیا اور بعض عورتوں کو ساتھ والے کمروں کی طرف دھکیل دیا، لیکن معمر عورتیں بُرا ماننے کی بجائے اجیت کو ر کی حرکات پر منہس رہی تھیں۔

اگلے روز دعوت ولیمہ تھی اور یوسف کے کالج کے بہت سے ساتھی اور ڈاکٹر جمیل اور ڈاکٹر کمال الدین کے علاوہ ان کے چند دوست اور یوسف کے چند پرنسپل اور ہائی سکول کے ہیڈ ماسٹر صاحب بھی آئے تھے۔ ان کے ساتھ ایک نوجوان ایسا تھا، جسے یوسف پہلی ملاقات میں پہچان نہ سکا۔ تاہم جب اس کا تعارف کرایا گیا تو یوسف کو احساس ہوا کہ یہ سنجیدہ آدمی کبھی اس کا ہمسفر نہ چکا ہے۔ اس کا نام احسان الحق تھا اور وہ یوسف کے ساتھ بڑے تپاک سے پیش آیا۔ ڈاکٹر جمیل، ڈاکٹر کمال الدین اور احسان الحق اسی دن واپس جانا چاہتے تھے۔

لیکن اندر سے امینہ نے یہ پیغام بھیجا کہ چچا جان اور ان کے دوست کو کل تک یہیں رہنا چاہیے اور جو تحفہ وہ یوسف کے لئے لائے ہیں وہ انہیں فرصت کے وقت خود یوسف کو پیش کرنا چاہیے۔ رات کے وقت جب مہمانوں کی چل پھل ختم ہو چکی تھی تو فہیدہ، ڈاکٹر کمال الدین اور احسان الحق کو بلا خانے کے ایک کشادہ کمرے میں لے گئی۔ ایک چھوٹا سا بنڈل اس کے ہاتھ میں تھا اور پیچھے گھر کا ایک ملازم ایک وزنی پکیٹ اٹھائے ہوئے تھا۔ فہیدہ نے پکیٹ جمیل کو پیش کرتے ہوئے کہا: ”یہ مجھے! ڈاکٹر صاحب! اپنا تحفہ آپ خود ہی یوسف صاحب کو پیش کر دیجئے“ جمیل نے پکیٹ کھلتے ہوئے کہا: ”بھائی احسان! اپنا تحفہ تم خود پیش کرو“

احسان نے پکیٹ پڑ کر کھولا اور دو خوب صورت کتابیں جن کے گرد پوش پر مصنف کا نام نمایاں نظر آتا تھا، یوسف کو پیش کر دیں۔ یوسف چند ثانیے دونوں کتابوں کو الٹ پلٹ کر کے دیکھتا رہا اور پھر اچانک اس کی آنکھیں آنسوؤں سے بریز ہو گئیں۔

احسان الحق نے کہا: ”یوسف صاحب! میں آپ کا پبلشر ہوں اور اُس بنڈل میں پچیس جلدیں اور ہیں۔ آپ اسے شادی کا تحفہ سمجھ کر ابھی تقسیم کر سکتے ہیں؟“ یوسف نے رومال سے اپنے آنسو پونچھتے ہوئے پوچھا، ”بھئی یہ جوا کیسے؟“ منظور بولا: ”بھائی جان! یہ قصہ بہت سے لوگوں سے تعلق رکھتا ہے۔ کسی نے آپ کا مسودہ سنبھال چھوڑا تھا، پھر بعض لوگوں نے اسے بڑھا، پھر ایک ڈاکٹر صاحب کو یہ علم ہوا کہ جو آدمی کئی ہفتے ان کے زیر علاج رہا ہے، اس کا بڑا بھائی پبلشر ہے۔ پھر آپ کی دونوں کتابوں کے مسودے اس پبلشر کے پاس چلے گئے۔ اور فیصلہ یہ ہوا کہ انہیں شائع کر کے آپ کی خدمت میں پیش کیا جائے۔ بھئی یہ تو تھا قدرت کا ایک کھیل۔ لیکن اگر ایسے اتفاقات نہ ہوتے تو بھی آج کے دن آپ کو یہ کتاب ضرور پیش کی جاتی۔ کئی اور لوگ ایسے تھے جو اسے شائع کرنے پر رضامند ہو چکے تھے۔“

یوسف نے غور سے فہمیدہ کی طرف دیکھا تو اس کا چہرہ بھی خوشی سے چمک رہا تھا۔ اس نے آہستہ سے کہا: ”منظور بھائی صحیح کہتے ہیں۔ آپ کی تحریک پسند کرنے والے ان کتابوں کی اشاعت کا انتظام کر رہے تھے کہ ڈاکٹر جمیل اور احسان الحق صاحب ان پر سبقت لے گئے۔ لیکن آپ کی طرف سے شکریہ کی سب سے زیادہ مستحق وہ بچتی ہے، جس نے آپ کا مسودہ گم نہیں ہونے دیا تھا۔“

یوسف نے بھراتی ہوئی آواز میں کہا: ”مجھے ایسا محسوس ہوتا ہے کہ میں اچانک اُس دنیا میں داخل ہو گیا ہوں۔ جس کے دروازے مدت سے میرے لئے بند تھے۔ جمیل صاحب! اس وقت میں آپ کا شکریہ ادا کرنے کے لئے کوئی موزوں الفاظ نہیں سوچ سکتا۔ بہر حال میں صرف یہ دعا کر سکتا ہوں کہ اللہ فہمیدہ کے چچا کو جزائے خیر دے۔“

پھر تھوڑی دیر بعد جب یوسف کو ڈاکٹر جمیل کے ساتھ تنہائی میں باقی کرنے کا موقع ملا تو اُس نے جمیل کا ہاتھ پڑ کر غور سے دیکھتے ہوئے کہا: ”جمیل صاحب! کبھی کبھی میں اس بات پر حیران ہوتا ہوں کہ بعض لوگ اتنے اچھے کیوں ہوتے ہیں۔ دیکھیے! آپ کے ہاتھ بہت خوب صورت ہیں، لیکن میں یہ محسوس کرتا ہوں کہ آپ کا دل آپ کے ہاتھوں سے بھی زیادہ خوبصورت ہے۔“

”بھائی، تم یہ کیوں نہیں کہتے کہ لوگ اچھوں کو دیکھ کر اچھا بن جاتے ہیں۔“ جمیل صاحب! مجھے اپنی زندگی میں کافی عرصہ یہ احساس رہا ہے کہ میں ایک صحرا کا تنہا مسافر ہوں۔ لیکن پھر یکایک اس صحرا میں صدا بہار نخلستان نمودار ہونے لگے اور مجھے ہر سمت بہت پیار کرنے والے اور بہت رحمدل لوگ دکھائی دینے لگے۔ جمیل نے اس کے کندھے پر ہاتھ رکھتے ہوئے کہا، ”بھئی یوسف! اگر تمہارے اندر کوئی خوبی نہ بھی ہوتی تو بھی تم سے پیار کرنے کے لئے میرا یہ جان لینا ہی کافی تھا کہ میری بہت لاڈلی بھتیجی تمہیں پسند کرتی ہے۔ لیکن جب میں نے تمہارے مسودے دیکھے تو مجھے احساس ہوا کہ تمہیں اپنی ذاتی خوبیوں کی وجہ سے ہی اس دنیا میں بہت پسند کیا جائے گا۔“

یوسف نے کہا: ”جیل صاحب! مجھے جن لوگوں پر پیار آتا ہے۔ ان کے لئے بہت دعائیں کیا کرتا ہوں اور آپ سے یہ پوچھنا چاہتا ہوں کہ آپ کے لئے کیا دعا کیا کروں؟“

جیل نے جواب دیا: ”بھئی میں نے یہ سنا تھا کہ کبھی غمیدہ نے تمہارے متعلق یہ کہا تھا کہ آپ اس دنیا میں خوشیاں تقسیم کرنے کے لئے آئے ہیں۔ میرے لئے یہ دعا مانگا کرو کہ میں بھی کچھ لوگوں میں خوشیاں تقسیم کر سکوں۔“

یوسف نے کہا: ”ڈاکٹر صاحب! میں یہ محسوس کرتا ہوں کہ میرا خالی دامن آپ نے خوشیوں سے بھر دیا ہے۔ میرے لئے یہ کوئی معمولی بات نہیں کہ آپ نے پوری توجہ سے میرے مسودے پڑھے اور پھر انہیں شائع کرنے کا انتظام بھی کر دیا، جو مجھے ایک مدت تک ناممکن نظر آتا تھا۔“

”بھئی، جہاں تک مسودے پڑھنے کا تعلق ہے اس کی وجہ تو یہ تھی کہ تمہاری تحریر بہت اچھی ہے اور بعض حصے اتنے دلچسپ تھے کہ میں انہیں دوبارہ پڑھنے پر مجبور ہو گیا تھا۔ یہ ایک اتفاق کی بات تھی کہ ایک مریض کا بھائی پبلشر نکل آیا۔ پہلے شاید مجھے اسے خوش کرنے کے لئے دلچسپی تھی اور پھر اچانک اسے یہ معلوم ہوا کہ وہ میری وجہ سے مستقبل کے ایک بہت بڑے مصنف سے متعارف ہوا ہے۔“

”ہاں تو ڈاکٹر صاحب! یہ قدرت کا کرشمہ ہے ناکہ جس شخص کو اس ملک کا سب سے بڑا پبلشر ہونا چاہیے تھا وہ ایک نامور ڈاکٹر بن گیا ہے۔“

”بھئی، ہم میں سے اکثر کو یہ معلوم نہیں ہوتا کہ وہ کیا بننے کے لئے پیدا ہوا ہے۔ آپ اس لحاظ سے خوش قسمت ہیں کہ آپ نے برسوں پہلے اپنے مستقبل کا راستہ متعین کر لیا تھا اور آپ کے عزم و یقین میں کوئی فرق نہیں آیا۔“

یوسف بولا: ”ڈاکٹر صاحب، اس لحاظ سے میں اپنے آپ کو یقیناً خوش قسمت سمجھتا ہوں کہ میں نے اپنا پہلا مسودہ جالندھر کے راستے میں گاڑی میں چھوڑ دیا تھا اور وہ نسرین نے سنبھال لیا۔ نسرین سے لے کر غمیدہ نے پڑھا اور پھر مجھے آپ کے خاندان سے اتنے قدر دان مل گئے۔ ورنہ زیادہ امکان اس بات کا تھا کہ ہم ایک دوسرے کے لئے قطعاً اجنبی ہوتے اور ایک مصنف اپنے تمام بلند ارادوں کے باوجود گناہی کی موت مرجاتا۔“

”میرے بھائی، تم دنیا میں کچھ کرنے کے لئے پیدا ہوئے تھے اور گناہی کی موت تمہارا مقدر نہیں ہو سکتا تھا۔ فرض کرو کہ اگر تمہاری زندگی میں تمہاری کوئی کتاب شائع نہ ہوتی تو تمہارے عزیزوں میں ایسے لوگ موجود تھے۔ جنہیں تمہارے منہ سے نکلا ہوا ایک ایک لفظ یاد رہتا۔ مجھے سب سے پہلے اس بات پر حیرت ہوتی تھی کہ غمیدہ نے تمہارے مسودوں کی ایک ایک نقل زائد رکھی ہوئی تھی اور یہ نقلیں بڑی محنت سے تیار کی گئی تھیں۔“

یوسف سکھایا: ”بھائی صاحب! یہ نقلیں تو غمیدہ نے احتیاطاً تیار کر لی تھیں۔ ورنہ آپ کبھی ان کا امتحان لیں تو یہ تحریریں انہیں زبانی یاد ہوں گی۔“

جیل بولا: ”بھئی کوئی پڑھنے والا اپنے پسندیدہ مصنف کو اس سے بہتر خراج ادا نہیں کر سکتا۔“

یوسف نے کہا: ”ڈاکٹر صاحب! اس لحاظ سے میں بہت خوش قسمت ہوں کہ اپنے ماضی کی تمام کمزوریوں کے باوجود کبھی کبھی میں یہ محسوس کرتا ہوں کہ میں مایوسی اور بیمارگی کی حالت میں کسی بے نشان راستے پر تھک کر سو گیا تھا۔ پھر جب میری آنکھ کھلی تو میرے چاروں اطراف پھول ہی پھول تھے۔ جیل صاحب! کبھی کبھی میں یہ سوچتا ہوں کہ اس قدر پیار کرنے والے لوگوں کا میں شکریہ بھی ادا کر سکوں گا؟“

یوسف کی آواز اچانک بھاگئی۔ جمیل نے شفقت سے اس کے کندھے پر ہاتھ رکھتے ہوئے کہا،

”نہیں، یہ عجیب سی بات ہے کہ جنہیں کسی سے کچھ ملتا ہے وہ تو سمجھ لیتے ہیں انہیں کیا ملا ہے۔ لیکن دینے والوں کو یہ معلوم ہی نہیں ہوتا کہ انہوں نے کیا دیا ہے؟“

”جمیل صاحب! میں نے کبھی یہ نہیں سوچا تھا کہ آپ اور ڈاکٹر محال الدین کسی دن اچانک مجھ سے اتنا قریب آجائیں گے۔“

”بھئی یہ سمجھنا مشکل نہیں۔ محال الدین میرا دوست ہے اور مجھے بعض رشتوں نے تم سے بانڈھ رکھا ہے۔“

اگلے دن مہمان رخصت ہو چکے تھے! سہ پہر کے وقت وہ چائے پی رہے تھے تو نوکر نے آکر اطلاع دی کہ:

”بی بی اجیت کور اور عطر کور آئی ہیں۔ میں نے سردار بہادر سنگھ کو ڈیوڑھی میں بٹھا دیا ہے۔“

یوسف نے اٹھتے ہوئے کہا: ”بھئی، ان کے لئے چائے دہی لے آؤ۔ میں ان کے ساتھ ہی چائے پیوں گا اور میبوں کو کہاں روک دیا ہے تم نے؟“

اجیت کور، عطر کور کے ساتھ کمرے میں داخل ہوئی اور اس نے کہا۔

”دیر جی، یہ ہمیں کیسے روک سکتا ہے؟“

نمیدہ اٹھ کر ان سے باری باری گلے ملی اور انہیں اپنے ساتھ بٹھالیا۔

عطر کور چائے پیتے ہوئے بولی: ”بھابی جی، میرا خیال تھا کہ چھوٹی شہزادی

آپ کے ساتھ ہوگی۔ میں نے پہلے بھی اجیت کور سے یہ سنا تھا کہ وہ یہاں آئی

تھی پھر جب میں اجیت کور کے ساتھ آپ کے گاؤں پہنچی تو معلوم ہوا کہ وہ اچانک واپس چلی گئی ہے۔“

نمیدہ بولی: ”ہن، میں آپ کو ایک خوشخبری سنانا چاہتی تھی کہ جو تحفہ آپ کے سردار جی نے یہاں بھیجا تھا وہ نسرین کو پسند آگیا تھا۔ اور اب وہ جب کبھی دریا عبور کیا کرے گی تو ہو سکتا ہے کہ کبھی آپ کی گھوڑی اسے ہمارے گھر کی بجائے آپ کے گھر پہنچا دیا کرے۔“

”بھئی، یہ تو بڑی اچھی بات ہوئی۔ میں اس کے ساتھ جی بھر کر باتیں کیا کروں گی۔ اور جب صبح ہونے لگا کرے گی تو اسے آپ کے گھر پہنچا دیا کروں گی۔ سردار جی کا شروع سے خیال تھا کہ ہمارے گھر میں اس قسم کی گھوڑیاں، شہزادیوں کی سواری کے قابل ہیں۔ دوسرا بچہ اُداس میمنے کا ہو گیا ہے۔ ہم اسے اگلے سال ہو بیٹی کی خدمت میں پیش کر دیں گے۔“

اجیت بولی: ”کیوں بھابی جی، آپ یہ تحفہ رو کر کے عطر کور کا دل تو نہیں دکھائیں گی؟“

”عطر کور کا دل میں کبھی بھی نہیں دکھا سکتی۔ لیکن یہ شرط ہے کہ جب میں کوئی چیز بھیجوں تو یہ بھی میرا دل نہیں دکھائیں گی۔“

اجیت ہنس کر بولی: ”ہن، کہیں اونٹ نہ بھیج دینا ان کے گھر۔“

عطر کور بولی: ”بھئی مجھے اس سے بھی خوشی ہوگی۔ مجھے یقین ہے کہ ہمارے

گھر میں شہزادی کے اونٹ کو دیکھنے کے لئے زیادہ لوگ آیا کریں گے۔“

رات کے وقت یوسف بالا خانے کے ایک کٹادہ محرمے میں بیٹھا ہوا تھا۔

اس کے گھٹنوں پر بڑے سائز کا پیٹ تھا اور دائیں ہاتھ تپائی پر ٹیبل لمپ جل رہا

تھوڑی دیر بعد یوسف پر سے انہماک سے لکھ رہا تھا اور فمیدہ بستر پر لیٹی کبھی کبھی کروٹ بدل کر اس کی طرف دیکھ لیتی تھی۔

یوسف نے پوچھا: ”فمیدہ! آپ کو نیند نہیں آرہی؟“  
فمیدہ نے جواب دیا: ”آپ مجھے یہ بتا سکتے ہیں کہ یہ سب ایک خواب نہیں ہے؟“

”نہیں فمیدہ! انسانوں کے خواب اتنے خوب صورت نہیں ہوتے۔“  
فمیدہ نے کروٹ بدلتے ہوئے کہا: ”مجھے شاید بہت دیر کے بعد یقین آئے گا کہ یہ کوئی خواب نہیں ہے۔“

تھا۔ فمیدہ دبے پاؤں کمرے میں داخل ہوئی اور اس کے سامنے بیٹھ گئی۔ اچانک یوسف کو ایسے محسوس ہوا کہ کمرہ منک سے لبریز ہو گیا ہے۔ اس نے کچھ کلمے بغیر پیٹ اور قلم اٹھایا اور اسے پیش کر دیا۔ فمیدہ حیران سی ہو کر اس کی طرف دیکھنے لگی۔  
یوسف نے کہا: ”فمیدہ، میں نے سوچا ہے کہ میری نئی کتاب کی ابتداء تمہارے ہاتھ سے ہو، میں ابتدائی چند سطریں لکھواتا ہوں۔ اس کے بعد آپ کو کوئی تکلیف نہیں دوں گا۔“

فمیدہ نے مسکراتے ہوئے جواب دیا: ”اگر آپ لکھوائیں تو میں ساری رات لکھ سکتی ہوں۔“

یوسف نے کہا: ”نہیں جی، مجھے چند منٹ بعد ہی یہ محسوس ہونے لگے گا کہ آپ کے نازک ہاتھ تھک گئے ہوں گے۔ اور پھر میرا لکھنے کا موڈ خراب ہو جائے گا۔“

فمیدہ بولی: ”جی! میرے ہاتھ اتنے نازک نہیں ہیں۔“  
یوسف نے جواب دیا: ”اگر آپ میری آنکھوں سے اپنے ہاتھ دیکھتیں تو یہ نہ کہتیں۔“

”اچھا آپ لکھوائیے۔“

یوسف چند منٹ بوتلارہا اور فمیدہ اطمینان سے لکھتی رہی۔ پھر یوسف نے پیٹ اس کے ہاتھ سے پکڑتے ہوئے کہا: ”اب آپ آرام کریں۔ یہ ہماری زندگی کا ایک اہم دن ہے اور اس کے بعد جب تک یہ کتاب ختم نہیں ہو جاتی آپ مجھے بہت مصروف پائیں گی، لیکن میری کوئی مصروفیت ایسی نہیں ہوگی کہ آپ کو اکتاہٹ محسوس ہو۔“

فمیدہ مسکرائی: ”اکتاہٹ کا لفظ میرے ذہن سے نکل چکا ہے۔“



## سازش

لارڈ ماؤنٹ بیٹن کی آمد کے ساتھ ساتھ زمانے کی تاریک آندھیاں بھی بڑی تیزی سے ملک کے سیاسی افق کو اپنے آغوش میں لے رہی تھیں۔ انگریز اور ہندو اپنی ظاہری صورت میں مسلمانوں کے خلاف ایک فریق بن چکے تھے۔ انتقالِ اقتدار کی تاریخ یکم جون ۱۹۴۷ء کے بجائے ۱۴ اگست ۱۹۴۷ء تک لے آنے سے آگ اور خون کے ایک بدترین کھیل کی بنیاد رکھ دی گئی تھی۔ کانگریس نے ڈومینین کی حیثیت قبول کرنے کا لالچ دے کر ماؤنٹ بیٹن کو انسانی تاریخ کے بدترین جرائم میں حصہ دار بنا لیا تھا۔

یہ بات اب کوئی راز نہیں رہی تھی۔ کہ جب وی پی مین نے ماؤنٹ بیٹن کو یہ نوید سنائی کہ کانگریس ایک شرط پر بھارت کو ڈومینین بنا دے گی۔ لے تیار ہے تو ماؤنٹ بیٹن خوشی سے اچھل پڑا! اس عزت افزائی کے لئے اُسے نہرو، پٹیل اور گاندھی کی ہر شرط منظور تھی۔ اور وہ شرط یہ تھی کہ : انتقالِ اقتدار کی تاریخ یکم جون ۱۹۴۷ء کی بجائے چند ماہ پہلے یعنی اگست کے وسط ۱۹۴۷ء تک کر دی جائے۔ اب شاید اس بات کی وضاحت کی ضرورت نہیں رہی کہ آخر وہ کون سا مسئلہ تھا جسے حل کرنے کے لئے کانگریس انتقالِ اقتدار کی تاریخ چند ماہ قبل کر لینا ضروری سمجھتی تھی۔

پنجاب میں کانگریس کی سب سے بڑی الجھن یہ تھی کہ یہاں سکھوں کی پانچ ریاستیں موجود تھیں۔ جن کے بیشتر حکمران مسلمانوں کے ساتھ بہتر تعلقات رکھنے میں اپنا فائدہ دیکھتے تھے۔ کانگریس کے نزدیک ان سکھ والیان ریاست کو مسلمانوں سے دور رکھنے کا بہترین طریقہ یہی تھا کہ انہیں مسلمانوں کے خلاف نبھڑکا کر ایسے قتل و غارت پر آمادہ کیا جائے جس سے باہمی نفرت اور عداوت کی بنیادیں مضبوط تر ہو سکتی ہوں اور سکھ اپنے طرزِ عمل سے مسلمانوں کی نظر میں اتنے قابلِ نفرت بن چکے ہوں کہ ان کے درمیان کسی مسئلے پر بھی سمجھوتے کا امکان باقی نہ رہے۔

نہارا ج پٹیالہ جسے پنجاب کے سکھ اور غیر مسلم والیان ریاست کے درمیان ایک لیڈر کی حیثیت حاصل تھی، مسلمانوں کے ساتھ دوستانہ تعلقات قائم رکھنے کی پالیسی پر کاربند تھا، لیکن اسٹراٹاراسکھ کی اشتعال انگیزی کے باعث پٹیالہ کا یہ نوجوان ولی عہد بڑی طرح آکال سینا کے زیر اثر آچکا تھا۔

ہندو سیاست دان اور ہندو پریس جس قدر پنجاب میں سکھوں کی ایک علیحدہ سلطنت — خالصتان کی حمایت کرتا تھا۔ اسی قدر اس بات سے خوف زدہ تھا کہ اگر سکھ والیان ریاست نے ذرا عقل سے کام لیا اور وہ مسلمانوں کے ساتھ حُکم لینے کے بجائے مشرقی پنجاب میں کانگریس سے اپنا حصہ مانگنے پر لبغذ ہو گئے تو ان کے بڑھتے ہوئے مطالبات کے سامنے ہندوؤں کو جتنا تک پسائی اختیار کرنا پڑے گی۔ ہندو اپنے سیاسی ترکش کے ایک ہی تیر سے کئی شکار مارنا چاہتے تھے۔ پنجاب کی تقسیم کے بعد جب سکھوں کے دلوں میں اپنی سلطنت قائم کرنے کا خیال پیدا ہوا۔ تو کانگریس کے مہاجروں کے ذہنوں نے

جو مل پیش کیا وہ یہ تھا کہ مشرقی پنجاب کا جتنا حصہ تم مسلمانوں کے وجود سے خالی کرو لو گے وہ تمہارا خالصتان ہوگا۔ چنانچہ ماؤنٹ بیٹن نے انتقالِ اقتدار میں جس قدر جلد بازی کا مظاہرہ کیا تھا۔ اسی قدر تیزی کے ساتھ مشرقی پنجاب میں مسلمانوں کے قتل عام کی تیاریاں ہو رہی تھیں۔

ماؤنٹ بیٹن انتقالِ اقتدار کی تاریخ کو چند ماہ پہلے لے آنے کے لئے بذاتِ خود لندن پہنچا تھا۔ اور لیبر وزارت سے انتقالِ اقتدار کی تاریخ کے علاوہ ان تمام شرمناک سازشوں کی اجازت بھی لے کر آیا تھا۔ جنہیں گاندھی کے چیلے پاکستان کی تباہی کے لئے ضروری سمجھتے تھے۔ بعد میں آنے والے حالات سے ظاہر ہوتا ہے کہ ریڈ کلفٹ ایوارڈ میں جس قدر بددیانتی اور بے حیائی کا مظاہرہ کیا گیا تھا۔ وہ سب کچھ برطانوی دور کے اس آخری وائسرائے کی جھاگ دوڑ کا نتیجہ تھی۔ جو عملی طور پر پٹیل اور نہرو کا آلہ کار بن چکا تھا اور تاریخ میں یہ یادگار چھوڑنا چاہتا تھا۔ کہ اس نے بیک وقت بھارت اور پاکستان کا گورنر جنرل بن جانے کی سعادت حاصل کی تھی! لیکن انتقالِ اقتدار سے پہلے ہی وہ ہندو نوازی میں اس قدر نتنگا ہو چکا تھا کہ قائد اعظم اس سے مزید دھوکا نہیں کھا سکتے تھے۔

اگست ۱۹۴۷ء کی آمد کے ساتھ ہی ہندوستان کے طول و عرض میں بالعموم اور مشرقی پنجاب میں بالخصوص مسلمانوں کا قتل عام شروع ہو چکا تھا۔ جسے کانگریس کے لیڈر پاکستان کی تباہی کے لئے کافی سمجھتے تھے۔ ان کے ذہنوں میں پاکستان کا نقشہ کچھ اس طرح تھا کہ تقسیم کے وقت بھارت میں انگریز نے رسل و رسائل اور انتظامیہ کا جو نظام چھوڑا تھا۔ وہ دہلی

میں اپنے مرکزی دفاتر کے ساتھ براہ راست کانگریس کو منتقل ہو گیا تھا۔ بری بحری اور ہوائی افواج کے دفاتر بھی ان کے حصے میں آ گئے تھے۔ پاکستان اس کے مقابلے میں ایک نیا گھر تھا، جسے مسلمانوں نے اپنے وسائل کے مطابق تعمیر کرنا تھا۔ اس پر پہلی ضرب یہ لگائی گئی تھی۔ کہ بھارت میں ہندو اکثریت کا کوئی صوّت یا علاقہ تقسیم نہیں ہوا تھا، لیکن مسلم اکثریت کے صوبے اور اضلاع تک تقسیم کر دیئے گئے۔ ہندوؤں کی خواہش کا احترام کرنے کے لئے اس نا انصافی میں بھی حالات اور ضرورت کے مطابق نئے قاعدے وضع کر لئے گئے تھے۔ یہاں تک کہ جب نا انصافی کے لئے کوئی معقول وجہ سمجھ میں نہیں آتی تھی تو ”دیگر لوازمات“

کی اصطلاح استعمال کی جاتی تھی۔ اگر یہ مبہم اصطلاح استعمال کرنے کے بجائے ریڈ کلفٹ ماؤنٹ بیٹن کی خوشنودی لکھ دیتے تو لوگ زیادہ آسانی کے ساتھ اس کا صحیح مفہوم سمجھ لیتے۔ تاریخ کی بے لوثیاں ان لوگوں کے لئے ہوتی ہیں۔ جو مظلوم ہو کر پوری قوت کے ساتھ ظلم اور زیادتی کا مقابلہ کرنے کے لئے تیار نہیں ہوتے۔ یہی حالت ہماری تھی ہمیں اس وقت ہوش آیا تھا جب وقت کی آندھیوں نے ہمیں بُری طرح گھیر لیا تھا۔ پھر جب زمین ہمارے خون سے سرخ ہو رہی تھی۔ تو ماؤنٹ بیٹن دُنیا کو یہ خوش خبری سنایا کرتا تھا کہ: ”ہم فساد کرنے والے ہندوؤں کو کچل دیں گے“

۱۴ اگست سے قبل سکھ اور ہندو ریاستوں کے فوجی دستے ایک منظم طریقے سے ان راستوں پر پھپھلا دیئے گئے تھے جن پر کنٹرول ایک منظم قتل عام کے لئے ضروری تھا۔ اور دیش بھگت ہندو اپنے سکھ بھائیوں کا ”خالصتان“ بنا رہے تھے اور وہ خالصتان، مسلمانوں کی جلتی ہوئی بستیوں اور ان کے بہتے ہوئے خون سے بن رہا تھا۔

ماؤنٹ بیٹن اور نمر کی حیثیت بے بس اور خاموش تاشائیوں کی سی تھی سردار پٹیل کے لئے خاموش رہنا بہت مشکل تھا۔ وہ اس طوفان میں بھی ہندو جاتی کو مشغول کرنے کا کوئی موقع کبھو نا نہیں چاہتا تھا۔ گاندھی امن اور شانتی کے حق میں بیان دیا کرتے تھے، لیکن دراصل ہندو راج کے لئے یہ آگ تو انہوں نے خود ہی برسوں کی محنت سے سنگٹائی تھی۔ بھلا اب وہ کیسے بجھنے کا نام لیتی؟

ہندو اپنے دیرینہ خوابوں سے زیادہ حاصل کر چکا تھا۔ بھارت کے ساتھ اس کے قبضے میں ملک کی تمام اسلحہ کی فیکٹریاں اور ڈپو آگئے تھے۔ فوج کی تقسیم کا مسئلہ ابھی اذھورا تھا۔ وہ بشیز ہیڈ دس جن سے پنجاب سیراب ہوتا تھا انہی کے قبضے میں چلے گئے تھے۔ ہندو کشمیر کو ہڑپ کرنے کے لئے بے چین تھا۔ اور اس کے پیارے ماؤنٹ بیٹن نے بھارتی افواج کو کشمیر کا راستہ دینے کے لئے ضلع گورداسپور کی قربانی پیش کر دی تھی۔

گورداس پور کو اچانک بھارت میں شامل کر دینے کی خبر امرت سر سے لے کر ہوشیار پور اور کانگرہ کے مسلمانوں پر ایک بجلی کی طرح گری تھی۔ جو اس امید پر بیٹھے ہوئے تھے کہ خطرے کے وقت گورداس پور ان کی جائے پناہ ہوگی۔ پھر ایک علاقے کے قافلے دوسرے علاقے کا رخ کر رہے تھے اور ہر سڑی کے رہنے والے یہ سمجھ رہے تھے کہ ان کے مشرق، جنوب یا شمال کی طرف یا ان کے راستے میں جو سبکی آئے گی۔ وہ ان کے گھر کی نسبت زیادہ محفوظ ہوگی۔ لوگوں کی ٹولیاں پہلے اس طرف بھاگتی تھیں جہاں ان کے رشتہ دار رہتے تھے۔ جب وہ وہاں پہنچتے تو اُجڑی ہوئی بستیاں اور بکھری ہوئی لاشیں ان کا استقبال کرتیں۔ ہندوؤں نے بڑی ہوشیاری سے سکھوں کے

ذہنوں میں یہ بات ڈال دی تھی کہ جس قدر زیادہ تعداد میں وہ مسلمانوں کو قتل کریں گے اسی قدر ان کے خالصتان کا قیام یقینی ہو جائے گا وہ انہیں روپیہ اور اسلحہ بھی مہیا کرتے تھے۔

پولیس ہر جگہ موجود تھی۔ لیکن صرف ان مقامات پر جاتی تھی۔ جہاں مسلمان ان کی توقع سے زیادہ جرأت کا مظاہرہ کرتے۔ ریلوے کا حکمہ موجود تھا۔ لیکن ڈھندو اور بلوایوں کی خواہش کے مطابق گاڑیاں روکتے اور چلاتے تھے۔ آج چالیس، پچاس سال بعد مسلمانوں کو یہ سمجھنے کے لئے کہ: انہوں نے کتنی قربانیوں کے بعد پاکستان حاصل کیا تھا۔ ان چھوٹی بڑی کربلاؤں کا ذکر کرنے کی ضرورت ہے۔ جو پنجاب کے طول و عرض میں پھیلی ہوئی تھیں۔ اور پاکستان کی موجودہ نسل شاید ان قافلوں کے آلام و مصائب کا اندازہ لگا سکے جو بھارتی پاکستان کی طرف جانے والے مختلف راستوں میں یکایک اس طرح گم ہو گئے تھے کہ کسی کو آج تک ان کا سراغ تک نہیں مل سکا۔

ریڈ کلف ایوارڈ کے اعلان سے دو دن قبل سہ پہر کے وقت یوسف کے والد پور خاندان کے دوسرے لوگ مسجد کے قریب پلکن کے قد آور درخت کی چھاؤں میں بیٹھے ہوئے تھے۔ فضا میں بہت عصب تھا۔ اس کے ہائی سکول کے دو ماسٹر بھی وہاں بیٹھے ہوئے تھے۔ عبدالرحیم ان سے شکایت کر رہا تھا۔ کہ جب یوسف کسی نازک وقت پر گھر سے غائب ہو جاتا ہے تو مجھے بہت تکلیف ہوتی ہے۔ اب یہ بتانے والا کوئی بھی تو ایسا نہیں کہ ہمیں کیا کرنا چاہیے؟

ماسٹر نے کہا: جناب! یوسف کے متعلق آپ کو اطمینان رکھنا چاہیے کہ

رہا تھا:

”اباجی! مجھے ڈر ہے کہ آپ اسے میرا دہم نہ سمجھیں۔ لیکن جن حالات سے ہم گزر رہے ہیں۔ انہیں دیکھ کر ہمیں غیر متوقع باتوں پر بھی یقین کرنا پڑتا ہے۔ جب ماؤنٹ بیٹن انتقال اقتدار کا پروگرام یکم جون ۱۹۴۸ء سے ۱۴ اگست ۱۹۴۷ء پر آتا تھا تو میرا تھا اس وقت بھی ٹھنکا تھا۔ میرے نزدیک اس کا مقصد اس کے سوا کچھ نہ تھا کہ جب ملک کی تقسیم کے ساتھ ہی ہندوستان کے طول و عرض میں مسلمانوں کا قتل عام شروع ہو جائے تو ہماری حفاظت کے لئے نہ ہمارے ملک کی فوجیں یہاں ہوں گی اور نہ ہی ہمارے پاس اسلحہ ہو گا۔ پھر آپ کو یاد ہے کہ تین جون کے اعلان کے بعد ماؤنٹ بیٹن نے اس کی وضاحت کرتے ہوئے کہا تھا۔ کہ جن علاقوں میں کسی کی بلاتے نام بھی اکثریت ہو گی۔ وہ پورے کے پورے پاکستان یا ہندوستان میں شامل نہیں کر دیئے جائیں گے۔ اس نے خاص طور پر گورداسپور کی مثال دی تھی اگر اس کے ذہن میں کوئی ایسا فارمولا تھا تو اس نے ہوشیار پور اور جالندھر کا ذکر کیوں نہیں کیا؟ وہاں کئی علاقوں میں ہماری اکثریت ہے“

سکول ماسٹر نے کہا: ”میاں یوسف! ہم تو اس بات پر خوش ہو رہے تھے کہ اس طرح ہماری اکثریت کے بہت سے علاقے بھی پاکستان میں آجائیں گے۔“

یوسف نے کہا: ”جناب! ماؤنٹ بیٹن کے سامنے ہندوستان کو تقسیم کرنے کا پروگرام نہیں ہے۔ وہ صرف ہندو کی خواہش کے مطابق پاکستان کے حصے بخرے کرنا چاہتا ہے۔ ونسٹن چرچل کے اس بیان میں بڑا وزن ہے کہ: ”لیبر وزارت ملک کی تقسیم میں ایک مجرمانہ جلد بازی سے کام لے رہی ہے“

وہ کوئی اچھا کام ہی کر رہا ہو گا۔

”لیکن وہ صبح اٹھتے ہی چلا گیا تھا اور ابھی تک اس کا کوئی پتہ نہیں۔ گھر میں کسی نہ کسی کو اس کا پروگرام معلوم ہوتا ہے لیکن اس دفعہ وہ کچھ بتا کر نہیں گیا۔“

”جناب، یوسف مسلح ہو کر گیا ہے نا؟“

غلام نبی نے جواب دیا۔ ”جی ہاں! وہ مسلح تھا۔“

”لیکن مجھے یہ ڈر ہے کہ وہ کسی جتھے کے ترغے میں نہ آ گیا ہو۔“

بھلّو جو زمین پر بیٹھا ہوا تھا۔ اٹھ کر کھڑا ہو گیا اور بولا: ”جناب! اس ملک کا کوئی جانور یوسف کے گھوڑے کی گرد کو بھی نہیں پہنچ سکتا اسے ہیر لیا کسی کے بس کی بات نہیں۔“ پھر تھوڑے وقفے کے بعد وہ بولا: ”میاں جی! میرا دل کہتا ہے کہ یوسف صاحب آرہے ہیں۔ یہ کہتے ہوئے اس نے لیٹ کر زمین کے ساتھ کان لگا دیا۔ اور پھر اچانک اٹھ کر بھاگتا ہوا مہمان خانے کے پچھوڑے غائب ہو گیا۔

اب باقی لوگ بھی گھوڑے کی ٹاپ سن رہے تھے۔ یوسف اچانک نوا ہوا اور بھلّو کے ہاتھ میں لگام تھا کہ سیدھا عبدالرحیم کی طرف بڑھا اور السلام علیکم کہتے ہوئے کسی تہید کے بغیر بولا:

”اباجی! میں نے یقیناً آپ کو بہت پریشان کیا ہو گا، لیکن میں نے یہ وقت بے کار ضائع نہیں کیا۔“ پھر اس نے ہائی سکول کے ماسٹروں سے باری باری مصافحہ کیا۔

”ابند رکھا! پانی کا گلاس لاؤ مجھے بہت پیاس لگی ہے۔“

چند ثانیے بعد وہ ٹھنڈے پانی سے اپنی پیاس بجھا کر اپنے باپ سے کہہ

میں ایسا محسوس کر رہا ہوں کہ بھارت کو کشمیر تک رسائی حاصل کرنے کے لئے راستے کی ضرورت ہے اور ماؤنٹ بیٹن ہندو کی یہ خواہش پوری کرنے کے لئے ضلع گورداسپور ان کے حوالے کر دے گا۔ پھر وہ لوگ جو اب تک یہ سوچ رہے تھے کہ امرتسر، ہوشیار پور، کانگرہ مشرقی پنجاب کی چھوٹی چھوٹی ریاستوں اور جہوں کے لوگ جو اس امید پر زندہ ہیں کہ وہ خطرے کے وقت گورداسپور میں پناہ لے سکیں گے، یکایک آگ اور خون کے طوفان کا سامنا کر رہے ہیں۔ میری اطلاعات یہ ہیں کہ ضلع گورداسپور کے گوردواروں میں سکھ ریاستوں کے مسلح سپاہی پہنچ چکے ہیں اور ہندو ساہوکار ان کی ضروریات پوری کر رہے ہیں۔ ریڈ کلف کا اعلان ہمارے سر پر اچانک بجلی بن کر گرے گا۔ عبدالرحیم نے کہا: بیٹا، اگر کوئی اور مجھ سے یہ بات کرتا تو میں شاید اُس کا سر چھڑنے کی کوشش کرتا، لیکن اب میں صرف یہ جانا چاہتا ہوں کہ اس بازے میں تم نے کیا سوچا ہے؟

یوسف نے جواب دیا: "اباجی! میں تمام انتظام مکمل کر کے آیا ہوں۔ خدا کا شکر ہے۔ کہ مجھے چچا عبدالعزیز صاحب اور عبدالکریم صاحب ٹیلی فون پر مل گئے تھے۔ اور وہ دونوں مجھ سے متفق ہیں۔"

صبح ہوتے ہی تین لاریاں ہمارے گاؤں میں پہنچ جائیں گی اور آپ کے آرام کے لئے عبدالکریم اپنی کار بھی بھیج دے گا۔ میں ستر سے بھی ایک گاڑی کا انتظام کر آیا ہوں۔ موٹروں پر ضروری استعمال کے سامان کے سوا کوئی اور چیز لانے کی اجازت نہیں ہوگی۔ پھر وہ سکول ماسٹر کی طرف متوجہ ہوا، جنب جو لوگ ہمارے ساتھ جانا چاہتے ہیں انہیں ہم راستے سے اٹھالیں گے۔ لیکن ابھی یہ بات مشہور نہیں ہوئی چاہیے۔ کہ ہم یہاں سے جا رہے ہیں۔ اب آپ اپنے

اپنے گھر جا کر اپنی گھڑیاں باندھ لیں اور ہمیں صبح کی نماز کے فوراً بعد یہاں سے نکل جانا چاہیے۔"

غلام نبی نے آنکھوں میں آنسو بھرتے ہوئے کہا: "بھائی جان، مجھے یقین نہیں آتا کہ کل صبح ہم یہاں سے جا رہے ہیں۔ اور وہ بھی ہمیشہ کے لئے۔"



رہا ہوں اور اباجی کو پریشان کرنے کی ضرورت نہیں کہ میں کہاں گیا ہوں اور کیوں گیا ہوں۔“

منظور بولا: ”بھائی جان! میں آپ کے ساتھ جاؤں گا۔“  
یوسف نے تلخ ہو کر کہا: ”تم میری وہاں کوئی مدد نہیں کر سکتے۔ انا میرے لئے مصیبت بن جاؤں گے۔ میں نے کبھی تمہیں حکم نہیں دیا۔ آج میں تمہیں یہ حکم دے رہا ہوں۔“

منظور نے بغلیں ہو کر کہا: ”اللہ آپ کا حامی و ناصر ہو۔“  
یوسف نے کہا: ”اب وقت ضائع نہ کرو اور موٹر میں اباجی کے ساتھ کوئی ایسی بات شروع کر دو کہ ان کی توجہ مجھ سے ہٹ جائے میرا خیال ہے کہ ریڈ کلف ایوارڈ کا اعلان ہو چکا ہو گا اگر یہ اعلان وہی ہے جو میں سمجھتا ہوں۔ اس کے بعد اگر سرکس بند ہو گئیں تو مجھے واپسی کے لئے کوئی اور انتظام کرنا پڑے گا۔ انتہائی خطرناک حالات میں بھی میں یہ کوشش کروں گا کہ میں جگت سنگھ کے گاؤں سے راوی عبور کروں۔ اگر لوگ ہمارے گھوڑے لے نہیں گئے تو ہمیں کوئی پریشانی نہیں ہوگی۔ ورنہ سردار منگل سنگھ ہماری پوری مدد کرے گا۔“  
منظور عبدالکریم کے ساتھ دوسری کار میں جا بیٹھا اور یوسف نے کسی توقف کے بغیر اپنی کار اسٹارٹ کر دی۔

وہ کوئی دو فرلانگ آگے گیا تھا کہ پیچھے سے ایک تیز رفتار ٹرک ہارن بے کر اس کے آگے ہو گیا تو ڈرائیور نے ہاتھ کے اشارے سے اسے روکا۔  
ٹرک پر دو فوجی افسر ڈرائیور کے ساتھ بیٹھے ہوئے تھے اور چھ مسلح جوان ان کے پیچھے تھے۔ یوسف کو پہلا اطمینان یہ دیکھ کر ہوا کہ ان میں سے کوئی سگھ معلوم نہیں ہوتا تھا۔ دونوں افسر ٹرک سے اتر پڑے اور ایک نے اپنے

## گاؤں کی مسجد میں آخری نماز

یوسف کے گاؤں سے نکلنے والا قافلہ روانہ ہو

چکا تھا اور امت سہرے آگے لاہور کا رخ کر رہا تھا۔ وہ داگہ سے دس میل دور تھے کہ سامنے سے ایک تیز رفتار کار نمودار ہوئی اور چلانے والے نے قافلے کو روکنے کا اشارہ کر کے اپنی کار روک لی۔

یوسف نے جو اپنے والد کے ساتھ سب سے اگلی کار میں بیٹھا ہوا تھا۔ منظور کو دیکھ کر اپنی موٹر روک لی اور پیچھے آنے والوں کو بھی روکنے کا اشارہ کیا۔ یوسف نے کہا: ”مجھے معلوم تھا کہ تم پریشان ہو گے لیکن ہم نے دیر تو نہیں کی۔“

منظور بولا: ”بھائی! پریشانی کی یہ بات ہے کہ چچی بلقیس کو صبح ہوتے ہی یہ اطلاع ملی ہے کہ نسرین عمار اور اس کے والدین راستے کے خطرات سے بچنے کے لئے بہت جلد دریا عبور کر کے سیدھے آپ کے گاؤں پہنچ جائیں گے۔“  
انہوں نے ہوشیار پور میں قائم دین کو یہ کہہ کر بھیجا ہے کہ کوئی خطرہ مول نہ لیں، لیکن ہو سکتا ہے کہ وہ آج صبح روانہ ہو جائیں۔“

یوسف نے اپنے دل میں ناخوشگوار دھڑکنیں محسوس کیں۔ پھر اسے ایسے محسوس ہوا کہ اس کے سارے وجود میں جیسے بجلیاں دوڑ رہی ہیں۔

اس نے کہا: ”منظور! تم اباجی کے ساتھ کار میں سوار ہو جاؤ۔ میں واپس جا

ساتھی سے کہا: "یار تم نے اتنی دور سے انہیں پہچان لیا تھا۔ لیکن اس نے ابھی تک ہمیں نہیں پہچانا۔"

یوسف نے گاڑی سے اتر کر باری باری اُن سے بھگگیر ہوتے ہوئے کہا: "یار و پہچان لیا ہے میں نے؟" پھر وہ کہنے لگا: "در اصل اس وقت میں صرف سیکھ اؤ مسلمان کو پہچانتے کی کوشش کرتا ہوں۔ اگر تم دونوں سکھ ہوتے اور تمہارے پیچھے بھی سکھ ہوتے تو پھر تم میری کار کی رفتار دیکھتے۔ میں نے کار روکتے وقت یہ اطمینان کر لیا تھا کہ آپ سکھ نہیں ہیں لیکن جب کوئی پریشانی ہو تو پہچانا ذرا مشکل ہو جاتا ہے آپ کہاں تک جا رہے ہیں؟"

بھئی آج رات ہم بٹالے یا گورداسپور رکیں گے۔ اور کل صبح کاناٹنگ افسر کے علم پر اپنی اپنی ڈیوٹیاں سنبھال لیں گے۔"

یوسف نے کہا: "یار آفتاب! کیا تم دھاریوال نہیں رک سکتے وہاں نہر کا ڈاک بجھو تمہارے لئے آرام دہ ہوگا اور تمہارے ساتھیوں کو بھی وہاں سکون ملے گا۔" میجر آفتاب نے کہا: "بھئی مجھے تو کوئی اعتراض نہیں، لیکن آپ کیپٹن نعیم سے بھی پوچھ لیں۔"

نعیم بولا: "میں تو یوسف صاحب کے گاؤں جانے کو بھی تیار ہوں۔"

یوسف نے کہا: "نعیم صاحب! ہمارا گاؤں خالی ہو چکا ہے۔ میں ایک اہم ہم پر راستے سے واپس آ رہا ہوں۔ میں آپ کو اپنے خالی گاؤں کی طرف جانے کے خطرے میں نہیں ڈالوں گا، لیکن دھاریوال میں شاید مجھے آپ کی مدد کی ضرورت پیش آ جائے۔" میجر آفتاب نے کہا: "بھائی صاحب، ایسی مہم کو ہم اپنے فرائض میں شامل کر سکتے ہیں۔"

یوسف نے کہا: "میں جن لوگوں کی مدد کو جا رہا ہوں اگر وہ بچ گئے تو ہم رات کسی

وقت ڈاک ٹنگے پہنچ جائیں گے۔ وہاں سے تین چار گھنٹے کے اندر اندر آپ انہیں راوی کے کنارے پہنچا کر واپس آ سکتے ہیں۔ وہ گاؤں جہاں سے ہم نے دیا عبور کرنا ہے ہمارے لئے زیادہ محفوظ ہے۔"

کیپٹن نعیم نے کہا: "بھئی یہ بات میری سمجھ میں نہیں آئی کہ آپ خطرناک مہم پر تنہا کیوں جانا چاہتے ہیں؟"

یوسف نے جواب دیا: "میں بہت سوچ سمجھ کر تنہا جا رہا ہوں۔ اگر کسی ساتھی کی ضرورت ہوتی تو میں منظور صاحب اور دوسرے مسلح آدمیوں کو واپس نہ کرتا۔" میجر آفتاب بولا: "بھائی صاحب، ہم صبح کی نماز تک آپ کا انتظار کریں گے۔ ورنہ یہ سمجھ لیا جائے گا کہ ہم پاکستان کے لئے اپنے ایک عظیم ساتھی کی مت بانی سے چکے ہیں۔"

یوسف نے کہا: "اگر آپ دونوں کار پر آ جائیں تو آپ کو اور آپ کے ساتھیوں کو آرام ملے گا۔"

"ٹھیک ہے۔" میجر آفتاب اور کیپٹن نعیم اپنے ساتھیوں کو ہدایات دینے کے بعد یوسف کے ساتھ بیٹھ گئے! یوسف نے پیش آنے والی مہم کے متعلق باتیں شروع کر دیں اور غروب آفتاب کے وقت وہ دھاریوال کے ریسٹ ہاؤس میں پہنچ گئے۔

یہاں آکر انہوں نے وضو کیا اور مغرب کی نماز پڑھی۔ نماز سے فارغ ہوتے ہی یوسف نے کچھ مزید کسے بغیر کار سٹارٹ کر دی تو کیپٹن نعیم نے بھاگ کر کہا: "یوسف صاحب! کیا آپ کو اب بھی یقین ہے کہ آپ کو اپنے اس سفر میں کسی ساتھی کی ضرورت نہیں؟" نعیم صاحب! یوسف بولا: "اگر ضرورت ہوتی تو میں آپ کو بلا بھیج کر بتا دیتا۔"

یہاں سے آنکھیں بند کر کے اپنی منزل تک پہنچ سکتا ہوں۔"

اور چند منٹ بعد یوسف نے اپنے گاؤں کے قریب پہنچ کر کار اپنے امروہ کے باغ میں کھڑی کر دی۔

گاؤں کی طرف مکمل خاموشی تھی، یہاں تک کہ کتوں کے بھونکنے کی آواز بھی سنائی نہیں دیتی تھی۔ دور گیدڑوں کے چیخنے کی آوازیں سنائی دے رہی تھیں۔

چند منٹ بعد وہ گاؤں کی مسجد میں داخل ہوا۔ اور وضو کر کے نماز کے لئے کھڑا ہو گیا۔ نماز کے دوران وہ بڑی مشکل سے اپنی سسکیاں ضبط کر رہا تھا۔ یہ مسجد اس کے پردادا کی یادگار تھی اور یہاں آخری نماز ادا کرنے کے بعد وہ پاکستان کی سلامتی اور ان عزیزوں کی سلامتی کی دعا مانگ رہا تھا جو پاکستان جا چکے تھے۔ اس نے مسجد کے فرش پر ہاتھ رگڑ کر اپنی آنکھوں سے لگا لئے اور اٹھ کر باہر نکل آیا۔ وہاں اسے جنوب کی طرف سرپٹ گھوڑے کی آواز سنائی دی۔ وہ اس درخت کے نیچے جا کھڑا ہوا۔ جس کی شاخیں دور تک پھیلی ہوئی تھیں۔ سوار نے مسجد کے قریب آکر گھوڑا روکا اور گاؤں کے سکوت میں ایک دردناک آواز سنائی دینے لگی:

”بھائی جان! بھائی جان!! بھائی جان!! میں آپ کے گاؤں سے آپ کو آوازیں دے رہی ہوں۔ بھائی جان! مجھے معلوم ہے کہ میری آواز آپ کے گاؤں تک نہیں پہنچ سکتی۔ لیکن میں اس کے سوا اور کر بھی کیا سکتی ہوں؟“

یوسف نے ٹارچ روشن کی اور سوار کی پہلی جھلک دیکھنے کے بعد آگے بڑھ کر ڈوبتی ہوئی آواز میں کہا:

”نسرین! میں یوسف ہوں۔“

نسرین، گھوڑی سے کود کر چیخیں مارتی ہوئی اس کے ساتھ لپٹ گئی۔

”بھائی جان! مجھے یقین تھا کہ آپ میرے انتظار میں کھڑے ہوں گے۔“

یوسف نے اس کے سر پر ہاتھ پھیرتے ہوئے کہا: ”تم ٹھیک ہونا؟“

”بھائی جان، میں بہت بد قسمت ہوں کہ زندہ ہوں! نسرین بڑی مشکل سے اپنی سسکیاں ضبط کر رہی تھی۔“

”میری نہیں، میری بیٹی! تم تو بہت بہادر ہوا کرتی تھی، خدا کے لئے مجھے بتاؤ کیا ہوا؟“

”بتانے والی کوئی بات نہیں بھائی جان، مجھے اب یہ بھی یقین نہیں آتا کہ میں آپ کے پاس کھڑی ہوں۔“ ”آپا خالده، بھائی حسن علی اور عمر شہید ہو چکے ہیں۔“ بھائی جان حسن علی کہتے تھے کہ اس تحصیل میں ہلالی اکثریت ہے اور ہم پاکستان میں رہیں گے۔ لیکن آبا جی نے لکھا تھا کہ ہم یا تو جالندھر آ جائیں تاکہ وہاں سے اکٹھے لاہور پہنچ جائیں یا دریا عبور کر کے ضلع گورداسپور میں داخل ہو جائیں۔

صبح جب ہم دریا عبور کر چکے تھے تو یہ افواہ مشہور تھی کہ آپ کا گاؤں بھی ہندوستان میں آچکا ہے۔ پھر کافی دیر ہم یہ فیصلہ نہ کر سکے کہ ہمیں کہاں جانا چاہیے۔ بھائی حسن علی عمر اور ہمارے تین نوکر سب مسلح تھے۔ ہمارے خاندان کے باقی گیارہ آدمیوں کے پاس بھی ہندو تھیں۔ ایک بچے کے قریب ہم اس طرٹ چل پڑے۔ لیکن دو میل آگے ہمارے راستے میں پہلے گاؤں پر حملہ ہو چکا تھا۔ ہم نے گاؤں کے لوگوں کا ساتھ دیا اور سکھ اپنے کئی ساتھیوں کی لاشیں چھوڑ کر بھاگ گئے۔ اس گاؤں کے اوڑھ آس پاس فصلوں میں چھپے ہوئے لوگ ہمارے قافلے کے ساتھ شامل ہو گئے اور ہم راستے کے خطرناک علاقوں سے کتراتے ہوئے آگے بڑھے لیکن نر کے پل پر ڈاک بنگلے میں سکھوں کا ایک بڑا جتھا موجود تھا اور ان کی وجہ سے ہمارے لئے پل کے راستے نر عبور کرنا ناممکن تھا۔

بھائی جان کی ہدایت پر قافلے کے چار پانچ سو آدمی جن کے پاس لاکھٹوں

کلباڑیوں کے سوا اور کوئی ہتھیار نہ تھا۔ آہستہ آہستہ آگے بڑھے تو سکھ خوش و خروش سے نعرے لگاتے ہوئے ہمارے سامنے آ گئے۔ ہمارے بائیں ہاتھ دور تک بھاد کے کھیت پھیلے ہوئے تھے۔ بھائی جان، عمرادران کے ساتھ بندوٹوں اور رائفلوں سے مسلح آدمی بھاد کے کھیتوں میں سے گزرتے ہوئے نر کے کنارے پہنچ گئے اور انہوں نے بے تحاشا فائرنگ شروع کر دی۔ سکھ کئی لاشیں چھوڑ کر بھاگ نکلے۔ بھائی جان حسن علی نے درہم ان کا تعاقب کیا، جب واپس آئے تو وہ زخمی تھے اور عمران کے ساتھ نہیں تھا۔ وہ کسی ایسی جگہ چلا گیا تھا جہاں پر بھاگنے والے سکھ اس کی تاک میں تھے، بھائی حسن علی فخر سے یہ کہتے تھے کہ میرے بیٹے نے اپنی رائفل اور سپنول کی آخری گولیاں چلانے کے بعد یہ ہتھیار نر میں پھینک دیئے تھے۔“

یوسف نے مضطرب ہو کر پوچھا: ”میری بہن! میری بیٹی! خدا کے لئے! مجھے آپا خالدہ اور بھائی حسن علی کے متعلق بتاؤ وہ کہاں ہیں؟“

”وہ بھی شہید ہو گئے ہیں، بھائی جان! نر سے دو میل آگے ہم پر ان نے جھوٹوں نے حملہ کیا تھا جن کے پاس آتشیں اسلحہ تھا، بھائی جان کے آخری الفاظ ہو میں نے سنے تھے یہ تھے کہ — ہمارے مقابلے میں کسی سکھ ریاست کی فوج آگئی ہے نسرین! خدا کے لئے تم یہاں سے نکل جاؤ۔ اگر تم یوسف کے گاؤں میں پہنچ گئیں تو تمہاری جان بچ جائے گی۔ تمہاری بہن زخمی ہے اسے اپنے پیچھے بٹھا لو — بھائی جان! مجھے یہ معلوم نہیں تھا کہ آپا جان کب زخمی ہوئی تھیں۔ بھائی جان، انہیں میرے پیچھے سوار کر داتے ہوئے گولی کھا کر گر پڑے۔ جب میں انہیں لے کر بھاگی تو کسی نے پیچھے سے نیزا مارا اور آپا بھی گر پڑیں۔ بھائی جان! میلسپول بھرا ہوا تھا اور میں چاہتی تھی کہ میں بھی وہیں شہید ہو جاؤں، لیکن ہمارے ایک

نوکر نے دہائی دی — بیٹی، خدا کے لئے اپنی جان بچاؤ، تمہیں معلوم نہیں کہ یہ لڑکیوں کے ساتھ کیا سلوک کرتے ہیں — اس کے ساتھ ہی اس نے میری گھوڑی کی ٹانگوں پر لاٹھی مار دی۔ گھوڑی تڑپتی، اچھلی اور ایک طرف بھاگ پڑی۔ مجھے یہ معلوم نہیں تھا کہ میں کہاں جا رہی ہوں اور میرا رخ کس طرف ہے۔ میں نے اسے کسی جگہ رکنے نہ دیا۔ شام کے وقت ایک گاؤں کے قریب گھوڑی کی رفتار اچانک سست ہو گئی۔ گھوڑی دیر بعد وہ ایک حویلی کے سامنے رکی۔ جس کے پھانک سے باہر چند آدمی کھاٹوں پر بیٹھے ہوئے تھے — ایک آدمی نے پوچھا:

”کون ہے؟“ — مجھے یہ یقین ہو چکا تھا کہ یہ سردار منگل سنگھ کی حویلی ہے۔ جس نے آپ کو یہ گھوڑی دی تھی۔ پھر بھی ایسے وقت میں میرے لئے کسی پر اعتبار کرنا آسان نہیں تھا میں نے گھوڑی کو ایڑ لگا کر باگ موڑ لی اور کوئی جواب دیئے بغیر گاؤں سے باہر بھاگ نکلی — بھائی جان! مجھے اس بات کا خوف تھا کہ آپ کا گاؤں بھی سنسان ہو چکا ہوگا۔ لیکن آپ میری بات پر یقین کریں، میں نے یہ دعا نہیں مانگی تھی کہ آپ گاؤں میں موجود ہوں۔ میں بار بار اپنے دل میں کہہ رہی تھی۔ خدا کرے کہ آپ یہاں سے نکل کر پاکستان پہنچ چکے ہوں۔“

”نہیں نسرین، یہ ناممکن تھا — مجھے ایک وہم سا ضرور تھا کہ شاید وہاں سے کوئی دریا عبور کر کے اس طرف آجائے، لیکن یہ امید نہیں تھی کہ مجھے اطلاع بھی نہیں کی جائے گی۔ پھر تمہارے متعلق تو میں یہ سوچ بھی نہیں سکتا تھا مجھے لاہور کے قریب پہنچ کر تمہارے پردگراں کا علم ہوا تھا اور میں واپس لوٹ آیا تھا۔“ نسرین بولی: ”دو ہفتے قبل آپا خالدہ جالندھرائی تھیں اور امی اور ابو سے

بند ہو کر مجھے اپنے ساتھ لے آئیں۔ کنتی تھیں کہ اگر ضرورت پڑی تو ہم گود سپرد  
کے راستے پاکستان پہنچ جائیں گے۔“

دو سرپٹ سواروں کی چاب سٹائی دی اور یوسف نے جلدی سے نسرین  
گود رخت کی طرف دھکیلتے ہوئے کہا: ”تم یہاں خاموش کھڑی رہو۔“

نسرین نے سہمی ہوئی آواز میں کہا: ”بھائی جان! یہ شاید ہمارے آدمی ہوں“  
یوسف نے جواب دیا: ”نہیں، یہ منگلی سنگھ اور اس کا کوئی ساتھی ہو سکتا  
ہے۔ تمہارے آدمی اس وقت گھوڑے بھگاتے ہوئے اس گاؤں کا رخ نہیں  
کریں گے۔ تم مجھے بتا سکتی ہو کہ تمہارے ان آدمیوں کے نام کیا ہیں؟“

”بھائی جان! ہمارے تین آدمی جو میرے ساتھ آرہے تھے ان کے نام  
رحمت علی، محمد صادق اور عبدالرحمن تھے۔“

یوسف نے کہا: ”اگر وہ اس طرف آئے ہیں تو میں انہیں تلاش کر لوں گا۔  
وہ یہیں کہیں چھپے ہوئے ہوں گے۔“

اچانک یوسف نے محسوس کیا کہ گاؤں کے جوہڑ کی طرف سے کوئی دبے  
پاؤں اس کی طرف آرہا ہے۔ اس نے تاراج روشن کی اور کہا: ”بھلو! تم میری آواز  
نہیں پہچان سکے۔“

بھلو بھاگ کر آگے بڑھا اور اس نے یوسف کے پاؤں کو ہاتھ لگائے۔  
یوسف نے پیچھے ہٹتے ہوئے کہا: ”دیکھو بھلو! میں نے تمہیں اس بات سے  
منع کیا تھا۔“

”نیاں جی! آپ کا حکم اس وقت تھا اب تو آپ میرے منگڑے بھی کر دیں  
تو میں آپ کے قدموں کو ہاتھ ضرور لگاؤں گا۔“

”میں اس وقت تمہارے منگڑے کرنے کے لئے یہاں نہیں آیا۔ گاؤں کے

باہر ہمارے چند ساتھی کہیں چھپے ہوئے ہیں تم انہیں آواز دیں دو۔ اور انہیں  
یہ بتاؤ کہ ان کے ساتھ دریا کے پار سے جو بی بی آئی ہے وہ مسجد کے قریب  
یوسف کے ساتھ کھڑی ہیں۔ نسرین! تم ایک پار بھر اپنے ساتھیوں کے  
نام بتا دو۔ میں بھول گیا ہوں۔“

نسرین بولی: ”بھائی جان! وہ رحمت علی، محمد صادق اور عبدالرحمن ہیں۔“  
بھلو بہت اچھا جی کہہ کر ایک طرف چلا گیا۔

نسرین نے آہستہ سے پوچھا: ”بھائی جان! آپ کے خاندان کے سب  
لوگ؟“

یوسف نے جواب دیا: ”میں نے ٹیلی فون پر چچا عبدالعزیز سے مشورہ کرنے کے بعد ان  
کو گاؤں چھوڑنے پر آمادہ کر لیا تھا اور انہیں لاہور سے چند میں دور ایک جگہ پہنچا کر  
واپس آ گیا تھا۔“

”بھائی جان! جب آپ کو معلوم تھا کہ آپ کا گاؤں خالی ہو چکا ہے تو  
آپ واپس کیوں آئے؟“

”مجھے اچانک اس خط کی اطلاع ملی تھی جو آپ نے لاہور بھیجا تھا۔“  
اتنے میں چند سوار اندھیرے میں آنے ہوئے محسوس ہوئے۔ وہ قریب پہنچے  
تو یوسف نے آواز دی: ”سردار منگل سنگھ! تم ہو؟“

”جی! میں ہوں۔ اور بہادر سنگھ کو بھی اپنے ساتھ لے آیا ہوں۔“  
یوسف نے کہا: ”یار، اگر تم نسرین کو آواز دے دیتے تو وہ اس قدر خوف زدہ  
ہو کر یہاں نہ آتی۔“

”جی، میں نے گھوڑی تو پہچان لی تھی لیکن بی بی کو نہ پہچان سکا۔ یہ  
اس وقت کیسے آگئیں؟“



بھئی، انہوں نے یہ سمجھ کر دریا عبور کیا تھا کہ ضلع گورداسپور پاکستان میں ہے۔ او  
یہ اپنی بہن، بہنوئی اور ان کے بیٹے کی لاشیں راستے میں پھوڑ آئی ہیں؟  
بہادر سنگھ بولا: "یار! یہ اندھیر پور رہا ہے۔ مجھے یہ معلوم ہوا تھا کہ دینا ناتھ  
نے ایک بڑے جتھے کو جس میں ریاستوں کے مسلح آدمی بھی شامل ہیں پر دیسی درختوں  
میں ٹھہرا دیا ہے اور جو قافلے اس راستے آئیں گے ان پر پر دیسی درختوں سے  
حملہ کیا جائے گا۔ دینا ناتھ کا گھراب ایک بہت بڑا اسلحہ خانہ بن چکا ہے  
میں یہ بات انہوں کے نوٹس میں لایا تھا، لیکن مجھے یہ دھکی دی گئی ہے  
کہ اگر تم نے زیادہ شور مچایا تو تمہیں کسی اور جگہ بھیج دیا جائے گا۔ میں سردار منگل سنگھ  
سے پوچھنے گیا تھا کہ مجھے کیا کرنا چاہیئے اور یہ تو مجھے معلوم ہی نہیں تھا کہ آپ ابھی تک  
گاؤں میں ہیں۔ میں تو سمجھتا تھا کہ آپ لاہور پہنچ چکے ہوں گے۔ جھگوان کے لئے  
یہاں سے فوراً نکلے اور بابا جگت سنگھ جی کے پرانے گاؤں میں پہنچنے کے بعد  
آپ کے لئے کوئی خطرہ نہیں رہے گا۔"

یوسف نے معصوم لہجے میں کہا: "میں لاہور کے قریب اپنے ساتھیوں  
کو ہدایات دینے کے بعد وہاں سے وٹ آیا تھا اور یہاں پہنچ کر مجھے یہ خیال آیا کہ گاؤں  
کی مسجد میں آخری نماز پڑھ لوں۔"

جب میں نماز سے فارغ ہو کر دعا مانگ رہا تھا تو مجھے ایسا محسوس ہوا کہ  
نسرین مجھے آدائیں دے رہی ہے۔ میں مسجد سے باہر نکلا تو یہ گھوڑی سرپٹ  
دوڑاتی ہوئی وہاں پہنچ گئی۔ اب میں نے سنا ہے کہ مسلح بلوائی پر دیسی درختوں سے  
قریب قافلوں کا انتظار کر رہے ہیں۔"

منگل سنگھ نے کہا: "بھائی صاحب! ان کے متعلق سوچنا اب ہمارا کام ہے۔  
آپ کچھ نہیں کر سکتے۔ اس سچی کہ بھانا آپ کا پہلا فرض ہے، دینا ناتھ اور اس کی

دعوت پر جمع ہونے والے بلوائیوں کا معاملہ اب ہمارے ساتھ تعلق رکھتا ہے۔ ہم  
سے جو کچھ ہو سکے گا وہ ہم ضرور کریں گے، میں اپنے گاؤں کے چند آدمی آپ کے  
ساتھ بھیجتا ہوں۔ آپ فوراً یہاں سے نکل جائیں۔"

جو ہڑ کے دوسرے کنارے سے بھلوکی آواز سنائی دی: "میاں جی! آپ کے آدمی بل گئے  
ہیں۔؟"

اور تھوڑی دیر بعد وہ ان کے سامنے کھڑے تھے۔  
یوسف نے کہا: "تم ہمارے تازہ دم گھوڑوں پر سوار ہو جاؤ اور اپنے گھوڑے  
یہیں پھوڑ دو۔ ہم نرکی پٹری سے ڈیرہ بابا نالک جانے والی سڑک لیں  
گے اور سردار جگت سنگھ کے گاؤں سے دریا عبور کرنے کی کوشش کریں گے۔"  
بہادر سنگھ نے کہا: "اگر آپ اپنے لوگوں کو لاہور کے قریب پہنچا آئے  
ہیں تو یہ بڑی خوشی کی بات ہے۔ کیونکہ یہ خبر مشہور ہو چکی ہے کہ گورداسپور  
ہندوستان میں آچکا ہے۔ قافلوں کے لئے یہ دن بہت خطرناک تھا اور رات  
اس سے بھی زیادہ خوف ناک ہو گی۔"

یہ افواہ دینا ناتھ کے گھر سے نکلی تھی کہ تحصیل شکر گڑھ کے سوا باقی سارا  
گورداسپور کا ضلع بھارت کو دے دیا گیا ہے اور شام تک اکالیوں اور جرنٹھویوں  
کے جتھے پر دیسی درختوں کے پاس جمع ہونے شروع ہو گئے تھے۔ ان کے لیڈر،  
دینا ناتھ کے گھر پہلے ہی آچکے تھے۔ اور میں نے اپنے چند آدمیوں کو جن میں سے  
ایک عبدالکریم کے مزارع ہر دیاں سنگھ کا بیٹا جگیت سنگھ بھی تھا وہاں بھیج دیا تھا۔  
دینا ناتھ نے وہاں تقریر کی تھی اور کہا تھا کہ: "مدتوں سے پر دیسی درختوں کی صحیح  
گنتی نہیں ہو سکی تھی اب ہم وہ کام کریں گے جو پہلے کسی سے نہیں ہو سکا۔ ہم ہر

درخت کے نیچے ایک ایک آدمی قتل کریں گے اور لاش دہیں چھوڑ دیں گے۔ پھر تمام لاشیں ایک جگہ جمع کی جائیں گی اور گاؤں کے سات معتبر آدمی باری باری اُن کی گنتی کریں گے۔ یہ بھی اچھی طرح دیکھا جائے گا کہ کوئی درخت ایسا نہ رہے جہاں کوئی لاش موجود نہ ہو۔“

اس پر چمن لال برہمن نے کہا: اُن پر ایسی دیوتاؤں کو خوش کرنے کے لئے ہیں مردوں کے بجائے کنیاؤں کا بلیان پیش کرنا چاہیئے۔ بعض لوگ اس بات پر بہت خوش تھے لیکن پڑوس کے گاؤں کے سردار بچمن سنگھ نے کہا: باہر سے جو جھٹے آئے ہیں وہ قتل اور لوٹ مار کے بعد چند منٹ بھی یہاں نہیں ٹھہریں گے۔ رات کے اندھیرے میں کنیاؤں کو کون تلاش کرے گا اور دینا ناٹھ جیسے لوگ تو دن کی روشنی میں بھی مرد اور عورت میں تمیز نہیں کر سکتے۔ اگر باؤڈی فرس میں سے بلوچ رجمنٹ کا کوئی دستہ ادھر آگیا تو اس گاؤں کے لوگ بھی اپنے اپنے گھر چھوڑ کر بھاگ جائیں گے۔ پھر ایک ہندو نے یہ کہا، ”بھئی ہمارا مقصد یہی ہے درختوں کو بلیان پیش کرنا ہے اس سے کوئی فرق نہیں پڑتا کہ وہ مرد ہوں یا عورتیں۔“

منگل سنگھ نے کہا: ”بھائی صاحب! آپ رقت ضائع نہ کریں۔“  
پربوئی درختوں کے نیچے عورتوں کو قتل کیا جائے یا مردوں کو، لیکن دینا ناٹھ، اس کا بیٹا اور اس کے خاص آدمی یہ تاثر دیکھنے کے لئے زندہ نہیں رہیں گے۔ آپ فوراً روانہ ہو جائیں۔ بہادر سنگھ! تم بھی ان کے ساتھ جاؤ۔ بھٹو کو بھی آپ کے ساتھ جانا چاہیئے۔ دریا سے آپ اسے واپس کر دیں۔ تو میں اسے اپنے پاس رکھ لوں گا اور ایک بھائی کی یادگار سمجھ کر اس کی خدمت کروں گا۔ کیوں بھٹو! تم میرے ساتھ خوش رہ سکو گے نا؟ دیکھو! میں کئی جنم لینے کے بعد

بھی یوسف نہیں بن سکتا، لیکن تمہیں یہ کبھی محسوس نہیں ہونے دوں گا کہ میں تمہیں اپنا بھائی نہیں سمجھتا۔“

یوسف نے کہا: ”میرا خیال ہے۔ بھٹو کو یہیں رہنا چاہیئے۔ ہماری کار اس طرف کھڑی ہے۔ ہم نے راتوں رات سردار جلگت سنگھ کے گاؤں پہنچنا ہے۔ اس لئے یہ سفر بہت سخت ہو گا۔“

منگل سنگھ نے کہا: ”بھائی صاحب! چلو، ہم تمہیں کار کے پاس چھوڑ آئیں۔ اگر آپ ضرورت محسوس کریں تو میں اپنے گاؤں سے چار سوار اور آپ کے ساتھ بھیج سکتا ہوں۔“

”نہیں سردار جی، چار کی ضرورت نہیں۔“ میرا گھوڑا دیرپا تک پہنچانے کے لئے صرف ایک آدمی کی ضرورت ہے۔“

تھوڑی دیر بعد وہ کار کے پاس کھڑے تھے۔ یوسف نے سرین کو پچھلی سیٹ پر بٹھا دیا۔ اور کہا:

”بیٹی! تم نے اپنا سر نیچے رکھنا ہے اور سخت ضرورت کے بغیر تمہیں فار نہیں کرنا چاہیئے۔“ بہادر سنگھ! میرا خیال ہے۔ اس وقت تک تمہارا

نشانہ بہتر ہو گیا ہو گا۔ اس لئے تم میرے ساتھ آگے بیٹھ جاؤ۔ میرے پاس بارود اتنا ہے کہ وہ سارا راستہ ختم نہیں ہو گا۔“ پھر وہ منگل سنگھ سے بغلیں جو کر بولا:

”میرے دوست! یہ باتوں کا وقت نہیں ہے ورنہ میں تم سے بہت کچھ کہتا۔“ ہاں! ایک ضروری بات جو اس وقت میرے ہونٹوں پر آگئی ہے۔ وہ

یہ ہے کہ اگر کسی بد نصیب کو بچا سکو تو صبح کی آذان سے پہلے دھاریال میں نر کے ڈاک جگے میں لے آؤ۔ میں وہاں اپنی اور اپنے ساتھ جانے والوں کی حفاظت

کا بندوبست کر کے آیا ہوں۔“

پھر وہ منگل سنگھ کو کوئی بات کرنے کا موقع دینے بغیر کار میں بیٹھ گیا اور کار اشارت کر دی۔

منگل سنگھ کھڑان کی طرف دیکھتا رہا۔ سوار کار کے دائیں بائیں اور پیچھے جا رہے تھے۔ جب وہ نگاہوں سے ادھل ہو گئے تو اس نے آسمان کی طرف دیکھا اور کہا: ”جھگوان! ہم پر کیسا وقت آگیا ہے“

پھر وہ وہاں سے چل پڑا۔

چند منٹ بعد منگل سنگھ، عبدالکیم کی سوئی پر اس کے مزارع ہر دیال سنگھ کو آوازیں دے رہا تھا۔ ہر دیال سنگھ اور اس کا بیٹا جگجیت سنگھ نکلے اور بوڑھے کسان نے آگے بڑھ کر کہا: ”سردار منگل سنگھ! آپ؟ جھگوان کتنی جلدی دعائیں سناتا ہے۔ اگر اس وقت میں نے کچھ اور مانگا ہوتا تو وہ بھی مل جاتا۔ آپ نے سن لیا کہ آج پر دیسی درختوں کے نیچے خون کی ندیاں بہائی جائیں گی“

”ہاں! میں نے سن لیا ہے۔ کہ لوگوں کو دینا نا تھ بنے پر دیسی درختوں کی صحیح گنتی کا طریقہ بتایا ہے“ — ”سردار جی! آپ اندر آجائیں۔ یہاں کئی ایسے لوگ سوئی میں بیٹھے ہوئے ہیں جو اس پاپ میں حصہ لینا نہیں چاہتے“

منگل سنگھ گھوڑے سے اتر کر سوئی کے اندر داخل ہو گیا اور پچیس آدمی جن میں سے آٹھ مقامی عیسائی بھی تھے اس کے گرد جمع ہو گئے۔

منگل سنگھ نے کہا: ”ہم ایک بہت بڑے پاپ کو روک تو نہیں سکتے، لیکن میں تم سے ایک وعدہ کر سکتا ہوں کہ: دینا نا تھ اور اس کے لڑکے اور اس کے ساتھیوں میں سے کوئی بھی یہ تماشا نہیں دیکھ سکے گا۔ تم چند ر سے اٹھا لو اور میرے پیچھے چلے آؤ۔ اور دیکھو! جھگت رام دوکان دار کو گھر سے نکالو اور اس کی دکان کھلو“

کر مٹی کے تیل کے جتنے کنستریجی وہاں موجود ہیں انہیں نکالو — ہر دیال سنگھ! لہر یہاں سوئی کے تیل کا کوئی ٹین موجود ہے تو وہ بھی اٹھا لو اور باقی آدمی یہاں سے پانی کا ایک ایک گٹھا اٹھالیں اور میرے پیچھے پیچھے چلے آئیں۔ میری طرح دھلٹے اس طرح بانڈھ لو کہ کوئی تمہیں پہچان نہ سکے“

دینا نا تھ کی سوئی سلج آدمیوں سے بھری ہوئی تھی اور چھ سات آدمیوں نے مشعلیں اٹھا رکھی تھیں۔ اس سے چند قدم دور دوسری سوئی کے بلند دروازے سے عورتوں کی چیخ پکار سنائی دے رہی تھی۔ جگجیت نے منگل سنگھ کے قریب جا کر آہستہ سے کہا: ”سردار جی! اس جگہ وہ عورتیں ادھر ادھر سے پکڑ کر لا رہے ہیں۔ تین آدمی سوئی کے دروازے پر پہرہ دے رہے ہیں اور چھ سات ہندو اور سکھ اندر موجود ہیں۔ شام کے وقت دینا نا تھ اور اس کا لڑکا اس سوئی کے اندر گئے تھے۔ دینا نا تھ باہر نکل کر لوگوں سے کہہ رہا تھا کہ: ”جب تک میں قیمت کا فیصلہ نہ کروں۔ کسی لڑکی کو خریدنے والوں کے سپرد نہ کر دو۔ ان سے جو کچھ وصول ہوگا۔ وہ ہم گاؤں کے لوگوں پر تقسیم کریں گے“

منگل سنگھ نے کہا: ”جو آدمی دروازے پر کھڑے ہیں۔ انہیں پکڑ کر رسوں سے بانڈھ دو کسی کو آواز نکالنے کا موقع نہ دو اور دینا نا تھ کی سوئی کے دروازے کے سامنے اور ڈیوڑھی پر پانی کے ڈھیر لگا دو اور اس کے اوپر مٹی کا تیل چھڑک دو۔ تیل کا ایک عدد کنستریجی نکالو۔ شاید ہم اس سے کوئی اور مفید کام لیں۔ کوئی مقبلہ کرے تو تمہیں اپنی برچھیوں اور کلہاڑیوں سے کام لینا چاہیئے“

منگل سنگھ اور اس کے ساتھی چند منٹ میں کسی وقت کے بغیر یہ کام سرانجام دے چکے تھے۔ تھراب سے بدست سبکوں کو اس وقت بھی کسی خطرے کا احساس نہ ہوا۔ جب منگل سنگھ کے ساتھیوں نے پرانی کا ایک گٹھا حویلی کے دروازے کے سامنے پھینک کر اس پر تیل چھڑک دیا تھا۔ ایک سرپٹ سوار باہر سے حویلی کے دروازے کے قریب پہنچا۔ منگل سنگھ نے بھاگ کر گھوڑے کی لگام پچڑی۔ اور کہا: ”بے وقوف! فوج کا دستہ ابھی یہاں سے گزرا ہے۔ اگر انہوں نے یہ شور سن لیا۔ تو وہ واپس آکر سارا گاؤں جھوٹ ڈالیں گے۔“

سوار بولا: ”جی، جتنے دار صاحب نے مجھے بھیجا ہے کہ سیٹھ جی کو بلا لاؤ تاکہ ہم اپنی کارروائی ختم کر کے واپس جائیں۔ جتنے دار صاحب اس بات پر بہت ناراض ہیں کہ سیٹھ آرام سے گھر میں بیٹھا کیا کر رہا ہے؟“

منگل سنگھ نے کہا: ”اس طرف سے دروازے بند ہیں۔ تم حویلی کے پھپھڑے سے پھت پر چڑھ کر دینا ناتھ کو دو چار گالیاں دو تو وہ فوراً باہر نکل آئے گا۔ وہ جتنے دار صاحب سے بہت ڈرتا ہے۔ بھئی! وہ آدمی اس کے ساتھ جائیں اور اسے سہارا دے کر پھپھڑے کی دیوار پر چڑھا دیں۔ وہاں سے پھت پر چڑھنا مشکل نہیں ہوگا۔ ورنہ ساری رات کوئی اس کی بات نہیں سنے گا۔“

دینا ناتھ حویلی میں داخل ہونے والے آدمیوں سے باتیں کر رہا تھا۔ بھئی، تھوڑی دیر صبر کرو۔ کارروائی شروع کرنے سے پہلے جتنے دار کا آدمی میرے پاس آئے گا اور ہم سب اس کے ساتھ چلیں گے۔ جتنے دار کے ساتھ یہ بات بھی پکی ہو چکی ہے۔ کہ تم جس عورت کو بچانا چاہو گے وہ معمولی قیمت پر نہیں

مل جائے گی۔“

پھت کے اوپر سے آواز آئی۔ ”دینا ناتھ! تم جس قدر بد معاش ہو اسی قدر بزدل ہو۔ تم نے پرے داروں کے ہوتے ہوئے دروازے بند کر رکھے ہیں۔ تمہیں یہ بھی معلوم نہیں کہ باہر فوج گشت کر رہی ہے۔ اگر تمہارے آدمی میری مدد نہ کرتے تو میں تم سے بات بھی نہ کر سکتا۔“

دینا ناتھ نے فریادی ہو کر کہا: ”تمہارا جادو تلاش کیجئے، جس فوج کا آپ بتا رہے ہیں وہ پیالہ کی تھی۔ بلوچ رجمنٹ کا کوئی دستہ اس علاقے میں نہیں۔“

منگل سنگھ نے بلند آواز میں کہا: ”سیٹھ جی! جتنے دار کا دوسرا آدمی آیا ہے۔ وہ کہتا ہے کہ تم فوراً پر دسی درختوں کے پاس پہنچ جاؤ، ورنہ ہم جانے سے پہلے تمہارے گھر کو آگ لگا دیں گے۔“

دینا ناتھ چلایا: ”کہاں ہے وہ آدمی؟“

”تم اندھیرے میں اسے دیکھ نہیں سکو گے،

لو میں روشنی کرتا ہوں۔“

اس کے ساتھ ہی یکے بعد دیگرے تین مشعلیں ڈیوڑھی کے اندر باہر پرانی کے ڈھیروں پر گریں۔ اور آن کی آن میں سارا علاقہ چکا چوند ہو گیا۔ دینا ناتھ اور اس کے ساتھی بکتے کے عالم میں پھلتی ہوئی آگ کی طرف دیکھ رہے تھے۔

ایک سکھ نے گرج کر کہا: ”دینا ناتھ! جب پرے دار موجود تھے تو تم نے دروازے کیوں بند کئے تھے؟“

دینا ناتھ نے انتہائی عجز و انکسار سے جواب دیا: ”جناب! پرے دار بالکل موجود نہیں تھے۔ سب اندر آگئے ہوئے تھے۔ پتہ نہیں یہ ہوا کیا ہے؟“

”بے وقوف کے بچے! انہوں نے پرانی پر پڑول چھڑک کر آگ لگا دی ہے۔“

اور کیا ہوا ہے۔ اب تم بائیں طرف کھڑی کی طرف بھاگو اور وہاں سے دیوار پھلانگ کر دوسری طرف کوڈ جاؤ۔ بچاؤ کی اور کوئی صورت نہیں۔“  
بدحواس لوگ ایک دوسرے کو دھکے دیتے اور چلاتے ہوئے دیوار پھلانگنے لگے۔

دینا ناتھ دیوار کے ساتھ لٹک کر کہہ رہا تھا یہ بھی بھگوان کی کرپا ہے۔ کہ ہماری عورتیں دوسرے گھر چلی گئی تھیں۔ بھئی! بھگوان کے لئے میری مدد کرو۔“  
دو مضبوط آدمیوں نے دینا ناتھ کو دیوار پر چڑھا کر دوسری طرف دھکیل دیا۔ وہاں کھڑی کے ساتھ مویشی بندھے ہوئے تھے۔ دینا ناتھ اچانک ایک بھینس کی گردن پر گرا۔ اور وہ رساتڑوا کر ایک طرف بھاگ نکلی۔

چند منٹ بعد جب دینا ناتھ کی تلاش شروع ہوئی تو وہ چوبلی کے صین درمیان پڑا کراہ رہا تھا۔ باہر کی چوبلی اطلاع اس نے سنی وہ یہ سچی کہ جو عورتیں دوسری چوبلی میں بند تھیں انہیں نامعلوم حملہ آور نکال کر لے گئے ہیں۔

ایک آدمی نے کہا۔ اس بد معاش کو اٹھاؤ اور پر دیسی درختوں میں لے چلو جتھیلہ سخت غصے کی حالت میں اس کا انتظار کر رہے ہیں۔“

دینا ناتھ اٹھ کر لنگراتا ہوا چل دیا۔ جناب! میں جتنے دار صاحب سے معافی مانگ لوں گا۔ لیکن یہ ہوا کیسے؟

اس کا لڑکا جو پاس ہی کھڑا تھا بولا: پتا جی! کسی کو معلوم نہیں۔ مجھے ایسا محسوس ہوتا ہے کہ عبدالرحیم اور اُس کے گھر کے لوگ واپس آ گئے ہیں۔“

دینا ناتھ نے پوچھا۔ ”بنا ہمارا گھر بج گیا ہے نا؟“  
”ہاں پتا جی، انہیں اس طرف آگ۔ لگانے کا خیال نہیں آیا۔“

”تم بھاگ کر جاؤ اور وہ پھیلی جو ہم نے جتنے دار صاحب کے لئے رکھی تھی اٹھا کر لے آؤ۔“

یوسف کار چلاتا ہوا سیدھا ڈاک بنگلے کے کپاؤنڈ میں داخل ہوا۔ میجر آفتاب اڈ کیپٹن نعیم وہاں اس کے انتظار میں بے چینی سے ٹہل رہے تھے۔ وہ تیزی سے چلتے ہوئے کار کے قریب پہنچے۔ اتنی دیر میں سوار بھی وہاں پہنچ چکے تھے۔ یوسف نے کار سے اتر کر کیپٹن نعیم کے سوالات کے جواب میں اپنی سرگزشت سنائی۔

بہادر سنگھ کار سے اتر کر ایک طرف کھڑا تھا۔ نعیم اور آفتاب انتہائی اضطراب کی حالت میں یوسف کی زبان سے سرین کی سرگزشت سن رہے تھے۔ پھر کیپٹن نعیم نے قدرے توقف کے بعد کہا: ”آپ اچھے وقت پر آ گئے۔ اب اگر ہم فوراً روانہ ہو جائیں تو بہت جلد وہاں پہنچ جائیں گے۔“

یوسف نے جواب دیا: ”نعیم صاحب! ہمیں چند منٹ سردار منگل سنگھ کا انتظار کرنا ہوگا۔ وہ ایسے لوگوں کو یہاں پہنچانے کے لئے آئے گا۔ جنہیں پاکستان پہنچنے کے لئے ہماری اعانت کی ضرورت ہوگی، مجھے یقین ہے کہ وہ دیر نہیں کرے گا اگر تم چند قدم ٹھہرا سنا کہ تو ممکن ہے کہ میں اسٹیشن کے پلیٹ فارم سے آپ کو پر دیسی درختوں کے آس پاس یا دینا ناتھ کے گھر میں سردار منگل سنگھ کی کارگزاری کا نتیجہ دکھا سکوں۔“

نعیم نے کہا: ”میں خود بھی کچھ فاصلہ پیدل چلنا چاہتا ہوں۔“  
یوسف نے کار کا پچھلا دروازہ کھولتے ہوئے کہا: ”سرین بیٹی! آؤ، تم بھی تھوڑی سی سیر کر لو۔ بہادر سنگھ! تم ہمارے پیچھے پیچھے آؤ۔“



انہیں ڈاک بنگلے سے کوئی دو فرلانگ آگے نکلنے کے بعد جنوب مشرق کے افق پر آگ کے شعلے دکھائی دیئے۔ بہادر سنگھ نے کہا: ”جناب! دینا ناتھ کے گاؤں میں سردار منگل سنگھ کی کارگزاری کا نتیجہ نظر آ رہا ہے۔“

وہ تیزی سے چلتے ہوئے ریلوے اسٹیشن کے پلیٹ فارم پر پہنچے تو آگ کے شعلے اور زیادہ نمایاں دکھائی دینے لگے تھے۔

یوسف نے کہا: ”نعیم صاحب! مجھے یقین ہے کہ اب منگل سنگھ کو یہاں پہنچتے پہنچتے زیادہ سے زیادہ ایک گھنٹہ لگے گا، یہ بھی ممکن ہے کہ وہ اس سے پہلے پہنچ جائے۔ وہ سیدھے اس طرف آئیں گے۔ آپ واپس جا کر تیاری کریں۔ میں انہیں لے کر آتا ہوں۔“

بہادر سنگھ نے کہا: ”نہیں دیر جی، یہ کبھی نہیں ہوگا۔ آپ چھوٹی بی بی کو لے کر ان کے ساتھ ڈاک بنگلے چلے جائیں۔ میں یہاں ڈیوٹی دوں گا۔“

یوسف نے نعیم اور آفتاب کے ساتھ چلتے ہوئے نسرین سے کہا: ”نسرین! پیچھے مڑ کر مشرق کی طرف دیکھو پھر میں تمہیں ایک دلچسپ بات سناؤں گا۔“

تھوڑی دیر بعد وہ ڈاک بنگلے کے کشادہ صحن میں کرسیوں پر بیٹھے ہوئے تھے تو نسرین نے پوچھا: ”بھائی جان! وہ دلچسپ بات کیا ہے؟“

”دن کے وقت وہاں سے کانگرہ کے پہاڑوں کے دلچسپ مناظر نظر آتے ہیں چاند کی سولہویں، سترہویں یا اٹھارہویں رات کو میں نے بارہا اسی پلیٹ فارم سے چاند نکلنے کا ایک دلچسپ منظر دیکھا ہے۔ پہلے ایک برفانی چوٹی کے عقب سے آسمان کی طرف اٹھتی ہوئی روشنی دکھائی دیتی ہے۔ پھر جب چاند آہستہ آہستہ ابھرتا ہے تو چند لمحات کے لئے ایسا محسوس ہوتا ہے کہ قدرت نے پہاڑ کے برفانی سر پہ ایک

چمکتا ہوا تاج رکھ دیا ہے۔ اس چمکتے ہوئے تاج کی روشنی سے آس پاس کی چوٹیاں چمک اٹھتی ہیں۔ میں ایک بنگلے کے عالم میں یہ منظر دیکھا کرتا تھا۔ ایک دن مجھے خیال آیا تھا کہ اگر میرے بس میں ہو تو پہاڑی کی چوٹی سے یہ تاج اتار کر فیصدہ شہزادی کے سر پہ رکھ دوں۔“

وہ کوئی چالیس منٹ باتیں کرتے رہے۔ پھر بہادر سنگھ بھاگتا ہوا آیا اور اس نے کہا: ”جی، سردار منگل سنگھ چند عورتوں کے ساتھ آ رہا ہے۔“

دس منٹ بعد منگل سنگھ اور اس کے مسلح آدمی گیارہ لڑکیوں اور عورتوں کے ساتھ ان کے سامنے کھڑے تھے جنہیں دینا ناتھ کے گاؤں سے آزاد کر دیا گیا تھا۔ وہ بڑی شکل سے اپنی چیخیں ادرسکیاں ضبط کر کے اپنی تباہی اور بربادی کی داستانیں سن رہی تھیں۔ کسی کے والدین، چچا، ماموں اور بھائی قتل ہو چکے تھے اور اسے اپنے جلتے ہوئے گھر سے نکال کر دینا ناتھ کے گاؤں لایا گیا تھا۔ کسی کے خاندان کے مرد کھیتوں میں قتل ہو چکے تھے اور بوڑھی عورتوں کو گھروں میں قتل کر دیا گیا تھا۔ ایک جوان عورت کے گھر پر حملہ کرنے والوں نے اس کا دودھ پیتا بچہ چھینا اور ہوا میں اچھال کر اس پر تیغ زنی کی مشق کی تھی۔

کیپٹن نعیم نے کہا: ”تمہاری باتیں بہت دردناک ہیں، لیکن ہمارا فرض یہ ہے کہ ہم تمہیں جلد از جلد پاکستان پہنچا دیں۔ تم فوراً ٹرک پر سوار ہو جاؤ، ہمارے پاس بہت تھوڑا وقت ہے۔ اس وقت ہمارے لئے کوئی دوسرا بندوبست کرنا ممکن نہیں۔“

منگل سنگھ نے کہا: ”جی، دو آدمیوں کو میں اپنے گھوڑے دے سکتا ہوں۔ جب آپ دریا عبور کریں گے تو سردار جگت سنگھ انہیں منجھال لے گا۔“

یوسف کار چلا رہا تھا۔ نسرین اور ایک نوجوان لڑکی اس کے ساتھ بیٹھی ہوئی تھیں۔ پچھلی سیٹ پر میجر آذتاب اور کیپٹن نعیم کے ساتھ بہادر سنگھ کو جگہ دی گئی تھی۔ دو سپاہی سواروں کے ساتھ شامل ہو گئے تھے اور باقی ٹرک پر عورتوں کے ساتھ آ رہے تھے۔ رخصت ہوتے وقت منگل سنگھ نے کہا: ”یوسف جی! بڑے میاں صاحب کو بتا دینا کہ جن پر دیسی درختوں کے نیچے مسلمانوں کی لاشیں پڑی ہوئی تھیں، وہاں ہم سب سے بڑے درخت پر دینا ناتھ اور اس کے بیٹے کو لٹکا آتے ہیں۔ اسے اٹھانا آسان نہ تھا، ہم اسے گھوڑے پر لے گئے تھے اور درخت سے بندھا ہوا رسا اس کے گلے میں ڈال کر گھوڑے کو ہانک دیا تھا، ہم نے دینا ناتھ کا گھر بھی مکمل طور پر جلا دیا ہے اور اس سے پہلے میں نے اپنے ساتھیوں کو وہاں دھما کی اجازت دے دی تھی، لیکن دینا ناتھ کا کوئی ٹکڑا کرینے کے بعد بھی میرا دل ٹھنڈا نہیں ہوا۔“

یوسف نے کہا: ”سردار جی، میں ان مظلوم عورتوں کو یہاں پہنچانے کے لئے آپ کا شکریہ گزار ہوں۔“

میجر آذتاب بولا: ”سردار منگل سنگھ! ہم سب شکریہ گزار ہیں۔ اگر ہر گاؤں میں تمہارے جیسا ایک آدمی ہوتا تو ہم شاید یہ تباہی نہ دیکھتے۔“

”اچھا خدا حافظ“ یوسف نے یہ کہتے ہوئے کار اسٹارٹ کر دی اور اس کے پیچھے ٹرک اور گھڑ سوار روانہ ہو گئے۔

ذیرہ بابا تانک کی طرف جانے والی سڑک کے ایک پل پر انہیں سکھوں کے ایک جتھے نے روک لیا، لیکن جب ان کی گولیوں کا جواب گولیوں سے دیا گیا تو وہ ڈبک گئے۔ بہادر سنگھ نے کار سے باہر نکل کر بلند آواز میں کہا: ”او سکھو! کون ہے۔ تمہارا جتھے دار، جسے پولیس کے انسپر سردار بہادر سنگھ پر بھی گولی چلاتے ہوئے

مشرم نہیں آئی؟ تمہیں یہ بھی سمجھ نہیں کہ میرے پیچھے جو فوج کے آدمی آ رہے ہیں وہ تمہیں مشین گن کی گولیوں سے بھون ڈالیں گے۔ فوج کی پوری ٹیمپنی اس طرف آ رہی ہے۔ اور اگر تم نے ایک آدمی کو بھی قتل کر دیا تو وہ تمہارے گاؤں کے گاؤں جلا دیں گے۔“

پھر کسی کو یہ پتہ نہ چلا کہ حملہ آور کدھر سے آئے تھے اور کدھر بھاگ گئے۔ ان کے سامنے چار مقامات پر مسلح سکھوں کی ٹولیاں آئیں، لیکن وہ بندوٹوں کے ہوائی فائر سے ہی بھاگ گئے۔

ایک جگہ نوٹ مار کے سامان سے لدا ہوا ایک گدا کھڑا تھا یوسف کو سڑک کے کنارے کار کی روشنی میں دو سکھ دکھائی دیئے۔ جو دو لڑکیوں کو بالوں سے پکڑ کر کھیتوں کی طرف بھاگ رہے تھے۔ ایک عورت کو گھسیٹا جا رہا تھا۔ گھسیٹنے والے سکھ کا قہ کانفی لمبا تھا۔

یوسف نے کہا: ”نسرین، اگر تم چاہو تو اپنا پستول چلا سکتی ہو۔“ یوسف ہارن بجاتا ہوا کار کو سڑک سے اتار کر کھیت کے کندے لے گیا اور اس کے ساتھ ہی نسرین نے فائر کر دیا۔ گولی سکھ کے سر پر لگی اور وہ گر پڑا۔ یوسف نے کار کو ذرا موڑتے ہوئے کہا: ”بہادر سنگھ! اب تمہاری باری ہے۔“

بہادر سنگھ نے فائر کیا اور دوسرے سکھ نے منہ کے بل گرنے ہوئے عورت کو بھی گرا دیا۔ بہادر سنگھ نے کار سے اتر کر گرے ہوئے سکھ کو پاؤں سے ٹھوکر ماری اور عورت کو جو پانی اور کچر سے لت پت ہو چکی تھی بازو سے پکڑ کر اٹھایا۔ کار کے اگلے پیچے نرم زمین میں دھنسن چکے تھے۔ لیکن ٹرک پر سے جالوں نے اتر کر مدد کی اور کار باہر نکل آئی۔

یوسف نے عورتوں سے غائب ہو کر کہا۔ ”بیٹیو! اب تمہیں کوئی خطرہ نہیں اگر اس گڈے پر تہارا سامان ہے تو وہ اندر لو۔ اس کے لئے ٹرک میں جگہ ہے۔ ہم تمہیں پاکستان پہنچا دیں گے۔“

”بھائی صاحب! اگر آپ ہمیں پاکستان پہنچا سکتے ہیں۔ تو ہمیں کوئی سامان اٹھانے کی ضرورت نہیں۔“

کیپٹن نعیم نے کہا۔ ”نہیں بی بی! اگر کسی بجس میں تمہارے کپڑے یا زیور ہیں تو وہ اٹھاؤ۔ تمہیں ضرورت پڑے گی۔“

یوسف نے ڈیش بورڈ سے تاراج نکال کر بہادر سنگھ کو دی اور کہا۔ ”بہادر سنگھ یہ لو اور ان کی مدد کرو۔“

تھوڑی دیر میں دو ٹرنک ٹرک پر لادے جا چکے تھے اور یہ قافلہ روانہ ہو گیا۔

ڈیرہ بابا نانک سے نکلنے ہی ان کے راستے میں ایک جتھا کھڑا تھا یوسف نے بارن دیا اور کار اور ٹرک سے یک دم فائر ہونے لگے تو کچھ حملہ آور ”فوج آگئی — فوج آگئی — بلوچ رجمنٹ آگئی“ کہتے ہوئے ادھر ادھر بھاگنے لگے۔

پھر ڈیرہ بابا نانک سے آگے چند میل تک بھڑک پر بھرے ہوئے لوگ اپنے ساتھیوں کو آوازیں دے رہے تھے — ”مسلمانوں کی فوج آگئی ہے — بلوچ رجمنٹ آگئی ہے — شکر ہے دور رہو“ — کوئی بارہ میل انہوں نے بڑی تیز رفتار سے طے کئے۔ پھر بھڑک کے کنارے ایک جوہڑ دیکھ کر بہادر سنگھ چلایا

”یوسف جی! اب ہم نے دائیں طرف مڑنا ہے۔“

دائیں طرف تین میل چلنے کے بعد بہادر سنگھ نے کہا۔ ”ویرجی! اب سب کو ہوشیار ہو جانا چاہیے۔ گنڈا سنگھ بد معاش کا گاؤں بہت قریب ہے اور بابا جگت سنگھ

بھی یہ کہتے تھے کہ ہمارے علاقے کے جو لوگ پٹیالہ کی فوج میں ملازم ہیں۔ انہوں نے بہت سا اسلحہ وہاں جمع کر رکھا ہے۔ — میجر صاحب! آپ اپنے ساتھیوں سے کہہ دیجئے کہ ہماری پہلی چند گولیاں نشانے پر لگیں تو وہ بھاگ جائیں گے۔“

لیکن گاؤں کے قریب سے گزرتے ہوئے جب انہیں کوئی حادثہ پیش نہ آیا تو بہادر سنگھ نے کہا۔ ”گنڈا سنگھ کے آدمی مار دھاڑ کے لئے کہیں اور گئے ہونگے۔“

گاؤں سے نکلے ہوئے انہیں ایک سوہلی میں عورتوں کی چیخیں سنائی دیں۔

بہادر سنگھ نے کہا۔ ”میجر صاحب! یہ گنڈا سنگھ کی سوہلی ہے۔ معلوم ہوتا ہے کہ اس پاس سے عورتیں جمع کرنے کے بعد وہ کسی بڑی مار پر گیا ہے۔“

یوسف نے کار بائیں ہاتھ ہمداد کے ایک کھیت کے قریب کھڑی کر دی اور اتر کر میجر آفتاب اور کیپٹن نعیم سے کہا۔ ”شاید آپ اس حملے کی ذمہ داری نہیں لے سکتے۔ اپنے جوانوں سے کہہ دیجئے کہ وہ دشمن کو، اس کار اور ٹرک سے دور رکھیں میں ان مسلح سواروں کو لے جاتا ہوں جو میرے ساتھ آئے ہیں اور بہادر سنگھ میری راہنمائی کرے گا۔“

کیپٹن نعیم نے کہا۔ ”اگر مسلح آدمیوں کا کوئی گروہ ہمارے سامنے آ گیا تو ہماری ہر گولی نشانے پر لگے گی۔“ اگر آپ کسی نقصان کے بغیر عورتوں کو نکال لائے تو ہمیں اس بات سے خوشی ہوگی۔“

تھوڑی دیر بعد بہادر سنگھ، گنڈا سنگھ کی سوہلی کا دروازہ کھٹکھٹا رہا تھا۔ اندر سے ایک آدمی کی آواز آئی۔

”کون ہے؟“

بہادر سنگھ نے جواب دیا آدھے وقت کے بچے، پولیس آئی ہے اور فوج بھی آئی ہے۔ دروازہ کھولو۔ جلدی کرو، ورنہ فوجی دمنٹ کے بعد دیواریں چلا لیں گے۔

اندر سے آواز آئی: "جناب اگر ہم نے دروازہ کھول دیا تو سردار گنڈا سنگھ ہمارے سر اتار دے گا۔"

"لیکن گنڈا سنگھ سے پہلے ہم تمہیں گولیوں سے چھلنی کر دیں گے۔" یہ کہتے ہوئے بہادر سنگھ نے پھانک پر ایک گولی چلا دی۔ اندر سے دو آدمیوں نے دہائی دی۔ "گولی نہ چلائیے، مہاراج! ہم دروازہ کھولتے ہیں۔"

بہادر سنگھ نے آواز دی: "میسر صاحب! اب آپ آ سکتے ہیں۔"

سلحہ آدمی بھاگتے ہوئے وہاں پہنچ گئے اور جب پھانک کھلا وہ بے دھڑک اندر داخل ہو گئے۔ مہاراج کی روشنی میں ایک کمرے میں بارہ عورتوں کو تلاش کیا گیا۔ او ایک کوٹھری کا تالا توڑا گیا جو اسلحہ سے بھری ہوئی تھی۔ بیس رائفلوں اور بندو قوں اور بارود کے ایک صندوق کے علاوہ اس کوٹھری سے پانچ ٹامی گنیں برآمد ہوئیں۔

میسر آفتاب نے کہا: "یوسف صاحب! جب آپ تقریریں کیا کرتے تھے۔ تو ہمیں یقین نہیں آتا تھا کہ ہمارے دشمن اس قدر اسلحہ جمع کر چکے ہیں۔" بہادر سنگھ: "وہ گاؤں کتنی دور ہے۔ جہاں ہم نے جانا ہے؟"

"جی، وہ ڈیرھ میل سے زیادہ نہیں، یہاں سے چند قدم آگے سرکنڈوں کا جنگل شروع ہو جاتا ہے۔ سو دریا ناک جاتا ہے۔"

میسر آفتاب نے ایک جوان سے کہا: "بھئی جتنا اسلحہ ہے وہ اٹھوا کر ٹرک میں رکھوا دو۔ آدمی دریا تک پیدل چلیں گے۔ اور جو میرے جوانوں کے پاس

رائفلیں ہیں انہیں ٹرک میں رکھ دو اور یہ ٹامی گنیں اٹھاؤ۔ دریا پر پہنچ کر ہم رخصت ہونے والوں کو تحفہ دیں گے۔ ان بیبیوں کو بھی ٹرک میں جگہ دو۔ یوسف صاحب کی کار پر بھی نسرين کے ساتھ صرف عورتیں بیٹھیں گی اور ہم پیدل چلیں گے۔"

بہادر سنگھ نے کہا: "میسر صاحب! گنڈا سنگھ کے آدمی ضرور حملہ کریں گے۔ آپ ہوشیار رہیں۔ گھوڑوں کی ٹاپ سن کر آپ کو معلوم ہو جائے گا کہ وہ آرہا ہے۔"

ایک سپاہی ایک صندوق کھول کر چلایا: "کپتان صاحب! اس میں دستی بم بھی ہیں۔"

نعمین نے کہا: "یہ سب سے پہلے اٹھاؤ۔ اور جو آدمی چلانا جانتے ہیں۔ ان میں تقسیم کر دو اور فوراً ٹرک پر جا کر ہیڈ کوارٹر کو سگنل دے دو کہ قافلے کو بچانے کے لئے ہم یہاں پہنچ گئے ہیں اور آس پاس کے دیہات کے لوگوں کو سکھ بلوائیوں کے قتل عام سے بچانے کے لئے ہمیں کچھ دیر یہاں رکنا پڑے گا۔ اس اہم مہم کو ختم کرتے ہی ہم ڈیوٹی پر پہنچ جائیں گے۔ ہم نے بلوائیوں سے بھی بیس عورتوں کو چھڑا لیا ہے۔" میسر آفتاب نے کہا: "کیپٹن صاحب! انہیں یہ بھی بتا دوں کہ ہم نے بہت سا اسلحہ اکٹھا کیا ہے۔"

نعمین نے کہا: "بھئی ابھی اس کی ضرورت نہیں، مجھے ایسا نظر آتا ہے کہ وہ گاؤں جہاں ہم جا رہے ہیں۔ ایک اچھا خاصا مورچہ بن جائے گا۔ ابھی یہ بھی نہیں کہا جا سکتا کہ اس مہم میں ہمیں کتنی دیر لگے گی۔"

بہادر سنگھ نے ایک آدمی سے گھوڑی لی اور اس پر سوار ہو کر بولا: "جی میں بابا جگت سنگھ کے گاؤں اطلاع دیتا ہوں تاکہ وہ کشتی تیار رکھیں۔ آپ کے پہنچنے تک وہ دوسرے کنارے سے ماچھیوں کی کشتی بھی منگوا لے گا۔"

سکوں گا، لیکن اسے یہ نہ بھولنے دینا کہ اس کاموں ذریعہ پار چلا گیا ہے۔ کیا نام رکھا ہے بہادر سنگھ نے اس کا؟

”جی! اس کا نام موہن سنگھ ہے“

اجیت نے بہادر سنگھ سے مخاطب ہو کر کہا: ”مائی پارو کو بچے کے پاس بھیج دو میں دیر جی کو دریا پر رخصت کروں گی۔“

یوسف نے کہا: ”بالکل نہیں! تم دریا تک نہیں جاؤ گی“

اجیت نے آنکھوں میں آنسو بھرتے ہوئے کہا: ”دیر جی! میں تھوڑی دُور تو جا سکتی ہوں“

بہادر سنگھ نے کہا: ”تھوڑی دُور جانے میں کوئی حرج نہیں، لیکن اگر کوئی خطرہ پیش آیا تو میں تمہیں ایک قدم بھی آگے نہیں جانے دوں گا۔“

وہ نیچے اترے اور جگت سنگھ کے گاؤں کے چند سکھ حویلی میں جمع ہو رہے تھے اور وہ نعیم سے کہہ رہا تھا: ”کیا ان صاحب! مجھے اس ظلم سے بہت دکھ ہوتا ہے، لیکن اس کے باوجود میں یہ محسوس کرتا ہوں کہ مسلمان خوش قسمت ہیں کہ وہ ہندو کے جنگل سے نکل جائیں گے، لیکن میں دیکھ رہا ہوں کہ ہندوؤں کا ہاتھ سکھوں کی شرک پر پہنچنے میں دیر نہیں لگے گی۔ آپ لوگ اپنی آزادی کے لئے قربانیاں دے رہے ہیں لیکن یہیں ہندوؤں کے غلاموں کی حیثیت سے زندہ رہنے کے لئے بھی اس سے زیادہ قربانیاں دینا پڑیں گی۔ ہم لڑیں گے تو کسی فتح کی امید پر نہیں لڑیں گے۔ بلکہ یہ سمجھ کر لڑیں گے کہ ہمارے لئے لڑتے ہوئے مرجانے کے علاوہ کوئی راستہ نہیں ہے۔ ایک مسلمان لڑکے نے چند سال قبل یہ کہا تھا کہ سکھوں کو اس وقت ہوش آئے گا۔ جب وقت گزر چکا ہوگا۔ اور وہ لڑکا یوسف ہے جو ان بے بس عورتوں کو

صبح کے دھندلکے میں یہ قافلہ جگت سنگھ کے گاؤں پہنچا تو اُس کی حویلی میں گاؤں کی عورتیں پراٹھے پگانے اور دودھ گرم کرنے میں مصروف تھیں۔

جگت سنگھ نے انہیں دیکھتے ہی کہا: ”بھائیو! دقت نہیں، درنہ میں آپ کے لئے ایک مسلمان باورچی ہے اچھے اچھے کھانے تیار کر داتا۔ اب یہ گرم گرم پراٹھے کھاتے جاؤ اور دودھ ہمارے پاس بہت ہے۔ آپ کے لئے ایک کشتی موجود ہے۔ دوسری پار سے پہنچ جائے گی۔ میرے بیٹے سوہن سنگھ نے سارا انتظام کر دیا ہے ہم پر کسی دقت بھی حملہ ہو سکتا ہے۔ یہ بھگوان کی کرپا ہے کہ آپ کو اسلحہ مل گیا ہے۔“

یوسف نے پراٹھے کے چند نوالے کھانے کے بعد ادھر ادھر دیکھا تو بہادر سنگھ غائب تھا۔

جگت سنگھ نے کہا: ”کا کا جی! بہادر سنگھ اوپر گیا ہے۔ تم بھی چو بارے سے ہو آؤ۔ اور اپنی بہن کو مبارک باد دو۔ ہم سب کی خواہش یہ تھی کہ تم اپنے ننھے بھانجے کے سر پر ہاتھ رکھتے اور اس کے لئے دعا کرتے۔“

یوسف کوئی بات کیے بغیر اوپر پہنچا۔ بہادر سنگھ کو آواز دی: ”بہادر سنگھ نے باہر نکل کر کہا: ”بھائی صاحب! اندر آ جاؤ۔ آپ کی بہن اور بھانجا آپ کا انتظار کر رہے ہیں۔“

یوسف نے اندر جا کر بیس دن کے بچے کو اجیت کور کی گود سے اٹھا لیا اور اپنی جیب سے چند نوٹ نکال کر بچے کی مٹھی میں دینے کی کوشش کی اور جب وہ خوف زدہ ہو کر رو پڑا تو اس نے وہ نوٹ اجیت کی گود میں ڈال دیئے اور بولا: ”اجیت بہن! دقت اتنا تنگ ہے کہ میں تمہارے بیٹے کو اچھی طرح دیکھ بھی نہیں



بچا کر یہاں لایا ہے۔۔۔۔۔ کا کا یوسف جی! آپ مجھے بہت یاد آیا کریں گے۔  
سورن سنگھ نے کہا۔ "باپو جی! اب باتوں کا وقت نہیں۔ گنڈا سنگھ کسی وقت  
بھی حملہ کر سکتا ہے۔ جو کشتی کھڑی ہے اس پر ہمیں ان بیدیوں کو سوار کر دینا چاہیئے۔"  
یوسف نے کہا۔ "چلو ہمنو! جلدی کرو۔ سردار سورن سنگھ! تم آگے آگے چلو۔ ہم  
پیچھے رہیں گے۔"

جب وہ سوئی سے نکل رہے تھے تو اجیت، نسرين کا بازو تھامے کھڑی تھی  
اس کے ایک ہاتھ میں پستول تھا۔

یوسف نے مڑ کر دیکھا اور کہا۔ "نسرين! تم بھی ان کے ساتھ جاؤ۔"

نسرين بولی: "نہیں بھائی جان، میں آپ کے ساتھ جاؤں گی۔"

یوسف، اجیت سے مخاطب ہوا۔ "اجیت! تمہیں آرام کرنا چاہیئے تھا۔"

اجیت کو بولی: "یہ کیسے ہو سکتا ہے۔ دیر جی، جب تک آپ دوسرے کنا سے  
نہیں پہنچ جاتے میں آپ کو دیکھتی رہوں گی۔ اور پھر میں ہر روز دیا کے پار دیکھا کروں گی  
کہ کسی دن ادھر سے کوئی کشتی آئے اور اس میں دیر جی ہوں۔ آج آپ میرے سر پر  
ہاتھ رکھنا بھی بھول گئے ہیں!"

یوسف نے اس کے سر پر ہاتھ رکھا اور نسرين کا بازو پکڑتے ہوئے کہا۔ "چڑھیں!  
تم میرے ساتھ رہو۔"

وہ دریا سے کوئی تین سو قدم دور تھے کہ سرکنڈوں میں گھوڑوں کی ٹاپ سنائی  
دی۔ مسلح آدمیوں نے اپنی پوزیشنیں سنبھال لیں اور عورتیں تیزی کے ساتھ دریا کی طرف  
بھاگنے لگیں۔ بابا جگت سنگھ اور گاؤں کے کچھ اور سکھ عورتوں کے پیچھے تھے۔ نسرين

تذبذب کی حالت میں کھڑی تھی۔

یوسف چلایا: "نسرين! تم کیا دیکھ رہی ہو۔ خدا کے لئے، بھاگ کر کشتی کی طرف جاؤ۔"  
نسرين بھاگی۔ وہ کشتی سے کوئی پچاس قدم دور تھی کہ دائیں طرف سرکنڈوں سے  
دو سوار نمودار ہوئے۔

سورن سنگھ چلایا۔ "بی بی! اس سے بچو، یہ گنڈا سنگھ ہے۔"

پھر وہ بلند آواز میں بولا۔ "گنڈا سنگھ! رک جاؤ، ورنہ مارے جاؤ گے۔"

نسرين اب تیزی سے بھاگ رہی تھی لیکن اگلا سوار بہت قریب آچکا تھا۔  
نسرين نے اچانک منہ کے بل لیٹ کر نشانہ لیا اور فائر کر دیا۔ اس کے ساتھ ہی سرکنڈوں  
کی طرف سے ایک اور گولی کی آواز آئی اور دوسرا سکھ بھی گھوڑے سے گر پڑا۔ پھر  
اجیت کو رگ کی آواز سنائی دی۔

"شہزادی سن! کشتی پر سوار ہو جاؤ۔"

نسرين بھاگی۔ اور جب وہ کشتی پر سوار ہو رہی تھی تو سرکنڈوں سے ایک گولی  
آئی اور اس کی ٹانگ پر لگی۔ یوسف نے بھاگ کر اسے کشتی میں بٹھا دیا اور کشتی  
چل پڑی۔ اس کے ساتھ ہی جس طرف سے گولیاں آ رہی تھیں۔ وہاں سین گنوں اور  
رائفلوں سے جوابی فائرنگ ہونے لگی۔

ایک حملہ آور سکھ نے بلند آواز میں کہا: "یہاں سے نکلو، یہ گنڈا سنگھ بد معاش ہیں فوج  
کے سامنے لے آیا ہے۔"

پھر جس طرف سرکنڈے کے پودے ہل رہے تھے وہاں دستی بم گر رہے تھے۔  
بابا جگت سنگھ کہہ رہا تھا۔ "کا کا جی! اُس طرف سے کشتی آ رہی ہے۔ اب اگر  
گنڈا سنگھ مارا جا چکا ہے تو وہ کئی دن تک ادھر کا رخ نہیں کریں گے۔"

میر آفتاب نے کہا: ”سردار جی! آپ اپنے آدمیوں کو اس پاس کے دیہات میں دوڑا دیں۔ ہم دریا پار کرنے والی کشتیوں کی حفاظت کریں گے۔“  
اجیت کوڑا آگے بڑھ کر بولی: ”ویر جی، آپ یہ کشتی پہنچتے ہی اس میں سوار ہو جائیں۔ شہزادی بہن زنجی ہے۔“

نعیم نے کہا: ”یوسف صاحب! دریا کے پار تھوڑی دُور باؤنڈری فورس کا کیمپ ہے۔ ہم وہاں سگنل بھیج دیتے ہیں۔ آپ سے پہلے کوئی ڈاکٹر اس جگہ کی مدد کے لئے پہنچ جائے گا۔ یہ سیشن گنیں اور بارود آپ رکھ لیں آپ کے کام آئے گا۔“  
یوسف نے کہا: ”کیمپ صاحب! وہ ہماری کار دریا کے پار نہیں جاسکتی۔ اس لئے آپ دونوں اسے ہمارا تحفہ سمجھ کر قبول کریں۔“

”شکریہ۔“ میر آفتاب نے کہا، ”لیکن ہم اسے موقع ملتے ہی لاہور پہنچا دیں گے یہ بھی ہو سکتا ہے کہ آپ کے مویشی بھی وہاں پہنچا دیئے جائیں۔ آپ ان عورتوں کو پار کے کیمپ کا مندر کے سپرد کر دیں اور اُس جگہ کو جلد از جلد ہسپتال پہنچانے کی کوشش کریں۔“

یوسف نے کشتی پر سوار ہوتے ہی ایک آدمی کی پگڑی لی اور اُسے نسرین کی رگوں پر کس کر باندھ دیا، جہاں سے خون بہہ رہا تھا۔  
نسرین کہہ رہی تھی: ”بھائی جان! شاید مجھے بھی کوئی گولی لگ گئی تھی، لیکن میں زندہ ہوں اور زندہ رہوں گی۔ آپ کو اور آپا کو چھوڑ کر نہیں جاؤں گی۔ میرا مطلب ہے جب تک آپ مجھے خوشی سے اجازت نہیں دیتے۔“

یوسف نے اس کا سر گود میں رکھتے ہوئے کہا: ”دیکھو بیٹی! آرام سے لیٹی رہو اور یہ بات دھرائی رہو کہ میں زندہ ہوں۔“ دریا کے پار ہمیں فرسٹ ایڈ دینے کے

لئے ڈاکٹر اور لاہور پہنچانے کے لئے ٹرک موجود ہوگا۔“

جب دریا کے دوسرے کنارے پہنچ کر سواریاں اتر گئیں تو یوسف نے نسرین کو اپنے بازوؤں میں اٹھایا اور کنارے پر لے آیا۔ چند قدم کے فاصلے پر شیشم کے ایک درخت کے نیچے چند دیہاتی بیٹھے ہوئے تھے۔ وہ آوازیں دینے لگے: ”باوجی! آپ سائے میں آجائیں۔“

یوسف آگے بڑھا، دیہاتیوں نے ایک کھاٹ خالی کر دی اور یوسف نے نسرین کو اس کھاٹ پر لیٹا دیا۔

ایک آدمی نے کہا: ”کرم علی! بھاگ کر جاؤ اور ہمارے گھر سے ایک بستر لے آؤ۔“ یہ گاؤں کا منبردار تھا اور چند منٹ میں اُس کے حکم کی تعمیل ہو چکی تھی۔

ایک آدمی نے پانی کا ایک گھڑا لا کر وہاں رکھ دیا۔ اس دوران یوسف کے ساتھی وہاں جمع ہو چکے تھے۔ چند منٹ بعد ایک فوجی ٹرک نمودار ہوا، جس پر ایک فوجی ڈاکٹر اور دو جوان سوار تھے۔ ڈاکٹر نے نسرین کا سرسری معائنہ کرنے کے بعد یوسف سے مخاطب ہو کر کہا: ”آپ نے یہ اچھا کیا کہ زخم پر کس کر پٹی باندھ دی اور خون بند کر دیا۔ لیکن کوئی گرلی یا کوئی موٹا پتھر جوران کے اندر رہ گیا ہے اُسے نکالنے کے لئے ہمیں فوراً ہسپتال پہنچنا چاہیئے۔ آپ انہیں ٹرک پر لٹا دیں۔ ہم سیدھے میو ہسپتال جائیں گے۔ اور میرا ایک جوان آپ کے ساتھیوں کو ریلوے اسٹیشن تک لے جائے گا اور وہاں سے ان کو گاڑی پر لاہور کے کیمپ میں پہنچا دیا جائے گا۔“

منبردار نے ٹرک کے اندر ایک زونڈی کا گدا بچھوا دیا۔ یوسف، نسرین کے ساتھ بیٹھ گیا اور ڈرائیور نے ٹرک چلا دیا۔ اچانک یوسف نے آواز دی: ”ڈاکٹر صاحب! یہ سچی بات ہوئی ہو گئی ہے۔“

ٹوٹ گئی ہے تو پستر کرنا پڑے۔ اس معاملے پر دثوث سے کچھ کہنے کے لئے  
ہیں کچھ دیر اور انتظار کرنا پڑے گا۔“

چند منٹ بعد نسرین کو اسٹریچر پر پرائیویٹ وارڈ میں پہنچایا جا رہا تھا۔ اور  
یہ سب ڈاکٹر کمال الدین کے ساتھ باتیں کرتے ہوئے اس کے پیچھے جا رہے  
تھے۔

بلقیس، ڈاکٹر کمال الدین سے کہہ رہی تھی، ”ڈاکٹر صاحب! یہ اللہ کا کرم  
ہے کہ آپ اچانک یہاں پہنچ گئے تھے ورنہ میں بہت پریشان تھی۔ مجھے نسرین  
کے زخمی ہونے کی اطلاع سننے ہی یہ خیال آیا تھا کہ کاش! آپ یہاں ہوتے۔“  
ڈاکٹر کمال الدین نے کہا، ”جی، میں اتفاقاً یہاں نہیں پہنچا تھا۔ دریاے راولی  
کے پار فوج کے جن انسروں نے ان کے لئے ڈاکٹر اور ٹرک مہیا کیا تھا، وہ ان  
کے لاہور پہنچنے سے پہلے مجھے اطلاع بھجوا چکے تھے اور میں اسی وقت وہاں  
سے چل پڑا تھا۔“

”میں اسے بھی اللہ کا کرم سمجھتی ہوں۔ اگر حالات نے اجازت دی تو کچھ  
بعد باری باری ان کے گھروں میں جا کر ان کا شکریہ ادا کروں گی۔“ اچھ  
ڈاکٹر صاحب! یہ بتائیے کہ اگر پستر کرنا ضروری ہو گا تو انہیں کتنی دیر تک سر  
پر رہنا پڑے گا؟“

”جی، ہماری کوشش تو یہی ہوگی کہ ان کے بستر پر لیٹا رہنے سے، گھر میں  
جو اداسی محسوس کی جائے گی وہ کم از کم عرصے کے لئے ہو۔ میں سمجھتا ہوں کہ  
ایسے کاموں میں علاج کے ساتھ دعاؤں کی بھی ضرورت ہوتی ہے۔“

”ڈاکٹر صاحب! مجھے یقین ہے کہ ہوش سنبھالنے سے لے کر اب تک  
جتنی دعائیں نسرین نے لی ہیں۔ شاید ہی کسی اور کو ملی ہوں اور مجھے یہ بھی

ڈاکٹر نے اپنی سیٹ سے مڑ کر دیکھتے ہوئے کہا: ”بھائی! آپ کو یہ اندازہ  
نہیں کہ اس کا کتنا خون ضائع ہو چکا ہے۔ ویسے آپ کو پریشان نہیں ہونا چاہیئے۔“

لگے دن میوہ ہسپتال کے ایک آپریشن روم سے باہر یوسف، فہمیدہ، منظور  
امینہ اور بلقیس برآمدے میں کھڑے تھے۔ آپریشن روم کا دروازہ کھلا اور ڈاکٹر  
جمیل باہر نکل کر فہمیدہ سے مخاطب ہوا:

”فہمیدہ! آپ بہت جلد اپنی شہزادی بہن سے باتیں کر سکیں گی۔ چند  
منٹ تک انہیں پرائیویٹ وارڈ میں بھیج دیا جائے گا۔ اس لئے آپ سب  
سے کہیں کہ وہ راستے سے ایک طرف ہٹ جائیں۔“

بلقیس نے آگے بڑھ کر کہا، ”بھئی، میں تو تمہارا یہ حکم کبھی نہیں مانوں گی۔“  
ڈاکٹر جمیل نے کہا، ”آپ کو کون روک سکتا ہے۔ ڈاکٹر کمال الدین آ رہے  
ہیں اور انہیں کامیاب آپریشن پر مبارک باد دینے کے لئے آپ کو یہیں رہنا  
چاہیئے۔“

بلقیس بولی، ”اللہ میری بیٹی کو جلدی صحت دے۔ میں صبح و شام اس  
کا شکریہ ادا کیا کروں گی۔“

ڈاکٹر جمیل بولا، ”آپ شہزادی بیٹی کے اسٹریچر کے ساتھ ہی ان کے کمرے  
میں جا سکیں گی۔ لیکن باقی سب کو ایک یا ڈیڑھ گھنٹہ بعد باری باری اسے  
دیکھنے کی اجازت ملے گی اور ڈاکٹر کمال الدین یہ پسند نہیں کریں گے کہ کوئی  
شہزادی کے ساتھ لمبی چوڑی گفتگو شروع کر دے۔ ہماری ایک پریشانی ابھی  
دور نہیں ہوئی اور وہ یہ ہے کہ ان کی ٹانگ کی ہڈی پر کتنی ضرب آئی ہے  
اور انہیں کتنے دن آرام کرنا چاہیئے۔ اس بات کا امکان بھی ہے کہ اگر ہڈی

معلوم ہے کہ آپ بھی اس کے لئے بہت دعائیں کیا کرتے تھے۔ وہ مریض کتنا خونِ قیمت ہوتا ہے جس کے لئے ڈاکٹر دوا بھی دیتا ہو اور دعا بھی کرتا ہو۔ آپ ٹھیک کہتی ہیں۔ میں آپ کی شہزادی بیٹی کے لئے واقعی بہت دعائیں کیا کرتا ہوں۔“

## نسرین کے آنسو اور سسکیاں

نسرین نے میڈی ہسپتال کے پرائیویٹ کمرے میں کراہتے ہوئے آنکھیں کھولیں۔ امینہ نے سہارا دے کر اس کا سر اپر کیا اور نصیہ نے پانی کا گلاس اس کے منہ کو لگا دیا۔ دو تین گھونٹ پینے کے بعد وہ بدحواسی سے کمرے کی دیواروں اور چھت کی طرف دیکھتے ہوئے بولی:

”آپا! ہم کہاں ہیں؟ مجھے یقین نہیں آتا کہ میں زندہ ہوں۔“

نصیہ نے بڑی مشکل سے آنسو ضبط کرتے ہوئے کہا:

”میری شہزادی بہن! تم زندہ ہو اور تمہیں زندہ ہی رہنا چاہیئے، تمہیں پیار کرنے والے یہ محسوس کرتے ہیں کہ تمہارے بغیر یہ دنیا بالکل سناں ہو جائے گی۔“

نسرین نے امینہ کی طرف دیکھتے ہوئے کہا، ”امینہ آپا! تم مجھے بتاؤ کہ ہم سچ مجھے زندہ ہیں اور میں ایک خواب نہیں دیکھ رہی۔“

امینہ نے اُس کا سر تکیے پر رکھ دیا اور دوپٹے سے اپنے آنسو پونچھتے اور سسکیاں اُٹھاتے ہوئے کہا، ”شہزادی بہن! تم ہم سے بہت دُور جا رہی تھیں۔ میں سوچا کرتی تھی کہ جب تمہیں ہوش آئے گا تو میں تم سے یہ گلہ کیا کروں گی کہ تم نے ہم سب کو بہت دلایا ہے۔ اپنے والدین کو، میرے

والدین کو، بھائی یوسف اور اس کے اباجی کو بھی۔

نسرین نے چند ثانیے سوچنے کے بعد کہا، یوسف بھائی جان نے آپ کو یہ نہیں بتایا کہ اس خوفناک رات جب میں انہیں آدازیں دے رہی تھی تو وہ مجھے اپنے اجرے ہوئے گاؤں کی مسجد کے قریب مل گئے تھے۔ اور پھر میں ان کے ساتھ موٹر پر بیٹھ کر چل پڑی تھی۔ ایک اور آدمی بھی ہمارے ساتھ بیٹھ گیا تھا۔ پھر۔۔۔ ریلوے اسٹیشن سے آگے۔۔۔ دو فوجی انسپرنے۔۔۔ چند اور آدمیوں کے ساتھ ہمارے ہمراہ ہو گئے تھے۔ بھائی جان نے۔۔۔ مجھے پلیٹ فارم سے، پہاڑوں سے نکلتا ہوا۔۔۔ چاند دکھایا تھا۔ اس سے پہلے۔۔۔ شام کے قریب۔۔۔ جب میں نے پہلی بار۔۔۔ یہ پہاڑ دیکھے تھے۔۔۔ تو۔۔۔ ان کا رنگ۔۔۔ سنہری تھا۔۔۔ مجھے وہاں سے ایک طرف۔۔۔ بہت بڑا لاد۔۔۔ دکھائی دیتا تھا۔۔۔ بھائی جان نے۔۔۔ بتایا تھا کہ۔۔۔ یہ۔۔۔ ہمارے ایک دشمن۔۔۔ کا۔۔۔ گھر ہے۔۔۔ موٹر پر۔۔۔ سفر کرتے ہوئے۔۔۔ ایک فوجی ٹرک۔۔۔ اور چند سوار بھی۔۔۔ ہمارے ساتھ آرہے تھے۔۔۔ راستے میں۔۔۔ لڑائی بھی ہوئی تھی۔۔۔ ہم نے۔۔۔ کسی بہت بڑے ڈاکو کے۔۔۔ گاؤں سے۔۔۔ مسلمان عورتوں کو۔۔۔ چھڑایا تھا۔۔۔ اس کے گھر سے۔۔۔ ہمیں۔۔۔ بہت سا اسلحہ۔۔۔ بھی مل گیا تھا۔۔۔ دریا کے قریب۔۔۔ ہم نے۔۔۔ اس نیک باباجی کو بھی دیکھا تھا۔۔۔ جو۔۔۔ بھائی جان کا دوست بن چکا تھا۔۔۔ آپا جان!۔۔۔ وہی۔۔۔ جس نے۔۔۔ ہمیں اسٹرنیاں دی تھیں۔۔۔ دریا کے کنارے۔۔۔ زخمی ہونے کے بعد۔۔۔ میں نے بھائی جان کے ساتھ دریا عبور کیا تھا۔۔۔ اس کے بعد

مجھے صرف اتنا یاد ہے کہ۔۔۔ بھائی جان نے مجھے ایک ٹرک میں لٹا دیا تھا۔۔۔ ہاں!!۔۔۔ کسی نے ایک اور ہٹی بھی بانڈھ دی تھی۔۔۔ جب مجھے ہوش آیا تھا۔۔۔ تو میں نے۔۔۔ آپ سب کو دیکھا تھا۔۔۔ سب سے بائیں کی تھیں۔۔۔ اب مجھے معلوم نہیں کہ کتنے دن کے بعد۔۔۔ بستر سے اٹھ کر چلنے پھرنے کے قابل ہو گئی تھی۔۔۔ بھائی جان کہیں چلے جایا کرتے تھے۔۔۔ لیکن آپا جان۔۔۔ اور۔۔۔ امی، ابو اور کئی دوسرے میرے پاس رہا کرتے تھے۔۔۔“

منیہ نے کہا: "نسرین! تمہیں یہ یاد نہیں کہ ڈاکٹر کمال الدین بھی چار دن ہمارے پاس رہا تھا اور اس کے بعد ہر دوسرے تیسرے دن یہاں آ جایا کرتا تھا۔"

"مجھے یاد ہے، آپا جان، اور میں ان کی شکر گزار ہوں۔"

"کس بات پر شکر گزار ہو؟"

"آپا جی! آپ نے ہی تو کہا تھا کہ انہوں نے آپریشن کر کے میری گلی نکالی تھی۔ مجھے ایسا محسوس ہوتا ہے کہ میں نے یہ سب باتیں خواب میں سنی ہیں۔ اور مجھے کوئی بات یاد نہیں آتی کہ۔۔۔ اس کے بعد کیا ہوا تھا۔" اس کے بعد جب تم بالکل تندرست نظر آتی تھیں تو تمہیں بخار ہو گیا تھا اور اگلے روز یہ بخار اس قدر تیز ہو چکا تھا کہ ہم تمہیں بے ہوشی کی حالت میں دو بارہ ہسپتال میں لے آئے تھے۔ تمہارے چچا اور یوسف صاحب ساری ساری رات تمہارے پاس رہا کرتے تھے۔ تمہارے دیرہ دون دلے چچا بشیر اور ان کے بال بچے ہر روز یہاں آیا کرتے تھے۔ چچا عبدالعزیز کو تو لاہور آنے کی فرصت نہیں ملتی تھی۔ لیکن چچی بلقیس، امی جان اور ابا جان کوئی



دو گھنٹے قبل یہاں سے ہو کر گئے ہیں۔ امینہ اور منظور صاحب کو تو تمہاری تیاری کے سوا اور کوئی کام ہی نہیں تھا۔

نسرین، امینہ کی طرف دیکھ کر بولی، ”آپا امینہ! میں آپ کی بہت شکرگزار ہوں۔ مجھے ہمیشہ اس بات کا یقین رہا ہے کہ آپ مجھ سے بہت پیار کرتی ہیں۔ آپا جان! کیا چچا جمیل کے ساتھ ڈاکٹر کمال الدین نہیں آیا کرتے تھے؟“  
فصیدہ بولی، ”ڈاکٹر کمال الدین پرسوں رات یہاں آئے تھے۔ اور اس کے بعد انہیں تمہارے علاج کے سوا اور کوئی کام نہ تھا۔ تمہارے چچا کی طرح ان کے دوست ڈاکٹر بھی تھیں دیکھ گئے تھے۔ اور آج آدھی رات کے قریب انہوں نے ہمیں یہ خوش خبری سنائی تھی کہ شہزادی کا بخار ٹوٹ چکا ہے۔ اور بہت جلد یہ ہوش میں آجائے گی اور انہیں بہت بھوک محسوس ہوگی، جب تک میں انہیں دوبارہ آکر نہ دیکھ لوں دودھ کے سوا کوئی اور غذا نہ دی جائے۔“

”آپا جان! جب مجھے بخار ہوا تھا تو وہ کہیں چلے گئے تھے؟“

”ہاں! وہ بہت بڑا صدمہ اٹھا چکے ہیں۔ ان کے والدین اپنی دوستیوں اور ان کے بچوں کے ساتھ یہاں آ رہے تھے، یہ تمہیں دوبارہ یہاں لائے جانے سے دو دن پہلے کی بات ہے۔ وہ، یوسف صاحب، امینہ اور چچی بلقیس کے ساتھ ان کا خیر مقدم کرنے اسٹیشن پر گئے تھے، لیکن سیکنڈ کلاس کے ایک ڈبے میں ان کی لاشیں پڑی ہوئی تھیں۔ ان کے کفن و دفن سے فارغ ہو کر وہ اپنے ایک دوست کے گھر چلے گئے تھے۔ چچی بلقیس اور امینہ نے بہت کوشش کی تھی کہ وہ ان کے پاس رہیں، لیکن وہ یہ کہہ کر چلے گئے تھے کہ بب میری طبیعت سنبھل جائے گی تو میں خود ہی آپ کے پاس

آجاؤں گا۔ بڑا حوصلہ ہے ان میں۔ تمہاری بیماری کے دوران ہم ان کا پنا نہ کر سکے۔ چند دن بعد چچا جمیل کو معلوم ہوا کہ وہ علیل ہیں تو سب ان کی تیمارداری کے لئے گئے۔ جب آپا جی ان سے اظہارِ ہمدردی کر رہے تھے تو انہوں نے یہ کہا تھا کہ:

— ”جی، میں اس سے بہت زیادہ المناک حادثات دیکھ چکا ہوں ایک دن میں چند اور ڈاکٹروں کے ساتھ ہندوستان سے آنے والی گاڑیوں میں زخمیوں کی دیکھ بھال کے لئے اسٹیشن پر پہنچا تو ایک پوری بوگی لاشوں اور زخمیوں سے بھری ہوئی تھی اور ایک تین سال کا بچہ، جسے ایک زخموں سے کراہتی ہوئی عورت نے سینے سے لگا رکھا تھا، ہلک رہا تھا۔ وہ عورت کراہتے ہوئے یہ کہہ رہی تھی: میرے ساتھ اس بچے کی ماں مردہ پڑی ہوئی ہے۔ اس نے گاڑی پر حملہ ہونے سے پہلے مجھے یہ بتایا تھا کہ:

”اُس کے گاؤں پر حملہ ہوا تھا تو وہ رات کی تاریکی میں بچے کو اٹھا کر کھیت میں چھپ گئی تھی۔ جب بلوائی لوٹ مار اور قتل و غارت کے بعد چلے گئے تو اس نے وہیں جا کر اپنے گھر کا منظر دیکھا اور چیختی ہوئی ریلوے اسٹیشن کی طرف بھاگ نکلی، جو اس کے گاؤں سے کوئی دو میل دور تھا۔ اسٹیشن پر گاڑی کھڑی تھی اور وہ دوسروں کی دیکھا دیکھی کچھ سوچے سمجھے بغیر اس میں سوار ہو گئی۔ پھر اس نے مجھ سے پوچھا تھا، ”یہ گاڑی پاکستان جا رہی ہے نا؟“ میں نے جواب دیا تھا، ”ہاں۔“

اس نے پھر پوچھا، ”لاہور کی طرف بھی جائے گی؟“

میں نے جواب دیا، ”ہاں! لاہور کی طرف بھی جائے گی؟“

اس نے کہا تھا، "بچے کا دادا آنکھوں کے علاج کے لئے لاہور آیا ہوا ہے میں شاید لاہور پہنچنے سے پہلے مرحلاؤں۔ اگر تمہیں وہاں اللہ کا کوئی نیک بندہ ملے تو اسے کہہ دینا کہ اس بچے کو اس کے دادا کے پاس پہنچا دے۔ وہ اس ہسپتال میں ہوگا، جہاں غریب لوگوں کی آنکھوں کا علاج مفت ہوتا ہے۔"

میں نے اس سے پوچھا تھا، "تمہیں معلوم ہے کہ اس کی ماں کون سے اسٹیشن سے سوار ہوئی تھی؟"

"یہ میں نہیں جانتی۔ مجھے صرف اتنا معلوم ہے کہ کچھ دیر بعد یہ گاڑی ایک اسٹیشن پر رُکی تھی تو لوگ کہتے تھے کہ "رہنگ" آگیا ہے۔"

میں نے اس خاتون کی مرہم پٹی کرنے کے بعد اسے زخمیوں کے کیمپ میں پہنچا دیا اور اس بچے کو اپنے کپاؤنڈر کے سپرد کرنے کے بعد کہا کہ میرے کوارٹر میں لے جاؤ، میں اس کے دادا کا پتا کرنے کی کوشش کرتا ہوں اور میرے اردلی کو یہ بھی کہہ دینا کہ اس چھوٹے سے مہمان کی ہمیں بہت تواضع کرنی چاہیے۔ کوئی آٹھ گھنٹے کوشش کرنے کے بعد میں نے "رہنگ" کے آس پاس رہنے والے اس بوڑھے آدمی کا پتا کر لیا اور میں نے اُسے بے بار و بوجھ گار دیکھ کر اپنے گھر رکھ لیا۔ مجھ پر بہت بڑا حادثہ گزرا ہے لیکن میں شکر کرتا ہوں کہ میں اپنے پروردگار کے سوا کسی کا محتاج نہیں ہوں۔" امینہ نے تسرین کے منہ میں انور ڈالنے کی کوشش کی، لیکن اس نے منہ بھیج لیا اور اس کا ہاتھ پیچھے ہٹا دیا۔ چند ثانیے بعد اس کی آنکھوں سے آنسو ٹپک رہے تھے۔ امینہ نے بھرائی ہوئی آواز میں کہا:

شہزادی بہن! کمال الدین بھائی زندگی میں بڑے سے بڑا صدمہ برداشت کر سکتا ہے، لیکن تمہیں آنسو بہاتے دیکھنا شاید اس کے لئے نافرمانی برداشت ہو۔ ہم سب یہ محسوس کرتے ہیں کہ اب اسے اپنی زندگی کی تاریک رات میں صرف ایک ہی توستارہ دکھائی دیتا ہے۔ جب وہ تمہیں ہوش میں دیکھیں گے تو تم یہ محسوس کر دو گی کہ ان کی آنکھوں میں یکایک روشنی آگئی ہے۔ اب تمہیں ان کے سامنے صبر اور حوصلے سے کام لینا چاہیے۔"

"آپا جان! جب اس کا گھر اجڑ چکا ہے تو میرا صبر اور حوصلہ اسے کیا فائدہ پہنچا سکتا ہے۔ میں یہ ثابت نہیں کر سکتی کہ میں پتھر کی بنی ہوئی ہوں؟ شہزادی بہن! تمہیں یہ ثابت بھی نہیں کرنا چاہیے۔ تم اسے یہ تو کہہ سکتی ہو کہ آپ اس دنیا میں تنہا نہیں ہیں۔"

"آپا جان! میرے لئے سب کے سامنے یہ کہنا زیادہ آسان ہوگا کہ میں اپنی تمام حماقتوں کے لئے ان سے معافی مانگتی ہوں۔"

امینہ بولی "شہزادی بہن! ایسا نہ کرنا۔ یہی حماقتیں تو ماضی کا وہ سرمایہ ہیں جن کے ذکر سے کبھی ان کے چہرے پر مسکراہٹ آجایا کرتی ہے۔ مجھے ایسا محسوس ہوتا ہے کہ بھائی کمال الدین جو دوسروں کے لئے زندگی کی خوشیاں تلاش کرتے ہیں، تمہیں اپنے غم میں شریک نہیں کریں گے۔" تسرین نے کچھ دیر سوچنے کے بعد سوال کیا، "آپا جی! آپ کو معلوم ہے کہ وہ لوگ کس جگہ دفن ہیں؟"

امینہ بولی، "نہیں، تمہارے بھائی جان، امینہ اور منظور صاحب، ڈاکٹر کمال الدین کے ساتھ فاتحہ کے لئے قبرستان بلایا کرتے ہیں۔ ایک دفنہ اباجی"

امینہ اور منظور صاحب کے والدین اور چند رشتہ دار بھی ہمارے ساتھ گئے تھے۔ لیکن تم آرام سے لیٹی رہو۔“

”آپا جی! میں چلنے پھرنے کے قابل ہوتے ہی سب سے پہلے دہاں جاؤں گی۔ مجھے اپنے آپ پر بہت غصہ آتا ہے کہ میں نے آپریشن کے بعد ان کا شکریہ تک ادا نہیں کیا۔“

”تمہاری جگہ میں کئی بار ان کا شکریہ ادا کر چکی ہوں۔ اور وہ اتنا ضرور سمجھ گئے ہیں کہ تمہیں ان کے ساتھ گفتگو کرنے میں جھجک محسوس ہوتی ہے۔“  
”اب میں جھجک محسوس نہ کروں تو آپ میرا مذاق تو نہیں اڑائیں گی؟“  
”میں اپنی شہزادی بہن کا مذاق کیسے اڑا سکتی ہوں۔“

امینہ بولی، ”یسی فون پر ڈاکٹر کمال الدین کی زیادہ باتیں مجھ سے ہوا کرتی ہیں جب تم تندرست ہو جاؤ گی تو میں تمہیں یہ بتا سکوں گی کہ وہ تمہارے متعلق کیا سوچ سکتے ہیں۔“

ایک نرس کمرے میں داخل ہوئی اور اس نے امینہ سے مخاطب ہو کر کہا، ”جی! آپ کا فون آیا ہے۔“

امینہ اٹھ کر باہر نکل گئی۔ اور چند منٹ بعد اس نے واپس آکر کہا، ”چچا جان کا فون تھا میں نے انہیں بتا دیا ہے کہ شہزادی بہن کا بخار اتر گیا ہے۔ ڈاکٹر کمال الدین سے بھی میری بات ہوئی ہے۔ ان کا پہلا سوال یہ تھا کہ ٹیڑھ کچر کیا ہے؟۔۔۔ وہ آرہے ہیں اور کہتے تھے کہ اب انہیں دودھ کے سوا کوئی اور غذا مجھ سے پوچھے بغیر نہ دی جائے۔“  
چند منٹ بعد ایک نرس اور امینہ گرم پانی میں جھیکے ہوئے تو لیے

سے نسرین کا چہرہ، ماتھ پاؤں اور گردن صاف کر رہی تھیں تو نعیدہ نے کہا، ”امینہ! تم نے میری بہن کے جسم سے مہک محسوس نہیں کی؟“

امینہ نے اثبات میں سر ہلا دیا اور نرس بولی،

”بی بی جی! آپ تو اس کی بہن ہیں۔ میں بھی یہ کہنے والی تھی کہ یہ بی بی خاص مٹی سے بنی ہوئی ہے۔“

امینہ بولی، ”آپا نعیدہ! آپ کو یاد ہے۔ چچی بلقیس کہتی تھیں کہ جن بچوں میں ایمان کا نور ہوتا ہے۔ ان کے جسم سے مہک آتی ہے۔“

نسرین مسکرائی، ”آپا! میری خوش قسمتی یہ ہے کہ آپ سب مجھ سے پیار کرتے ہیں اور میرے لئے دعائیں بھی کرتے ہیں۔“

نعیدہ نے کہا، ”نسرین! ڈاکٹر کمال الدین یہ تاکید کر گئے تھے کہ ہوش میں آنے کے بعد انہیں زیادہ سے زیادہ دودھ پینے پر آمادہ کیا جائے۔ تم ٹھنڈا دودھ پیو گی یا گرم؟“

”آپا جی! ابھی تو میں نے پیا تھا۔“

”شہزادی صاحبہ! ہم یہ چاہتی ہیں کہ آپ اطمینان سے باتیں کرتی رہیں اور آپ کو تھکاوٹ نہ ہو۔“

امینہ بولی، ”شہزادی بہن! تمہارے بارے میں انکل جمیل اور کمال الدین صاحب کی ہدایات یہی ہیں کہ جہاں تک ہو سکے آپ تھوڑا تھوڑا دودھ پیتی جائیں۔ اب وہ جو دوائی آپ کو دیں گے، اس سے آپ کو جھوک زیادہ لگے گی۔“  
”آپا! جو آپ نے دودھ پلایا تھا، وہ اچھا نہیں لگا۔ شاید ٹھنڈا میرے لئے زیادہ بہتر ہو۔“

فضل دین نے دودھ کا ایک گلاس لاکر پیش کر دیا اور نسرین آہستہ آہستہ

دودھ پینے لگی۔ تھوڑی دیر بعد اس نے کہا :

”آپا جی ! اگر یہ صرف ایک ڈاکٹر کا مشورہ ہوتا تو میں شاید صرٹ آدھا گلاس پیتی، لیکن دو ڈاکٹروں کی خاطر میں پورا گلاس ختم کر دوں گی“

ضمیمہ نے کہا، تنخی شہزادی ! اگر دونوں ڈاکٹروں کو خوش کرنا چاہتی ہو تو تھوڑی دیر بعد دوسرا گلاس بھی پی لینا۔“

نسرین نے گلاس ختم کر کے آنکھیں بند کر لیں اور کہا، آپا امینہ ! یہ ٹیک ذرا نیچے کر دو۔“ اور وہ چند منٹ خاموشی سے پڑی رہی۔ پھر اس نے آنکھیں کھولتے ہوئے کہا، آپا ! آج میں بہت رونا چاہتی ہوں۔ اور زور زور سے رونا چاہتی ہوں۔ مجھے بہت سی باتیں یاد آرہی ہیں۔ اور میں سوچ رہی ہوں کہ مجھے رونا کیوں بھول گیا تھا۔ جب مجھے بھائی جان کے اجرے ہوئے گاؤں کا منظر یاد آتا ہے اور یہ بھی خیال آتا ہے کہ اگر بھائی یوسف میرے ساتھ واپس نہ پہنچ سکتے تو آپ کیا کرتیں۔ میں چاہتی ہوں کہ آپ سے پست کر رونے لگ جاؤں اور روتے روتے بے ہوش ہو جاؤں۔ مجھے اس بات پر بھی غصہ آتا ہے کہ بھائی یوسف لاہور کے راستے سے واپس کیوں لوٹ آئے تھے اور اگر میں بھی آپا خالہ کے ساتھ مرگئی ہوتی تو بھائی جان پر کیا گذرتی۔ پھر میرا دل اس بات پر بھی لرز اٹھتا ہے کہ اگر بھائی جان زندہ اور سلامت واپس نہ پہنچ جاتے تو آپ سب پر کیا گذرتی۔ ان کے آبا جان، ان کی بہن، ان کے بھائی پر کیا گذرتی اور جب میں سوچتی ہوں کہ آپا ضمیمہ پر کیا گذرتی تو میرا دل پھٹنے لگتا ہے۔ دریا ئے بیاس عبور کرنے کے بعد میں نے جو قیامت دیکھی تھی، وہ ہر وقت میری آنکھوں کے سامنے رہتی ہے۔ یہ بات مجھے خواب محسوس ہوتی ہے کہ مجھے ایک اور گاؤں پہنچ کر ہوش آیا تھا کہ یہ بھائی جان کا گاؤں نہیں ہے اور

میں نے اچانک گھوڑے کی باگ موڑ لی تھی۔ اب میں یہ سوچتی ہوں کہ اگر مجھے وہاں بھائی جان نہ ملتے تو کیا ہوتا اس وقت میں یہ محسوس کرتی ہوں کہ میرے دل کی حرکت بند ہو گئی ہے۔ جب ہم گاؤں سے نکلے تھے تو میں راوی عبور کرنے تک اپنے دل میں بار بار یہ کہہ رہی تھی کہ کاش ! وہ مجھے اس قدر اہم نہ سمجھتے۔ اور کوئی انہیں یہ کہہ کر گاؤں کی طرف واپس مڑنے سے روک لیتا کہ لاہور میں آپا ضمیمہ، چچی بلقیس، چچا جان اور باقی سب تمہارا انتظار کر رہے ہونگے تم واپس کیوں جا رہے ہو۔ اور یہ بات اب میرے لئے کتنی صبر آزمایہ ہے کہ ڈاکٹر کمال الدین صاحب کو اس سے بھی بڑا المیہ پیش آ چکا ہے۔ اگر میں صبح شام روتی رہوں تو بھی میرے آسوختم نہیں ہوں گے۔“

نسرین یہاں تک کہہ کر خاموش ہو گئی اور پھر دونوں ہاتھ چہرے پر رکھ کر سسکیاں لینے لگی۔ اس کی سسکیاں کبھی کبھی ایسی جیموں میں تبدیل ہو جاتی تھیں، جنہیں ضبط کرنا اس کے بس کی بات نہ تھی۔ ضمیمہ نے اس کے سرمانے کی طرف بیٹھ کر اس کا سراپنی گود میں لے لیا اور بھڑائی ہوئی آواز میں بولی :

”نسرین ! ہم میں سے جو اس طوفان سے بچ گئے ہیں، انہیں ایک دوسرے کے لئے زندہ رہنا چاہیئے۔ کیونکہ جو اپنی بہت سی پونجی ٹا بیٹھنے کے بعد صبر کرتے ہیں ان پر قدرت کے انعامات کی بارش ختم نہیں ہوتی۔ دیکھو نسرین ! تمہارے بھائی، آیا، امی، چچا، چچی اور سب ان لوگوں کو جو تمہاری آواز سن کر یا تمہیں مسکراتے اور ہنستے دیکھ کر باغ باغ ہو جاتے ہیں ان کے لئے زندہ رہنا چاہیئے۔ کئی اجرے ہوئے گروں میں ننھے ننھے بچوں کو تمہارے پیار کی ضرورت ہوگی۔ دیکھو نسرین ! میں اس دلت

چند منٹ بعد نسرین گہری نیند سو رہی تھی۔

نسرین دیر تک سوئی رہی۔ پھر اسے محرمے میں بلقیس کی آواز سنائی دی۔ وہ کہہ رہی تھی۔ ڈاکٹر صاحب! آپ بہت دیر سے آئے ہیں۔ ڈاکٹر جمیل اور یوسف کہاں ہیں؟

”جی! وہ والہی کیمپ سے میرے ساتھ ہی آ گئے تھے۔ وہ بہت تھکے ہوئے تھے۔ اور صبح کی نماز پڑھتے ہی اپنے اپنے بستر پر لیٹ گئے تھے۔ مجھے نیند نہیں آتی تھی۔ اس لئے میں نے سوچا کہ سونے سے پہلے آپ کی شہزادی بیٹی کو دیکھ آؤں۔ آپ نے ساری رات یہاں گزاری ہے؟“

”جی نہیں! یہاں ساری رات فمیدہ اور امینہ نے نسرین کی تیمارداری کی ہے۔ منظور صاحب کافی رات ڈاکٹروں اور نرسوں کو ادھر ادھر پہنچانے میں مصروف رہے تھے اور ابھی کوئی آدھ گھنٹہ قبل وہ امینہ اور فمیدہ کو گھر پہنچا کر مجھے یہاں چھوڑ گئے ہیں۔ فمیدہ کے امی اور ابو گہری نیند سو رہے تھے۔ اس لئے میں نے انہیں جگانے سے منع کر دیا تھا۔“

”شہزادی صاحبہ کا کیا حال ہے؟ ڈیوٹی پر جو نس تھی، اس نے مجھے آتے ہی بتایا تھا کہ نسرین نے دیر تک فمیدہ اور امینہ سے باتیں کی ہیں اور مجھے اس بات کا اندوس ہو رہا ہے کہ میں اس کی باتیں نہیں سن سکی۔“

کمال الدین نے بستر کی دوسری طرف کرسی پر بیٹھتے ہوئے کہا، ”میرا خیال ہے کہ میں جگائے بغیر ان کی نبض کی رفتار دیکھ سکتا ہوں۔“

وہ کچھ دیر آہستہ سے نسرین کی نبض پر ہاتھ رکھ کر اپنی گھڑی کی طرف

نہیں، جب تم بہت چھوٹی تھیں تو بھی میں یہ محسوس کرتی تھی کہ تم میرے لئے ہی نہیں بلکہ ہم سب کے لئے اللہ کا بہت بڑا انعام ہو۔ تم نے ہمارے لئے زندگی کو ایک نئے نغمہ ہونے والا دل کھن تہمتہ بنا دیا تھا۔ ذرا بڑی ہو کر تم چھپ جایا کرتی تھیں اور میں تمہیں گھر میں ادھر نیچے تلاش کرتی تھی اور جب تم نہیں ملتی تھیں تو میں رونے لگ جاتی تھی۔ کبھی کبھی غصے میں آ کر میں تمہیں پیٹ لیا کرتی تھی اور پھر بہت پیار کیا کرتی تھی۔ دیکھو نسرین اب ہم دونوں بڑی ہو گئی ہیں اور دوسروں کو زندہ رہنے کا حوصلہ دے سکتی ہیں دوبارہ بیمار ہونے سے پہلے جب تمہیں ہوش تھا تو تم اکثر خاموش رہا کرتی تھیں اور میں یہ کہنا کرتی تھی کہ میری بہن کہ اللہ نے بہت بڑا حوصلہ دیا ہے۔ میں یہ سوچ بھی نہیں سکتی تھی کہ تم کسی دن اس طرح پھوٹ پڑو گی۔“

”آپا جان! میں ایسا محسوس کرتی ہوں کہ مجھے بولنا، مسکرانا یا ہنستا بالکل بھول گیا تھا۔ جیسے میں گہرے پانی میں ڈوبتی چلی جا رہی تھی۔ میں خواب کی سی حالت میں سنتی یا بولتی تھی۔ شاید مجھے یہ خوف آتا تھا کہ اگر میں نے چیخنا یا رونا شروع کر دیا تو پھر عمر بھر کے لئے روتی یا چیختی رہوں گی۔ آپا! کیا کبھی ایسا بھی ہوا ہے کہ کوئی کسی بہت بڑے حادثے میں اس قدر خوف کھا جائے کہ اسے اپنے وجود سے بھی خوف آنے لگے؟“

فمیدہ نے اس کے سر پر ہاتھ پھیرتے ہوئے کہا، ”میری شہزادی بہن! ہم پر ایک قیامت گذر چکی ہے۔ اگر شروع میں ہی تمہیں کھل کر رونے کا موقع مل جاتا تو آج تمہاری یہ حالت نہ ہوتی۔“

”آپا! آپ یونہی بیٹھی رہیں۔ آج میں آپ کی گود میں سر رکھ کر بہت دیر سونا چاہتی ہوں۔ آپا امینہ! آپ بھی میرے پاس بیٹھی رہیں۔“



دیکھتا رہا۔ پھر اس نے بلقیس سے مخاطب ہو کر کہا، ”چچی جان! رات کے وقت میں ان کو بہت دودھ پلانے کے لئے تاکید کر کے گیا تھا، لیکن مجھے ایسا معلوم ہوتا ہے کہ ان کو بھوک ہے۔“

بلقیس بولی، ”بیٹا! فہیدہ کہتی تھی کہ دودھ انہیں کافی پلایا ہے۔ ان کے لئے بچہ بھی تیار ہے۔ میں صرف آپ کی آمد کا انتظار کر رہی تھی تاکہ پوچھ لیا جائے۔“

”چچی جان! جب یہ باتیں کر رہی تھی تو بچہ انہیں فوراً پلا دی جاتی تو بڑا اچھا ہوتا۔ میرا خیال ہے کہ انہیں میری توقع سے پہلے ہوش آ گیا تھا۔“

”اگر بچہ پلانا بہت ضروری ہے تو بیٹی کو جگایا جاسکتا ہے۔ میرا خیال ہے کہ انہیں شاید محرومی کی وجہ سے غنودگی سی محسوس ہو رہی ہے ورنہ جب یہ باتیں کرتی تھی تو ایسا محسوس ہوتا تھا کہ یہ بالکل تندرست ہو گئی ہے۔“

کمال الدین نے آہستہ سے کہا، ”نہی شہزادی! — نہی شہزادی!“

نسرین نے کروٹ بدل کر دونوں ہاتھ اپنی آنکھوں پر رکھ لئے اور بڑی مشکل سے اپنی سسکیاں ضبط کرنے لگی۔

کمال الدین نے بلقیس کی طرف دیکھ کر پوچھا، ”چچی جان! انہیں کیا ہوا؟ ان کی لڑائی تو نہیں ہوئی کسی کے ساتھ؟“

بلقیس بولی، ”بیٹا! اس کے ساتھ گفتگو کرتے ہوئے فہیدہ اور امینہ کی بے احتیاطی سے انہیں آپ کے والدین اور بہنوں کو پیش آنے والے حادثے کا علم ہو گیا تھا۔ ورنہ وہ دونوں یہ کہتی تھیں کہ جب اس کو ہوش آیا تھا تو یہ بالکل تندرست معلوم ہوتی تھی۔ جب تک آپ کو پیش آنے والے حادثے کا ذکر نہیں ہوا تھا تو بڑے آرام سے باتیں کر رہی تھی۔ کبھی جب وہ یوسف

کے گاؤں پہنچنے اور وہاں سے واپس آنے کے دلخراش واقعات کا ذکر کرتی تھی تو اس کی آنکھوں میں آنسو آ جاتے تھے۔ لیکن یہ جلد ہی سنبھل جاتی تھی۔ لیکن آپ کو جو صدمہ پہنچا ہے، اس کا ذکر سننے کے بعد اس کی طبیعت زیادہ خراب ہو گئی تھی۔“

کمال الدین نے نسرین کی پیشانی پر ہاتھ رکھ کر بھرائی ہوئی آواز میں کہا ”دیکھیے شہزادی صاحبہ! جب آپریشن کے بعد آپ کو ہوش آ رہا تھا تو آپ بار بار یہ الفاظ دہرا رہی تھیں: ”میں زندہ رہنا چاہتی ہوں۔“ اور یوسف یہ کہتا تھا کہ میں نے نسرین کو زخمی حالت میں ٹرک پر ڈالنے کے بعد کہا تھا کہ تم یہ الفاظ دہراتی رہو اور مجھے ایسا محسوس ہوتا تھا کہ آپ لاہور پہنچنے سے پہلے خواب کی سی حالت میں بار بار یہ الفاظ دہرا رہی تھی — شہزادی نسرین! تم بہت بہادر ہو۔ اگر تم نے ہمت ہار دی تو تمہیں پیار کرنے والوں کے حوصلے بھی ٹوٹ جائیں گے۔“

نسرین چہرے سے ہاتھ اٹھا کر ڈاکٹر کمال الدین کی طرف دیکھنے لگی۔ اپنی آنکھوں کے سامنے آنسوؤں کے پردوں کے باوجود اسے کمال الدین اس آدمی سے مختلف نظر آ رہا تھا۔ جسے اس نے بار بار بے پرواہی سے دیکھا تھا۔

”چچی جان!“ اس نے قدرے توقف کے بعد کہا، ”میں آپ کے سامنے اس بات کا اعتراف کرتی ہوں کہ میں ڈاکٹر صاحب سے بہت نادم ہوں۔ اور میں اپنی تمام کوتاہیوں پر ان سے معافی مانگتی ہوں۔“

کمال الدین نے جلدی سے اپنا رومال نکال کر نسرین کے آنسو پونچھنے کے بعد کہا، ”نہیں! نہیں!! شہزادی صاحبہ، چچی صاحبہ، بھائی یوسف، آپا فہیدہ اور بہن امینہ سب اس بات کی گواہی دیں گے کہ میں تمہاری ہر بات پر خوش

نسرین بولی، ”نہیں، ڈاکٹر صاحب! آپ نہ جائیں۔ اگر آپ حکم دیں تو میں یہ پیالہ منہ کو لگا کر فوراً ختم کر سکتی ہوں۔“

فضل دین نے کرسی آگے کر دی اور محال الدین مسکراتا ہوا اس پر بیٹھ گیا اور بولا، ”شہزادی صاحبہ! میں اس وقت آپ کو یہ حکم نہیں دے سکتا۔ لیکن جب آپ بالکل ٹھیک ہو جائیں گی اور میں آپ کو ایک صحت مند بچی کی طرح کھانا پیتا دیکھوں گا تو مجھے خوشی ہوا کرے گی۔“

نسرین نے بلفیس کے ہاتھ سے چچ پکڑتے ہوئے کہا، ”چچی جان! اب آپ تکلیف نہ کریں۔ یہ کام میں خود کر سکتی ہوں۔ میرا خیال ہے کہ میرے لئے یہ چند گھونٹ پیالے کو منہ لگا کر پی لینا زیادہ آسان ہوگا۔“ پھر چند سیکنڈ کے اندر اندر وہ پیالہ ختم کر چکی تھی۔

”شکریہ، شہزادی صاحبہ! اگر تھوڑی دیر تک آپ ایک اور پیالہ بھی پی لیں تو مجھے بہت خوشی ہوگی۔“

نسرین بولی، ”آپ آرام سے بیٹھے رہیں۔ میں آپ کو ناراض نہیں کروں گی۔“

ڈاکٹر محال الدین نے کہا، ”جب آپ سو جائیں گی تو میں دبے پاؤں اٹھ کر چلا جاؤں گا اور میرا خیال ہے کہ آپ کو جلد ہی نیند آجائے گی۔ کھانے میں آپ کو دو تین دن کافی پرہیز کرنے کی ضرورت پیش آئے گی۔ چونکہ آپ کے چچا جان ایک ہفتہ تک یہیں ہیں۔ اس لئے مجھے آپ کی دیکھ بھال کے بارے میں کوئی پریشانی نہیں ہوگی۔“

”چچا جان کہیں جا رہے ہیں؟“

”میرا خیال تھا کہ آپ کو معلوم ہو گیا ہوگا کہ ان کی تبدیلی ایسٹ آباد ہو

ہوا کرتا تھا اور میں چاہتا تھا کہ تم اسی طرح کی باتیں کرتی رہو۔ اب مستقبل کی زندگی میں میرے لئے وہ دن بہت تباہک ہوگا، جب تم میرا مذاق اڑاؤ گی مجھ پر ہنسو گی اور مجھے چونچ کھو گی۔ تمہارے قہقہے سن کر میں یہ محسوس کروں گا کہ میری اجڑی ہوئی دنیا کی زندگی اور دلکشی پھر لوٹ آئی ہے۔ شہزادی صاحبہ! میں نے زندگی میں بہت بڑا صدمہ برداشت کیا ہے اور شاید اور صدمے بھی برداشت کر سکوں لیکن تمہاری آنکھوں میں آنسو دیکھنے سے مجھے تکلیف محسوس ہوتی ہے۔ اب تم جس قدر جلدی تندرست ہو گی، اسی قدر جلدی تم سے بے شمار پیار کرنے والوں کی زندگی واپس لوٹ آئے گی۔ خدا کے لئے یہی کتنی رہا کرو کہ میں زندہ رہنا چاہتی ہوں۔ میں ان سب کے لئے زندہ رہنا چاہتی ہوں جو مجھ سے پیار کرتے ہیں۔“

نسرین نے اچانک ایک سکون سا محسوس کرتے ہوئے اپنی آنکھیں بند کر لیں۔ محال الدین نے کہا، ”اب میں ایک ڈاکٹر کا فرض پورا کرنا چاہتا ہوں۔“ اور یہ کہہ کر اس نے تھرمامیٹر نکال کر اس کے منہ میں ٹھونس دیا۔ اس کے بعد اٹھ کر بلڈ پریشر دیکھنے میں مصروف ہو گیا۔

فضل دین رُے میں بخنی کا پیالہ لے آیا۔ بلفیس رُے سے پیالہ اٹھا کر نسرین کے ساتھ بیٹھ گئی اور چچ سے اس کو پلانے لگی۔ نسرین نے قدرے بے توجہی کے ساتھ بہت آہستہ آہستہ چند گھونٹ حلے سے اتارے تو ڈاکٹر محال نے کہا، ”دیکھئے محترمہ! مجھے یقین ہے کہ آپ کو بھوک محسوس ہو رہی ہے، لیکن میری وجہ سے آپ بھجک محسوس کر رہی ہیں۔“

اس لئے میں تھوڑی دیر کے لئے چلا جاتا ہوں۔ چچی جان! آپ اس کے بعد انہیں ایک اور پیالہ پلا دیں۔“

گئی ہے۔ مجھے آج راولپنڈی کی طرف روانہ ہونا تھا لیکن آپ کی تیمارداری کے لئے مجھے تین دن کی مہلت مل گئی تھی۔ اب انشاء اللہ! میں آپ کی خدمت سے روانہ ہو جاؤں گا۔ میں ہر دوسرے یا تیسرے دن چچی جان کو ٹیلی فون کر کے آپ کے متعلق پوچھ لیا کروں گا۔“

نسرین چند ثانیہ اس کی طرف دیکھتی رہی اور پھر اس کی آنکھوں سے آنسو ٹپکنے لگے۔

”ڈاکٹر صاحب! اس نے بڑی مشکل سے اپنی سسکیاں ضبط کرتے ہوئے کہا، ڈاکٹر صاحب! جو آپ پر گزری ہے۔ وہ میں سن چکی ہوں۔ کاش! میں آپ سے کچھ کہنے کے لئے موزوں الفاظ سوچ سکتی۔“

کمال الدین نے جواب دیا، ”اس معاملے میں ہم بے بس ہیں۔ یوسف صاحب! کہا کرتے ہیں، ہمیں دنیا کے آلام و مصائب میں صرف صبر اور شکر سے زندہ رہنے کا حوصلہ مل سکتا ہے۔“

نسرین بولی، ”بھائی جان یوسف کی دنیا جتنی وسیع ہے، اسی قدر ان کے غم زیادہ ہیں۔ ڈاکٹر صاحب! میں بستر سے اٹھتے ہی ان کی قبروں پر جاؤں گی۔“

کمال الدین نے کہا، ”آپ بہت مجبور ہو گئی ہیں۔ اس لئے آپ کو چند دن آرام کرنا چاہیئے۔“

پھر وہ بلقیس سے مخاطب ہوا، ”چچی جان! حیدر آباد سے میرے کئی رشتہ داروں کے خط ملے ہیں۔ وہ اظہارِ ہمدردی کے لئے یہاں آنا چاہتے ہیں۔ لیکن میں نے انہیں سختی سے منع کر دیا ہے اور جواب میں یہ لکھ دیا

ہے کہ ان دنوں سفر کرنا خطرے سے خالی نہیں۔ میں حالات ذرا بہتر ہوتے ہی ہوائی جہاز پر حیدر آباد پہنچنے کی کوشش کروں گا۔“

بلقیس نے کہا، ”بیٹا! اگر کوئی یہاں آگیا تو اسے یہاں قیام میں پریشانی نہیں ہوگی۔ ہم ہمیشہ کسی مہمان کے منتظر رہتے ہیں۔“

”مجھے یہ معلوم ہے چچی جان! لیکن فی الحال، انہیں مطمئن کرنے کے لئے میں باقاعدگی سے خط لکھتا ہوں گا۔ وہ دراصل میرے ساتھ ہمدردی کے بہانے یہاں آکر یہ دیکھنا چاہتے ہیں کہ میں کن حالات سے گزر رہا ہوں

اگر آپ مجھے اجازت دیں تو میں انہیں یہ لکھنا چاہتا ہوں کہ اگر مجھے کہیں جانا پڑے یا میرے خط میں تاخیر ہو جائے تو آپ چچا جان عبدالعزیز کو خط لکھ کر میری خیریت پوچھ سکتے ہیں۔ چچی جان! یہ میں اس لئے کہہ رہا ہوں کہ ایسے خطوط کا جواب لکھنے کی تکلیف آپ کو اٹھانا پڑے گی۔“

”بیٹا، تم اطمینان رکھو۔ کہ میرے جواب سے ان کا اطمینان ہو جائیگا۔ ڈاکٹر کمال نے تھوڑے وقفے کے بعد نسرین کی طرف متوجہ ہو کر کہا:

”شہزادی صاحبہ! میں آپ کو اپنے زندہ ہونے کی اطلاع دیتا رہوں گا۔“

”ڈاکٹر صاحب! میں آپ کے خطوط کا انتظار رکھ کر رہوں گی۔“

یوسف کمرے میں داخل ہوا۔ وہ چہرے سے بہت تھکا ہوا معلوم ہوتا تھا۔

بلقیس نے پوچھا، ”بیٹا! صبح تک تمہارے متعلق کوئی اطلاع نہیں آئی تھی اور میں سمجھ رہی تھی تم ساری رات کی بھاگ دوڑ کے بعد سو گئے ہو

گئے۔ جمیل تمہارے ساتھ نہیں آیا؟

”چچی جان! وہ بستر پر پڑے تھے۔ مجھے بھی تھکاوٹ محسوس ہو رہی تھی لیکن نسرین کو دیکھے بغیر مجھے نیند نہیں آ سکتی تھی۔“

کمال الدین نے کہا، ”جھائی جان! آپ کی شہزادی بہن سو گئی ہے۔ آپ اب میرے ساتھ چلیں۔“ چچی جان! ہمیں اجازت ہے؟ میں گھر پہنچتے ہی نسرین کی دیکھ بھال کے لئے دوسرے تیمار داروں کو بھیج دوں گا۔ تاکہ آپ کو آرام کا موقع مل جائے۔ مجھے امید ہے کہ انشاء اللہ چند دن تک اس بات کا فیصلہ ہو جائے گا کہ مجھے مستقل طور پر مظفر آباد ہی رہنا پڑے گا یا راولپنڈی تبدیل کر دیا جائے گا۔ اس بات کا بھی امکان ہے کہ مجھے جمیل صاحب کی طرح ایبٹ آباد بھیج دیا جائے۔“

بلقیس بولی، ”بیٹا! مجھے یہ بتاؤ کہ میں تمہارے لئے کیا دعا کروں۔ میرا مطلب ہے، تم کس جگہ جانا پسند کرتے ہو؟“

”چچی جان! مجھے جمیل صاحب کے ساتھ ایبٹ آباد میں رہ کر زیادہ خوشی ہوگی۔ اس کی وجہ یہ بھی ہے کہ جمیل صاحب کے اصرار پر جھائی یوسف نے اپنی نئی کتاب ایبٹ آباد میں مکمل کرنے کا فیصلہ کر لیا ہے۔ اگر مجھے وہاں نہ بھیجا گیا تو میرے لئے ہر جگہ ایک جیسی ہے۔ میں راولپنڈی یا مظفر آباد رہ کر یہ اطمینان محسوس کیا کروں گا کہ یوسف اور جمیل مجھ سے قریب ہیں اور جب چاہوں ان سے مل سکتا ہوں۔ آپ دعا کریں کہ آپ کی شہزادی بیٹی جلد ٹھیک ہو جائے۔ ورنہ ان کے متعلق پورے اطمینان کے بغیر مجھے مزید چھٹی لینی پڑے گی۔“

”بیٹا، میں ہر وقت اس کے لئے دعا کیا کرتی ہوں۔ اور مجھے ایسا محسوس

ہوتا ہے، سب اس کے لئے دعائیں کرتے ہیں۔ گزشتہ چند دنوں سے

تمہاری دعائیں زیادہ قبول ہو رہی ہیں۔“

”چچی جان! یہ دعائیں ہی تو ہیں جن سے میرے دل میں زندہ رہنے کا عزم پیدا ہوا ہے۔“

پندرہ دن بعد نسرین اپنی چچی بلقیس کے گھر منتقل ہو گئی تھی۔ شام کے وقت چائے پیتے ہوئے فہمیدہ بولی: ”ایبٹ آباد شمال کی طرف ہے نا؟“ یوسف نے جواب دیا: ”ہاں، تقریباً شمال ہی کی طرف ہے۔“

فہمیدہ، بلقیس کی طرف متوجہ ہوئی: ”چچی جان! میں نے بار بار ایک خواب دیکھا ہے اور اس وقت سے دیکھ رہی ہوں جبکہ میں نے یوسف صاحب کا گاؤں بھی نہیں دیکھا تھا۔ اور وہ خواب عام طور پر یہ ہوتا تھا کہ میں شمال کے پہاڑوں کی طرف جا رہی ہوں۔ وہاں مجھے ایک خوب صورت دو منزلہ مکان دکھائی دیتا ہے۔ جس میں پھل دار پودے لگے ہوئے ہیں۔ اور مجھے ایسا محسوس ہوتا ہے کہ یہ میرا گھر ہے۔ میں اس باغ سے پھل توڑ کر لوگوں میں تقسیم کرتی ہوں۔ بہت خوشبودار اور میٹھے پھل۔“

صفیہ نے کہا: ”جیسی، میری بیٹی کا کوئی خواب غلط نہیں ہوتا۔ مجھے یقین ہے کہ ایبٹ آباد یا راولپنڈی میں میری بیٹی کا گھر ضرور بنے گا اور ہم ہر سال وہاں جایا کریں گے۔“

یوسف نے کہا: ”میں موسم گرما کے آغاز سے پہلے ہر صورت یہ کام

ختم کروں گا اور اس کے بعد منیدہ اور نسرین کے ساتھ کافان کی سیر کروں گا اور مجھے سیر کے دوران کام کے لئے جو وقت ملے گا وہ میں قوم کے نام ایک اہم پیغام کی تکمیل پر صرف کروں گا۔ جمیل صاحب! دراصل اس ملک میں بہت سے لوگ ایسے ہیں جو ابھی تک ہندوؤں کے عزائم کے متعلق خوش فہمی میں مبتلا ہیں۔ میں اس سے بہت ڈرتا ہوں کہ ہم اپنی مسلسل غفلتوں کے باعث کہیں ایسے حالات کا سامنا کریں جو صدیوں کے اقتدار کے بعد اندلس کے مسلمانوں کو پیش آئے تھے۔ اور میرے بھائی! کبھی کبھی میں یہ سوچتا ہوں کہ میں نے کتنا بڑا کام اپنے ذمہ لے لیا ہے اور میرے پاس اتنا تھوڑا وقت ہے۔ اگر زندگی کے آخری لمحات میں مجھے یہ اطمینان ہو کہ جو کام میں نے اپنے ذمہ لیا تھا اسے میں اپنی اس ہمت، عقل اور دانش کے ساتھ اس سے بہتر نہیں کر سکتا تھا، تو تم موت کے وقت بھی میرے چہرے پر مسکراہٹ دیکھو گے۔“

نسرین تیزی سے رو بھرت ہو رہی تھی اور اس نے اپنی بہن اور سہیلی کے ساتھ گھومنا پھرنا بھی شروع کر دیا تھا۔ یوسف صبح نماز پڑھتے ہی لمبی سیر کے لئے نکل جایا کرتا تھا۔

ایک دن وہ سیر سے واپس آیا تو اسے گھر میں مکان سے باہر دوڑتوں اور اندر مہمانوں کی چہل پھل دکھائی دی۔ وہ ڈیڑھی میں داخل ہوا تو وہاں عبدالعزیز کے پاس دو فوجی افسر بیٹھے ہوئے تھے۔ وہ ایک لمحہ کے لئے ٹھٹکا اور پھر ”اسلام علیکم“ کہہ کر باری باری ان سے بغل گیر ہوا۔ عقب کے دروازے سے نسرین نمودار ہوئی اور اس نے کہا:

”بھائی جان! آپ کو معلوم ہے، یہ کون ہیں؟“  
یوسف مسکرایا اور اس نے کہا: ”دیکھو نسرین! جو مہمان کو پہچان لے اس کا پہلا فرض یہ ہے کہ اس کا دوسروں سے تعارف کرائے، ویسے اپنے محسنوں کو کیا کبھی کوئی بھول بھی سکتا ہے؟“ اور یہ کہتے ہی وہ میجر آفتاب اور کیپٹن نعیم سے دوبارہ بغلیں ہو گیا۔

”بھائی جان! نسرین بولی: یہ ہماری گاڑی بھی لے آئے ہیں۔ جو ہم راوی کے باران کے پاس چھوڑ آئے تھے اور وہ آپ نے دروازے کے باہر دیکھی ہو گی۔“

”نسرین! ان کو تو دیکھتے ہی میں نے تھوڑا تھوڑا پہچان لیا تھا، لیکن باہر جو گاڑیاں کھڑی تھیں ان کی طرف میں نے غور سے نہیں دیکھا۔“

نسرین بولی: ”بھائی جان! میں سوچ رہی تھی جب آپ سیر سے واپس آئیں گے تو تھوڑی دیر بعد آپ اور ان معزز مہمانوں کے قہقہے سنائی دیتے رہیں گے۔ لیکن جب کمرے سے کوئی آواز نہ آئی تو میں سمجھی آپ نے انہیں بالکل نہیں پہچانا۔“

”جی، آرام سے بیٹھو، تھوڑی دیر تک تمہیں یہ شکایت نہیں ہے گی کہ میں اور میرے محسن قہقہے لگانا بھول گئے ہیں۔“ میجر صاحب! آپ کو یہ مکان تلاش کرنے میں کوئی دقت تو نہیں ہوئی؟“

میجر آفتاب نے کہا: ”قطعاً نہیں، جب ہم آپ کی تلاش میں نکلے تھے تو خوش قسمتی سے پہلا آدمی جس سے ہم نے آپ کے گھر کا پتہ پوچھا تھا وہ اسامیہ کالج میں آپ کا کلاس فیلو رہ چکا تھا اور وہ سیدھا ہمیں یہاں لے آیا تھا۔“



یوسف نے کہا: "آپ کو دیکھ کر بہت خوشی ہوئی اور جتنے دن آپ لاہور میں ہیں۔ آپ میرے ہاں رہنا رہیں گے۔"

میرزا آفتاب نے کہا: "ہم بہت مصروف رہے ہیں۔ آپ کو راوی کے پار پہنچانے کے تقریباً دس پندرہ روز بعد ہمیں کانگرہ اور چھوٹی چھوٹی پہاڑی یا ستوں سے لے کر کٹوتہ تک سے آنے والے قافلوں کی حفاظت پر متعین کر دیا گیا تھا۔ ان قافلوں میں ایسے لوگوں سے بھی ہمارا تعارف ہوا جنہیں یہ بھی معلوم نہیں تھا کہ وہ کہاں سے آئے ہیں اور کہاں جا رہے ہیں۔ اپنے پہاڑوں اور وادیوں سے نکلنے کے بعد وہ یہ سمجھ رہے تھے کہ ان کا ہر قدم پاکستان کی منزل کی طرف اٹھ رہا ہے لیکن جب وہ ضلع گورداسپور کی حدود میں داخل ہو جاتے تھے تو انہیں یہ معلوم ہوتا تھا کہ زمین کا یہ خطہ جسے وہ اپنا وطن سمجھتے تھے، ریڈ کلف مائنٹ بیٹن اور ہندو کانگرس کی ملی جھلت کے باعث سیوا سنگھیوں اور سکھوں کے مورچوں میں تبدیل ہو چکا ہے اور یہاں قدم قدم پر تباہی اور موت ان کا انتظار کر رہی ہے۔"

کیپٹن نعیم بولا: "جو کچھ ہم نے دیکھا ہے اگر آپ دیکھتے تو اپنی قوم کی خواتین، بچوں اور بوڑھوں کے آرام و مصائب کی داستانوں کے سوا اور کچھ دیکھنے کے لئے آپ کو بہت تھوڑی فرصت ملتی۔ کبھی کبھی مجھے یہ خیال آتا ہے کہ اتنا کچھ دیکھنے کے بعد بھی میں زندہ ہوں؟ کتنے دریا اور نالے تھے جنہیں عبور کرتے ہوئے بعض لوگ اپنے بال بچوں کے ساتھ تند و تیز لہروں کا شکار ہو گئے تھے۔ کتنے قافلے ہلاک ہوئے تھے، جن کا ہمیں کوئی نشان نہیں ملتا۔ یہ تھکے مارے لوگ رو بھی نہیں سکتے تھے کیونکہ ان میں آواز نکالنے کی سکت نہیں تھی لیکن جب میں ہلکی ہلکی سسکیوں اور غاموشی سے جیتے ہوئے آنسوؤں کا تصور کرتا

ہوں تو میرا دل پھٹنے لگتا ہے۔ یوسف صاحب! ہمارا یہ المیہ ہے کہ جن علاقوں پر ہمارا حق تھا، انہیں آج ہندو اپنی شکار گاہ سمجھتا ہے اور ہم زندہ بہنے کے لئے اپنی ذمہ داریاں پوری کئے بغیر زندہ رہنے کا حق نہیں منوا سکتے۔ ہمارا یہی پہلی ذمہ داری یہ سمجھنا اور یہ جاننا ہے کہ ہمارا ازلی اور ابدی دشمن کون ہے؟ اس کے عزائم کتنے ہولناک ہیں؟ اور اس کا منہ پھیرنے کی ذمہ داریوں سے ہم کس طرح عہدہ برآ ہو سکتے ہیں؟ میں خوش ہوں کہ مجھے میرزا آفتاب جیسا ایک رستخیز مل گیا ورنہ میرے کانوں نے جو چیخیں سنی ہیں اور جو کچھ ان آنکھوں نے دیکھا ہے۔ وہ یقیناً ایک انسان کو پاگل کر دینے کے لئے کافی ہے۔ کبھی کبھی میں یہ سوچا کرتا تھا کہ جب ہم سوچنا چھوڑ دیں گے تو ہمیں ماضی کی کوئی یا تکلیف نہیں دے گی لیکن ایک انسان کی یہ کتنی بڑی ہمتی یا خوش قسمتی ہے کہ وہ سوچنے کی عادت ترک نہیں کر سکتا۔ یوسف صاحب! آپ ایک ادیب ہیں اور میں آپ سے انتہائی اہم بات کہنا چاہتا ہوں، وہ یہ ہے کہ ہمیں زمین ملی ہے۔ لیکن ابھی اپنا گھر ہم نے بنانا ہے، جسے دیکھنے والے یہ محسوس کریں کہ یہاں کوئی باشعور قوم بستی ہے۔ ایسے گھروں کے نقشے قوموں کے اذہان اور قلوب میں بنیتے ہیں اور قوموں کے ذہن ان کے مکتب اور مدرسہ میں تیار ہوتے ہیں۔ جب میں اور ہندوستان سے آنے والی گازیوں کا خیر مقدم کرنے والے، ان کے اندر زندہ لوگوں کی بجائے لاشیں دیکھا کرتے تھے اور ہر دوسرے تیسرے گھر میں کسی عزیز کا ماتم ہو رہا ہوتا تھا تو یہاں میں نے دیکھا ہے کہ چھوٹے چھوٹے شہروں میں آدھی آدھی رات تک مشاعرے ہوتے تھے اور ان کا کلام سننے والوں کے ذہن میں یہ خیال تک نہیں آتا تھا کہ ہم پر کوئی عبرت ناک دور گزر چکا ہے۔

یوسف صاحب! میں آپ کی ہر کتاب کئی کئی بار پڑھ چکا ہوں اور میں آپ کو

یہ بتانے کی جرات نہیں کر سکتا کہ آپ کو کیا کرنا چاہیئے۔ ان حالات میں اگر آپ مجھ ایسے سادہ آدمی کا مشورہ قبول کر سکتے ہیں تو میں بار بار یہ کہوں گا کہ یہ پیچہ پکار کا وقت ہے، پوری قوت سے چلائیے اور پوری طاقت سے چھیڑیے اور اس قدر چھیننے کہ ہزاروں انسان چونک کر آنکھیں کھول دیں اور پھر ان کی آوازیں آپ کی آواز میں شامل ہو جائیں۔“

میرزا آفتاب نے کہا: ”مجھے یقین ہے کہ یوسف صاحب ہم دونوں کی نسبت کہیں زیادہ یہ جانتے ہیں کہ انہیں کیا کرنا چاہیئے۔ اور میں پورے یقین کے ساتھ یہ کہہ سکتا ہوں کہ جب ان کے منہ سے چھین نکلیں گی تو ہمیں چاروں اطراف بے شمار حساس لوگوں کی چھین سنائی دیں گی۔ ہم یوسف صاحب کو یہ مشورہ نہیں دے سکتے کہ کس وقت انہیں کیا کام کرنا چاہیئے۔ یوسف صاحب! کبھی کبھی میں اور نعیم صاحب آپ کے متعلق اس بات پر تعجب کیا کرتے تھے کہ: ایک انسان کی کون سی خوبی ہے، جو آپ میں نہیں۔“

یوسف نے جواب دیا: ”مجھے معلوم نہیں کہ میں کیا ہوں لیکن جن حالات کا میں سامنا کر رہا ہوں مجھ سے وہ جو تقاضا کرتے ہیں۔ میں اس سے منہ نہیں پھیر سکتا۔ اگر میرا مقدر یہی ہے کہ میں اپنے راستے کے انگاروں پر بھی ثابت قدمی سے چلتا رہوں تو میں کسی جگہ ڈگمگانا یا گر پڑنا گوارا نہیں کروں گا۔“

چند ثانیئے کرے میں خاموشی طاری رہی۔ پھر میرزا آفتاب نے عبدالعزیز سے مخاطب ہو کر کہا: ”جناب! جب ہم کالج کے طالب علم تھے تو ہم بڑے شوق سے یوسف صاحب کی تقریریں سنا کرتے تھے۔ لیکن ہمیں چند سال بعد یہ پتا چلا کہ یوسف صاحب جب اپنی تقریر کے دوران کوئی روح پرور قصہ بیان کیا کرتے تھے تو یہ خود ہی اس کا مرکزی کردار ہوتے تھے۔ اس روز جب انہوں

نے اپنے قافلے کو چھوڑ کر اچانک واپس جانے کا فیصلہ کیا تھا تو یہ اتفاق ہوا کہ ہم ان سے مل گئے تھے۔ ان کی باتیں بہت مختصر تھیں لیکن ان کا انداز ایسا تھا کہ یہ اپنے سپاہی ساتھیوں سے کوئی مشورہ لینے کی بجائے اپنا فیصلہ خود صادر کرتے مجھے یقین ہے اور ایسی کئی باتیں ہوں گی جنہیں یوسف صاحب نے غیر اہم سمجھ کر ان کا ذکر تک نہیں کیا ہو گا۔ اب وقت نہیں۔ ہم کھانا کھاتے ہی یہاں سے امرتسر کی طرف روانہ ہو جائیں گے۔ اور مجھے ڈر ہے کہ بعض ضروری باتیں رہ جائیں گی۔ پہلی تو یہ ہے کہ آپ کے موسیقی مع دو خوب صورت گھوڑیوں کے راوی کے پار چودھری عزیز دین سردار کے ہاں پہنچا دیئے گئے ہیں۔ آپ کے آدمی جب چاہیں جا کر انہیں لے آئیں۔ اگر ہم مصروف نہ ہوتے تو ہم انہیں بہت پہلے روانہ کر دیتے اور بھائی صاحب! آپ کا سردار جگت سنگھ ایک عجیب و غریب آدمی ہے۔ وہ چند گھنٹوں کے اندر اندر ہمارا دوست بن گیا تھا۔ جب ہم اس کے گاؤں میں اپنا کام ختم کر کے گورداسپور کی طرف روانہ ہو رہے تھے تو اس نے ہمیں آپ کے نام ایک خط لکھ کر دیا تھا۔ آپ جلدی سے یہ پڑھ لیں اور اگر جواب دینا چاہیں تو بھی لکھ دیں۔ آج کل بذریعہ ڈاک کسی چیز کا ملنا بہت مشکل ہے۔ سردار جگت سنگھ یہ بھی کہتا تھا کہ وہ ایک بہت اچھی نسل کی گائے کا تحفہ آپ کو بھیجنا چاہتا ہے۔ کیا ہم اسے یہ کہہ دیں کہ آپ نے یہ تحفہ خوشی سے قبول کر لیا ہے۔ لیکن ایک شرط رکھی ہے کہ ان کے موسیقیوں میں سے جو جانور آپ کو پسند آئے وہ آپ رکھ لیں۔“ یوسف نے کہا: ”یہ بہت اچھی بات ہوگی اور مجھے یقین ہے کہ سردار صاحب میری پیشکش رد نہیں کریں گے۔“

چند منٹ بعد یوسف، جگت سنگھ کا خط پڑھ رہا تھا۔

سردار جگت سنگھ نے لکھا تھا:  
"سوچنے کا کامی!"

بہادر سنگھ اپنے گھر میں بہت خوش ہے۔ شاید یہ آپ کی کسی دعا کا اثر ہے کہ وہ تھانے دار بھی ہو گیا ہے اور اس کا تبادلہ لدھیانہ میں ہو گیا ہے۔ میں اس لئے بھی خوش ہوں کہ وہاں اس کے دشمن نہیں ہوں گے۔ سردار جگت سنگھ ایک دن آیا تھا اور وہ یہ کہتا تھا کہ اگر میں آپ سے کبھی ملوں تو اس کا سلام بھی کہہ دوں۔

کاکاجی! ان حالات میں میں یہ کہنے کی ضرورت نہیں سمجھتا کہ مجھے آپ سے دور ہر جانے کا بہت دکھ ہے۔ کسی کا ایک جگہ سے دوسری جگہ چلے جانا تو ایک عام سی بات ہے۔ لیکن جب جدائی کے ساتھ انسانوں کے درمیان پریم کے بندھن بھی ٹوٹ جاتے ہیں تو بہت تکلیف ہوتی ہے۔ کاکاجی! جو کچھ ہماری طرف سے آپ کی قوم کے ساتھ ہوا ہے اس کا مجھے بہت دکھ ہے۔ اور مجھے یقین ہے کہ کسی دن بہت سے لوگ یہ دکھ محسوس کریں گے۔ لیکن وقت اتنا آگے جا چکا ہو گا کہ ان کے لئے ماضی کی کسی غلطی کی تلافی کرنا ممکن نہیں ہو گا۔

کاکاجی! میری عمر کے آدمی کو زندہ رہنے کا ایک ہی فائدہ ہے کہ اگر وہ اچھے لوگوں کے لئے کچھ اور نہ کر سکے تو مرتے وقت تک ان کے لئے اچھی دعا ہی کر سکتا ہے۔

کاکاجی! میں آپ کے لئے بہت دعائیں کرتا ہوں۔ جھگوان تھیں اور تھار عزیزوں کو ہمیشہ خوش رکھے۔ آپ کے جو لوگ مارے گئے تھے۔ ان کا مجھے بہت افسوس ہے۔ میں یہ بھی نہیں کہہ سکتا کہ ان میں سے کسی کے ساتھ میں نے باتیں کی تھیں یا نہیں لیکن میں یہ کہتا ہوں کہ جب ایک مرد اٹھ جاتا ہے، جہاں سنان ہو جاتا ہے اور آپ کے خاندان کے متعلق تو میں نے یہ سنا

آج آپ کو خط لکھنے کا ارادہ کیا تو تمام اچھی باتیں جو میرے دل میں تھیں، اچانک بھول گئیں۔ مجھے یقین ہے کہ کسی دن آپ کی شہرت تمام سرحدوں سے آگے نکل جائے گی اور میں بڑے فخر کے ساتھ آپ کی کامیابیوں کے قصے سنا کر دلگیا۔ کاکاجی! یہ کوئی فرضی بات نہیں میرا دل گواہی دیتا ہے کہ ایسا ضرور ہو گا۔ میرا دل یہ بھی گواہی دیتا ہے کہ جب ایسا ہو گا تو میرے اور بہادر سنگھ کے گھر کا چھوٹے سے چھوٹا آدمی بھی آپ کو سلام کہے گا تو آپ اسے دیکھتے ہی پہچان لیں گے۔ آپ بہت بڑے ہو کر بھی یہ ظاہر کرنے کی کوشش کیا کریں گے کہ آپ ایک عام آدمی سے کسی صورت بڑے نہیں، لیکن پہچاننے والے آپ کو دور ہی سے دیکھ کر پہچان لیا کریں گے۔ اس وقت شاید میری آنکھیں کام نہ کریں۔ لیکن کسی جگہ دو آدمیوں کو ایک بڑے آدمی کے متعلق باتیں کرتے ہوئے سُن کر ہی میں یہ سمجھ جایا کروں گا کہ وہ بڑا آدمی آپ کے سوا اور کوئی نہیں ہو سکتا۔ کاکاجی! میں کبھی کبھی یہ سوچتا ہوں کہ دنیا میں اگر آپ جیسے آدمیوں کی تعداد زیادہ ہوتی، میرا مطلب ہے کہ جس جگہ وہ ایک یا دو لاکھ ہیں وہاں وہ پچاس یا ساٹھ لاکھ سے زیادہ ہوتے تو شہروں اور بستیوں میں کتنا سکھ ہوتا۔ آپ کے مویشی پار پہنچا دیئے گئے ہیں اور سردار عزیز دین یا تو آپ کے آدمیوں کے حوالے کر دے گا یا خود پہنچانے کا انتظام کرے گا۔ ان کے ساتھ ایک چھوٹا سا تحفہ میں اپنی طرف سے بھی بھیجنا چاہتا تھا لیکن آپ کے فوجی دوست یہ کہتے ہیں کہ اگر آپ یہ تحفہ قبول کرنے پر رضامند ہوتے تو یہ گائے دوسرے مویشیوں کے ساتھ بھیج دی جائے گی۔

تھا کہ ان میں سے پورے گیارہ قتل ہو گئے تھے۔

کا کا جی ! بہت سی باتیں ہیں۔ جو خط میں لکھنا مشکل ہے اور آپ نے یہ دیکھ لیا ہو گا کہ قلم پکڑتے ہوئے میرا ہاتھ کانپتا ہے۔ کبھی کبھی میرے دل میں یہ خواہش پیدا ہوتی ہے کہ ہم ایک بار پھر گاڑی پر سفر کر رہے ہوں، سفر بہت لمبا ہو۔ راستے میں ایسے بے شمار واقعات پیش آئیں کہ جب یہ سفر ختم ہونے کے قریب آئے تو ہم دوست بن چکے ہوں۔ کا کا جی ! بڑی سادہ سی خواہش ہے یہ، لیکن اس دنیا میں یوں ہی کوئی خواہش پوری نہیں ہوتی۔ انسان کو ہمیشہ کسی نیکی کا صلہ ملتا ہے۔ زیادہ نیکی ہو تو زیادہ صلہ ملتا ہے۔

فقط آداب۔ آپ کا بابا جگت سنگھ

ایک چمک میں پہنچ کر ہمارے خاندان کے لوگوں کو یہ محسوس ہوا کہ ہم اپنی گائے بھینسوں کے بغیر نہ تو دودھ کی ضرورت پورا کر سکتے ہیں اور نہ اپنے بیلوں کے بغیر کھیتوں میں فصلیں کاشت کر سکتے ہیں۔

پھر وہ کہنے لگا: "موٹر یہاں پہنچا دینے کے لئے میں اپنی طرف سے اور اس سے زیادہ چچا عبدالعزیز صاحب کی طرف سے آپ کا شکریہ ادا کرتا ہوں ان کی طرف سے اس لئے کہ موٹر ان کی محنت اور میں صرف ضرورت کے وقت استعمال کیا کرتا تھا۔ اور اب بھی ایسا نظر آتا ہے کہ میں ضرورت کے وقت استعمال کیا کروں گا۔"

دومنت بعد میجر آفتاب اور کینیٹن نعیم کار پر بیٹھ کر روانہ ہو چکے تھے۔

عبدالعزیز نے غور سے موٹر کو دیکھتے ہوئے کہا: "بنیا یوسف ! مجھے ہرگز یہ امید نہ تھی کہ آپ کے دوست نہ صرف موٹر کو یہاں پہنچا دیں گے بلکہ پہلے سے بھی بہتر حالت میں پہنچائیں گے۔ مجھے اب بیگم صاحبہ کے والد کو فون کر کے ان کے پرانے ڈرائیور کو یہاں بلانا پڑے گا اور اس کے رہے سہے نقص دور کرنے کے لئے اسے ورکشاپ بھیج دوں گا۔ جب یہ ٹھیک ہو کر بالکل نئی بن جائے گی تو اسے شادی کے تحفہ کے طور پر بیٹی منیدہ کو پیش کر دیا جائے گا اور یہ تمہارے استعمال میں رہے گی۔"

یوسف نے کہا: "لیکن چچا جان ! بچی جان کو بھی تو ہمیں کی ضرورت ہوگی اور انہیں تکلیف دینے کی بجائے، میں ذاتی کار خریدنے کے لئے دو سال مزید انتظار کر سکتا ہوں۔ اور اگر میں ایک کتاب اور لکھ لوں تو ڈیڑھ سال میں کار میرے پاس ہوگی۔"

محوڑی دیر بعد میجر آفتاب اور کینیٹن نعیم، یوسف کے خاندان کے دوسرے آدمیوں کے ساتھ کھانے کے دسترخوان پر بیٹھے ہوئے تھے۔ کھانے کے بعد میجر آفتاب نے گھڑی دیکھتے ہوئے کہا:

"میرا خیال ہے کہ اب ہمیں یہاں سے روانہ ہو جانا چاہیئے۔ اگر آپ کے آدمی دریا کے اس پار چودھری عزیز دین بربدار کے پاس پہنچ گئے تو مویشی اسی وقت ان کے حوالے دیئے جائیں گے۔ شاید وہاں ہمارا کوئی آدمی آپ کی مدد کے لئے موجود ہو۔ دوسری صورت میں یہ مال مویشی چودھری عزیز دین چند میل دُور گاؤں میں پہنچا دے گا۔ جہاں پولیس کی چوکی موجود ہے۔ اور مجھے یقین ہے کہ ہمارا بھی کوئی آدمی اُس سے تعاون کے لئے موجود ہو گا۔"

یوسف نے کہا: "میجر صاحب ! میں آپ کا مشکور ہوں۔ اتنا کچھ کھونے کے بعد ہم نے مویشیوں کے مسئلے کو کوئی اہمیت نہیں دی تھی۔ لیکن لائل پور کے

عبدالعزیز نے کہا: "اس بات کا فیصلہ تمہاری چچی ہی کریں گی۔ میرا خیال ہے کہ وہ کسی صورت یہ پسند نہیں کریں گی کہ اس نے اپنی لاڈلی بھتیجی کو جو تحفہ دیا ہے اسے رد کر دیا جائے۔ اب آئیے! ذرا بیگم صاحبہ سے پوچھ لیتے ہیں کہ وہ اپنا تحفہ رد کئے جانے پر کیا محسوس کریں گی؟"

صحن سے خمیدہ کی آواز سنائی دی: "چچا جان! چچی جان کا تحفہ بھلا کون رد کر سکتا ہے؟"

عبدالعزیز نے جواب دیا: "بیٹی! یوسف کچھ تذبذب میں ہے۔"

"چچا جان! یہ میری وجہ سے تذبذب میں ہوں گے۔ چچی جان کا تحفہ میں ایک مدت سے مستبول کر چکی ہوں اور میں اسے دنیا کی بہترین کار پر ترجیح دوں گی۔"

عبدالعزیز نے کہا: "بیٹی! یوسف صاحب کے دوست اسے بہتر حالت میں واپس لائے ہیں۔ لیکن میں یہ چاہتا ہوں کہ اس میں کوئی نقص باقی نہ رہے۔"

تم اپنی چچی سے کہو کہ وہ اپنے ابا جان کو فون کر کے ڈرائیور کو منگوائیں تاکہ وہ کار کو درکشاپ میں لے جائے۔"

خمیدہ بولی: "چچا جان! وہ فون کر چکی ہیں۔"

"کب؟"

"چچا جان! جب اندر یہ اطلاع پہنچی تھی کہ فون کے دواخبر ہماری کار لے آئے ہیں تو چچی جان نے پہلے شکرانے کے فضل پڑھے تھے اور پھر اللہ کا شکر ادا کرنے کے بعد اپنے ابا جی کو فون کیا تھا اور کہا تھا کہ "اباجی! وہ کار، جو میں خمیدہ کو دینا چاہتی تھی، ہندوستان سے واپس آگئی ہے۔ جی!"

واپس لانے والے یوسف صاحب کے وہی فوجی دوست ہیں۔ جنہوں نے نسرين کو دریا عبور کرنے میں مدد دی تھی اور پھر زخمی حالت میں لاہور پہنچایا تھا۔ اب کار

پہلے سے بہتر معلوم ہوتی ہے۔ لیکن میں یہ چاہتی ہوں کہ اس میں معمولی سا نقص بھی نہ رہے اور اس طرح رنگ کر دیا جائے کہ بالکل نئی معلوم ہو۔ انہوں نے یہ جواب دیا تھا کہ ڈرائیور ابھی پہنچ جائے گا اور میں اسے یہ ہدایت بھی کر دوں گی کہ سارے خراب یا گھسے ہوئے پرزے تبدیل کر دیتے جائیں۔ میں خود بھی درکشاپ جاؤں گا۔"

پھر خمیدہ نے یوسف سے مخاطب ہو کر پوچھا: "اب تو آپ کو کوئی اعتراض نہیں؟"

"نہیں! بالکل نہیں!! اب تو میں یہ محسوس کر دوں گا کہ جب میرے پاس اتنے پیسے ہو جائیں گے کہ میں دنیا کی بہترین کار خرید سکوں تو بھی میں یہ کار تبدیل نہیں کروں گا۔ اگر دینے والے کے خلوص اور پیار سے اس کے تحفے کی قیمت کا اندازہ لگایا جائے تو میری نگاہ میں یہ کار دنیا کی بہترین کار ہوگی۔ چچا جان! میں آپ کا اور چچی جان کا شکر گزار ہوں۔"

عبدالعزیز مسکرایا: "بیٹا! جو چیز پیار سے دی جائے اس کا شکر یہ ادا نہیں کیا جاتا۔ زندگی میں بعض اتفاقات بڑے عجیب ہوتے ہیں میں سوچ رہا تھا کہ تمہیں ایبٹ آباد پہنچانے کے لئے مجھے کسی سے کار مانگنا پڑے گی۔ اور بیگم صاحبہ کبھی یہ گوارہ

نہیں کریں گی کہ میں ان کے والد کے سوا کسی اور سے کار کے لئے کہوں۔ مجھے یہ ڈر تھا کہ اگر انہوں نے کوئی کار یہاں بھیج دی تو پھر وہ واپس نہیں لیں گے۔ یقیناً مجھے پریشان دیکھ کر ہنس پڑی تھی اور اس نے کہا تھا: "کہ جب کوئی معاملہ میرے اور ابا جی کے درمیان ہو تو آپ کوئی دخل نہ دیا کریں۔ ہم ایک دوسرے کو بہت سمجھتے ہیں اور یہ بعید از قیاس نہیں کہ جب یوسف، خمیدہ اور نسرين ایبٹ آباد جانے کا فیصلہ کریں گے تو چند گھنٹے پہلے ابا جی کی بہت اچھی کار یہاں پہنچ



جائے۔۔۔ اللہ کا شکر ہے کہ مجھے ان سے دوسری کار لینے کی شرمندگی نہیں اٹھانی پڑی۔“

نہیدہ بولی: چچا جان! جب آپ مہمانوں سے باتیں کر رہے تھے تو مظفر آباد سے ڈاکٹر کمال الدین کا فون آیا تھا۔ وہ کہتے تھے کہ میں ہر دوسرے ہفتے جمیل جھائی سے ملنے جایا کرتا ہوں اور ٹیلی فون پر ان سے اکثر گفتگو ہوتی رہتی ہے۔ وہ آپ کو بہت سلام کہتے تھے۔ ان کے فون کے تھوڑی دیر بعد چچا جمیل کا فون آیا تھا کہ: ”یوسف صاحب کو تاکید کرو کہ وہ یکم ستمبر تک ایبٹ آباد ضرور پہنچ جائیں۔ کیونکہ تین چار دن بعد جہاد کشمیر کے لئے ایک اہم جلسہ ہو گا اور بعض معروف لیڈر وہاں تقریریں کریں گے! میں نے چائے کی دعوت پر یوسف صاحب کے چند قدر دانوں کو بھی بلایا، میں نے انہیں یہ خبر سنا دی تھی کہ آپ اپنی آئندہ کتاب ایبٹ آباد آکر لکھیں گے۔ اور میرے پاس ٹھہریں گے۔“

اس پر کسی نے پوچھا تھا کہ یوسف صاحب سے آپ کا کیا رشتہ ہے! میں نے جواب دیا تھا۔ یوسف صاحب، میری بھتیجی کے شوہر ہیں اور اگر ہمارے درمیان کوئی رشتہ نہ ہوتا تو بھی وہ میرے بہترین دوست ہوتے۔ پھر یوسف صاحب کے متعلق بہت سی باتیں ہوئیں۔ ایک پر وفسیر نے کہا کہ جہاد کشمیر کے سلسلہ میں بڑا اہم جلسہ ہو رہا ہے۔ ہماری جوان نسل یوسف صاحب کی بہت دلدادہ ہے۔ اگر وہ اس جلسہ میں حصہ لے سکیں تو ہمارے مقصد کو بڑی تقویت ملے گی۔ اور یوسف صاحب کو یہ کہہ دیجئے کہ وہ ضرور آئیں کیونکہ میں اس بات کی ذمہ داری لے چکا ہوں کہ آپ مجاہدین کشمیر کے اس جلسہ میں شرکت کے لئے پہنچ جائیں گے۔ انہوں نے نسرین سے بھی بات کی تھی۔“

یوسف نے پوچھا: تو بیگم صاحبہ! آپ نے کیا جواب دیا ہے؟

نہیدہ بولی: میں اس کے سوا کیا جواب دے سکتی تھی کہ یوسف صاحب جہاد کشمیر سے دلچسپی رکھنے والوں کو کبھی مایوس نہیں کریں گے۔ ہم انشاء اللہ تین ستمبر سے پہلے ہی یہاں سے چل پڑیں گے۔ چچی جان نے بھی ان سے چند باتیں کی تھیں اور پھر اپنے ابا جان کو فون کیا تھا کہ یوسف صاحب کا اگلے مہینے کی ابتداء میں ایبٹ آباد پہنچنا ضروری ہے کیونکہ انہوں نے جہاد کشمیر کے سلسلہ میں ایک جلسہ میں تقریر کرنی ہے، ان کا جواب آیا تھا کہ ڈرامیور آج ہی کاردرکشاپ میں پہنچاؤ اگر مجھے پورا اطمینان نہ ہو کہ کارسو فی صد ٹھیک ہے تو میں اپنی کار بھیج دوں گا۔“

یکم ستمبر کی صبح نہیدہ اور نسرین، چچا اور چچی کو خدا حافظ کہہ رہے تھے۔ نہیدہ چچی سے مل کر کار میں بیٹھ گئی۔ لیکن نسرین تذبذب کی حالت میں کبھی چچا اور کبھی چچی کی طرف دیکھ رہی تھی۔ بلقیس بڑی مشکل سے اپنے آنسو ضبط کر رہی تھی۔

نسرین بولی: چچی جان! اس میں رونے کی کیا بات ہے۔ چچا جان نے آپ کو یہ حکم تو نہیں دیا کہ آپ ہمارے ساتھ نہ جائیں؟

بلقیس نے جلدی سے آنسو پونچھ کر عبدالعزیز کی طرف دیکھا۔ عبدالعزیز نے مسکراتے ہوئے کہا: ”بیگم صاحبہ! آپ بلا وجہ تاخیر کر رہی ہیں۔ جب یوسف جیسے بیٹے اور نہیدہ اور نسرین جیسی بیٹیاں سفر پر جا رہی ہوں اور آپ ان سے جدا نہ ہونا چاہیں اور ان کی کار میں جگہ بھی ہو تو آپ کو آرام سے ان کے ساتھ بیٹھ جانا چاہیئے۔“ بلقیس نے کہا: ”مجھے یہ محسوس ہو رہا تھا کہ سب کے ذہن میں کوئی ڈراما رچا ہے۔ مجھے تیاری میں صرف پانچ منٹ چاہئیں۔“

نسرین نے ان کا بازو پکڑ کر کار کی طرف کھینچتے ہوئے کہا: ”نہیں، چچی جان! آپ کو ایک منٹ بھی ضائع نہیں کرنا چاہیئے۔ ایبٹ آباد پہنچ کر آپ جس چیز کی

اور کبھی تمہارے چچا کی مسکراہٹ دیکھ کر مجھے ایسا محسوس ہوتا تھا کہ کوئی ایسی بات ہوگی کہ میں تمہارے ساتھ بیٹھ جاؤں گی۔“

یوسف نے کار اشارٹ کرتے ہوئے کہا: ”چچی جان! اگر کوئی بات نہ ہو تو میں ایک منٹ بعد یقیناً چچا جان سے کہنے والا تھا کہ آپ کو چند دن ہمارے ساتھ رہنے کی اجازت دی جائے۔“

اچانک باہر سے کار کا ہارن سنائی دیا اور نسرین چلائی: ”بھائی جان! روکنے! آپا امینہ اور بھائی منظور آگئے ہیں۔“

منظور نے اچانک کار روکنے کے بعد اُسے چند قدم پیچھے ہٹا لیا اور منظور اور امینہ اپنی کار سے اتر کر قریب آگئے۔ منظور نے کہا: ”یوسف بھائی! ہم نے نماز پڑھنے کے بعد اچانک آپ کے پاس آنے کا پروگرام بنایا تھا۔ امینہ کا خیال تھا کہ کار کے بغیر آپ کو سفر میں تکلیف ہوگی۔ میں نے آپ کو فون پر بتانے کی کوشش کی تھی کہ ہم اپنی کار آپ کے حوالے کرنے آرہے ہیں۔ لیکن آپ کا نمبر مصدوب تھا۔ امینہ آپ کے لئے راستے میں کھانے کی کوئی چیز تیار کر دہی تھی جب دیر ہو گئی تو ہم نے آپ کی طرف بھاگنے کا فیصلہ کیا۔ اب آپ کو راولپنڈی کا رخ کرنے سے پہلے ہمارے گھر کا چکر لگانا پڑے گا۔ آپ وہاں سے کھانا، اٹھاتے ہی چل پڑیں۔ صرف آٹھ دس منٹ کا فرق پڑے گا۔“

بلقیس نے کار سے اتر کر امینہ کی پیشانی پر بوسہ دیتے ہوئے کہا: ”بھئی تم نے یہ کیسے خیال کیا کہ میں نے روانہ ہونے سے پہلے یہ نہیں سوچا ہوگا کہ انہیں راستے میں بھوک بھی لگے گی۔ میں ان کے ساتھ چند دن کے لئے ایسٹ آباد جا رہی ہوں، ورنہ میں انہیں رخصت کر کے آپ کے ساتھ چل پڑتی اور تمہارے باورچی کے لذیذ کباب بڑے شوق سے کھاتی۔ کیا یہ نہیں ہو سکتا کہ تم

مزدور محسوس کریں وہ آپ کو میرے اور آپا خنیذہ کے سوٹ کیسوں میں مل جائے گی۔“

بلقیس نے بڑکر اپنے شوہر کی طرف دیکھا اور کہا: ”میں ایک ہفتہ سے زیادہ نہیں ٹھہروں گی اور ہر روز سونے سے پہلے آپ کو فون کر دیا کروں گی۔“

عبدالعزیز نے کہا: ”بیگم صاحبہ! اب مزید وقت ضائع نہ کریں۔ وگرنہ جمیل کو چائے پینے کے لئے دیر تک آپ کا انتظار کرنا پڑے گا۔ میں نے آپ کی پسند کے کچھ بسکٹ بھی سامان کے ساتھ رکھوا دیئے ہیں۔“

بلقیس نے کار کے قریب جھک کر نسرین سے کہا: ”میری ہوشیار بیٹی! جب تمہیں یہ معلوم تھا کہ میں تمہارے ساتھ جا رہی ہوں تو تمہیں یہ خیال نہیں آیا کہ خنیذہ کو کو اگلی سیٹ پر اپنے شوہر کے ساتھ بیٹھنا چاہیئے۔ اور یوسف! تم کیا سوچ رہے ہو؟“

یوسف نے جدی سے آگے بڑھ کر اگلی سیٹ کا دروازہ کھول دیا اور خنیذہ کچل سیٹ سے نکل کر اس کے ساتھ بیٹھ گئی۔ بلقیس نے پیار سے نسرین کو اپنے ساتھ بھینچتے ہوئے کہا: ”ہوشیار بیٹی! تمہیں میری چیزیں رکھوانے کا کب خیال آیا تھا؟“

”رات سونے سے پہلے، چچی جان۔“

”اور تمہارے چچا جان کو معلوم تھا کہ تم میرا سامان رکھوا رہی ہو؟“

”انہیں معلوم نہیں تھا، چچی جان! لیکن میں نے انہیں بتا دیا تھا۔ اس لئے بتا دیا تھا کہ ان کا رد عمل معلوم کئے بغیر مجھے یہ اطمینان نہیں ہو سکتا تھا کہ آپ واقعی ہمارے ساتھ جا رہی ہیں۔ میں یہ نہیں چاہتی تھی کہ آپ ہمارے ساتھ نہ جاسکیں اور پھر میرا مذاق اڑایا جائے۔“

بلقیس بولی: ”بیٹی دیکھو، جب میں منوم کھڑی تھی تو کبھی تمہاری شریر آنکھیں

دونوں ہمارے ساتھ ہی چل پڑو۔“

”بچی جان! اس دعوت کا شکریہ! لیکن ہم چند دن بعد آئیں گے۔ اور میں آپ کے ساتھ کاغان کی خوب سیر کروں گی۔“

”بیٹی! تم دونوں کو آنا چاہیے۔“

نصیہ نے کہا: ”بچی جان! جب امینہ کوئی بات کرتی ہے تو وہ میاں بیوی دونوں کی طرف سے ہوتی ہے۔ ہم یہ سوچ بھی نہیں سکتے کہ امینہ کسی دن منظور بھائی کو یہاں چھوڑ کر خود ایبٹ آباد پہنچ جائے گی۔“

امینہ بہن! میں کار کی پیش کش کے لئے تمہاری شکر گزار ہوں۔ آپ کو یہ سن کر خوشی ہوگی۔ کہ یوسف اور نسرین جو کار دریاٹے راوی کے اس کنارے چھوڑ آئے تھے وہ اچانک ہمارے پاس پہنچ گئی ہے۔“

امینہ نے خور سے کار کی طرف دیکھا: ”آپا! میں یہ کیسے مان سکتی ہوں کہ یہ کار وہی ہے جو بھائی یوسف بے تحاشا بھگایا کرتے تھے۔ یہ تو بالکل نئی معلوم ہوتی ہے۔“

”اس کی وجہ کچھ تو ان فوجی دوستوں کی مہربانی ہے جن کے پاس وہ یہ کار چھوڑ آئے تھے اور کچھ لاہور کی درکشاپ کا کمال ہے، جس نے رنگ ردغن سے اس کی شکل بدل دی ہے۔“

نسرین بولی: ”آپا امینہ! کیا یہ اچھا نہیں ہوگا کہ آپ ایک منٹ کے لئے کار ہمارے راستے سے بڑھائیں اور ہم نکل جائیں؟“

وہ سب ہنس پڑے۔ اور امینہ نے کہا: ”شہزادی بہن! اس کو تاہی کے لئے میری معذرت قبول فرمائیے۔“

نسرین بولی: ”نہیں آپا، میں جتنے بہ تو نہیں کہا کہ آپ نے کوئی کوتاہی کی ہے

لیکن آپ شاید یہ بھول گئی تھیں کہ جب تک آپ کی کار راستہ روکے ہوئے ہے ہم آگے نہیں جا سکتے۔“

”اچھا، خدا حافظ! جب تک ایبٹ آباد سے تمہارا یہ فون نہیں آتا کہ تم بخیریت پہنچ گئی ہو۔ میں آپ سب کے لئے دعا کرتی رہوں گی۔“ بچی جان! اگر نسرین بھول جائے تو آپ ہمیں فون کر دیں۔“

## کشمیر کی رزمگاہ

عشاء کی نماز کے بعد ایبٹ آباد کے لوگ کہیں باغ میں جمع ہو رہے تھے۔ ایک بزرگ صورت آدمی کرسی صدارت پر رونق افروز تھے۔ جلسہ قرآن حکیم کی تلاوت سے شروع ہوا تو، جلسے کے منتظمین میں سے ایک نوجوان نے اسٹیج پر آکر سامعین سے مخاطب ہو کر کہا:

”حضرات! آپ کو یہ سن کر یقیناً خوشی ہوگی کہ ہمارے ملک کے نامور ادیب جناب محمد یوسف صاحب جن کا آپ کو ایک عرصے سے انتظار تھا، وہ یہاں تشریف فرما ہیں اور میں چاہتا ہوں کہ انہیں خطاب کرنے کے لئے زیادہ سے زیادہ وقت دیا جائے۔ اس لئے میں محمد یوسف صاحب سے درخواست کرتا ہوں کہ وہ اسٹیج پر تشریف لے آئیں۔“

یوسف عقیب سے منور ہوا اور اسٹیج پر پہنچتے ہی ایک مختصر سا خطبہ پڑھنے کے بعد اس نے تقریر شروع کی:

”میرے دوستو اور ساتھیو!

کشمیر کی آزادی کے لئے جہاد کرنا ہماری پسند یا ناپسند کا مسئلہ نہیں ہے۔ اس سے فرار کا ہر راستہ تب سبھی کی طرف جاتا ہے اور اس کی اہمیت کا احساس نہ کرنے کا مطلب ہے کہ: ہم نے لاکھوں انسانوں کی قربانی دینے اور

کر وڑوں بھائیوں کی ہجرت کے بعد بھی کوئی سبق نہیں سیکھا۔ اور ہم نے ان سازشوں سے بھی کوئی سبق حاصل نہیں کیا، جو ہندوؤں اور انگریزوں نے ہمارے خلاف کی ہیں۔

میرا گاؤں ضلع گورداسپور میں تھا اور میں اپنے گھر سے کانگرہ کے پہاڑوں کے دلکش مناظر دیکھ سکتا تھا۔ انگریز کے اپنے اعلانات کے مطابق گورداسپور ہر لحاظ سے پاکستان کا حصہ تھا، لیکن ہندوؤں نے ماؤنٹ بیٹن کو جو لالچ اور ذمہ رشتوں سے بے کردیانتی پر آمادہ کیا، وہ یہ تھی: کہ اگر ہندو سامراج کو کشمیر کا راستہ مل جائے تو وہ ایک ڈومنین کا درجہ قبول کرنے کے لئے تیار ہو جائیں گے۔“

ہندوؤں کی طرف سے یہ پیغام وی۔ پی مین نے شملہ پہنچ کر ماؤنٹ بیٹن کو دیا تھا اور وہ یہ سن کر کرسی سے اچھل پڑا۔ بندر ہمیشہ خوشی کے عالم میں اچھلتا ہے اور ہندوؤں نے بڑی کامیابی سے اسے بندر بنا لیا تھا۔

آپ کو یاد ہو گا کہ ماؤنٹ بیٹن اچانک لندن گیا تھا اور چند دن مشورہ کرنے کے بعد واپس آیا تھا۔ حضرات! میں یہ اعلان کرتا ہوں کہ برطانوی حکومت کے ساتھ اس کا یہ مشورہ گورداسپور کو ہندوؤں کی جھولی میں ڈال کر انہیں کشمیر کا راستہ مہیا کرنا تھا۔ اس بددیانتی اور بے انصافی کے سوا کشمیر کو ہندوستان کے ساتھ ملانے کی کوئی اور دوسری صورت نہ تھی۔

پھر ہم یہ بھی دیکھتے ہیں کہ ہاتھ مارا گندھی جی ہمارا جو کسی زمانے میں مہاتما کو خطوط لکھا کرتے تھے کہ: ”تمہیں لندن پر بمباری کرنے کی بجائے عدم تشدد سے کام لینا چاہیئے۔“ وہ اپنے سوکھے ہوئے وجود پر نازیوں کی وردی کس کر میدان میں آجاتے ہیں۔ نہرو ڈاکٹر گوئٹز بن جاتا ہے۔ اور ٹیلر، فیلڈ مارشل گورنگ بن کر دنیا کے سامنے آجاتے ہیں اور ایسا محسوس ہوتا ہے کہ کانگریس کے ہر بڑے لیڈر میں کسی بدنام نازی

کی روح آگئی ہے۔ یہ آخر سب کچھ کیا تھا، میرے دوستو! — یہ حکومتِ بھائیہ اور اس کے ہندو دلالوں کا معجزہ تھا۔

میرے بھائیو!

ہمیں ایک لمحہ کے لئے بھی نہیں بھولنا چاہیے کہ کشمیر ہماری زندگی اور موت کا مسئلہ ہے۔ کشمیر سے ہی وہ آبِ حیات آتا ہے، جس سے پاکستان کو زندگی ملتی ہے۔ کشمیر ہماری شہ رگ ہے اور کوئی بے وقوف بھی اپنی شہ رگ پر دشمن کا چھرا برداشت نہیں کر سکتا۔

ہندو ہمارے ساتھ گذشتہ ایک ہزار سال میں کئی جنگیں لڑ چکا ہے اور اس کے نتائج دیکھ چکا ہے! اب اس کی آخری خواہش یہ ہے کہ: اگر وہ پاکستان کو پیاس سے مارنے کی سازش میں کامیاب ہو جائے تو وہ اپنی تمام گذشتہ ناکامیوں کا بدلہ لے سکے گا۔ اور اس سازش کی ابتداء دراصل اس وقت ہوئی تھی جب انہوں نے بھاکرہ بند باندھ کر ستج کے پانی کا رخ بدل دیا اور بہاول پور اور پوستان کے وسیع صحرائی خطوں کو اس کے پانی سے یکسر محروم کر دیا! کشمیر سے نکلنے والے دوسرے دریاؤں کا رخ بدلنے کی وجہ ایک اس سے کہیں زیادہ اور خوفناک پروگرام کی تکمیل ہے۔

حضرات!

ہمیں اپنے دائمی دشمن کو اس پروگرام کی تکمیل کا موقع نہیں دینا چاہیے۔ یہ وہ مسئلہ ہے۔ جسے کل پر ملتوی کرنا ہمارے لئے خودکشی کے مترادف ہوگا۔ ہمیں ایک لمحہ کے لئے بھی یہ نہیں بھولنا چاہیے کہ بغلیا ہمارا دائمی دشمن ہے اور اس کے ہاتھ میں جو بھی ہتھیار ہوگا وہ ہم پر آزمایا جائے گا۔ اگر ہم اس کے ساتھ آج نہٹ سکتے ہیں تو آگے بڑھیں یہ معاملہ کل پر ہرگز نہیں چھوڑنا چاہیے۔

ہماری کوتاہیوں کی سزا ہماری آئندہ نسلوں کو نہیں ملنی چاہیے اور اگر آج ہم چند سو یا چند ہزار جانوں کی قربانی دے کر ان کا مقابلہ کر سکتے ہیں تو ہمیں اسے اس بات کا موقع نہیں دینا چاہیے کہ کل کلاں وہ توار نکال کر ہماری آئندہ نسلوں کو لٹکارتا پھرے۔ جب کہ وہ پہلے ہی پیاس اور بھوک سے مر رہی ہوں گی۔

میرے بھائیو اور بزرگو!

آپ ہمیشہ یاد رکھیں کہ ہندو ہمیں تباہ کرنے کا کوئی موقع ہاتھ سے جانے نہیں دے گا یہ وہ لوگ ہیں، جو کمزور کا گلا گھونٹتے ہیں اور طاقتور کے پاؤں پر گر جاتے ہیں! آپ باور کریں کشمیر میں آپ کے بھائی اور بہنیں کسی محمد بن قاسم، کسی محمود غزنوی اور کسی احمد شاہ ابدالی کو آوازیں دے رہے ہیں۔ اور وقت انتظار کر رہا ہے کہ ان مجاہدوں کے بیٹے آخر کب بیدار ہوتے ہیں؟ اور یہ آوازیں اس وقت تک کشمیر کی فضاؤں میں گونجتی رہیں گی جب تک ہم پورے عزم و یقین کے ساتھ حالات کا سامنا کرنے کے لئے تیار نہیں ہو جاتے۔

معزز خواتین و حضرات!

اس دنیا کے تمام کام اہم ہوتے ہیں، لیکن میں سمجھتا ہوں کہ جب جہاد کا مرحلہ آجاتا ہے تو کسی اور کام کی اہمیت باقی نہیں رہتی۔ اس اجتماع کی اطلاع ملنے سے پہلے میں ایبٹ آباد میں ٹھہرنے کے لئے ایک لمبا چوڑا پروگرام بنا چکا تھا، لیکن آج میں یہ اعلان کرتا ہوں کہ۔ آئندہ جو قافلہ جہاد کشمیر میں حصہ لینے کے لئے یہاں سے روانہ ہوگا۔ آپ مجھے اس کے ہراول دستے میں پائیں گے۔ مجھے معلوم نہیں کہ یہ قافلہ ابھی کتنے دنوں میں یہاں سے روانہ ہوگا۔ لیکن میں آج ہی سے اپنی تیاری شروع کر دوں گا۔ میرے عزیز ہم وطنو!

خدا آپ میں سے ہر ایک کو یہ توفیق دے کہ وہ جہاد کشمیر میں اپنے اپنے



حصے کی ذمہ داری پوری کر سکے۔“

چلے کے اختتام پر یوسف گھر کی طرف روانہ ہوا۔ چند لوگ باتیں کرتے ہوئے اس کے ساتھ چل پڑے۔ ڈاکٹر جمیل کے بچے کے قریب پہنچ کر اس نے ایک معمر آدمی سے مصافحہ کرتے ہوئے کہا:

”جناب! جب بھی یہاں سے مجاہدین کا قافلہ تیار ہو جائے تو مجھے ڈیڑھ گھنٹہ قبل اطلاع بھیج دیں۔“

ایک نوجوان نے کہا: ”جناب! طلبہ کی خواہش ہے کہ آپ کسی دن انہیں بھی خطاب کریں۔“

یوسف نے جواب دیا: ”مجھے طلبہ سے باتیں کر کے خوشی ہوگی۔ آپ جب چاہیں آکر مجھے یہاں سے لے جائیں۔“

یوسف نے یکے بعد دیگرے ان سے گیٹ کے باہر مصافحہ کیا اور اندر چلا گیا۔

نسرین محرمے کا دروازہ کھول کر باہر نکلی اور بولی: ”بھائی جان! ہم نے آپ کی ساری تقریر سن لی تھی۔ میں نے اور آپا فہیدہ نے بھی۔ چند خواتین آئی تھیں۔ اور بڑے اصرار کے ساتھ ہمیں اپنے گھر لے گئی تھیں۔ جہاں سے ہمیں آپ کی آواز صاف سنائی دیتی تھی۔ اور مجھے اس بات کا افسوس ہو رہا تھا کہ چچی بلقیس ہمارے ساتھ نہیں تھیں، ورنہ وہ بہت خوش ہوتیں۔ بھائی جان! جب وہ عورتیں آپ کو میرا بھائی کہتی تھیں تو مجھے بڑا فخر محسوس ہوتا تھا۔ یہ عجیب بات ہے کہ مجھے یہ سن کر کوئی پریشانی نہیں ہوئی کہ آپ کھنجر جارہے ہیں۔ بلکہ مجھے اس سے خوشی ہوئی ہے۔ میں آپ کے لئے فتح و نصرت کی دعائیں مانگا کر دوں گی۔ جب بھی میں آپ کے

لئے دعا کیا کرتی تھی تو مجھے بہت سکون ملتا تھا۔ اب میں آپ کے لئے اور زیادہ دعائیں کیا کر دوں گی اور مجھے اور زیادہ سکون ملے گا۔ آپا جان کی طبیعت دوپہر کے وقت کچھ خراب تھی۔ میں نے ذکر کو بچا جان کے پاس بھیج دیا تھا اور بچا جان نے اس کے ساتھ ایک لیڈی ڈاکٹر کو بھیج دیا تھا۔ اس نے آپا جان کا معائنہ کرنے کے بعد تسلی دی تھی کہ۔۔۔“ آپا بالکل ٹھیک ہیں۔ میں واپس جا کر ایک دوائی بھیجتی ہوں۔ اور باقی باتیں آپ کے چچا کو بتا دوں گی۔ میرا خیال تھا کہ میں ہفتے میں دوبار ضرور آیا کر دوں گی لیکن آپ کی آپا جان اتنی پیاری لگتی ہیں کہ میں بلاناغہ یہاں آیا کر دوں گی۔۔۔“

نوکر دوائی لینے کے لئے ان کے ساتھ گیا تھا اور ڈاکٹر صاحبہ نے دوائی کے ساتھ خوب صورت پھولوں کا ایک گلدستہ اور شہد کی ایک بوتل بھی بھیج دی ہے۔ بھائی جان! یہاں کے ڈاکٹر بہت اچھے ہیں کہ کڑی دوائی کی بجائے شہد دیتے ہیں۔ یوسف نے فہیدہ کے کمرے میں داخل ہو کر ”اسلام علیکم“ کہا اور فہیدہ بستر سے اٹھ کر بیٹھ گئی۔ نسرین نے پوچھا:

”بھائی جان! آپ کا کھانا لے آؤں۔“

ہاں، ہم دونوں کا کھانا یہیں لے آؤ۔“

”بھائی جان! آپا جان کہتی ہیں کہ آج میرا کچھ کھانے کو جی نہیں چاہتا۔“

”بھئی، ممکن ہے کہ میری وجہ سے وہ تھوڑا بہت کھالیں۔ ورنہ گرم پانی میں تھوڑا سا شہد ملا کر پلا دیں گے۔ نوکر سے کہیں گھر میں جو سیب کا رس نکالنے کی مشین ہے وہ گرم پانی سے اچھی طرح صاف کر لے اور بازار سے اچھے سے سیب لے آئے۔“

”بھائی جان! آپ پریشان نہ ہوں آپا جی بالکل ٹھیک ہیں۔“

”شہزادی بہن! میں نے کب کہا ہے کہ میں پریشان ہوں۔“

”میں آپ کی پریشانی آپ کے چہرے سے دیکھا کرتی ہوں“۔  
 ”جڑیل! میں تمہیں خوش نظر نہیں آتا“۔  
 ”جانی جان! کبھی کبھی میری سمجھ میں کچھ نہیں آتا“۔  
 یوسف نے فہیدہ کی طرف دیکھتے ہوئے کہا: ”معلوم ہوتا ہے کہ میں کوئی لہجی  
 خبر سننے والا ہوں“۔  
 فہیدہ نے مسکراتے ہوئے جواب دیا: ”آپ کا خیال ہے کہ میں اتنا بھی نہیں  
 سوچ سکتی کہ ڈاکٹر صاحبہ سے آپ نے کتنے سوال پوچھے ہوں گے“۔  
 ”ڈاکٹر صاحبہ ایک نیک خاتون ہیں اور میں اُن کا شکر گزار ہوں“۔  
 فہیدہ نے کہا: ”آپ کا ناول پڑھتے ہوئے میں سوچا کرتی تھی کہ جب کوئی جہا  
 میں حصہ لینے کا اعلان کرتا ہے تو اس کی بیوی پر کیا گذرتی ہے؟“۔  
 ”جھا! یہ بھی بتا دیجئے کہ کیا گذرتی ہے بیگم صاحبہ پر؟“۔  
 ”جی! ایسی صورت میں بیگم اس کی سلامتی کے سوا کوئی اور دُعا نہیں کر سکتی“۔  
 ”سنت بولا: ”فہیدہ! جب میں نے تقریر کرتے ہوئے اس بات کا اعلان کیا  
 تھا تو مجھے اس بات کا یقین تھا کہ حصہ ہوتے وقت تمہارے چہرے پر  
 مسکراہٹ دیکھوں گا“۔  
 فہیدہ کے چہرے پر چمکتی ہوئی دھنک مسکراہٹ کے ساتھ اس کی آنکھوں  
 میں آنسو تیرنے لگے اس نے ڈوبتی ہوئی آواز میں کہا: ”یوسف! مجھے یقین ہے کہ  
 آزمائش کے وقت میں آپ کو بالواس نہیں کروں گی“۔  
 یوسف نے کہا: ”فہیدہ! اگر میں تمہاری تصویر میں تمہاری مسکراہٹ کے ساتھ  
 ہلکے ہلکے آنسو بھی دکھا سکتا تو وہ میرا شکر ہوتی“۔  
 فہیدہ بولی: ”جناب! آپ میری تصویریں بنانے کی بجائے کئی اور

اہم کاموں کے لئے پیدا ہوئے ہیں“۔  
 پانچویں دن یوسف کشمیر کے جہاد میں حصہ لینے والے مجاہدوں کے ایک  
 قافلے کے ساتھ روانہ ہو چکا تھا اور فہیدہ دونوں ہاتھ پھیلا کر دعا کر رہی تھی:  
 ”یا اللہ! یہ سب لوگ“۔  
 وہ جس طرح مسکراتے ہوئے گئے ہیں، اسی طرح مسکراتے ہوئے واپس آئیں  
 اور میں اُن کے ساتھ جانے والوں کی بیویوں کی زبانی اُن کے کارنامے سنا کر دوں“۔  
 چھ ماہ گذر گئے۔

پہلے چار مہینوں میں یوسف کے تین خطوط ملے تھے۔ آخری خط میں اس نے  
 لکھا تھا کہ:  
 ”شاید کچھ دیر میں آپ کو نہ لکھ سکوں لیکن آپ کو پریشان نہیں ہونا چاہیے۔  
 میں ایک ایسے محاذ پر جا رہا ہوں جہاں سے کوئی پیغام بھیجا آسان نہیں ہوگا۔  
 بہر صورت میرے دوست آپ کو میری خیریت کی اطلاع دیتے رہیں گے اور جب  
 میں واپس آؤں گا تو میری باتیں آپ کو یہ یقین دلانے کے لئے کافی ہوں گی کہ میرے  
 لئے خط بھیجنا واقعی مشکل تھا۔ میں نے گھر سے آتے ہی چچی جان کو لکھا تھا کہ انہیں  
 میری غیاب خیزی میں ایبٹ آباد رہنا چاہیئے۔ امید ہے کہ وہ پہنچ گئی ہوں گی۔ میرا  
 کو سلام کہہ دیجئے اور بہت سی دعاؤں کے لئے التجا کیجئے۔ نسرين — میرا  
 مطلب ہے شہزادی نسرين صاحبہ کو بے حساب دعائیں اور اگر آپ کے ابا جان  
 اور امی جان بھی ایبٹ آباد میں ہوں تو انہیں بھی میرا سلام کہہ دیجئے۔ مجھے امید ہے  
 کہ میرے واپس آنے سے پہلے میری نئی کتاب ”مُشَدہ“ قافلے شائع ہو چکی ہوگی۔

خوشی کی بات ہے کہ ڈاکٹر کمال الدین بھی یہاں پہنچ گئے ہیں اور انہوں نے پہلے ہفتے ہی میں تین انتہائی اہم آپریشن بہت کامیابی سے کئے ہیں۔ وہ عام طور پر ایسی جگہ ہوا کریں گے۔ جہاں سے فون پر بات کرنا آسان ہوگا اور میرے تعلق آپ کو ان سے اطلاع ملتی رہے گی۔ وہ آپ کو، چچا جان ڈاکٹر جمیل اور شہزادی نسرین کو سلام کہتے ہیں۔ ہو سکتا ہے وہ کسی دن ایبٹ آباد بھی آئیں۔ میں اپنے ساتھ بہت سی کتابیں لایا تھا اور وہ مجھے تنہائی کا احساس نہیں ہونے دیتیں۔ میں لکھنے کے لئے بھی کافی وقت نکال لیتا ہوں۔ جب کسی کتاب کا مسودہ مکمل ہو جایا کرتے گا تو کسی نہ کسی طرح آپ کے پاس بھیج دیا کروں گا۔ یہ بھی ہو سکتا ہے کہ کسی دن خود ہی لے کر آجاؤں۔ ڈاکٹر جمیل صاحب کی وجہ سے مجھے آپ کی صحت کے بارے میں کوئی تشویش نہیں ہوتی۔ اور میں ڈاکٹر فرحت صاحبہ کا شکریہ گزار ہوں کہ وہ آپ کا اس قدر خیال رکھتی ہیں۔ یہاں شہد بہت ملتا ہے اور میرے پاس دو چھوٹے مین جمع ہو گئے ہیں۔ اگر کوئی ایبٹ آباد آنے والا آدمی مل گیا تو آپ کو بھیج دیئے جائیں گے ان میں سے ایک ڈاکٹر صاحبہ کو میرے شکریہ کے ساتھ پہنچا دیجیئے۔

میں کبھی کبھی اصل موضوع سے بہت دور چلا جاتا ہوں لیکن ایبٹ آباد ہمیشہ میرے قریب ہوتا ہے۔ اس کے مناظر کبھی میری نگاہوں سے اوجھل نہیں ہوتے۔ جب فرصت ملے گی تو ہم سب بہت لمبی سیر کیا کریں گے۔ میں اس وقت بھی یہ محسوس کرتا ہوں کہ میں آپ کے ساتھ جیلوں والی پناہی پر گھوم رہا ہوں۔

مجھے امید ہے کہ آپ تیرے ابا جان اور اپنے والدین کو باقاعدگی کے خط لکھتی ہوں گی۔ ہر خط میں انہیں میرا سلام بھی لکھ دیا کریں اور یہ درخواست بھی کیا کریں کہ مجھے ان کی دعاؤں کی ہمیشہ ضرورت رہتی ہے۔

یوسف کو گئے ہوئے ایک مدت ہو چکی تھی اور غمیدہ نے اب یہ سوچنا بھی چھوڑ دیا تھا کہ کتنے مہینے اور کتنے ہفتے گزر چکے ہیں۔ اس کی زندگی کی تمام جتنیں کم سن ضیاء الدین کے وجود میں جمع ہو چکی تھیں، جسے دیکھنے والے یوسف کی تصویر کتنے تھے۔ تین ماہ کا یہ خوب صورت بچہ اپنی ماں اور خالہ کے بعد بقیس ہے زیادہ مانوس تھا۔ جب کبھی وہ رو پڑتا تھا تو اس وقت تک چپ نہیں ہوتا تھا، جب تک کہ بقیس اسے اُٹھا کر لان میں ٹھلنا نہیں شروع کر دیتی تھی۔ جب فضا میں اڑتی ہوئی ابا سلیں دکھائی دیتی تھیں تو ضیاء الدین ان کی طرف ٹنگی باندھ کر دیکھتا رہتا تھا اور جس طرف کوئی پرندہ جاتا تھا۔ اس کی گردن اسی طرف گھوم جاتی تھی۔ نسرین اسے اپنے سامنے بستر پر لٹا کر پاس بیٹھ جاتی تھی اور جب اپنے بال کھول کر سر نیچا کر کے ہلاتی تھی تو وہ دونوں ہاتھوں سے اس کے بال پکڑ کر منہاں تھا۔ یوسف کے والد میاں عبدالرحیم شروع شروع میں کوئی ایک مہینہ کے بعد ایبٹ آباد چند دن کے لئے آیا کرتے تھے، لیکن ضیاء الدین کی پیدائش کے بعد وہ ہر دس پندرہ دن کے بعد اور کبھی اس سے بھی پہلے ایبٹ آباد پہنچ جاتے تھے۔

ایک دن وہ کرسی پر بیٹھے ضیاء الدین کو آہستہ آہستہ اچھال رہے تھے۔

غمیدہ ناز پڑھ کر حمرے سے نکلی تو میاں عبدالرحیم نے کہا:

”بیٹی! ادھر آؤ!“

غمیدہ قریب آکر ادب سے کھڑی ہو گئی تو عبدالرحیم نے کہا:

”بیٹی! تمہیں یاد ہے نا ایک دفعہ میں نے کہا تھا کہ تمہارے ساتھ ہمارے

گھر میں بہت سی خوشیاں آئی ہیں۔ بیٹی! اب میں سوچ رہا تھا کہ اس گھر میں

ضیاء الدین سے بڑھ کر اور کوئی خوشی نہیں ہو سکتی۔ نسرین کو بلاؤ“

غنیہ نے آواز دی: "شرین! ادھر آؤ! اباجی جلاتے ہیں!"

وہ بھاگتی ہوئی قریب آئی تو عبدالرحیم نے کہا: "بھائی! یہاں سے دور رہو!"

شرین بیٹی! میں تمہیں یہ بتانا چاہتا تھا کہ جب میں یہاں نہیں ہوتا تو ضیاء الدین کی طرح تم بھی مجھے ہلٹا یاد آتی ہو۔ ان! ذرا اندر جا کر دیکھو کہ میرے کوٹ کی پختی جلیب میں کتنے پیسے ہیں، وہ سب نکال لو۔ اور جن لوگوں کو تم غریب سمجھتی ہو ان میں تقسیم کر دو۔"

شرین اندر چلی گئی۔ مختصری دیر بعد اس نے باہر آکر نوٹ گنتے ہوئے کہا: "اباجی! یہ کوئی بیالیس روپے ہیں۔" اباجی نے اسے دیکھا اور کہا: "بیٹی! اباجی! اور یہ ابھی پڑوس لکے غریب لوگوں میں تقسیم کر دو۔" وہ بھاگتی ہوئی غنیہ کی طرف متوجہ ہوا: "بیٹی! کھڑی کیوں ہو، بیٹھ جاؤ! میں تمہیں یہ بتانا چاہتا ہوں کہ اگر تم یوسف کے بچپن اور جوانی کی تمام تصویروں اپنے سامنے رکھ کر ضیاء الدین کی طرف دیکھو تو تمہیں کوئی فرق محسوس نہیں ہوگا۔ اباجی! غنیہ بولی: "بچی! بقیں کتنی ہیں، تھوڑا سا فرق ہے۔"

"بھئی، مجھے تو کوئی فرق نظر نہیں آتا۔"

دیکھئے! اباجان، وہ آرتی ہیں۔ آپ خود ان سے پوچھ لیجئے۔ وہ یہ کہتی ہیں کہ یوسف ان کا بیٹا ہے، اس لئے وہ زیادہ خوب صورت ہے۔"

عبدالرحیم نے پھرانی ہوئی آواز میں کہا: "بیٹی! اگر ضیاء الدین کی دادی زندہ ہوتی تو وہ کہتی کہ جو لوگ محی کو میرے پوتے سے زیادہ خوب صورت سمجھتے ہیں، ان کی نظر کمزور ہے۔"

شرین بولی: "اباجان! اگر بھائی جان یہاں ہوتے تو میں انہیں تمام رشتہ داروں کے سامنے بٹھا کر سب سے پوچھتی کہ آپ فیصلہ کریں کہ ان میں سے کون اچھا ہے۔"

اور۔۔۔ پھر ان سب کا یہی فیصلہ ہوتا کہ یہ دونوں ایک جیسے ہیں۔ ہمیں باپ بیٹے سے زیادہ اور بیٹا باپ سے زیادہ پیارا لگتا ہے۔"

عبدالرحیم نے غنیہ سے پوچھا: "بیٹی! تمہیں اچھی طرح یاد ہے کہ جب اس نے اڑتے ہوئے پرندوں کی طرف دیکھنا شروع کیا تھا تو یہ کتنے روز کا تھا؟"

"اباجی! مجھے اچھی طرح یاد نہیں لیکن میرا خیال ہے کہ یہ شروع ہی سے ایسا تھا اور پرندوں کو دیکھ کر اچھلنا شروع کر دیتا تھا۔"

یوسف کی ماں بھی یہی کہا کرتی تھی کہ: "میرا بیٹا ابھی چند ہی دنوں کا تھا کہ وہ پرندوں کو پہچاننے لگا تھا اور دیر تک ٹھکی بازہ کر ان کی طرف دیکھتا رہتا تھا۔"

آخری خط میں یوسف نے لکھا تھا: "ڈاکٹر محال الدین غیر متعینہ عرصہ کے لئے مظفر آباد چلے گئے ہیں اور میں پرسوں ایک بڑی مہم پر روانہ ہو جاؤں گا۔"

اس کے بعد ایک ماہ تک یوسف کے متعلق کوئی اطلاع نہ آئی۔ جن لوگوں نے متعلق یہ سوچا جاسکتا تھا کہ وہ یوسف کی خبر دے سکتے ہیں ان کی طرف سے بھی کوئی تسلی بخش جواب نہ آیا، ان کے ہر خط کا آخری فقرہ تقریباً یہی ہوتا کہ: "آپ ایک بار آدمی کی بیوی ہیں۔ جنگ میں اسی باتیں غیر متوقع نہیں ہوتیں۔ آپ کو صبر و بردباری سے کام لینا چاہیے۔"

وہ اپنے دل کو اسی طرح تسلی دیتی رہی کہ یوسف صاحب کے ساتھ جو رضا کار مہم پر گئے ہیں۔ وہ انتہائی بہادر قبائل کے ساتھ تعلق رکھتے ہیں اور ان لوگوں کا اچانک اس طرح گم ہو جانے کا سوال ہی پیدا نہیں ہوتا۔ ہمیں امید ہے کہ ان کے متعلق جو خبر ملے گی۔ پاکستان اور کشمیر کے حوام کے لئے خوشی کی خبر ہوگی۔

ایک سردرات ڈاکٹر جمیل نے ٹیلی فون سننے کے بعد آواز دی :  
 "نسرین بیٹی! ادھر آؤ"  
 نسرین بستر پر لیٹی کوئی کتاب پڑھ رہی تھی، وہ بھاگ کر اپنے چا کے کمرے میں داخل ہوئی اور بولی : "کیا ہے چچا جان؟"  
 ڈاکٹر جمیل نے کہا : "ابھی مظفر آباد سے ڈاکٹر کمال کا فون آیا ہے کہ وہ مجاہدین جو کئی دنوں سے لاپتہ تھے۔ طویل اور دشوار گزار برفانی راستے طے کرنے کے بعد گلگت پہنچ گئے ہیں۔ ان کے ساتھ انڈیا کے جنگی قیدیوں کی تعداد ۲۷ ہے۔ مجاہدوں میں سے زیادہ آدمی بیمار تھے اور جو میں گھنٹے کی نگہداشت کے بعد وہ رُو بصحت ہو رہے ہیں۔"  
 ان کی گفتگو میں انتہائی دلچسپ بات یہ تھی کہ ہندوستانی قیدیوں کے ساتھ ایک جنوبی ہند کا آدمی بھی تھا۔ جس نے پہلی بار برف گرتی دیکھ کر دہائی دینا شروع کر دی تھی اس کا گلگت پہنچتے ہی پہلا بیان یہ تھا کہ — بھارتی حکومت نے میرے ساتھ دھوکہ کیا ہے۔ میں مدراس کا باشندہ ہوں اور بھارت کو مغلوب ہونا چاہیے تھا کہ میں زیادہ بڑی برداشت نہیں کر سکتا۔ مجھے انہوں نے یہ کہہ کر دھوکہ دیا تھا کہ کشمیر کی آب و ہوا بہت اچھی ہے اور تمہاری صحت اتنی اچھی ہو جائے گی کہ تم آئینے میں اپنی صورت دیکھ کر پہچان نہیں سکو گے۔ میں نے گلگت پہنچتے ہی آئینہ دیکھا تھا تو معلوم ہوا کہ میرا وزن اٹھارہ پونڈ کم ہو جانے کے باعث میری شکل و صورت واقعی بدل گئی ہے۔ میں اپنے باقی بھائیوں سے یہ درخواست کرتا ہوں کہ جو لوگ کشمیر کی آب و ہوا کی تعریفیں کر کے ہمیں جنگ کے میدان میں بھیج دیتے ہیں، ان کی کم از کم سزا یہ ہے کہ اگر وہ گرفتار ہو جائیں تو انہیں گرفتار ہونے کے بعد بلتستان، گلگت، ہنزہ اور اسکروڈ کی سیر کرائی جائے میرے بھائیو! میں ساری دنیا کے سامنے دہائی دیتا ہوں کہ ہمارا کشمیر کے ساتھ کوئی

تعلق نہیں ہے۔ کشمیر کی جنگ، ہندوستان کی جنگ نہیں، بلکہ صرف برہمن کی جنگ ہے۔ کشمیر کو اس بات کی نینا مل رہی ہے کہ کسی زمانے میں کشمیر کا ایک برہمن خاندان جس سے ہندو خاندان کا کوئی تعلق تھا کشمیر کی طوفانی سردی سے ٹھٹھرتا ہوا آباد پہنچ گیا تھا۔ ہمیں اس بات پر تعجب نہیں کرنا چاہیے، جب تک بھارت میں برہمن موجود ہے، ہم پر اس طرح کے ظلم ہوتے رہیں گے۔ بھائیو! مجھے اس بات کا دکھ ہے کہ میں کشمیر کے مجاز پریسنگروں بھارتیوں سے ملا تھا۔ جن میں سے بعض نے انعامات بھی حاصل کئے تھے۔ لیکن ان میں سے سب میرے جیسے مدراس یوپی یا سی پی کے کالے لوگ تھے، ایک بھی سفید چہرے والا برہمن نہیں تھا۔ جمیل کی گفتگو کے دوران فہمیدہ اٹھ کر بیٹھ گئی اور اس نے کہا : "چچا جان! میں آپ کی باتیں سن چکی ہوں کہ نسرین کے بھائی جان جلد گھر آئیں گے۔ اور وہ مدد سیاہی، جس نے اپنے بیان میں برہمنوں کا ذکر کیا ہے۔ یقیناً اپنے سفر کے دوران یوسف صاحب کے زیر اثر رہ چکا ہے۔ مجھے یقین ہے کہ ان کی آئندہ تحریروں برہمن سے نفرت کے باعث پہچانی جائیں گی۔"  
 ڈاکٹر جمیل نے کہا : "یوسف اپنے وقت سے بہت پہلے دیکھتا ہے۔ او آنے والے دور میں اس کی باتیں لوگوں کے لئے ایک دائمی صداقت بن جائیں گی۔ میرا دل یہ گواہی دیتا ہے : اگر یوسف ان مجاہدین کے ساتھ نہ ہوتا تو اس ہندو قیدی کے منہ سے ایسی دلچسپ باتیں نہ نکلتیں۔"

تین دن بعد فہمیدہ، نسرین اور بلقیس خوشگوار دھوپ میں بیٹھی ہوئی تھیں اور ان کے درمیان ضیاء الدین لیٹا ہوا تھا۔ نسرین اچانک "بھائی جان! بھائی جان!!" کہتی ہوئی گیٹ کی طرف بھاگی۔ جہاں جیب کھڑی تھی۔ اور تین فوجی انسرینکے



بعد دیگرے یوسف نے مصافحہ کر کے اس سے جدا ہو رہے تھے۔ انہوں نے جیپ سے یوسف کا سامان نکال کر باہر رکھ دیا تھا۔

نسرین قریب آکر چند ثانیے تذبذب میں کھڑی رہی اور پھر یوسف سے لپٹ کر بولی: "بھائی جان! میں سوچ میں پڑ گئی تھی کہ آپ شاید کوئی اور ہیں۔ آپا جان دن دن پہلے یہ کہہ رہی تھیں کہ آپ آ رہے ہیں اور مجھے یقین ہو گیا تھا کیونکہ آپ کے متعلق ان کی ہر بات صحیح ہوتی ہے۔ چچا جان نے پوچھ لیجئے!"

یوسف آگے بڑھا۔ اس نے "اسلام علیکم" کہہ کر بچے کے چہرے پر نگاہیں گاڑ دیں۔ پھر اچانک جھکا اور اسے اٹھا کر اپنے سینے سے لگا لیا۔

نسرین نے کہا: "بھائی جان! ہمیں یہ اطلاع مل گئی تھی کہ آپ کوئی لمبا سفر کرنے کے بعد گلگت پہنچ گئے ہیں اور آپ بھارت کے جن جنگی قیدیوں کو پکڑ کر لائے تھے، انہیں خوب سیر کرائی ہے۔ جب ہم نے ایک قیدی کا بیان سنا تھا تو سب کا یہی خیال تھا کہ اس پر برہمن کے متعلق آپ کے خیالات کا بڑا اثر ہے۔ بعد میں یہ سب مجھے ڈانٹیں گے کہ میں نے آپ کو دیکھتے ہی کیا داسیات گفتگو شروع کر دی تھی، لیکن اس وقت ان سب کے ذہن میں یہی سوال ہے۔"

یوسف نے کہا: "اگر میرے پاس وہاں ٹیپ ریکارڈر ہوتا تو میں آپ کو بڑی دلچسپ گفتگو سنا سکتا تھا۔ شہود اس وقت بے وقت میرا دماغ چاٹا کرتا تھا۔ مجھے راولپنڈی پہنچ کر پتہ چلا کہ مظفر آباد میں اس نے رہا ہونے سے پہلے ہمارے ریڈیو کو ایک خصوصی انٹرویو دیا ہے۔ جس میں اس نے برہمنوں کے متعلق وہ تمام باتیں کہہ دی ہیں، جو وہ مجھ سے سنا کرتا تھا۔ جب اسے مظفر آباد بھیجا جا رہا تھا تو اس نے ہاتھ جوڑ کر التجا کی تھی کہ بھارت میں ابھی تک برہمنوں کی حکومت ہے۔ بھگوان کے لئے مجھے کہیں اور بھیج دیں وہاں نہ بھیجیں۔ برہمنوں کے ساتھ جو تباہی آیا کرتی

ہے، وہ ہنزہ خاندان کی موجودگی تک اور اس کے بعد بھی مدت تک آتی رہے گی۔ کیونکہ وہ ایسی فصل کے بیج ہیں جو ہر موسم میں پھل اور پھول دیتے رہیں گے۔"

نوکر نے کرسی لاکر رکھ دی۔ اور یوسف اطمینان سے بیٹھ گیا۔ فہمیدہ نے پوچھا: "تہا بے لئے سب سے اہم سوال یہ ہے کہ آپ راولپنڈی کب پہنچے تھے؟"

"میں پرسوں صبح ہوائی جہاز پر پہنچا تھا۔ اور راولپنڈی آتے ہی میرا میڈیکل چیک اپ شروع ہو گیا تھا۔"

مظفر آباد سے ڈاکٹر کمال الدین کا فون آیا۔

بقیض نے ریسور اچھا کر کان سے لگانے کے بعد کہا: "یوسف! تمہارا فون ہے۔ وہ کہہ رہا ہے کہ عائد رہنے تمہارے لئے کسی ایوارڈ کی سفارش کی ہے۔"

یوسف نے اٹھ کر ریسور پکڑ لیا: "آپ کا شکریہ! لیکن مجھے بہت پہلے معلوم ہو گیا تھا۔ اور میں نے کمائننگ انٹرکویہ لکھ دیا تھا کہ میں اپنے ساتھیوں میں سے شہباز خان کو بھی انعام کا مستحق سمجھتا ہوں۔ کیا کہا؟ دو اور ساتھیوں کی سفارش کی گئی ہے۔ اگر دو برسے کا ام آفتاب خان ہے تو مجھے اس سے بھی بہت خوشی ہوگی۔"

بقیض نے میرے ساتھیوں میں سے کسی سے ملاقات ہو تو اسے یہ خوشخبری سنا دینے کا۔

"بیٹا! کیا ہے تمہارے ساتھیوں کو اور تمہیں؟" بقیض نے تنگ سی ہو کر پوچھا۔

"چچی جان! مجھے اور میرے دو ساتھیوں کو شجاعت کے تمغے ملے ہیں۔"

"میں سب سے پہلے تمہاری کارگزاری سننا چاہتی ہوں۔"

"کوئی خاص کارگزاری نہیں تھی، چچی جان۔ چند آدمی بدعنوانی کی حالت میں بھاگ گئے ہوئے آ رہے تھے ان میں سے تین جوان جو سب سے آگے تھے۔ اچانک میرے سامنے آنکلتے۔ ایک کی ٹانگ پر میری گولی لگی اور باقی دو نے اپنی رافٹیں جھینک دیں

ان کی دیکھا دیکھی پیچھے آنے والے آٹھ آدمیوں نے بھی ہتھیار پھینک دیئے تھے۔ تھوڑی دیر بعد ہمیں چند دھماکے سنا دیئے اور پھر ہمارے پانچ ساتھی سولہ ہندوستانیوں کو اپنی رائفلوں اور پسٹولوں کے ساتھ ہانکتے ہوئے آ رہے تھے۔ اس وقت ہمیں شائیس قیدیوں کی بجائے شائیس رائفلوں کی زیادہ خوشی تھی! ہمیں شمال کی طرف بھاگنے والے مزید آدمیوں کی اطلاع ملی تو ہم نے ان کا تین دن تک پیچھا کیا اور آخر ان میں سے سات اور کو پکڑ لیا۔ ہم نے واپس مرنے کی بجائے شمال مغرب کے جنگلات میں اپنی جستجو جاری رکھی۔ دشمن نے ایک جگہ ڈٹ کر مقابلہ کرنے کی کوشش کی لیکن چند گھنٹے مقابلہ کرنے کے بعد وہ تین لاشیں اور چار زخمیوں کو چھوڑ کر بھاگ چکے۔ زخمیوں میں سے ایک گلگت تک اسفر کے دوران مر گیا تھا اور تین کو ہم نے علاج کے لئے گلگت چھوڑ دیا تھا۔ اگر ان قیدیوں کو گلگت پہنچانے کا مسئلہ نہ ہوتا تو ہمارے متعلق شاید آپ کو یہ اطلاع ملتی کہ ہم چند بڑی کامیابیوں کے بعد جنگ کے کسی اور محاذ پر پہنچ گئے اچھے۔

بقیہ نے آنکھوں میں آنسو بھرتے ہوئے کہا: "بیٹا! مجھے معلوم ہے کہ جب تم مرنے مارنے پر آجاتے ہو تو تمہارے دل میں کسی کا خوف نہیں رہتا۔ لیکن جب تمہیں معلوم تھا کہ گھر میں یہ ننھی سی جان تمہارا انتظار کر رہی ہے، تمہیں پھر بھی واپس لوٹنے کا خیال نہیں آیا؟"

یوسف نے ضیاء الدین کے سر پر پیار سے ہاتھ پھیرتے ہوئے کہا: "چچی جان! کسی دن یہ ننھی سی جان بڑا ہو کر آپ کو یہ بتائے گا کہ اس کے ملک کی آزادی کے لئے میں بڑی سے بڑی قربانی دے سکتا تھا۔"

نسرین بولی: "چچی جان، غور سے دیکھیں! ضیاء الدین مسکرا رہا ہے۔" بقیہ نے کہا: "اپنی شہریت خالہ کو دیکھ کر اسے مسکرانے کی عادت سی ہو گئی

ہے۔" "چچی جان! آپا ہنیدہ کہتی ہیں کہ میری باتوں پر بھائی جان بھی مسکرایا کرتے تھے۔" ہنیدہ نے کہا: "ای جان! کہا کرتی ہیں کہ مسکراہٹیں ہمارے گھر میں نسرین کے ساتھ آتی تھیں۔ نسرین! آؤ، میرے پاس بیٹھ جاؤ۔" نسرین، ہنیدہ کے ساتھ بیٹھ گئی اور وہ پیار سے اس کے سر پر ہاتھ پھیرنے لگی۔

یوسف نے کہا: "نسرین! میں سوچا کرتا تھا کہ ضیاء الدین اپنی ننھی اور پیاری خالہ کو دیکھ کر کتنا خوش ہوتا ہوگا۔" نسرین بولی: "بھائی جان! میں صبح آنکھ کھلتے ہی بھاگ کر ضیاء الدین کو دیکھا کرتی ہوں اور اکثر یہ سوچتی ہوں کہ ضیاء الدین کل کی نسبت آج اور بڑا ہو چکا ہوگا۔ مجھے اس سے اتنی مہک آتی ہے جو دنیا کی کسی چیز میں نہیں۔ میں دعا کیا کرتی ہوں کہ لوگ جس قدر بھائی جان یوسف سے پیار کرتے ہیں اس سے کہیں زیادہ وہ ضیاء الدین سے محبت کریں۔"

بقیہ بولی: "ضیاء الدین سے تو اب بھی زیادہ کرتے ہیں۔"

"چچی جان! میرا مطلب ہے، اب نہیں، جب بڑا ہو جائے گا تو!"

بقیہ بولی: "دیکھو! تم ضروری بات کرنا ہمیشہ بھول جاتی ہو۔ میں سوچ رہی تھی کہ تمہیں کتنی دیر کے بعد یوسف کو اس کی نئی کتاب "گشہ قائلے" پر مبارک بار دینے کا خیال آئے گا؟"

نسرین بولی: "چچی جان! بھائی جان کی نئی کتاب کی اشاعت پر ہم نے مبارکباد کے اپنے خطوط اور پیغامات وصول کئے ہیں۔ کہ ان کا تذکرہ کرنے کیلئے کافی وقت کی ضرورت ہوگی۔"

نفیدہ بولی: "نسرین درست کہتی ہے۔ رات کھانے پر بیٹھتے ہوئے نسرین اس گفتگو کی ابتدا کرنے لگی اور جس کو غنا یاد ہے، بتانا جائے۔"

بقیص بولی: "بیٹا! میں بہتیں سب سے اپنے مبارک یاد دیتی ہوں کہ تمہاری یہ کتاب بہت مقبول ہوئی ہے۔ جمیل اسے جب بھی گفتگو ہوتی ہے، وہ دو چار ایسی آدنیوں کا ذکر ضرور کرتا ہے جو آپ کی نئی کتاب "محدثہ قافلے" دیکھ کر آپ سے متواضع ہوئے ہیں۔ کئی مشہور و معروف لوگوں کے آپ کے نام خطوط بھی آتے ہیں۔"

نفیدہ بولی: "میں سوچا کرتی تھی کہ کسی دن میں آپ کے ہمت سے چاہنے والوں کو خط لکھ کر ایبٹ آباد آنے کی دعوت دوں گی۔ اپنی طرف سے بھی اور آپ کی طرف سے بھی۔"

یوسف بولا: "آج سے چار ماہ تک میں سخت مصروف رہوں گا اور اس کے بعد جب چاہیں، انہیں دعوت دے سکتی ہیں۔"

نفیدہ بولی: "دیکھ لیجئے، مہمانوں کی تعداد بہت زیادہ ہو جائے گی۔"

یوسف بولا: "آپ بہت جلد یہ سمجھ جائیں گی کہ میں مہمان کا انتظار کیا کرتا ہوں اور ان کے ساتھ خوش رہا کرتا ہوں۔"

نفیدہ بولی: "مجھے یقین ہے کہ صاف مزادہ بھی اسی طرح کا ہوگا۔ جب تک اس کے قریب رہتی رہتی ہے اس کا نوڈ ٹھیک رہتا ہے۔ لیکن نسرین اور چچی جان اچانک کہیں اہل جائیں تو یہ شور مچاتا ہے اور اگر کوئی متوجہ نہ ہو تو پھر روٹنے لگ جاتا ہے۔"

یوسف نے کہا: "چچی جان! جب میں نے آپ کو خط لکھا تھا کہ آپ ایبٹ آباد پہنچ جائیں تو مجھے یہ احساس تھا کہ جو مہمان آ رہا ہے اس کی نگاہیں اس گھر میں چچی جان کا ضرور تماش کریں گی۔"

بقیص نے کچھ سوچ کر کہا: "بیٹا! جب بھی تم کوئی ایسی بات کرتے ہو تو مجھے تمہارا یہ فقرہ ضرور یاد آ جاتا ہے کہ: بعض لوگ دنیا میں خوشیاں بانٹنے کے لئے آتے ہیں اور میری دنیا میں سب سے زیادہ خوشیاں تم نے بانٹی ہیں۔ میں ضیاء الدین کو بھی اس لئے سینے سے چمٹائے پھرتی ہوں کہ یہ تمہارا بیٹا ہے۔"

چچی جان! میں آپ کو یہ یقین دلا سکتا ہوں کہ میرا اور نفیدہ کا یہ بیٹا ناشر گزار نہیں ہوگا۔ میں بھی آپ کو بہت یاد کیا کرتا تھا اور جب میں بہت تھک جاتا تھا تو آپ کی یاد سے میرے اندر نئی زندگی آ جاتی تھی۔"

"کل رات تمہارے چچا کا فون آئے گا اور ان سے یہ پوچھ لینا کہ وہ تمہیں کتنا یاد کرتے ہیں؟"

چچی جان! مجھے پوچھنے کی ضرورت نہیں۔ مجھے معلوم ہے کہ وہ مجھے بہت یاد کرتے ہیں۔"

شدید گرمیوں کے بعد پہلی موسلا دھار بارش سے موسم اچانک خوشگوار ہو گیا تھا۔ ایک دن نفیدہ اور یوسف ہوا کے خوشگوار جھونکوں کے ساتھ ہلکی سی ہونڈا باندی دیکھ رہے تھے۔

نفیدہ نے کہا: "اگر اجازت ہو تو میں کل سے باتا عہد آپ کا نیا مسودہ پڑھنا شروع کر دوں؟"

یوسف نے کہا: "اس کتاب کا اہم ترین حصہ مکمل کرنے کے لئے مجھے کوئی تیس چالیس صفحات اور کچھ پڑیں گے اور یہ کام دو تین دن تک ختم ہو جائے گا۔ اس کے بعد جب چاہیں پڑھنا شروع کر دیں۔ لیکن اس کے متعلق ہماری گفتگو

اس وقت شروع ہوگی جب میں اسے ختم کروں گا۔  
 ”جی! مجھے یہ معلوم ہے کہ جب تک آپ کی پوری کتاب سامنے نہ آجائے  
 تو آپ مجھے کسی مسئلے پر بحث نہیں کرنے دیتے۔“

”بھئی، اس کا مطلب یہ نہیں کہ میں تمہاری بحث سے لطف اندوز نہیں  
 ہوتا لیکن لکھنے کے موڈ پر اس سے ضرور اثر پڑتا ہے۔“

”جی! مجھے یہ اچھی طرح معلوم ہے کہ جب آپ توہمیں نہ ہوں تو کسی کے ساتھ  
 بھی گفتگو کرنا پسند نہیں کرتے۔“

”صرف کتاب کے متعلق، ہر بات پر نہیں!“

”جی! آپ کسی بات پر بھی گفتگو کرنا پسند نہیں فرماتے۔“

”بھئی! یہ تو بڑی زیادتی ہے۔ آپ کو اچھی طرح یاد ہے کہ میں کسی بات پر بھی آپ  
 سے ناراض نہیں ہوتا۔“

”جی! مجھے یہ ٹھوڑی سی دیر کے لئے یاد رہتا ہے۔ پھر میں بھول جاتی ہوں۔ کوئی  
 مسودہ میں نے دیکھ لیا تھا۔ اس لئے میں بڑی بے چینی سے انتظار کر رہی ہوں کہ یہ  
 ختم ہو اور تم اطمینان سے اس کے متعلق باتیں کریں۔“

یوسف بولا: ”ضمیمہ! میں اطمینان سے باتیں کرنے کے لئے اتنی دیر انتظار نہیں  
 کر سکتا۔ ایونیکم ایک کتاب ختم ہوگئی تو دوسری شروع ہو جائے گی۔ کبھی کبھی میں سوچتا  
 ہوں کہ مجھے کتاب شروع کرنے سے پہلے اس کا سارا پلان آپ کو بتا دینا چاہیے تاکہ  
 آپ کے دل میں کوئی الجھن نہ رہے۔“

”ایسا تو میں کبھی بھی نہیں سوچ سکتی۔ میں یہ جانتی ہوں کہ جو کتاب آپ شروع کرتے  
 ہیں اس کا پورا ڈھانچہ آپ کے ذہن میں موجود ہوتا ہے اور اس کے تمام اجزاء  
 قدر مربوط ہوتے ہیں کہ ان میں مشکل سے کوئی ترمیم ہو سکتی ہے۔ میں یہ بھی جانتی ہوں

کہ کوئی دوسرا آپ سے یہ نہیں کہہ سکتا کہ آپ کتاب کے فلاں فلاں حصے اس طرح  
 بدل دیں اور باقی حصوں کو اسی طرح رہنے دیں۔ کوئی بڑے سے بڑا دماغ رکھنے والا  
 اگر کوئی ایسی بات کہے تو میں اس سے لڑ پڑوں گی۔ کیونکہ ناول نگاری آپ نے کسی سے  
 سیکھی نہیں بلکہ یہ ایک عطیہ خداوندی ہے۔ پڑھتے وقت کوئی یہ تو سوچ سکتا ہے کہ  
 آپ کے ناول کے اگلے حصوں میں کیا تبدیلی ممکن ہے۔ لیکن کوئی یہ وثوق سے نہیں  
 کہہ سکتا۔ کبھی کبھی میں سوچتی ہوں کہ آپ کا ذہن ایک کارخانہ ہے جو ہر وقت  
 کہانیوں کے ڈھانچے تیار کرنے میں مصروف رہتا ہے اور جب کوئی ڈھانچہ تیار ہو  
 جاتا ہے۔ تو آپ اطمینان سے اس میں رنگ بھر دیتے ہیں۔“

”میں اللہ کا شکر کرتا ہوں کہ مجھ سے کوئی کام لیا جا رہا ہے۔ اور میری سب  
 سے بڑی خواہش یہ ہے کہ مجھے اپنے کام سے اس کی خوشنودی حاصل ہو۔ میری دنیا  
 میں کتنے قافلے کسی منزل کی طرف قدم اٹھانے کے لئے میری آواز کے منتظر ہیں۔  
 کتنے انسانوں کے دلوں کی باتیں ہیں جو میں پوری دنیا کو سنا سکتا ہوں۔ ضمیمہ! جب  
 مجھے سمجھتے وقت بھوک، تھکاوٹ اور نیند کا احساس تک نہیں رہتا تو بھی میں محسوس  
 کرتا ہوں کہ میں جس عظیم دریا کے کنارے کھڑا ہوں اس کی موجیں بھی میری ہیں اور طوفان  
 بھی میرے ہیں۔ اور وہ دلفریب جزیرے جو حدنگاہ تک پھیلے ہوئے ہیں۔ وہ بھی میرے  
 ہیں۔ میں جہاں چاہوں جا سکتا ہوں۔ میرے دل میں کسی بھنور کا خوف نہیں ہوتا۔

ضمیمہ! کبھی کبھی میں احساس و شعور کی حدود سے بہت دور نکل جاتا ہوں  
 لیکن جس طرح ایک پرندہ فضا کے نیلگوں میں گم ہو جانے کے بعد اپنے نشیمن کی  
 ظرف واپس آجاتا ہے تو میں بھی واپس آجاتا ہوں۔ میرے ذہن پر ان بے شمار گزشتہ  
 قافلوں کا دھندلا سا عکس رہ جاتا ہے جو اس زمین پر اپنی آزادی اور بقا کے  
 راستے تلاش کر رہے ہیں۔

فہمیدہ! میں خواب دیکھا کرتا ہوں۔ انجانی اور ان دیکھی بستیوں کے خواب۔ جن کے گرد بھیاں تک عفریت گھیرے ڈال رہے ہیں۔ میں ان بہنوں اور بچوں کی دلخراش چیخیں سنا کرتا ہوں، جنہیں وہ خوفناک اژدھا ہرپ کرنا چاہتے ہیں جو موقع کے انتظار میں صدیوں سے کنڈلی مار کر بیٹھے ہوئے تھے۔

ہم جس راستے پر سفر کر رہے ہیں۔ اس کی دشواریاں اور ہولناکیاں ہماری پیش ہیں۔ اگر میں نے کسی سوئے ہوئے قافلے کو بروقت بیدار کر دیا ہے اور میری قوم یہ احساس لے کر آگے بڑھ رہی ہے کہ یہ اژدھا پہلے بھی گذر چکے ہیں ہم اس سے خوف نہیں کھاتے، تو میں سمجھوں گا کہ میں نے ایک بڑا فرض ادا کر دیا ہے۔

مجھے یہ پریشانی نہیں کہ یہ وقت کیسا ہے۔ کیونکہ مجھے یقین ہے کہ وقت جاگتے ہوئے قافلوں کا حزم سفر زندہ رکھنے اور انہیں راستے کے ہر پتھر کو پس کر آگے بڑھنے میں مدد دیتا ہے۔

میں بہت چھوٹا تھا، جب میں نے اپنے پروردگار سے یہ عہد کیا تھا کہ میں اسلام کا پرچم سرنگوں نہیں ہونے دوں گا اور اس عہد پر میں ہمیشہ قائم رہوں گا۔

فہمیدہ نے کہا: یوسف! اس پرچم کو بلند رکھنے میں میں آپ کے ساتھ ہوں اور یہ ننھا سا سپاہی بھی کسی دن ہمارے ساتھ ہوگا۔ اگر یہ آپ کے نقش قدم پر چلا اور اللہ نے اس کے لئے میری دعائیں قبول فرمائیں تو اس کے آہنی ہاتھ کسی دن اس اژدھا کے چیر ڈالیں گے، جسے آپ مسلمانوں کے مستقبل کے لئے سب سے بڑا خطرہ سمجھتے ہیں۔ آپ کی تحریروں سے اب صرف بے صغیر ہی میں نہیں پوری دنیا کے لوگ برہمنی سامراج کے کالے بھوت کو پہچاننے لگ گئے ہیں۔

یوسف نے کہا: "ایشیا میں اس وقت تک امن نہیں آسکتا۔ جب تک کہ اس کالے بھوت کا طلسم ٹوٹ نہیں جاتا۔ اس دنیا میں انسانوں پر خدائی کی خواہش کبھی

نازیوں اور کبھی فاشسٹوں کی شکل میں ظاہر ہوتی ہے۔ لیکن جبر و استبداد کا یہ عفریت جس نے برہمنی سامراج کی کوکھ سے جنم لیا ہے، اس قدر خوف ناک اور مہلک ہے کہ اگر اس کے جراثیم ختم نہ کئے گئے تو دنیا کو صدیوں تک امن اور چین نصیب نہیں ہوگا۔ اس بات کو زیادہ عرصہ نہیں گذرا کہ ہم مشرقی پنجاب میں سکھوں کے مظالم کی باتیں کیا کرتے تھے۔ لیکن میں دیکھ رہا ہوں کہ اب آہستہ آہستہ ہندوؤں کے ہاتھ سکھوں کی گردن کی طرف بڑھ رہے ہیں۔ جب وہ دہوج لئے جائیں گے تو ان کے منہ سے چیخ بھی نہیں نکل سکے گی۔ ہندو جب انہیں مسلمانوں کا خون بہانے

کے لئے میدان میں لے آئے تھے تو ماسٹر نارائن سنگھ کی کرپان سے ان کے مستقبل کی تاریخ کے نئے عنوان بھی لکھے جا رہے تھے۔ آہ! شاہراہ حیات کے کتنے قافلے نفرتوں کی اس آگ کے الاؤ میں جل گئے اور کتنی چیخیں ہیں جو فضا کی ان دھنوں میں گم ہو چکی ہیں۔ اگر اس وقت کسی کو اس بات کا یقین نہیں آتا کہ برہمنی سامراج کا آخری دن بھی معین ہو چکا ہے تو اسے ماضی کی جلی ہوئی بستیوں اور بوسیدہ ڈیول سے ان ارواح کی فریاد سننی چاہیے جو صدیوں سے انتقام! انتقام!! پکار رہی ہیں۔

جنوری کے دن تھے۔ یوسف کھڑکی کے قریب بیٹھا کچھ لکھنے میں مصروف تھا کہ فہمیدہ کمرے میں داخل ہوئی۔ اور اُس نے پوچھا: "آپ چچا جان کا انتظار کریں گے یا میں صرف آپ کا کھانا لے آؤں؟"

"بیگم صاحبہ! ابھی کھانے کا وقت نہیں ہوا۔"

فہمیدہ مسکراتی ہوئی دوسری کرسی پر اس کے سامنے بیٹھ گئی اور بولی: "جی آج سردی بہت ہے اور نوکر کہتا تھا: ایسے لگتا ہے کہ برف باری کسی وقت بھی شروع ہو سکتی ہے۔" اور آپ نے مجھے بتایا تھا کہ سردیوں میں بھوک بہت لگتی ہے۔"



یہ کب کہا تھا میں نے؟

”جناب! جب آپ مجھے اپنے گاؤں سے لاہور چھوڑنے گئے تھے تو امرتسر کے ریلوے اسٹیشن پر آپ نے یہ بات کہی تھی، مجھے آپ کی ہر بات ہمیشہ یاد رہتی ہے۔“

یوسف نے کہا: ”یہ بات میں نے کھانے کے وقت ہی کہی ہوگی!“

”جی نہیں! ابھی گیارہ نہیں بجے تھے کہ آپ مجھ سے یہ بات منوانے پر مصر تھے کہ مجھے بھی بھوک محسوس ہو رہی ہے۔ اب ایبٹ آباد میں بھی میرے متعلق آپ کو یہی پریشانی رہتی ہے کہ میں بھوک رہتی ہوں۔ چچا جمیل ہمیشہ یہ کہا کرتے ہیں کہ میری صحت یہاں آکر بہت اچھی ہو گئی ہے۔ اب موٹاپے سے بچنے کے لئے مجھے بہت سیر کرنی چاہیئے۔ نسرین نے تو ان کی باتوں سے متاثر ہو کر ورزش بھی شروع کر دی ہے۔“

یوسف نے کہا: ”میرا خیال تھا کہ نئی کتاب ختم کرنے کے بعد میں تمہارے ساتھ صبح و شام لمبی سیر پر نکل جایا کروں گا۔ لیکن قارئین کے اتنے خطوط جمع ہو گئے تھے کہ میں ان کے جواب لکھنے میں مصروف ہو گیا اور اب یہ آخری خط ہے جس کا میں جواب لکھ رہا ہوں۔ اس کے بعد ہم چند دن کے لئے لاہور اور لاٹل پور جائیں گے! اباجان اپنی تکلیف کسی پر ظاہر نہیں کیا کرتے، لیکن مجھے ان کے خط سے ایسے معلوم ہوتا ہے کہ ان دنوں ان کی صحت ٹھیک نہیں ہے۔ مجھے بعض رشتہ داروں سے ملاقات کے لئے ملتان اور بہاول پور بھی جانا پڑے گا اور اس کے بعد جب ہم واپس آئیں گے تو یہاں کا موسم خاصا خوش گوار ہو چکا ہوگا۔ اگر اباجان ایبٹ آباد آنے پر رضا مند ہو گئے تو مجھے علیحدہ مکان لینے کے لئے ایک معقول بہانہ مل جائے گا۔“

نصیہ بولی: ”علیحدہ مکان لینے کے لئے آسان ترین بہانہ تو یہ بھی ہے کہ ہم

چچا جمیل کو کسی اچھی سی لڑکی سے شادی کرنے پر رضامند کر لیں۔“

یوسف نے مسکراتے ہوئے جواب دیا: ”میرا خیال ہے کہ اس معاملے میں آپ اور نسرین کی پسند بہتر ہوگی۔“

نسرین کمرے میں داخل ہوئی تو نصیہ نے کہا: ”دیکھو نسرین، تمہارے بھائی جان نے تمہارے چچا جان کے لئے ایک خوب صورت سی لڑکی تلاش کرنے کی ذمہ داری تمہیں سونپ دی ہے۔ یوسف صاحب یہ کہتے ہیں کہ تمہاری پسند، میری پسند سے بہتر ہوگی۔“

نسرین نے بلا توقف جواب دیا: ”بھائی جان! آپ نے جسے پسند کیا ہے وہ اس دنیا میں کسی سے کم تو نہیں۔“

یوسف نے نسرین کے سر پر ہاتھ رکھتے ہوئے کہا:

”بھئی میری خوش قسمتی یہ تھی کہ میں نے اپنی آنکھوں کی بجائے تمہاری آنکھوں سے تمہاری باجی کو دیکھ لیا تھا۔“

”بھائی جان! یہ تو نہیں ہو گا کہ میں چچا جان کے لئے کسی کو پسند کروں اور آپ یا آپا جان میری حمایت نہ کریں۔“

”بھئی میں یہ وعدہ کرتا ہوں کہ ایسا نہیں ہو گا۔“

”بھائی جان! آپ کہتے تھے کہ نئی کتاب ”ایک دو دن شائع ہو جائے گی۔“

یوسف بولا: ”میں اب ڈاک کا انتظار کر رہا ہوں۔ لیکن میرا خیال ہے کہ پیشہ صاحب کتابوں کا بنڈل یا تو اپنے کسی ملازم کے ہاتھ بھیج دیں گے۔ یا انہیں وہ بذریعہ ریلوے آؤٹ ایجنسی یہاں ارسال کر دیں گے۔“

نسرین نے کھڑکی کے شیشے سے باہر جھانکتے ہوئے کہا: ”بھائی جان! دیکھئے!

برف گر رہی ہے۔ اگر برف بہت زیادہ پڑی تو کتابیں پہنچنے میں دیر تو نہیں لگ جائیگی؟“

”بالکل نہیں“

بیرا ایک بندل اٹھائے کرے میں داخل ہوا۔ اور اس نے کہا:

”جناب! یہ کتابوں والے دکاندار نے بھیجا ہے۔ اور ان کا ذکر کرتا ہے کہ شیخ صاحب آپ کو مبارک باد دیتے ہیں اور کہتے ہیں کہ کئی تک آپ کی کتاب کے پوسٹر بھی ہر جگہ لگا دیئے جائیں گے“

نسرین نے جلدی سے بندل پڑ لیا اور بھاگتی ہوئی اپنے کمرے میں چلی گئی۔

ایک منٹ بعد فہیدہ اور یوسف بھی اسی کمرے میں داخل ہوئے تو نسرین بندل سے ایک بڑے سائز کا پوسٹر نکال کر دیکھ رہی تھی اور اس کا چہرہ مسرت سے لبریز تھا:

”آپا جان! یہ دیکھیے“ اس نے ایک پوسٹر فہیدہ کی آنکھوں کے سامنے لہراتے ہوئے کہا: ”بھائی جان کی تصویر کتنی اچھی لگتی ہے!“

فہیدہ نے پوسٹر چٹھنا شروع کر دیا۔ اوپر علی حروف میں کتاب کا نام لکھا ہوا تھا، بائیں جانب کاغذ کے ایک تہائی حصے پر یوسف کی تصویر تھی اور دائیں جانب چند سطور اس طرح لکھی ہوئی تھیں:

ماؤنٹ بیٹن اور ریڈ کلف ایوارڈ کی سازش

ان گمشدہ قافلوں کی دردناک داستان ہے جو ہوشیار پور، کانگرہ اور ان سے ملحق ریاستوں سے گورڈا سپور کی طرف روانہ ہوئے۔

لیکن

راستے کے ندی نالوں اور دریاؤں میں وہ ایسے گم ہوئے کہ آج تک ان کا کہیں

سراغ نہیں مل سکا اور

در اصل یہی وہ سازش تھی جو انگریزوں نے کمال چالاکی سے تیار کی اور جسے لا رڈ

بیٹن نے نہایت خوب صورتی سے عملی جامہ پہنایا۔

فہیدہ نے بندل سے ایک کتاب نکال کر آنکھوں سے لگانے کے بعد نسرین کی طرف دیکھا اور آنکھوں میں آنسو بھرتے ہوئے کہا: ”نسرین! تمہیں بہت خوش ہونا چاہیے۔ اس دن کے لئے تمہارے بھائی جان نے بہت دکھ اٹھائے ہیں۔“

”آپا جان! جب مجھے دنیا کا کوئی ہوش نہیں تھا تو بھی مجھے اس بات کا یقین تھا کہ یہ دن ضرور آئے گا اور اب تو میں اس دن کا انتظار کر رہی ہوں جب میں کسی بہت بلند پہاڑ پر کھڑے ہو کر یہ اعلان کروں گی کہ میرے بھائی جان سے بہتر کوئی نہیں لکھ سکتا۔“

فہیدہ! دیکھا تم نے میں کتنا خوش نصیب ہوں اور — کبھی کبھی تو میں یہ سوچتا ہوں کہ جب میں بوٹھا ہو جاؤں گا تو بچوں کے لئے کتابیں لکھا کروں گا اور ان کتابوں میں بار بار نسرین جیسی ایک ذہین بچی کا ذکر ضرور آیا کرے گا۔“

نسرین بولی: ”آپا جان! جب تک چچا جان نہیں آتے میں اپنے کمرے میں جا کر کتاب پڑھتی ہوں۔ آپ بھائی جان سے باتیں کریں۔“

اور یہ کہتے ہوئے وہ اپنے کمرے کی طرف بھاگ گئی۔ کمرے میں داخل ہونے سے قبل اس نے ایک بار مڑ کر اپنے بھائی یوسف کی طرف دیکھا اور پھر دروازے کی اوٹ میں چلی گئی۔

”کتنی بے ستار رُوح ہے!“ یوسف بولا: ”فہیدہ! تمہاری بہن تو اس کتاب کو چٹ کر جانا چاہتی ہے۔“

”وہ اپنے بھائی جان کی شیلانی ہے۔ اور آپ کی تحریر پر تو جان دیتی ہے۔“ فہیدہ

لی: ”کتنی دیر سے اسے اس کتاب کا انتظار تھا — اور یہ انتظار آپ ہی کی وجہ سے تو تھا۔“

فردی کے آخری دن تھے، خوب بارش ہوئی۔ اور کبھی کبھی برف بھی گرتی رہی لیکن ۲۶ فردی کے بعد آسمان صاف ہو گیا۔ یوسف، فمیدہ، نسرين اور ڈاکٹر جمیل فیصل آباد سے چند میل دور ایک گاؤں کی کشادہ حویلی میں میاں عبدالرحیم کی تیمارداری کر رہے تھے۔ یوسف، فمیدہ اور گھرانے کے چند افراد صحن کی دھوپ میں عبدالرحیم کے بستر کے گرد بیٹھے ہوئے تھے۔ یوسف کی تینوں کتابیں عبدالرحیم کے سامنے پڑی تھیں اور وہ کہہ رہے تھے: ”بیٹا! جلدی جلدی کتاب ختم کیا کرو۔ جب تمہاری کتاب ختم ہو جاتی ہے۔ تو میرے لئے دسپی کی اور کوئی چیز نہیں رہتی۔ میری وجہ سے تمہارا بہت سادقت ضائع ہوا ہے۔ ورنہ اب تک تمہاری پانچ چھ کتابیں اور شائع ہو چکی ہوتیں۔“

یوسف نے کہا: ”آبا جان! ہر کام اپنے وقت پر ہوتا ہے۔ میرا ارادہ تھا کہ ہم یہاں رہ کر آپ کی خدمت کرتے۔ لیکن یہاں رہ کر کچھ لکھنا پڑھنا میرے لئے ممکن نہ تھا۔ اس لئے میں یہاں سے دور چلا گیا ہوں۔“

عبدالرحیم نے کہا: ”بیٹا! یہ تم نے بہت اچھا کیا ہے۔ تم ایبٹ آباد رہ کر۔“ خاندان کی زیادہ خدمت کر سکتے ہو۔ تمہاری وجہ سے اب ضلع کے بڑے بڑے افسر خود ہمارے پاس آتے ہیں۔ بیٹی فمیدہ! ہماری کوشش یہ ہونی چاہیے کہ یوسف کو بہت سی الجھنوں سے دور رکھا جائے تاکہ یہ اطمینان سے اپنا کام کرتا رہے۔“

آبا جی! میری طرف سے ان کو کوئی الجھن پیش نہیں آئے گی۔ چچا عبدالعزیز کہتے تھے کہ میں خود بھی اس گاؤں میں رہنے والوں کا خیال رکھوں گا اور انشاء اللہ انہیں کوئی تکلیف نہیں ہوگی۔ آبا جی! ایک ماہ تک ایبٹ آباد کا موسم بہت اچھا ہو جائے گا اور ہم کسی اچھے سے مکان کا بندوبست ہوتے ہی آپ کو وہاں لے جائیں گے۔“

”بیٹا! میں ضرور آؤں گا تمہارے پاس اور جب پہاڑوں کی سیر کروں گا تو انشاء اللہ میری صحت بھی بہت اچھی ہو جائے گی۔“

آبا جی! جب بچوں کی تعلیم کا بندوبست ایبٹ آباد میں ہو جائے گا تو میں انہیں بھی ایبٹ آباد لے جاؤں گا۔“

عبدالرحیم نے غور سے یوسف کی طرف دیکھا اور اٹھ کر بیٹھ گیا۔

”بیٹا! مجھے تمہاری بہت سی باتوں پر فخر ہے۔ لیکن یہ تم نے کیسے سمجھ لیا کہ میں کچھ بھی نہیں جانتا۔ جن باتوں پر تم نے پڑھ ڈال رکھا تھا وہ مجھے چراغ بی بی نے خود ہی بتادی تھیں۔ اور اس روز بتائی تھیں۔ جب سے معلوم ہوا تھا کہ تم قافلے کو چھوڑ کر گاؤں واپس چلے گئے ہو۔ وہ اس بات پر رو رہی تھی کہ شاید تم وہاں سے کبھی بھی واپس نہ آؤ اور پھر وہ باتیں جنہیں وہ مرتے دم تک چھپانا چاہتی تھی۔ اس کے منہ سے خود بخود نکلنے لگیں۔ بیٹا! میں دیر سے محسوس کیا کرتا تھا کہ تمہارے دل پر بہت بڑا بوجھ ہے۔ کبھی مجھے ایسا محسوس ہوتا تھا کہ ہمارے درمیان کوئی دیوار آگئی ہے۔ میں تم پر بہت خوش ہوں اور تمہارے لئے بہت دعائیں کرتا ہوں، لیکن ہم کمزور انسانوں کو اس دنیا میں فرشتے بن کر دکھانے کی کوشش نہیں کرنی چاہیے۔ بہر حال تم اس امتحان سے سرخرو ہو کر نکلے ہو اور میں تمہیں مبارک باد دیتا ہوں۔ ایسی نیکیوں کا اجر صرف اللہ ہی دے سکتا ہے۔“

یوسف نے کہا: ”آبا جی! اگر آپ اجازت دیں تو میں آج واپس چلا جاؤں۔ کیونکہ میں نئی کتاب شروع کر چکا ہوں۔“

”اچھا! جاؤ بیٹے! خدا تمہیں کامیابی دے۔“

یوسف اور فمیدہ نے باری باری اٹھ کر اپنے سر جھکا دیتے اور عبدالرحیم نے ان دونوں کے سر پر ہاتھ رکھتے ہوئے خدا حافظ کہا۔

وہ وہاں سے نکلے تو چراغ بی بی سامنے کھڑی تھی۔ وہ اس کی طرف بٹھے اور یوسف نے کہا: "امی جان! اپنی ہو کے لئے دعا کریں اور ہمیں اجازت دیں۔" چراغ بی بی نے غصیدہ کو گلے لگا کر سسکیاں پیتے ہوئے کہا: "بیٹی! خدام تم پر موتیوں کی بارش کرے اور یوسف کا نام رستی دنیا تک زندہ رکھے۔ یوسف! میرے والدین اور ان کے پیر کے متعلق تم نے سُن لیا ہو گا کہ وہ اپنے گاؤں سے اتر کر کی طرف بھاگے تھے لیکن راستے میں مارے گئے۔ پیر کو کہ شاہ او اس کا ایک ساتھی پہلے مارا گیا تھا اور باقی بھی مارے جا چکے ہیں۔ بوائی کا نتیجہ کبھی اچھا نہیں نکلا۔"

یوسف نے کہا: "یہ سبق ہم نے بہت دیر کے بعد سیکھا ہے۔ اب آپ صبر اور حوصلے سے کام لینے کے سوا کچھ نہیں کر سکتیں۔" جب یوسف اور غصیدہ موٹر پر سوار ہو کر لاہور کا رخ کر رہے تھے، تو چراغ بی بی سر بسجود ہو کر یہ دعا مانگ رہی تھی: "یا اللہ! یوسف کو اپنی زندگی کے ہر سانس کے ساتھ ایک نئی کامیابی عطا فرمائیے اور غصیدہ کی جھولی خوشیوں سے بھر دیجیو، اگر یہ لوگ نہ ہوتے تو مجھ جیسی گناہگار کیسے سمجھ سکتی تھی کہ تیری دنیا میں فرشتے بھی ہوتے ہیں۔"

## عنبرین

ایک دن یوسف ایبٹ آباد میں ایک لمبی سیر کے بعد گھر آیا تو برآمدے میں غصیدہ اور نسرین کے ساتھ دو اجنبی خواتین دھوپ میں بیٹھی ہوئی تھیں وہ ایک لمحہ کے لئے ٹھٹکا اور پھر اپنے کمرے میں چلا گیا۔ نسرین نے آواز دی:

"بھائی جان! آپ کے ہمان آئے ہوئے ہیں۔"

یوسف باہر نکل کر جھجکا ہوا آگے بڑھا اور ایک معمر خاتون اور ایک نوجوان لڑکی اٹھ کر کھڑی ہو گئیں۔ یوسف السلام علیکم کہہ کر تذبذب کی حالت میں غصیدہ کی طرف دیکھنے لگا۔ وہ بولی:

"یہ محترمہ بیگم رابعہ عزیز ہیں اور یہ ان کی صاحبزادی عنبرین ہیں اور کافی دیر سے آپ کا انتظار کر رہی ہیں۔"

یوسف نے کہا: "معاف کیجئے! میں نے آج اپنی سیر معمول سے زیادہ لمبی کر دی تھی اور واپسی پر راستے میں مجھے دو پروفیسر مل گئے تھے۔"

عنبرین بولی: "جناب! اگر انہوں نے بھی آپ کی وہ کتابیں پڑھ لی تھیں جو ہم پڑھ چکے ہیں تو یہ بات آسانی سے سمجھ میں آ سکتی ہے کہ انہوں نے آپ کو کافی دیر روکا ہو گا۔"

یوسف مسکرایا: "نہیں! انہوں نے میرا زیادہ وقت نہیں لیا تھا لیکن وہ کسی چھٹی

کے دن طویل ملاقات کے لئے میرے پاس ضرور آئیں گے۔“

عنبرین بولی: ”مجھے ایک کتاب پر آپ کے آؤگراف لینے کے بہانے یہاں آنے کا موقع ملتا تھا اور آپ کی سگم صاحبہ سے ملاقات کے بعد میں یہ محسوس کرتی ہوں کہ مجھے یہاں آنے کے لئے کسی بہانے کی ضرورت نہیں پڑے گی۔ یوسف صاحب! میرے آبا جی، امی اور میں نے گزشتہ تین دنوں میں آپ کی کتاب پڑھنے کے سوا اور کوئی کام نہیں کیا۔ مجھے تو بار بار ایسا محسوس ہوتا تھا کہ میں خود ایک ”مغشہ قافلے“ کے ساتھ سفر کر رہی ہوں۔ گزشتہ شام آبا جی نے یہ بتایا کہ اس کتاب کے عظیم مصنف ہمارے پڑوس میں رہتے ہیں۔ آپ کو دیکھنے کا بہت اشتیاق تھا لیکن اس وقت ہم اس مقصد سے آئے ہیں کہ آپ سب اتوار کو ہمارے ہاں کھانا کھائیں۔ آبا جی کو آپ سے ملنے کا بہت اشتیاق ہے۔ اگر ان کے گھنٹوں میں درود نہ ہوتا تو وہ ہمارے ساتھ آتے ہم اتوار کی شام آپ کے پاس اپنا ڈرائیور بھیج دیں گے۔ آپ چائے بھی وہیں پیش اور پھر کھانا بھی وہیں کھائیں۔ سگم صاحبہ کی عزت افزائی کے لئے چند معزز خواتین ہمارے گھر میں موجود ہوں گی۔ آپ کو یہ سن کر خوشی ہوگی کہ جو خواتین آپ کی کتابوں سے دلچسپی رکھتی ہیں۔ ان میں سے اکثر یہ سمجھتی ہیں کہ آپ کے ہر ناول کی ہیروئن سگم فہیدہ صاحبہ ہوتی ہیں اور آج انہیں دیکھ کر مجھے یہ یقین ہو گیا ہے۔ کہ ان کا یہ خیال غلط نہیں ہے۔“

یوسف نے فہیدہ کی طرف دیکھ کر مسکراتے ہوئے کہا: ”فہیدہ میرے جس ناول کی ہیروئن ہوگی۔ اس کا آپ کو کئی برس انتظار کرنا پڑے گا۔ ابھی ہمارا سفر شروع ہو رہا ہے اور ہماری اپنی داستانیں بڑھاپے کی منزل میں قدم رکھنے سے پہلے نہیں لکھی جائیں گی۔“

رابعہ عزیز بولیں: ”بیٹا! ہم تو صبح و شام ہی دعا لیا کریں گے کہ آپ کبھی بوڑھے

نہ ہوں۔ داستان لکھنے کے لئے بوڑھا ہونے کی شرط ہمیں منظور نہیں۔ ہم جب کوئی اچھی داستان سنا کریں گے تو اسے آپ سے منسوب کر دیا کریں گے۔“

نسرین نے عنبرین سے پوچھا: ”آپاجان! آپ کے آبا جان کون سے عسکے میں ہیں؟“

عنبرین نے جواب دیا: ”وہ ایک کالج کے ریٹائرڈ پرنسپل ہیں۔ یہاں ہماری کچھ زمین اور ایک سیب کا باغ ہے۔ سیب کے باغ میں ہماری دو کوٹھیاں ہیں۔ جن میں سے ایک میں ہم رہتے ہیں۔ اچھا، اب ہم اجازت لیتے ہیں۔“

فہیدہ نے کہا: ”یہ تو اب نہیں ہو سکتا۔ کھانے کے وقت ہم کسی مہمان کو گھر سے رخصت نہیں کیا کرتے۔ اور چچا جان جب آکر یہ سنیں گے کہ ان کی غیر حاضری میں مہمان آئے تھے اور کھانے سے چند منٹ پہلے اٹھ کر چلے گئے تھے تو وہ بہت برا مانیں گے۔“

رابعہ عزیز نے پوچھا: ”بیٹی! ڈاکٹر جمیل آپ کے چچا ہیں؟“

نسرین بولی: ”جی! ہم دونوں کے چچا ہیں۔“

”بیٹی! ہمارے چچا والی بات تو سمجھ میں آ سکتی ہے۔ لیکن فہیدہ کے چچا کو تو ذرا بڑی عمر کا ہونا چاہیے تھا۔“

فہیدہ بولی: ”جی، جب سے میں نے ہوش سنبھالا ہے۔ چچا جان اسی طرح نظر آتے ہیں۔ ویسے ہماری عمروں میں بھی بہت زیادہ فرق نہیں ہے۔“

نسرین نے گیٹ کی طرف دیکھتے ہوئے کہا: ”وہ آگے چچا جان“ اور پھر صحن کے درمیان جمیل کو روکتے ہوئے بولی: ”چچا جان! چچا جان! آپ کے مہمان آئے ہیں بہت ہی خاص مہمان۔ شکر ہے کہ ہم نے انہیں جانے نہیں دیا۔ وہ کھانا ہمیں کھائیں گے۔ بڑے اچھے لوگ ہیں۔ اتوار کی شام کو انہوں نے ہمیں اپنے گھر دعوت



دی ہے۔ آپ کوئی اور پروگرام نہ بنالیں۔“

جیل آگے بڑھا اور اسلام علیکم کہہ کر ان کے سامنے ایک کرسی پر بیٹھ گیا۔

قصیدہ بولی۔ ”چچا جان! یہ بیگم رابعہ عزیز ہیں اور یہ ان کی صاحبزادی عنبرین ہیں عنبرین صاحبہ بی۔ اے کب چکی ہیں اور اگلے سال ایم۔ اے کا امتحان دے رہی ہیں آپ یوسف صاحب کو اس بات کی مبارک باد دے سکتے ہیں کہ یہ سب ان کے نئے قدر والوں میں سے ہیں۔ انھیں کل ہی معلوم ہوا تھا کہ ہم یہاں رہتے ہیں اور آج یہ آپ کو دعوت دینے کے لئے تشریف لے آئی ہیں۔“

جیل نے مسکراتے ہوئے کہا: ”بھئی، سرین مجھے اتنا کچھ بتا چکی ہے کہ آپ کو یاد کرنے میں چند منٹ اور لگ جائیں گے۔ اب کھانا کھا لیجئے۔“

تھوڑی دیر بعد وہ اطمینان سے کھانا کھا رہے تھے۔ گفتگو کا موضوع یوسف کی نئی کتاب تھا۔ عنبرین بولی: ”کالج کی ایک لیکچرار ہمارے ہاں آئی تھی اور یہ کہتی تھی کہ یوسف صاحب کی تمام تصانیف ہمارے اردو ادب میں ایک نیا اضافہ ہیں۔ اور ان کی نئی کتاب پڑھنے کے بعد یہ محسوس ہوتا ہے کہ ان کا ہر قدم نئی بلندیوں کی طرف اٹھ رہا ہے۔ ہمارے نام نہاد ترقی پسندوں کے سوا بعض نقادوں نے انہیں بہت داد دی ہے۔“

یوسف نے کہا: ”محترم! میرے اہم ترین تین نقاد یہاں بیٹھے ہوئے ہیں۔ پہلی سرین، دوسری سرین کی لپا اور تیسرے ان کے چچا جان جمیل صاحب اور میں ان کی رائے کو ہر نقاد کی رائے پر ترجیح دیتا ہوں۔“

”پھر تو جی، یہ بہت اچھا ہے۔ ہماری دعوت کا مقصد بھی یہی تھا کہ یہاں کے لوگ بالخصوص خواتین آپ کو جاننے اور سمجھنے والوں کے خیالات سنیں اور یہ نہیں

سمجھتی کہ آپ جیسی ذہین بیوی سے زیادہ کوئی اپنے شوہر کے متعلق بہتر کہہ سکتی ہے۔“

قصیدہ مسکرائی۔ ”جی مجھے ڈر ہے کہ ان کے متعلق آپ کو میری ہر بات ناقابلِ عقیدت محسوس ہوگی۔“

”جی نہیں، جو لوگ آپ کو اپنی آنکھوں سے دیکھ لیتے ہیں وہ آپ کی محسی بات پر شک نہیں کریں گے۔ ہمارا خیال تھا کہ کالج کی پرنسپل خواتین کے سامنے یوسف صاحب کے متعلق کوئی تقریر کریں گی۔ اب مجھے اس بات کی خوشی ہے کہ خواتین کے ایک چھوٹے سے اجتماع کے لئے ہیں ایک بہترین مقرر بل جائے گی۔“

اتوار کے روز حکیم صاحب ایسٹ آباد کے کوئی بائیس چیدہ چیدہ آدمیوں کے ساتھ ایک کشادہ کمرے میں بیٹھے ہوئے تھے۔ مکان کے سامنے ایک طویل و عریض برآمدہ اور اس کے پیچھے وسیع ڈرائینگ روم خواتین سے بھرا پڑا تھا۔ کئی لڑکیاں جنہیں وہاں بیٹھنے کی جگہ نہیں ملی تھی کچلی کھڑکیوں سے اندر جھانک رہی تھیں۔ عنبرین اٹھ کر محالوں کو خوش آمدید کہتے ہوئے بولی: ”معرض خواتین اور میری بہنو! آپ کو یہاں آنے کی تکلیف دینے کا مقصد اس کامیاب مصنف کو خراج تحسین پیش کرنا ہے۔ جو ان دنوں ہمارے شہر میں مقیم ہے۔ آپ نے جناب محمد یوسف صاحب کی ابتدائی دو کتابیں پڑھی ہوں گی۔ چند دن قبل میرے ابا جان شہر گئے اور ان کی نئی کتاب خرید لائے۔ ابا جان کی عادت ہے کہ جب تک وہ خود نہ پڑھ لیں وہ کتاب کسی کو نہیں دیا کرتے۔ میں نے نوکر کو بازار بھیج کر یہ کتاب منگوائی۔ اب اسی جان کا حال سنئے۔ جب میں اور ابا جی اپنے اپنے کمرے میں رات کے وقت کتابیں پڑھ رہے تھے تو انہوں نے اسی وقت نوکر کو حکم دیا ”تم فوراً بازار جاؤ اور اگر کتب

فروش کی دوکان کھلی ہو تو یہ ناول لیتے آؤ۔ ورنہ اسے گھر سے تلاش کر کے دوکان کھلو آؤ اور اس سے ایک کی بجائے دو کتابیں لیتے آنا۔ ایک میں اپنے پاس رکھوں گی اور دوسری کسی پڑھی لکھی سہیلی کو بھیج دوں گی۔ یہ باب بیٹی جب کوئی خریداری کرتے ہیں تو مجھے بالکل بھول جاتے ہیں۔ اباجان ابھی اپنی کتاب سے فارغ نہیں ہوئے تھے کہ اتنی جان نے ان کے ساتھ کتاب کے متعلق بحث شروع کر دی اور انہوں نے حیران ہو کر پوچھا کہ تمہیں پڑھے بغیر یہ باتیں کیسے معلوم ہو گئیں؟ اتنی جان نے جواب دیا: ”جی میں پڑھ چکی ہوں اور میرے پاس اس کتاب کی ایک فائل تو کافی بھی ہے۔ میں نے اسی رات منگوائی تھی۔ میرا خیال تھا کہ اباجان اسے فضول خرچی کہیں گے۔ لیکن انہوں نے کہا: ”بیگم صاحبہ! آپ نے بہت اچھا کیا ایسی کتاب خرید کر لوگوں میں تقسیم کرنا ایک طرح کی نیکی ہے۔ میں بھی یہ سوچ رہا ہوں کہ میں چند جلدیں خرید کر اپنے دوستوں کو بھیج دوں۔“

معزز خواتین! آپ میں سے جو یہ کتاب پڑھ چکی ہیں ان میں سے کوئی یہ محسوس نہیں کرے گی کہ میں نے کوئی مبالغہ کیا ہے۔ میں نے جب یوسف صاحب کی ابتدائی دو کتابیں پڑھیں تو میں نے نئی کتاب کا انتظار شروع کر دیا تھا۔ اب میں اس خوش قسمت خاتون کو کچھ کہنے کی دعوت دیتی ہوں جو یوسف صاحب کی رفیقہ حیات ہونے کے ناطے یہ کہنے کا حق رکھتی ہیں کہ ”مجھ سے زیادہ یوسف صاحب کو کوئی نہیں جانتا“ بیگم عنیدہ کا چہرہ ایک آئینہ ہے۔ جس میں آپ یوسف صاحب کے بہترین خدو خال دیکھ سکیں گے۔“

عنیدہ اٹھی اور خواتین کچھ دیر ایک سناٹے کے عالم میں اس کی طرف دیکھتی

رہیں۔

عنیدہ نے کہا: ”اپنے رشتیق حیات کے متعلق کچھ کہتے ہوئے مجھے ہمیشہ

یہ احساس رہے گا کہ میں ان کے ساتھ انصاف نہیں کر سکی اور شاید کئی سال اوڑھ میں اس قابل نہ ہو سکوں کہ یوسف صاحب کے متعلق بلا جھجک کوئی بات کر سکوں، میں نے جب سے انہیں دیکھا ہے میرے دل میں ہر روز ان کی عزت اور احترام میں اضافہ ہوا ہے۔ اگر وہ آئینہ بن کر میری نگاہوں کے سامنے نہ آتے تو مجھے کبھی احساس نہ ہوتا کہ میرے اندر بھی کوئی خوبی ہے۔ گندہ قافلے کے متعلق یوسف صاحب کی کتاب پڑھ لینے کے بعد کچھ کہنے کی ضرورت پیش نہیں آتی۔ ان کا خیال یہ ہے کہ وہ جس جگہ بھی ہوتے ہیں اپنے قارئین کو دبا لے جاتے ہیں۔ کبھی کبھی قاری کتاب کے صفحات اٹھتے ہوتے ان کی سسکیاں سنتا اور آکسو بہتے ہوئے دیکھتا ہے تو یہ کیفیت اس پر بھی طاری ہو جاتی ہے۔ میں کسی بار ہوشیار پور کے قافلے کا المیہ پڑھ چکی ہوں جس میں میری بہن، بہنوئی اور ان کا بیٹا شہید ہو گئے تھے۔ یہاں آپ نے یہ پڑھا ہو گا کہ یوسف صاحب اچانک اپنے قافلے کو راستے میں چھوڑ کر واپس اپنے گاؤں چلے گئے تھے۔ اس کے بعد یوسف صاحب کے ساتھ نسرین کا سفر شروع ہوتا ہے اور میں یہ محسوس کر رہی تھی کہ نسرین کے ساتھ میں بھی اس سفر میں شریک ہوں۔ اس کے بعد خواب کے عالم میں میری نگاہوں کے سامنے اس داستان کا وہ حصہ کئی بار دھرایا گیا ہے۔ جبکہ یہ دریا عبور کر رہے تھے۔ میں خواب کے دوران ہی یہ دعا کرتی ہوں کہ یا اللہ! یہ ایک خواب ہو۔ میں آپ کی ٹھکر گزار ہوں کہ مجھے آپ نے اس مجلس میں کچھ کہنے کا موقع دیا ہے۔ لیکن میں یہ سمجھتی ہوں کہ مجھے اپنے رفیق حیات کو صحیح خراج تحسین پیش کرنے کے لئے میں پچیس برس او انتظار کرنا پڑے گا۔ آپ ہمارے لئے یہ دعا کیا کریں کہ تاریخ نے جو ذمہ داریاں ہمارے سپرد کی ہیں وہ ہم پوری کر سکیں۔“

مردوں کے اجتماع میں پروفیسر عظیم کے اصرار پر ڈاکٹر جمیل نے یہ تقریر کی:

”جناب یوسف سے میرا ایک قریبی رشتہ بھی ہے اور دوستی بھی، لیکن مصنف کی چشیت سے میں نے اسے اس دن سے دیکھنا شروع کیا ہے جب یہ زخمی تھے اور میرے خاندان کے کئی لوگ ان کی تحریروں سے مسحور ہو چکے تھے۔ مجھے ان کی جس بات نے اپنی طرف متوجہ کیا تھا وہ یہ تھی کہ یہ ابتدائی عمر میں ہی اس بات پر یقین رکھتے تھے کہ میں ایک کامیاب ناول نگار بنوں گا۔ میں اپنی دونوں ہتھیجیوں نسرین اور فہیدہ کی ذہانت کا قائل تھا۔ مجھے ان کی گفتگو سے یہ محسوس ہوتا تھا کہ اس مصنف میں کوئی خاص بات ضرور ہے۔ بہر حال میں نے ان کے مسودے پڑھنے شروع کر دیئے اور اب میں آپ سب کی طرح اس نوجوان ادیب کا مستقل قاری بن چکا ہوں اور اس کا قریبی رشتہ دار ہونے پر فخر محسوس کرتا ہوں۔“

کھانا ختم کرنے کے بعد یوسف نے پروفیسر عظیم سے کہا ”پروفیسر صاحب! میں نے پانچ منٹ کے لئے آپ سے علیحدگی میں بات کرنی ہے علیحدگی میں بات کرنے کو آپ گستاخی تو نہیں سمجھیں گے؟“

”نہیں یوسف صاحب! آپ کی کوئی بات گستاخی نہیں ہو سکتی۔ ہم چند منٹ کے لئے ایک علیحدہ کمرے میں بیٹھ جائیں گے۔“

پندرہ منٹ بعد یوسف ایک الگ کمرے میں پروفیسر عظیم سے کہہ رہا تھا۔ ”عظیم صاحب! آپ سے میں جو بات کہوں گا وہ عنبرین کو اپنی بہن سمجھ کر کہوں گا۔“ ”بیٹا، میں نے کب کہا ہے کہ عنبرین آپ کی بہن نہیں ہے۔ تم جو بات کرنا چاہتے ہو وہ کھل کر کہہ سکتے ہو۔ وہ میری اکلوتی بیٹی ہے اور میں عام طور پر بیمار رہتا ہوں اگر میرے ذہن سے اس کے مستقبل کا بوجھ اتر جائے تو میں اپنے آپ کو خوش قسمت سمجھوں گا۔“

یوسف نے کہا۔ ”پروفیسر صاحب! آپ نے میرا مسئلہ بہت آسان کر دیا

ہے۔ جمیل کے متعلق آپ جانتے ہیں اور وہ آپ سے اس وقت بھی یہ کہنے کے لئے تیار ہو گا کہ پھول کا کوئی بوجھ نہیں ہوتا، آپ گھر میں صلاح کر لیں اور مجھے اس بات کی اجازت دیں کہ میں جمیل کے ایک دو عزیزوں کو یہاں بلا لوں۔ میرا خیال ہے کہ اگر فہیدہ کے چچا اور ان کی بیگم صاحبہ یہاں آجائیں تو بھی یہ کافی ہو گا۔ شرتوں کے معاملے میں عام طور پر ان کی رائے کا احترام کیا جاتا ہے۔“

پروفیسر عظیم نے کہا، ”بیٹا! جس دن بیٹی پیدا ہوتی ہے۔ اس دن سے اس کے والدین اس کے مستقبل کے متعلق سوچنا شروع کر دیتے ہیں۔ مجھے ایسا محسوس ہو رہا ہے کہ عنبرین کے متعلق میری کوئی تازہ دعا قبول ہوئی ہے۔“

یوسف نے کہا، ”اس کے لئے میں آپ کا شکریہ ادا کرتا ہوں انشاء اللہ پانچ دن کے اندر اندر جمیل صاحب کے عزیز یہاں پہنچ جائیں گے۔ ہو سکتا ہے کہ رسمی کارروائی کی ذمہ داری وہ مجھے اور میری بیوی کو ہی سونپ دیں لیکن شاید وہ یہ بھی محسوس کریں کہ میں ہر اس رسمی کارروائی کا مخالف ہوں جس کا مقصد محض نمود و نمائش ہوتا ہے۔“

”بیٹا! یہ بات سن کر مجھے بہت خوشی ہوئی ہے کہ آپ فضول رسومات سے نفرت کرتے ہیں۔ ممکن ہے کہ آپ کی اس نیکی کے اثرات کسی دن ہمارے گھروں میں بھی پہنچ جائیں۔“

یوسف نے اٹھتے ہوئے کہا ”جناب! میں ایک بار پھر آپ کا شکریہ ادا کرتا ہوں اور انشاء اللہ! آپ سے ملاقات ہوتی رہے گی اور ایک بات کئے لئے مجھے آپ کی اجازت کی ضرورت ہے۔“

”وہ بھی کہہ دیجئے؟“

”جی میں یہ اجازت چاہتا ہوں کہ میری بیوی عنبرین کے ساتھ اس مسئلے

پر کھل کر بات کر لے۔ کیونکہ اس کی پسند کے بغیر یہ معاملہ شروع ہی نہیں ہو سکتا۔  
 ”ٹھیک ہے بیٹا، اگر تم چاہو تو میں عنبرین کو یہیں بلا لیتا ہوں کیونکہ مجھے اپنی  
 بیٹی کے متعلق کوئی الجھن نہیں ہے۔“

”جناب! عنبرین کے متعلق میری بیوی کو بھی کوئی الجھن نہیں ہے۔ میرا خیال  
 ہے کہ وہ انہیں کافی جانتی ہے۔ ان کی گفتگو محض رسمی ہوگی۔“

ایک ہفتہ بعد ڈاکٹر جمیل کے تینوں بڑے بھائی اور ان کی بیویاں اور بچے  
 ایسٹ آباد پہنچ گئے۔ اگلے دن دوپہر کی دعوت پر وفیسر محمد عظیم کے ہاں تھی۔ یوسف  
 صبح سیر کے بہانے گھر سے نکلا اور پر وفیسر عظیم کے گھر چلا گیا۔ عنبرین جو صحن میں کھڑی  
 نوکرؤں کو ہدایات دے رہی تھی یوسف کو اپنے باپ کے کمرے میں لے گئی۔ پر وفیسر  
 عظیم نے اسے دیکھتے ہی تکیے سے ٹیک لگاتے ہوئے کہا: ”یوسف صاحب! مجھے  
 رات دیر تک کھانا پکانے والوں کو ہدایات دینی پڑیں اور اس کے بعد مجھے تھکاؤ  
 سے فائدہ نہیں آئی۔“

یوسف نے کہا، ”پر وفیسر صاحب! مجھے باہر اتنی دیکھ کر حیرت ہوئی ہے۔  
 مسئلہ تو صرف چند آدمیوں کے کھانے کا تھا۔“  
 ”نہیں بھائی، ہم مہمانوں کی گفتی نہیں کیا کرتے۔“

یوسف نے کہا ”میرے ذہن میں رات ایک بات آئی تھی اور میں سیر کے بہانے  
 اس طرف نکل آیا ہوں۔ پر وفیسر صاحب! ایسا تو نہیں ہونا چاہیے کہ ایک نیک کام  
 کے لئے آپ کی صحت ہی خراب ہو جائے۔ اب تک جو انتظامات آپ نے کر لئے  
 ہیں وہ مجھے ضرورت سے زیادہ معلوم ہوئے ہیں۔ اگر آپ برا نہ مانیں تو میرے خیال  
 میں یہ بہتر ہوگا کہ آج کھانے کے ساتھ عقد اور رخصتی کی رسم بھی ادا ہو جائے عنبرین

اپنے گھر سے رخصت ہو کر کہیں دور نہیں جائے گی۔ ڈاکٹر جمیل کی قیام گاہ سے وہ  
 صبح و شام آپ کو آکر دیکھ سکتی ہے۔“

”بیٹا! آپ جمیل صاحب کو یہاں رہنے پر رضامند نہیں کر سکتے؟“

”جی وہ بعد کی باتیں ہیں۔ جمیل آپ کی ہر خواہش کا احترام کرے گا۔“

”بیٹا، میں یہ محسوس کرتا ہوں کہ ہم نے بہرہ ورہ رسموں کی پابندی سے بہت کچھ کھویا  
 ہے اور اب اس عمر میں مجھے کوئی نیک مشورہ رد نہیں کرنا چاہیے۔ میں ابھی اپنے مہمانوں  
 کو یہ پیغام بھیج دیتا ہوں کہ منگنی اور نکاح ایک ساتھ ہوں گے۔“

یوسف نے کہا، ”پر وفیسر صاحب! میں کسی سے بات کر کے نہیں آیا لیکن میں سمجھتا  
 ہوں کہ اگر رخصتی بھی ساتھ ہی ہو جائے تو جمیل صاحب کے عزیزوں کو اس بات  
 سے بہت خوشی ہوگی۔ وہ لاہور میں آباد ہوئے ہیں لیکن کوئی آپ سے یہ نہیں کہے  
 گا کہ ہم دلتن کو لاہور لے جائیں گے۔ اس وقت آپ کو شاید یہ بات اچھی نہ لگے لیکن  
 مجھے یقین ہے کہ آپ کے تمام عزیز میرے شکر گزار ہوں گے۔ عنبرین کو میری بیوی  
 سے صرف اتنا پوچھ لینا چاہیے کہ ہمارا نکاح کن حالات میں ہوا تھا اور ہم اور ہمارے  
 عزیز کتنے خوش ہیں۔“

پر وفیسر صاحب نے سیدھا لیٹتے ہوئے کہا، ”بیٹا! مجھے ایسا محسوس ہوتا ہے کہ  
 تم مجھے ایک نئی دنیا کی طرف کھینچ رہے ہو۔ لیکن میں اس بات سے انکار نہیں کر سکتا  
 کہ آج تمہارا مشورہ مان لینے سے مجھے کسی دن خوشی ہوگی۔ اب ہمیں بہت تھوٹے  
 وقت میں بہت سا کام کرنا ہے۔ عنبرین کو میرا یہ کہہ دینا کافی ہوگا کہ تمہارا بھائی تمہیں  
 ایک نیک مشورہ دے کر گیا ہے۔ اور وہ یا اس کی ماں کوئی اعتراض نہیں کریں گی۔“  
 یوسف نے اٹھتے ہوئے کہا، ”پر وفیسر صاحب! آپ نے میرے سر سے  
 ایک بوجھ اتار دیا ہے۔ جب میرے دل میں یہ خیال آتا ہے کہ کسی رسم میں عہم

غیر مسلموں کی نقالی کر رہے ہیں تو میں اس کی مخالفت اپنا فرض سمجھ لیتا ہوں۔  
 ”بیٹا، مجھے بھی بہت سی رسموں سے گھرن آیا کرتی تھی لیکن اس زمانے میں تم  
 جیسے توجوان نہیں تھے۔“

”خواب! ایسے نوجوانوں کو تلاش کرنا اور ان سے کام لینا ہماری پہلی ذمہ داری  
 ہے۔ میں آپ کو مبارک باد دیتا ہوں کہ آپ نے ایک نیک فیصلہ کیا ہے۔ اور  
 اس کے اثرات بہت دور رس ہوں گے۔“

یوسف گھر پہنچا تو فہیدہ کے چچا اور چچیاں دم بخود ہو کر اس کی باتیں سن رہی تھیں  
 کسی کو یقین نہیں آتا تھا کہ جمیل کی شادی کی رسومات آج ہی ادا ہو جائیں گی۔ جمیل خاموشی  
 سے یہ گفتگو سن رہا۔ بالآخر یوسف نے اس سے سوال کیا: ”جمیل صاحب! میں  
 کوئی غلطی تو نہیں کر آیا؟“

”نہیں بھئی، میں تمہارا شکوہ گزار ہوں۔ کل رات گئے میں یہی سوچ رہا تھا کہ آپ  
 نے اب تک پروفیسر صاحب کو اس غلطی پر آمادہ کیوں نہیں کیا؟“

یوسف بولا: ”بھئی یہ بات اس وقت بھی میرے ذہن میں تھی۔ جب میں نے  
 تمہارے رشتے کا مسئلہ چھڑا تھا۔ لیکن مجھے یہ معلوم نہیں تھا کہ چند دنوں تک میں پروفیسر  
 صاحب کے اتنا قریب آ جاؤں گا۔ فہیدہ نے عنبرین سے پہلی ملاقات کے بعد ہی یہ کہہ  
 دیا تھا کہ یہ لڑکی میرے چچا جان کے لئے بنائی گئی ہے۔ جمیل صاحب! اب آپ جتنی  
 جلدی ممکن ہو اپنے پندرہ بیس دوستوں کو دعوت نامے بھیج دیں۔“

نسرین بولی: ”بھائی جان! آپ مذاق تو نہیں کر رہے؟ کیا واقعی دلہن آج ہمارے  
 گھر آ جائے گی؟“

”بھئی، اس کا انحصار تمہاری ضد پر ہے۔ اگر تم یہ کہہ کر فرش پر لیٹ گئیں کہ

میں دلہن کے بغیر گھر نہیں جاؤں گی تو انہیں تمہارا فیصلہ ماننا پڑے گا۔“

”بھائی جان! چچا جان کی خوشی کے لئے مجھے یہ بھی منظور ہے۔“

”اچھا اگر یہ بات ہے تو تم ابھی فہیدہ کے ساتھ ان کے گھر جاؤ مجھے یقین ہے کہ  
 وہ فہیدہ کی باتوں سے متاثر ہونے کے بعد اپنے والدین پر اثر انداز ہو سکے گی۔ اپنے  
 گھر میں اس کی پوزیشن ایسی ہے کہ اس کا ہر فیصلہ آخری فیصلہ سمجھا جاتا ہے۔“

بلقیس بولی: ”بیٹا! مجھے ایسا عسوس ہوتا ہے کہ آئندہ ہمارے خاندانوں میں آپ  
 کا ہر فیصلہ آخری فیصلہ سمجھا جائے گا۔ میں کبھی یہ سوچ بھی نہیں سکتی تھی کہ تمہارے  
 ساتھ اتنا بڑا انقلاب آ جائے گا۔“

یوسف نے بھرائی ہوئی آواز میں کہا: ”چچی جان! میں آپ کو کبھی یہ نہیں بتا سکوں  
 گا کہ اگر میں آپ کی شفقت سے محروم رہتا تو میری زندگی کتنی بے کار اور تلخ ہوتی۔“  
 بلقیس نے پریشان ہو کر کہا: ”بیٹا! تم میری غلطی کبھی بھولو گے بھی یا نہیں۔“

”چچی جان! میں کبھی غلطی نہیں کرتا اور پھر آپ کو یہ بھی معلوم ہے کہ چاند دل  
 تکلیف اٹھانے کے بعد میرے مستقبل کے راستے کتنے ہموار اور مختصر ہو گئے تھے۔ او  
 پھوڑ چچی جان مجھے کبھی اس بات کا یقین نہیں آیا تھا کہ آپ مجھ سے واقعی خفا ہو گئی ہیں  
 میں تھوڑی دیر کے لئے ایک بھنور میں چھنس گیا تھا اور اس بھنور سے باہر نکلنے کے  
 بعد میں نے یہ عسوس کیا تھا کہ جب میں موت و حیات کی کش مکش میں مبتلا تھا تو آپ  
 مجھے باہر نکلنے کے لئے سہارا دے رہی تھیں۔“

اسی دن سہ پہر کے وقت جمیل اور عنبرین کا نکاح پڑھایا جا رہا تھا اور عشاء کے  
 قریب جمیل کی قیام گاہ پر دلہن کا استقبال کیا جا رہا تھا۔ جب مہمان خواتین جو بیشتر فوجی  
 افسروں کی بیگمات تھیں، رخصت ہو گئیں تو یوسف، ڈاکٹر جمیل کے ساتھ دلہن کے کمرے



میں داخل ہوا اور اس سے کہا: "عزیز بہن! مجھ سے عجیب و غریب غلطیاں ہوا کرتی ہیں لیکن اس غلطی کے لئے میں آپ سے معافی چاہتا ہوں کہ میرے اصرار پر آپ کے والدین آپ کو آج ہی رخصت کرنے پر آمادہ ہو گئے تھے۔"

عزیز بولی: "بھائی جان! مجھ پر آپاںہیدہ کا یاد و چل گیا تھا ورنہ میں سب کے فیصلے رد کر دیتی۔ انھوں نے میری طرف پیار بھری نگاہوں سے دیکھا اور میں بے بس ہو کر رہ گئی۔ پھر وہ اتنی جان کے پاس گئیں اور انہوں نے انھیں یہ خوش خبری سنائی کہ عزیزین کو رخصت ہونے پر کوئی اعتراض نہیں ہو گا۔ جمیل صاحب کی بھتیجی اگیری جان بھی مانگتی تو بھی میں انکار نہیں کر سکتی تھی۔"

ایک روز یوسف کو سندھ سے احمد خان کا خط ملا۔ اس نے لکھا تھا:

یوسف صاحب!

یہ کتنے افسوس کی بات ہے کہ آپ کی خیریت مجھے دوسروں سے معلوم کرنی پڑتی ہے اگر میں نے دہرہ دون میں آپ کے عزیزوں کے ایڈریس نہ لکھوا لئے ہوتے تو آج تمہارا پیہ کرنے کے لئے مجھے اخبار میں اشتہار دینے پڑتے۔ میں نے منظور احمد صاحب اور عبدالکریم صاحب کو خطوط لکھے ہیں۔ خدا کا شکر ہے کہ دونوں طرف سے جواب آگیا ورنہ مجھے کبھی یہ معلوم نہ ہوتا کہ آپ ایبٹ آباد میں ہیں۔ خان محمد عمر کے اس حصے میں پہنچ چکا ہے جب لوگوں کو سخت تربیت کی ضرورت ہوتی ہے۔ یہ چاہتا ہوں کہ ایک سال تک آپ جہاں ہوں وہ آپ کے ساتھ رہے۔ میں بھی گرمیوں میں ایبٹ آباد آجایا کروں گا۔ اتنے بڑے انقلاب کے بعد آپ سے رہنا ضروری ہے۔ اس لئے میں آپ کا جواب ملتے ہی یہاں سے ایبٹ آباد کی طرف روانہ ہو جاؤں گا۔ منظور احمد نے مجھے بہت سے حالات بتا دیئے ہیں، لیکن آپ

پر جو گزری ہے وہ میں آپ کی زبان سے سننا چاہتا ہوں۔ اپنی بیگم صاحبہ کو میرا سلام اور ننھی شہزادی کو میری دعائیں پہنچا دیجئے۔ خان محمد آپ کو بہت سلام کہتا ہے۔

آپ کا بھائی

احمد خان

اگلے روز یوسف اس خط کا جواب لکھ رہا تھا۔

خان صاحب!

آپ کے خط کا بہت شکریہ۔ میں یکم مارچ کو لائل پور اور اس کے بعد لاہور جا رہا ہوں۔ میرے خاندان کے بیشتر لوگ لائل پور آباد ہوئے ہیں۔ وہاں انہیں جن مسائل کا سامنا ہے۔ ان کی وجہ سے مجھے بار بار لائل پور جانا پڑتا ہے۔ پہلا مسئلہ تو یہ تھا کہ ان کو ہوزمین الاٹ ہوئی تھی اس کے سکھ مالک کے مکان پر ایک غیر متعلقہ خاندان نے قبضہ کر لیا تھا۔ اتفاق سے ضلع کے ایس پی اور ڈی سی میرے نام سے واقف تھے۔ میں ان کے پاس یہ معاملہ لے کر پہنچا تو انہوں نے بڑی مستعدی سے کام لیا۔ سہ پہر کے وقت گوجرہ سے ایک فرض شناس اے ایس آئی کی قیادت میں پولیس پارٹی روانہ ہوئی اور عشاء کی نماز سے پہلے میرے خاندان کے لوگوں کو قبضہ مل چکا تھا۔ پھر آپ جانتے ہیں کہ محکمہ مال اور پولیس کے اہل کار دیہاتی لوگوں کو کس قدر مصروف رکھتے ہیں اور لوگ بھی وہ جن کے ساتھ مہاجر کا لفظ لگ گیا ہے۔ یہ لوگ پریشان ہوتے ہیں تو میرے پاس ایبٹ آباد پہنچ جاتے ہیں۔ مجھے بذات خود لائل پور جانا پڑتا ہے یا کسی ذمہ دار افسر کو فون کرنا پڑتا ہے ان حالات میں اگر میں اپنے دوستوں اور بزرگوں کی طرف توجہ نہیں دے سکتا تو مجھے

قابل معافی سمجھا جانا چاہیے۔ لاہور میں آپ سے ملاقات ہوگی تو بہت سی باتیں کروں گا۔ میں عام حالات میں عبدالعزیز صاحب کے پاس جایا کرتا ہوں لیکن آپ کی سہولت کے لئے میں عبدالکریم صاحب کا ایڈریس بھی لکھ رہا ہوں۔ انہوں نے جب سے اپنے نئے جگہ بنوائے ہیں انہیں کسی معزز مہمان کا انتظار رہتا ہے۔ میں دونوں کا ایڈریس لکھ رہا ہوں آپ روانہ ہونے سے پہلے مجھے میاں عبدالکریم کے پتہ پر تار بھیج دیجئے گا۔

آپ کا بھائی یوسف

فوری کے آخری ہفتہ خوب بارش ہوئی اور ایسٹ آباد میں کبھی کبھی برف بھی گرتی رہی لیکن ۲۶ فروری کے بعد آسمان صاف ہو گیا۔ نیم مارچ کو یوسف، فہیدہ، نسرین، غنیمت اور ڈاکٹر جمیل گاڑی کے ایک رینرو ڈبے میں سفر کر رہے تھے۔ راستے کے بعض اسٹیشنوں کے بک اسٹالوں پر یوسف کی نئی کتاب کی جلدیں قرینے سے لگی ہوئی تھیں اور جگہ جگہ یوسف کی تصویر کے ساتھ نئی کتاب کے پوسٹر لگے ہوئے تھے۔ یوسف اور فہیدہ ایک بک اسٹال کے سامنے کھڑے تھے۔ ایک نوجوان لڑکی نے غور سے پوسٹر کی طرف دیکھا اور پھر ایک کتاب خرید کر یوسف کو پیش کرتے ہوئے کہا: ”جناب! اگر میں غلطی پر نہیں تو آپ یوسف صاحب ہیں۔ اگر تکلیف محسوس نہ کریں تو اس کتاب پر اپنا آٹو گراف لکھ دیں؟“ یوسف نے کتاب پکڑ کر کھولی اور اندر پہلے صفحہ پر اپنا نام لکھنے کے بعد بولا: ”مخترمہ! جب کسی کو کوئی اچھا موقع ملے تو اس سے پورا فائدہ اٹھانا چاہیے۔ میرا خیال ہے کہ اگر اس کتاب پر میرے ساتھ میری بیوی کا آٹو گراف بھی ہوتا تو اس کی اہمیت بہت بڑھ جاتی۔“

”جی! آپ کی بیگم صاحبہ آپ کے ساتھ سفر کر رہی ہیں؟“  
”میرا خیال تھا کہ آپ جیسی ذہین لڑکی کو پلیٹ فارم پر ایک نگاہ ڈالنے کے بعد انہیں پہچان لینا چاہیے تھا۔“  
لڑکی نے چونک کر فہیدہ کی طرف دیکھا اور اس کی طرف دونوں ہاتھ بڑھاتے ہوئے کہا: ”معاف کیجئے بہن! مجھے معلوم نہ تھا کہ یوسف صاحب پر اللہ نے کتنے احسان کئے ہیں۔ اگر میں کسی اور جگہ آپ کو دیکھتی تو شاید میرے دل میں پہلا خیال ہی آتا کہ آپ کو یوسف جیسے مُصنّف کی رفیقہ حیات ہونا چاہیے تھا۔ اس سے پہلے مجھے معلوم نہ تھا کہ بعض اوقات سپنے بھی حقیقت بن کر سامنے آ جاتے ہیں۔“

یوسف مسکرایا: ”مخترمہ! شاید ہمارے عزیزوں کو یہ معلوم ہو گیا تھا کہ ہم کوئی سپنا دیکھ چکے ہیں اور وہ یہ دُعا کیا کرتے تھے کہ ان بیوقوف اور نا سمجھ لوگوں کے تمام سپنے حقیقتوں میں تبدیل ہو جائیں۔“  
لڑکی بولی: ”یہ سب کچھ ٹھیک ہے لیکن ایک بات میں آپ کے سہیل بھٹ نے عقلمندی کا ثبوت نہیں دیا۔ آپ کے ساتھ آپ کی بیگم صاحبہ کی تصویر ضرور لانی چاہیے تھی۔“

”بیگم صاحبہ کبھی اس بات کی اجازت نہ دیتیں۔“  
”اگر میں بیگم صاحبہ کے پڑوس میں ہوتی تو وہ کبھی اعتراض نہ کرتیں۔“  
آپ کہاں جا رہے ہیں؟  
”ہم لاہور جا رہے ہیں۔“

لڑکی بولی: ”میں، وزیر آباد تک آپ کے ساتھ سفر کروں گی اور وہاں سے سیانکوٹ کی گاڑی پر سوار ہو جاؤں گی۔“

جب گاڑی وزیر آباد سے نکل رہی تھی تو غنیرین بولی: ”بھائی جان! وہ آفت کون تھی؟“

”میں اس کے متعلق فہمیدہ سے زیادہ نہیں جانتا مجھے معلوم ہے کہ انسان کو زندگی میں کئی آفتوں سے واسطہ پڑتا ہے۔ لیکن جہاں تک میرا مسئلہ ہے مجھے یہ اطمینان ہے کہ فہمیدہ ہر بلا کے سامنے میری مضبوط ترین ڈھال ہے۔“

”سیرین بولی: ”بھائی جان! آپ بھی تو آپا جان کی ڈھال ہیں نا۔“

## امینہ کی دعوت

پھر ایک دن لاہور میں امینہ کی دعوت پر شہر کی پڑھی لکھی خواتین عبدالکرم کی کوٹھی کے وسیع لان میں شامیازوں کے نیچے جمع تھیں۔ ان میں سے بعض کاجوں کی پروفیسر اور استانیات تھیں۔ دو پرنسپل اور گیارہ مختلف کاجوں کے پروفیسرز بھی اگلی قطاروں میں بیٹھے ہوئے تھے۔

امینہ نے اسٹیج پر جا کر اعلان کیا: ”محترم خواتین اور حضرات! ہم بہت دیر سوچنے کے باوجود یہ فیصلہ نہیں کر سکے کہ اس مجلس کی ہولمک کے نامور ناول نگار یوسف صاحب کی خدمات کو خراج پیش کرنے کے لئے منعقد ہوئی ہے، صدارت کس کو سونپی جائے اب میری بہنوں نے متفقہ طور پر یہ فیصلہ کیا ہے کہ جناب یوسف صاحب اپنی پسند کے صدر کو بذات خود اسٹیج پر لے آئیں۔“

یوسف حیران سا ہو کر کھڑا ہو گیا۔ پھر اس نے حاضرین کی طرف دیکھا اور تیسری قطار کی طرف بڑھا، جہاں بلقیس اور عبدالعزیز بیٹھے ہوئے تھے۔ اس نے ان کے قریب جا کر بلقیس کی طرف ہاتھ بڑھاتے ہوئے کہا، ”آئیے چچی جان!“

”بیٹا! وہ حیران ہو کر پوچھنے لگی ”تم میرا مذاق اڑاؤ گے۔“

یوسف نے بڑی مشکل سے اپنے آنسو ضبط کرتے ہوئے کہا، ”چچی جان! میری زندگی میں اور میرے بعد بھی کوئی آپ کا مذاق نہیں اڑائے گا۔“

بلقیس نے جھجکتے ہوئے اس کا ہاتھ پکڑ لیا اور اس کے ساتھ چل پڑی۔ یوسف نے اسے کرسی صدارت پر بٹھاتے ہوئے کہا، "معرز خواتین اور حضرات! آج اس جگہ اس معزز خاتون کو ہونا چاہیے تھا، جس نے سب سے پہلے میرے اس دعوے پر یقین کر لیا تھا کہ میں کسی دن ایک ناول نگار کی حیثیت سے پہچانا جاؤں گا۔ وہ معزز خاتون میری والدہ تھیں اور جب میں اپنی منازل سے بہت دور تھا تو وہ میرا ساتھ چھو گئی تھیں۔ ان کے بعد یگم عبدالعزیز صاحبہ نے جو اس وقت آپ کے سامنے تشریف فرما ہیں۔ مجھے زندگی کا حوصلہ دیا تھا۔ کبھی کبھی میں سوچتا ہوں کہ وہ پیار اور شفقت جس سے میں اپنی والدہ کی وقت کے بعد محروم ہو گیا تھا، قدرت نے اس عظیم خاتون کو منتقل کر دی تھی۔ میں رسمی الفاظ سے ان کے پیار اور خلوص کی توہین نہیں کروں گا۔ اور میں ان کا شکر گزار ہوں کہ انہوں نے جس کشادہ دلی سے بچپن میں میرے سر پر ہاتھ رکھا تھا اسی کشادہ دلی کے ساتھ یہاں آکر بیٹھ گئی ہیں جو لوگ میرے متعلق کچھ جانتا چاہتے ہیں وہ کبھی تنہائی میں اس عظیم خاتون سے گفتگو کر لیا کریں۔" امینہ بولی، "اب میں آپ کے سامنے ایک آئینہ پیش کرتی ہوں جس میں آپ کو میرے بھائی جان یوسف صاحب کے خدو خال نمایاں دکھائی دیں گے۔ میں فہمیدہ سے درخواست کرتی ہوں کہ اسٹیج پر تشریف لائیں۔"

فہمیدہ ہر مجلس کی طرح یہاں بھی نمایاں دکھائی دے رہی تھی۔ وہ اٹھی اور نسون کا ہاتھ پکڑ کر اسٹیج پر بلقیس کے ساتھ آ بیٹھی۔

اس کے بعد امینہ نے اعلان کیا: "معرز خواتین اور میری بہنو! اب آپ بھائی جان کے اس قدردان کی تقریر سننے کے لئے تیار ہو جائیں جنہیں ہم ایک مشہور مرچن کی حیثیت سے جانتے ہیں اور اس حیثیت سے میرے اور میرے بھائی یوسف صاحب

کے خاندان کے بہت بڑے محسن ہیں اور جن کی وجہ سے مجھے اور میرے عزیزوں کو یہ اطمینان رہتا ہے کہ ہم میں سے کسی کو تکلیف ہوگی تو ایک کامیاب ڈاکٹر ہمارے علاج کے لئے موجود ہوگا۔ چند ہفتے قبل ادب کے ساتھ ان کے لگاؤ کا ہمیں کوئی علم نہ تھا۔ لیکن جب ڈاکٹر صاحب کو اس اجتماع میں شرکت کی دعوت دی گئی تو انہوں نے مجھے ٹیلی فون پر کہا۔ میں بڑی خوشی سے اس اجتماع میں حاضر ہوں گا اور تقریر بھی کروں گا۔" مجھے یقین ہے کہ آپ ان کی تقریر خود سے سنیں گے۔ یہ ڈاکٹر کمال الدین ہیں اور ان کی عادت ہے کہ اگر ہسپتال سے کسی ایمرجنسی کے متعلق فون آجائے تو یہ سارے کام چھوڑ کر بھاگ جاتے ہیں۔ لہذا میں اس خطرہ سے بچنے کے لئے محترم ڈاکٹر کمال الدین صاحب کو دعوت دیتی ہوں کہ وہ اسٹیج پر تشریف لائیں اور کسی تنہید کے بغیر تقریر شروع کر دیں۔ انہیں سب سے پہلے اس لئے بلایا جا رہا ہے کہ محترمہ صدر صاحبہ بھی سب سے پہلے ان سے کچھ سنا چاہتی ہیں۔"

ڈاکٹر کمال الدین آخری صف سے اٹھا اور اسٹیج پر آکر بولا:

"معرز خواتین و حضرات!

میرے لئے علم و ادب کے موضوع پر تقریر کرنے کا یہ پہلا موقع ہے اور اس کی وجہ یہ ہے کہ یوسف صاحب کو ایک کامیاب مصنف کی حیثیت سے پہچاننے سے پہلے میں صرف ایک ایسے انسان کی حیثیت سے جانتا تھا جو اپنے اندر دوسروں کے لئے ایک غیر معمولی کشش رکھتا ہے۔ ان سے متعارف ہونے سے پہلے میں نے یہ سنا تھا کہ وہ اپنے متعلق مستقبل میں ایک کامیاب ناول نگار بننے کا یقین رکھتے ہیں لیکن اس ملک میں جو شہرت ان کے مقدر میں تھی اس کا احساس مجھے اس وقت ہوا جب یوسف صاحب زخمی تھے اور ایک گولی ان کے کندھے کی ہڈی کے قریب چھنسی ہوئی تھی اور ان کے سر کے زخم سے بھی بہت سا خون بہہ چکا تھا۔ ان کی جان بچانے

کے لئے ایک انتہائی نازک اپریشن کی ضرورت تھی۔ یہ میرا تجربہ ہے کہ ایسے مریضوں کو موت کے منہ سے واپس لانے کے لئے ڈاکٹروں یا جراحوں کی قابلیت سے زیادہ مریض کے عزم و یقین اور اندرونی توانائی کی ضرورت ہوتی ہے۔ اور یہ توانائی اور عزم زندگی کے کسی مقصد سے وابستگی کا مرہون ہوتا ہے۔ مجھے اس بات کی حیرت تھی کہ یوسف صاحب اپریشن کے بعد فوراً ہوش میں آ گئے تھے اور اس بات پر زیادہ حیرت تھی کہ جب میں نے انہیں ہسپتال سے فارغ ہونے کے دو گھنٹے بعد دیکھا تھا تو مجھے یقین نہیں آتا تھا کہ یہ نوجوان اتنے خطرناک اپریشن سے گزر چکا ہے اور میں سوچنے لگا: آخر وہ کیا جذبہ ہے جو انہیں زندہ رکھ رہا ہے اور اتنے مہلک زخموں سے وہ اتنی جلدی عہدہ برآمد ہو گئے ہیں۔ یہ سوال کتنا عرصہ میرے سینے میں کلبلاتا رہا۔ پھر یوسف صاحب سے وابستگی مجھے ان کی تصانیف کی طرف لے گئی میں نے ان کی کتابیں پڑھیں اور بار بار اس لئے پڑھیں کہ ان کے آئینہ میں مجھے وہ بلند مقاصد نظر آتے تھے جنہوں نے یوسف صاحب کو انتہائی تشویشناک حالات میں زندہ رکھا تھا۔ میری دلچسپی کی ایک وجہ یہ بھی تھی کہ میں بذات خود ان المناک حالات سے گزر چکا تھا جن کا سامنا کرنے کے لئے یوسف صاحب قوم کو بروقت بیدار کرنا چاہتے تھے۔ میں آپ کو وہ خط پڑھ کر سنا چاہتا ہوں جو یوسف صاحب جہاد کشمیر پر روانہ ہوتے وقت اپنی رفیقہ حیات کے لئے لکھ کر چھوڑ گئے تھے۔ اس خط کے مضمون کا ایک ادھورا سا عکس ان کی نئی کتاب میں بھی آیا ہے لیکن میں اصل خط آپ کو پڑھ کر سنا تا ہوں۔ جس سے یوسف صاحب کی پوری شخصیت ہماری آنکھوں کے سامنے آ جاتی ہے۔ وہ خط یہ ہے :

رفیقہ حیات !

..... مجھے رات سوئے وقت اچانک خیال آیا کہ آپ کے پاس، کئی

لوگ یہ پوچھنے آیا کریں گے کہ ایک کامیاب مصنف جسے دنیا کی تمام خوشیاں حاصل تھیں، کشمیر کے محاذ پر کیوں چلا گیا ؟

میں چاہتا ہوں کہ آپ ایسے لوگوں سے بحث کرنے کی بجائے انہیں بیٹھ دکھا دیا کریں یہ ان لوگوں کے لئے ایک پیغام ہے جنہیں ابھی تک یہ احساس نہیں ہوا کہ کشمیر کو ہم ہندوستان کے جارحانہ تسلط سے آزاد کرانے بغیر پاکستان کے خواب کی صحیح تعبیر نہیں دیکھ سکتے۔ ابھی ہندوستان میں مسلمانوں کا خون خشک نہیں ہوا ابھی تک وہ اس وحشت و درندگی کے مظاہرے دیکھ رہے ہیں جس نے برہمنی استبداد کی کوکھ سے جنم لیا ہے۔ انسانیت کے لئے دنیا میں بہت سے خطرات پیدا ہوئے ہیں۔ ہمیں سب سے بڑا خطرہ ہندو سامراج سے ہے۔ اس کے عزائم کو دائمی شکست دینے بغیر ہم اپنی آئندہ نسلوں کو یہ پیغام نہیں دے سکتے کہ ہم نے ان گنت قربانیوں کے بعد پاکستان ہی نہیں بنایا بلکہ اس عفریت کے جبرے بھی توڑ دیئے ہیں، جو اسلامی ممالک کو اپنی شکار گاہ سمجھتا ہے۔ فہیدہ! شاید میں یہ بات کئی بار دہرا چکا ہوں کہ دنیا کی بدترین سفاکی اور درندگی نے ان لوگوں کے منہوں میں جنم لیا ہے جہاں آسمان پر سب کچھ بھگون کا ہوتا ہے اور آسمان کے نیچے سب کچھ برہمن کا یا ان دیوتاؤں کا جن کی ہیبت سے برہمن عوام کو ڈرا کر لوٹ سکتے ہیں۔ ہماری خوش قسمتی یہ ہے کہ ہم نے پاکستان بنا کر برہمنی کے ایک حصے کو برہمنی جارحیت سے محفوظ کر لیا ہے۔ لیکن ہمیں یہ نہیں بھولنا چاہیے کہ برہمن ایک موقع کھونے کے بعد دوسرے موقع کا انتظار کرے گا اور وہ صدیوں تک مسلمانوں کو نیست و نابود کرنے کے لئے بہترین موقع کا منتظر رہے گا۔ ایک ہندو، غیر ہندو سے نفرت کئے بغیر ہندو نہیں رہ سکتا۔ وہ اگر غیر ہندو سے چھو جائے تو اس کے دھرم کی دولت برباد جاتی ہے۔ میں یہ محسوس کرتا ہوں کہ ایک مسلمان کو پاکستان



میں زندہ اور آزاد رہنے کے لئے برہمنی استبداد کی پوری تاریخ پر نگاہ رکھنی چاہیے۔ ایک زمانہ تھا کہ آریں فاختین ہندوستان پر غالب آ گئے تھے اور پھر انہوں نے ہندو مت کے نام سے ایسے مذہبی اور اخلاقی ضابطوں کی بنیاد رکھی جس سے وہ مفتوحہ قوم کے خلاف ہندو سماج کے نفرت کے جذبات زندہ رکھ سکتا تھا۔

ایک زمانہ وہ بھی تھا جب کہ اچھوت کی کئی قسمیں تھیں۔ ایک وہ تھے جن کے ساتھ چھو جانے سے ہندو بھڑک اٹھتا تھا۔ اس سے زیادہ حقیر وہ گروہ بھی تھا۔ جسے دیکھنے، جس کی آواز سننے یا جس کا سایہ پڑنے سے برہمن کے دھرم کی دنیا تباہ ہو جاتی تھی۔

جنوبی ہندوستان میں ان اچھوتوں کی بے بسی کی داستانیں زیادہ پرانی نہیں ہیں جو سفر کے لئے گھر سے باہر نکلتے تھے تو اپنے ڈنڈے سے ایک گھنٹی باندھ لیتے تھے اس گھنٹی کی آواز ادبھی ذات کے ہندوؤں کو یہ اطلاع دیتی تھی کہ ایک ملیچھ یا شودر جسے دیکھنے، جس کی آواز سننے اور جس کا سایہ پڑنے سے ان کا بیڑہ غرق ہو جاتا ہے، اس راستے پر آ رہا ہے اور ادبھی ذات کے ہندو اس راستے سے ایک طرف ہو جاتے تھے، اپنی آنکھیں بند کر لیتے تھے اور کانوں میں انگلیاں ٹھونس لیتے تھے۔

غیر ہندو سے نفرت، ہندو سماج کی میراث ہے اور انہیں جب موقع ملے گا وہ اس میراث کو محفوظ کرنے کی کوشش کریں گے۔ میں یہ محسوس کرتا ہوں کہ ہندو اپنے ظلم اور درندگی کی ابتدا کھمبیر سے کرے گا۔ اس لئے کھمبیر کو اس کے غاصبانہ قبضے سے نجات دلانا ہماری ایک عظیم ترین ذمہ داری ہے۔ میں مستقبل کے افق پر اس آنے والے دور کے بھیانک مناظر دیکھا کرتا ہوں جب ہندو بیسویں صدی کے اسلحہ سے لیس ہو کر کھمبیر کی وادیوں میں جبر و استبداد کے ایک نئے دور کا آغاز کریں گے۔

اس کی افواج کی حفاظت ٹینکوں اور ہوائی جہازوں سے ہو رہی ہوگی وہ نئے کھمبیروں کی بستیاں جلاتے گا۔ اس کے فوجی لوگوں کے گھروں میں گھس جایا کریں گے۔ اور ان گھروں سے مرقی ہوئی انسانیت کی آخری سسکیاں ستانی دیا کریں گی۔ میں قوم کو ان عاقبت پسندوں سے خبردار کرنا چاہتا ہوں جو اپنے آپ کو دھوکہ دینے کے لئے یہ کہا کرتے ہیں کہ آج کے حالات پرانی رنجشوں کا نتیجہ ہیں اگر ہم نے تدریس سے کام لیا تو ہندو خود بخود ٹھیک ہو جائے گا۔ ان لوگوں کو میرا پیغام یہ ہے کہ ہندو ان کی نیک خواہشات سے کبھی خوش نہیں ہوگا۔ یہ کمزور کا گلا گھونٹتا ہے اور طاقتور کے پاؤں پر گرتا ہے۔ وہ کسی پانی پت کے میدان سے منہ کی کھا کر توراواست پر آ سکتا ہے لیکن نیک تمناؤں سے اسے ٹھیک نہیں کیا جاسکتا۔

میں مانتا ہوں کہ وہ تعداد میں زیادہ ہے۔ میں یہ بھی مان لیتا ہوں کہ انہوں نے کچھ اپنی کوشش اور کچھ دوسروں کی مدد سے اسلحہ کے انبار لگا لئے ہیں لیکن یہ کبھی نہیں ہو سکتا کہ جب اسے انسانی خون کی پیاس محسوس ہو تو ہم اس کے سامنے ہاتھ باندھ کر کھڑے ہو جائیں اس کے جارحانہ عزائم کو شکست دینا ہماری ایک تاریخی ذمہ داری ہے اور یہ تاریخی ذمہ داری ہمیں آئندہ نسلوں پر نہیں چھوڑنا چاہیے ورنہ انہیں زیادہ نامساعد حالات میں بھارتی جبر و استبداد کا سامنا کرنا پڑے گا۔ ہم کھمبیر سے اسے مار بھگائیں تو ہمارا آدھا خطرہ کم ہو جاتا ہے اور کسی چھوٹے سے پانی پت میں باقی رہے سے خطرات ختم ہو جائیں گے۔ یہ قیاس آرائی نہیں یہ تاریخ ہے۔ جس ایک ہزار سالہ عرصہ میں مسلمانوں نے ہندوستان پر حکومت کی ہے۔ اس دور میں ہندو سے زیادہ امن پسند کوئی نہ تھا۔ اور جب ایک ہزار سال کی غلامی کے بعد اس کا ہاتھ مسلمان کی شہ رگ تک پہنچ گیا تو اس سے زیادہ ظالم بھی کوئی نہ تھا۔

وانا لوگ یہ سمجھتے ہیں کہ اگر کسی کو شریف دوست نہ مل سکے تو اسے ایک شریف دشمن کو بھی غنیمت سمجھنا چاہیئے۔ لیکن ہندو ہمیشہ ایک بڑا دوست اور بدترین دشمن ثابت ہوتا رہا ہے۔ اس کی ذہنیت تبدیل کرنے کے لئے ہمیں قدم قدم پر یہ ثابت کرنا پڑے گا کہ ہم پوری جرأت اور عزم و استقلال سے حالات کا سامنا کریں گے جس دن ہم اس خوش فہمی میں مبتلا ہو جائیں گے کہ ہمیں اپنے ہندو ہمسائے سے کوئی خطرہ نہیں اور ہماری شرافت اُسے کسی طرح راہ راست پر لے آئے گی تو ہمیں یہ سمجھ لینا چاہیئے کہ ہم اس دن زندگی سے زیادہ موت کے قریب ہوں گے۔“

یوسف

ڈاکٹر کمال الدین کی تقریر کے بعد امینہ قدرے توقف کے بعد بولی: ”معزز خواتین و حضرات! محترمہ نسرین صاحبہ، بیگم یوسف صاحبہ کی چھوٹی بہن ہیں اور قوم کی ایک ہونہار بیٹی ہیں۔ پڑھے لکھے لوگ ان سے باتیں کرنا اور ان کی باتیں سننا پسند کرتے ہیں۔ وہ یوسف صاحب کے متعلق اتنی باتیں جانتی ہیں کہ شاید کوئی اور نہ جانتا ہو۔ یوسف صاحب کہا کرتے ہیں کہ اس ہونہار بچی نے مجھے اس زمانے میں ایک کامیاب مصنف تسلیم کر لیا تھا، جب مجھے کوئی نہیں جانتا تھا۔ جب میرے چاروں اطراف غم کے بادل چھائے ہوئے تھے۔ تو یہ میرا ہاتھ پکڑ کر روشنی کی طرف لے گئی تھیں۔ یوسف صاحب یہ بھی کہا کرتے ہیں کہ بیگم بلقیس صاحبہ اور نسرین کا شکریہ ادا کرنے کے لئے مجھے کبھی موزوں الفاظ نہیں ملیں گے۔ اب میں نسرین صاحبہ کو کچھ کہنے کی دعوت دیتی ہوں۔“

نسرین اٹھی اور مائیک کے سامنے آکر بولی: ”معزز خواتین و حضرات! میری محترم اور عزیز بہنو! مجھے وہ زمانہ ایک خواب معلوم ہوتا ہے۔ جب میں نے

بھائی جان کو پہلی بار دیکھا تھا اور بھائی کے لفظ کا میرے ذہن میں ایک خاص مفہوم پیدا ہوا تھا۔ اگر میں ان کے متعلق وہ سب کچھ بیان کروں جو میں جانتی ہوں تو آپ سنتے سنتے اور میں بولتے بولتے تھک جاؤں لیکن خوشی کے موقع پر تھک جانا کوئی اچھی بات نہیں۔ اس لئے میں آپ کے صبر کا امتحان نہیں لوں گی۔

آپ نے یوسف بھائی جان کی نئی کتاب پڑھی ہوگی۔ آپ اس کتاب کے متعلق میرے احساسات کا اندازہ اس بات سے لگا سکتے ہیں کہ ایک قافلہ جس کے ساتھ میں ’میری بڑی بہن‘، میرا بہنوئی، ان کا بیٹا اور ان کے دو سے عزیز سفر کر رہے تھے ہوشیار پور سے دریا عبور کر کے اس امید کے ساتھ صلیح گورداسپور پہنچا تھا کہ وہ پاکستان میں داخل ہو رہے ہیں۔ یہ قافلہ بھائی جان کے گاؤں کے راستے میں گم ہو گیا تھا۔ اور میں زندہ بچ کر رات کے وقت ایک اجڑے ہوئے گاؤں میں پہنچی تھی۔ یہ بھائی جان کا گاؤں تھا۔ اور ان کے خاندان کی ہجرت کے بعد گاؤں کے غیر مسلم بھی بھائی جان کے خوف سے بھاگ گئے تھے۔ آپ نے ایسا مکمل اور ایسا ہولناک سنا کبھی نہیں دیکھا ہوگا۔ ایک پورے جیتے جاگتے گاؤں میں کوئی انسانی آواز نہیں تھی۔ مجھے ایسا محسوس ہوتا تھا کہ ہر درخت، ہر جھاڑی اور کھاد اور بھری کے ہر کھیت میں بھوتوں، پڑلیوں اور خونخوار درندوں کی فوجیں چھپی ہوئی ہیں۔ باہر سے کوئی آواز آتی تھی تو وہ اس پاس گیدڑوں اور دوسرے گاؤں کے کتوں کے بھونکنے اور رونے کی آواز تھی۔ گاؤں کی مسجد کے قریب کس مشکل سے میرے منہ سے یہ آواز نکل رہی تھی ”بھائی جان! بھائی جان! بھائی جان!“ اور ساتھ ہی میں رو بھی رہی تھی اور یہ دعا بھی کر رہی تھی۔ ”اللہ کرے کہ بھائی جان اور ان کے سب عزیز پاکستان پہنچ گئے ہوں“ خوف اور بیچارگی کے الفاظ شاید میرے احساسات کا مفہوم ادا نہ کر سکیں۔ پھر کوئی کہہ رہا تھا۔ ”میری بہن! میری

شہزادی، میری بیٹی“ یہ میرے بھائی جان اس وقت بھی اتنے عظیم تھے کہ یہ اپنے قافلے کو امرتسر سے کوئی پندرہ میل آگے لاہور کے راستے میں چھوڑ کر واپس پہنچ گئے تھے اور یہ سن کر واپس پہنچ گئے تھے کہ میں اپنی بہن، بیہوشی، بھلائی اور ان کے خاندان کے دوسرے لوگوں کے ساتھ دریا عبور کر کے ضلع گودا سپور کے راستے پاکستان پہنچ رہی ہوں۔ اور پھر میں نے ایک ایسا سفر شروع کیا تھا جس کے تصور سے میرے رونگٹے کھڑے ہو جاتے ہیں اور مجھے یہ فخر بھی محسوس ہوتا ہے کہ میرے ساتھ میرا وہ بہادر بھائی تھا جس کی قربت کے احساس نے میرے دل سے موت کا خوف نکال دیا تھا۔

بہنو! اور بزرگو! — میں گم شدہ قافلوں کی ایک جھلک دیکھ چکی ہوں اور یہ قافلہ ان بے شمار قافلوں میں سے ایک تھا، جن کے نشان وقت کی ریت کے نیچے دب جاتے جا رہے ہیں۔ میرے خیال میں ہمارے لئے اپنی تاریخ کا بدترین دن وہ ہو گا۔ جب ہمارے دلوں سے ان گمشدہ قافلوں کی یاد مٹ جائے گی۔ میں اس قوم کے دانشوروں، ادیبوں، شاعروں اور افسانہ نگاروں سے اپیل کرتی ہوں کہ وہ اپنی قوم کو جس نے آگ اور خون کے دریا عبور کر کے پاکستان حاصل کیا ہے اس کا ماضی یاد دلاتے رہیں۔ میں آپ میں کوئی انتقامی جذبہ بیدار کرنا نہیں چاہتی لیکن اس بات سے ڈرتی ہوں کہ آپ ہمیں اپنے دائمی دشمن کو بھول نہ جائیں اور گرد و پیش سے آنکھیں بند کر کے تباہی کے ان راستوں پر نہ چل پڑیں جو ماضی سے سبق نہ حاصل کرنے والوں کی آخری سزا ہوتی ہے۔“

نسرین کے بعد ایک کالج کی پروفیسر اور دوسرے کالج کے پرنسپل نے باری باری ایٹیج پر سکر تقریریں کیں اور ایک دوسرے سے بڑھ چڑھ کر یوسف کو داد دی۔ بالآخر اینڈ ایٹیج پر آئی اور اس نے جھک کر بلقیس کے کان میں کہا: ”چچی جان! اگر آپ میے

منہ پر تھپڑ مار دیں تو میں درخواست کرتی ہوں کہ آپ تقریر سے انکار کے فیصلے پر نظر ثانی فرمائیں۔ حاضرین ایک ماں سے اس کے عظیم فرزند کے متعلق ضرور کچھ سننا چاہیں گے۔ بلقیس نے یوسف کی طرف دیکھا، مسکرائی اور اٹھ کر کھڑی ہو گئی۔

چند ثانیے خاموشی سے حاضرین کی طرف دیکھتی رہی پھر اس نے جھجکتے ہوئے تقریر شروع کی: ”میرے بھائیو، بزرگو، بہنو! بیٹو! — مجھے ایسا محسوس ہوتا ہے کہ میں ایک خواب دیکھ رہی ہوں۔ اس قسم کے اجتماع میں یہ میری پہلی تقریر ہے۔ لیکن مجھے امید ہے کہ یوسف کے متعلق کچھ کہتے ہوئے میں چپکلیا ہٹ یا خوف محسوس نہیں کرونگی کیونکہ یوسف صاحب اور خوف ایک جگہ جمع نہیں ہوتے۔ ایک عورت جسے اللہ نے سب کچھ دے رکھا ہو لیکن اولاد نہ ہو تو اسے بے نصیب سمجھا جاتا ہے لیکن میرے ساتھ ایک واقعہ پیش آیا تھا کہ ایک عظیم خاتون جس نے پہلی ملاقات میں ہی مجھے اپنا گریڈ بنالیا تھا۔ اچانک پیار ہوئی اور چند گھنٹوں کے اندر اندر اللہ کو پیاری ہو گئی۔ زندگی کے آخری لمحات میں اس نے اپنے بیٹے کے متعلق چند باتیں کی تھیں اور مجھ سے چند وعدے لئے تھے۔ پھر وہ چلی گئیں۔ اور میں نے یہ محسوس کیا کہ وہ جن کی وفات پر ہم کئی دن روتے رہے تھے میرے دل میں اپنے ہونہار بیٹے کا پیار چھوڑ گئی ہے۔ جو اس دنیا میں خوشیاں تقسیم کرنے آیا ہے۔ اس کے بعد مجھے کبھی یہ محسوس نہیں ہوا کہ میری دنیا میں کسی چیز کی کمی ہے۔ یہیں بہت قریب سے دیکھنے والے میری کسی کوتاہی پر کتہہ عینی کر سکتے ہیں، لیکن یوسف جو مجھے چچی جان کہا کرتا ہے۔ اس کی فرمانبرداری اور سعادت مندی کے متعلق مجھے کبھی معمولی سی شکایت بھی نہیں ہوئی۔ مجھ سے پہلے میرے میاں نے اسے انتہائی خطرناک ڈاکوؤں کو باندھ کر تھانے پہنچاتے ہوئے سنا تھا۔ میری چھوٹی بھتیجی نسرین اور اس کی تانی جان نے اس کی رفاقت میں انتہائی مشکل سفر کے دوران اس کی غیرت اور جواں مردی کے ناقابل فراموش مظاہرے دیکھے تھے۔ سفر کے دوران

وہ غلطی سے اپنی پہلی تصنیف کا مسودہ گاڑی میں بھول گیا تھا۔ نسرین بہت چھوٹی تھی لیکن اس میں اتنی سمجھ تھی کہ اس کا بیگ اٹھا کر گھر لے آئی تھی اور مسودہ سنبھال کر رکھ لیا تھا۔ اس کی بڑی بہن فہمیدہ جیسے آپ یسٹ کی حیثیت سے جانتے ہیں اس ملک کی پہلی لڑکی تھی جس نے یہ مسودہ بار بار پڑھنے کے بعد یوسف کے تابناک مستقبل کی پیش گوئی کی تھی۔ اور ہمارا سارا خاندان یوسف سے متعارف ہو گیا تھا۔

میری بہنو! میری تعلیم دا جی سی ہے اس لئے میں آپ کو اس سوال کا جواب نہیں دے سکوں گی کہ مصنف کی حیثیت سے یوسف کیسا ہے۔ کیونکہ یوسف کے متعلق مجھے صرف ایک ماں کے ذہن سے سوچنے کی عادت ہو گئی ہے۔ اس جگہ اگر کوئی یہ پوچھے کہ یوسف کیسا بیٹا ہے تو میرا جواب یہ ہو گا کہ شہر کی تمام مائیں اگر اپنے بیٹوں کے ساتھ اس جگہ جمع ہو جائیں تو مجھے جہاں ہر بیٹے پر پیار آئے گا وہاں میں یہ بھی کہوں گی کہ میرے یوسف جیسا کوئی نہیں۔ اور میری طرح اسے آپ سب کی دعاؤں کی ضرورت ہے۔

بلقیس کی آنکھیں پُر نم ہو چکی تھیں۔ وہ دوبارہ کرسی پر بیٹھنے کی بجائے اسٹج سے اترنے لگی تو یوسف نے جلدی سے آگے بڑھ کر سہارا دیا۔ اور پھر خواتین اور نوجوان لڑکیاں آگے بڑھ کر اسے گلے لگا رہی تھیں۔

ایک خاتون نے کہا: "محترمہ! آپ نے کس نفسی سے کام لیا ہے کوئی ماں اپنے بیٹے کے متعلق اس سے بہتر تقریر نہیں کر سکتی تھی۔" بلقیس نے اپنے آنسو پونچھتے ہوئے کہا: "نہیں بہن ایک ماں ایسی تھی جو تقریر کے بغیر آپ کو اس سے زیادہ متاثر کر سکتی تھی جو نزاع کی حالت میں بھی یوسف کا نام پکار کر سننے والوں کو رلا سکتی تھی۔" جب بلقیس کے گرد عورتوں کا ہجوم ڈرا کم ہوا تو عبدالعزیز نے آگے بڑھ کر اسے کرسی پر بٹھاتے ہوئے کہا: "بلقیس! مجھے معلوم نہ تھا کہ یوسف کے اثرات کہاں تک پہنچ

چکے ہیں۔ تمہاری تقریر سن کر مجھے بڑی شدت کے ساتھ زندگی کی ان راحتوں کا احساس ہوا ہے۔ جو ہمارے گھر یوسف کے ساتھ آئی ہیں۔

بلقیس بولی: "جناب! میں آپ کی لاڈلی بھتیجی سے بھی بہت متاثر ہوں۔ یہ اس کے الفاظ تھے کہ بعض لوگ دنیا میں خوشیاں تقسیم کرنے کے لئے آتے ہیں۔" نسرین جو ان کے قریب کھڑی تھی بولی: "چچی جان! بھائی جان کے متعلق میری کوئی بات یاد نہیں رہی آپ کو؟"

بلقیس نے پیار سے اس کے سر پر ہاتھ رکھتے ہوئے کہا: "بیٹی تمہاری ہر بات میرے دل پر نقش ہے۔ اور ہر بات کے لئے ہر جگہ موزوں نہیں ہوتی لیکن اگر تم خوش ہو سکتی ہو تو میں دوبارہ اسٹج پر جانے کے تیار ہوں۔"

امینہ بولی: "نہیں خالہ جان! اس کے لئے کئی مواقع آئیں گے۔ فہمیدہ بھی تو ایک کتاب لکھ رہی ہے جس میں اس کی ننھی بہن کا ذکر بار بار آ رہا ہے۔ اور شاید میں بھی کسی دن لکھنا شروع کر دوں۔"

نسرین بولی: "آپا جان! خدا کے لئے ضرور لکھیں۔ میں آپ کی مدد کر سکوں گی۔ اور بھائی جان بہت خوش ہوں گے۔"



چند منٹ بعد بلقیس اسے یہ جواب لکھ رہی تھی :  
 ”ڈاکٹر صاحب !

خدا کے لئے فوراً واپس آجائیے، آپ سے کوئی ٹرامن نہیں۔ اور نسرین کی  
 تو یہ حالت ہے کہ وہ آپ کا خط پڑھتے ہی رو پڑی تھی اور جب میں نے اُس سے  
 پوچھا تھا کہ تہدی طرف سے کیا لکھا جائے تو اس کا جواب تھا کہ اگر میں ان کے آنے  
 سے پہلے مر جاؤں تو آپ انہیں یہ بتا دیں کہ آخری وقت پر بھی میں انہیں آوازیں  
 دے رہی تھی۔“

چھ ہفتے بعد وہ بلقیس کے سامنے کھڑا بڑی مشکل سے اپنے آنسو ضبط کر رہا تھا  
 اور جب بلقیس اسے اپنے سامنے بٹھا کر تسلیاں دے رہی تھی تو وہ یہ کہہ رہا تھا، کہ  
 چچی جان ! میں یہ سمجھ کر یہاں سے نکلا تھا کہ یہ دنیا بہت وسیع ہے اور اس کی وسعتیں  
 اپنے اندر میرے سارے غم سمیٹ لیں گی۔ لیکن یہاں سے نکلے ہی مجھے یہ محسوس  
 ہوا کہ میں جس قدر آپ سے دور جا رہا ہوں اسی قدر یہ دنیا تنگ ہوتی جا رہی ہے  
 اور وہ مقام بہت جلد آجائے گا جس سے آگے میں ایک قدم بھی نہیں اٹھا سکوں  
 گا۔ میں وہ اجڑا ہوا گاؤں دیکھ آیا ہوں جو کبھی میرا گاؤں تھا۔ لاہور سے روانہ ہونے  
 سے قبل میں نے انگلینڈ میں اپنے ایک استاد کو یہ خط لکھا تھا کہ شاید مجھے ایک مدت  
 کے لئے پاکستان سے ہجرت کرنی پڑے، مجھے امید ہے کہ آپ کی توجہ سے  
 مجھے انگلینڈ یا امریکہ میں کوئی معقول ملازمت مل جائے گی۔ جواب کے لئے میں  
 نے انہیں کراچی کے ایک دوست کا ایڈریس بھی دیا تھا۔ میں دکن کی خاک چھاننے  
 کے بعد واپس کراچی پہنچا تو میرے پروفیسر کی طرف سے یہ حوصلہ افزا پیغام پہنچ  
 چکا تھا کہ تمہیں انگلینڈ اور امریکہ میں اچھی ملازمتیں مل سکتی ہیں تم جلد از جلد میرے

## کمال الدین کا سفر اودھاپسی

۲۰ اگست کی شام ڈاکٹر کمال الدین یوسف کے نام یہ مختصر سا پیغام چھوڑ کر چائیک  
 غائب ہو گیا کہ ”مجھے یہ اطلاع ملی ہے کہ حیدر آباد کے چند گھرانے کراچی میں آباد ہو گئے  
 ہیں۔ اگر کراچی سے کوئی امید کی روشنی دکھائی دی تو ممکن ہے میں دکن کی طرف چل  
 پڑوں۔ میں نے یہ سطور لکھنے سے پہلے آپ سے ٹیلی فون پر رابطہ کرنے کی کوشش  
 کی تھی لیکن آپ دفتر میں نہیں تھے۔ بہر حال اس سفر میں مجھے قدم قدم پر آپ  
 کی دعاؤں کی ضرورت ہوگی۔ یہ گھر چھوڑتے ہوئے مجھے اس بات کا طال ہے کہ میں  
 اپنے عمن کے ساتھ بات نہیں کر سکا۔“

کوئی ستائیس دن بعد بلقیس کے نام کمال الدین کا یہ خط آیا۔

”چچی جان !

میں اس بات پر بہت نادام ہوں کہ میں نے ایسے لوگوں کو بھی پریشان کیا ہے  
 جن کی میں بے حد عزت کرتا ہوں۔ اگر نیچے لکھے ہوئے ایڈریس پر مجھے آپ یہ بتا  
 سکیں کہ آپ میرے جرم کو قابل معافی سمجھتی ہیں اور نسرین بھی میری یہ خطا معاف کر  
 سکتی ہے تو میں انشاء اللہ جلد از جلد اپنا سفر ختم کر کے واپس آجاؤں گا۔ آپ کی  
 طرف سے جواب نہ آنے کا مطلب یہ ہوگا کہ میں جس جنت سے بھاگ آیا تھا اس  
 کا دروازہ میرے لئے بند ہو گیا ہے۔“



پاس پہنچ جاؤ۔۔۔ لیکن چچی جان! یہ عجیب بات ہے کہ میں اپنے اس دوست لکے پاس ایک گھنٹہ بھی نہیں ٹھہر سکا۔ کراچی واپس آکر میرے ذہن میں سیدھا یہاں پہنچنے کے سوا اور کوئی مسئلہ تھا ہی نہیں۔ مجھے ایسا محسوس ہوتا تھا کہ جس مشعل کی روشنی میں میں اپنا راستہ دیکھ سکتا تھا وہ کہیں گم ہو گئی ہے۔ مجھے اس کی تلاش میں واپس جانا پڑے گا۔ تو بہت پیاری چچی جان! میں واپس آگیا ہوں اور راستے میں ہر قدم پر مجھ پر یہ خوف سوار تھا کہ آپ کی نگاہوں میں غصہ میرے لئے بہت بڑا مسئلہ ہوگا۔

چچی جان! کراچی سے ایک دوست نے میرے لئے ہوائی سفر کا بندوبست کر دیا تھا اور ہوائی جہاز پر سوار ہوتے اور اترتے ہوئے اور اس کے بعد گھر کے راستے پر میں قدم قدم پر یہ دعا کر رہا تھا کہ میں آپ کو مسکراتا ہوا دیکھوں۔ یہ چھوٹی ٹیسی خواہش میرے لئے زندہ رہنے سے زیادہ اہمیت رکھتی ہے۔

بلقیس نے پیار سے اس کے سر پر دونوں ہاتھ رکھ دیئے اور اس کے ساتھ ہی اس کی آنکھوں سے آنسو چھلکنے لگے۔ بلقیس نے کہا: بیٹا، اس مہم میں اگر نہیں کوئی کامیابی ہوئی ہے تو تمہیں یہ نہیں سوچنا چاہیے کہ تمہارے اچانک روپوش ہو جانے سے ہمیں کتنی تکلیف ہوئی ہے۔

”چچی جان! میں یہاں یہ دعائیں کرتا ہوا پہنچا ہوں کہ آپ کے چہرے پر ایک ماں کی مسکراہٹ دیکھوں۔“

بلقیس نے جواب دیا: ”ماں صرف اپنے بچوں کی خوشیاں دیکھ کر مسکرا سکتی ہے۔“

جمال الدین نے قدرے توقف کے بعد پوچھا: ”نسرین کہاں ہے چچی جان؟“

شکر ہے کہ تمہیں اس کا بھی خیال آگیا۔

”چچی جان، اگر آپ یہ سن کر خوش ہو سکتی ہیں کہ نسرین ہر مقام پر میرے ساتھ

تھی اور اس مکان میں داخل ہونے کے بعد سے میری نگاہیں اسے تلاش کر رہی ہیں۔ میں آتے ہی اس کے متعلق پوچھنا چاہتا تھا لیکن کسی خوف نے میری زبان بند کر رکھی تھی۔

— چچی جان! وہ ٹھیک ہے نا؟

”بیوقوف، تم خود ہی اس سے کیوں نہیں پوچھ لیتے؟“

”وہ کہاں ہے، چچی جان؟“

”اگر وہ یہاں ہے تو تم کسی دقت کے بغیر اسے تلاش کر سکتے ہو۔“

جمال الدین مسکرایا اور تیزی سے بالا خانے کی طرف بڑھا اور چند ثانیے بعد وہ آنسوؤں کے دھندلکے میں نسرین کو دونوں ہاتھوں میں اپنا چہرہ چھپائے دیکھ رہا تھا۔

”نسرین!“ اس نے بھڑائی ہوئی آواز میں کہا: کیا یہ نہیں ہو سکتا کہ تم اپنا منہ چھپانے کی بجائے مجھے یہاں سے بلا تاخیر نکل جانے کا حکم سنا دو۔“

نسرین نے ہاتھ نیچے کر لئے اور دوپٹے سے اپنے آنسو پونچھنے لگی۔

اُسے! تم رو رہی ہو۔“

”کیا آپ کسی کو سزا دیتے وقت رونے کے حق سے بھی محروم کر دیتے ہیں؟“

”نہیں نسرین، میں صرف اپنے آپ کو سزا دے رہا تھا۔ اس بات کی سزا دے رہا تھا کہ میں نے اپنے خاندان کے دوسرے افراد کی تلاش میں کوتاہی کی ہے۔ مجھے انہیں تلاش کے بغیر ایک لمحہ کے لئے بھی خوش ہونے یا آرام کی فینڈ سونے کا حق نہیں تھا۔ ایک دن مجھے کراچی میں حیدر آباد کے بعض لوگوں کے آباد ہونے کی اطلاع ملی اور میں یوسف صاحب کو ایک مختصر سارقعہ لکھ کر کراچی کی طرف روانہ ہو گیا۔“

لیکن انہوں نے صرف یہ بتایا تھا کہ آپ کسی اہم کام سے کراچی روانہ ہو گئے ہیں جب کوئی اُن سے پوچھتا تھا کہ وہ کب آئیں گے تو وہ صرف یہ جواب دیتے تھے کہ اس کا انحصار ان کی کامیابی یا ناکامی پر ہے۔ لیکن اس میں پریشانی کی کوئی بات نہیں

ہے۔ پھر آپ کا صرف ایک خط آیا تھا کہ آپ کراچی سے کسی لیے سفر پر جا رہے ہیں۔ یہ بھی ہو سکتا ہے کہ آپ جلدی لوٹ آئیں اور یہ بھی ممکن ہے کہ ساری عمر چلتے رہیں اور یہ ایسے الفاظ تھے جن کی میں آپ سے توقع نہیں کر سکتی تھی۔ اب آپ ہی فیصلہ کیجئے کہ میں آنسو بہانے میں حق بجانب ہوں یا نہیں۔ لیکن کوئی اور بات کہنے سے پہلے آپ کو پورے خلوص کے ساتھ یہ وعدہ کرنا پڑے گا کہ آپ پھر ایک بار ایسے حالات پیدا نہیں کریں گے۔ میرے لئے آپ کا اس طرح غائب ہو جانا ایک بہت بڑی سزا تھی۔“

”نسرین! کمال الدین نے مغموم آواز میں کہا: میں بہت شرمسار ہوں اور میں یہ وعدہ کرتا ہوں کہ آئندہ آپ کی اجازت کے بغیر گھر سے ایک قدم بھی باہر نہیں جاؤں گا۔ اب مجھے باہر جانے کے تصور سے خوف آتا ہے۔“

دبے دبے قدموں کی آہٹ کے بعد بلقیس کی آواز سنائی دی: ”بیٹا! تم جو کچھ کہنا چاہتے ہو وہ نسرین سمجھ گئی ہے۔ یہیں مجھ سے یہ وعدہ کرنا پڑے گا کہ نسرین کبھی غصے کی حالت میں اگر کہہ بھی دے تو تم باہر نہیں جاؤ گے۔“

نسرین بولی: ”میں غصے کی حالت میں بھی ان سے کچھ نہیں کہہ سکوں گی۔“

یوسف نے نیچے سے آواز دی: ”چچی جان! نسرین!!“

بلقیس نے نیچے جھانکتے ہوئے کہا: ”بیٹا! اوپر آ جاؤ، کوئی تہارا انتظار کر رہا ہے۔“

ہے۔“

یوسف بھاگتا ہوا اوپر پہنچا اور اس نے دونوں ہاتھ پھیلا کر کمال الدین کو گلے لگا لیا۔ بلقیس بولی: ”ہم نے ڈاکٹر صاحب سے یہ وعدہ لے لیا ہے کہ وہ ہماری اجازت کے بغیر گھر سے باہر نہیں جائیں گے اور میرا خیال ہے کہ آپ کو بھی یہ وعدہ لے لینا چاہیے۔“

یوسف مسکرایا: ”نسرین نے بھی یہ وعدہ لے لیا ہے؟“

”ہاں بیٹا، اصل مسئلہ تو یہی تھا۔“

”تو پھر چچی جان! مجھے وعدہ لینے کی کوئی ضرورت نہیں۔ کیونکہ نسرین کا چہرہ دیکھ کر میں اس پر اعتماد کر سکتا ہوں اور اگر میں اعتماد نہ بھی کروں تو بھی مجھے یہ اطمینان ہے کہ اسے بہت جلد وہی حالات پیش آنے والے ہیں جو مجھے مسوری میں پیش آئے تھے اور کل یہ اتنے مصروف ہوں گے کہ انہیں سوچنے کا بھی وقت نہیں ہوگا اور پھر ان کے ذہن سے ہمیشہ کے لئے یہ بات نکل جائے گی کہ اپنی رفیقہ حیات کے بغیر وہ گھر سے باہر کسی طرف بھی قدم اٹھا سکتے ہیں۔“

اگلی شام کمال الدین نے عشاء کی نماز کے بعد ہاتھ اٹھا کر ایک لمبی دعا کرنے کے بعد نسرین سے کہا: ”نسرین! ہم زندہ ہیں۔ ہم دونوں زندہ ہیں۔“

”جی ہاں، لیکن میں یہ محسوس کرتی ہوں کہ میں مرکز دوبارہ زندہ ہوئی ہوں۔ صرف ایک بار نہیں کئی بار۔ اور زندگی کا اس سے بڑا معجزہ کیا ہو سکتا ہے کہ ہم کئی بار مرتے ہیں اور کئی بار زندہ ہوتے ہیں۔“

اختتام

نسیم حبازی

الغیاث۔ ۳۳ بی سیٹلائٹ ٹاؤن، لاہور

۱۱ مارچ ۱۹۹۱ء